

ہر مسلمان بھائی اور بہن کے لیے یکساں مفید شریعت و طریقت سے متعلق ایک جامع اور منفرد تحریر

(مکمل پانچواں)

آدابِ مرشدِ کامل

ترتیب جدید
اور
تخریج کے ساتھ

ایک یادگار سلف شخصیت

مرشد کامل کی تلاش

پیری مریدی کا ثبوت

تصور مرشد کا طریقہ

برکاتِ شجرہ، قادریہ، عطاریہ

92 آداب مرشد

مکتبۃ المدینہ
(دعوتِ اسلامی)
SC1286



مکتبۃ المدینہ
(دعوتِ اسلامی)

ہر مسلمان بھائی اور بہن کیلئے یکساں مفید شریعت و طریقت سے متعلق ایک جامع اور منفرد تحریر آدابِ مرشدِ کامل (مکمل پانچ حصے)

ترتیب جدید اور تخریج کے ساتھ

پیری مریدی کا ثبوت، مرشدِ کامل کی تلاش،
مرشد کے اوصاف و شرائط، فی زمانہ یادگار سلف شخصیت
92 آدابِ مرشد، 52 حکایاتِ اولیاء رحمہم اللہ
برکاتِ شجرہ قادریہ عطاریہ، تصوّرِ مرشد کا طریقہ

سالم و مجذوب و طالب کی شرعی حیثیت

سرکش جنّت کی 5 حکایات، شُعْبہ ہ بازوں کے 6 واقعات
کامل مرشد کے مریدین کے ”7“ وقتِ موت اور ”6“ قبر کھلنے
کے واقعات مع صحیح العقیدہ مسلمان کی پہچان

پیشکش

شعبہ اصلاحی کتب، مجلس المدینۃ العلمیۃ (دعوتِ اسلامی)

ناشر: مکتبۃ المدینہ (باب المدینہ) کراچی

بِسْمِ اللَّهِ الرَّحْمَنِ الرَّحِيمِ ط
الصلوة والسلام عليك يا رسول الله

جملہ حقوق بحق ناشر محفوظ ہیں

آدابِ مرشدِ کامل (مکمل پانچ حصے)

نام کتاب

شعبۂ اصلاحی کتب (المدينة العلمية)

مرتب

۲۶ ذوالقعدة الحرام ۱۴۲۶ھ 29 دسمبر 2005ء

سن طباعت

مکتبۃ المدینہ باب المدینہ (کراچی)

ناشر

مکتبۃ المدینہ کی مختلف شاخیں

مکتبۃ المدینہ شہید مسجد کھارادر کراچی

مکتبۃ المدینہ دربار مارکیٹ گنج بخش روڈ، لاہور

مکتبۃ المدینہ اصغر مال روڈ نزد عید گاہ، راولپنڈی

مکتبۃ المدینہ امین پور بازار، سردار آباد (فیصل آباد)

مکتبۃ المدینہ نزد پیپل والی مسجد اندرون بوہڑ گیٹ، ملتان

مکتبۃ المدینہ چھوٹی گھٹی، حیدر آباد

مکتبۃ المدینہ نزد ریلوے اسٹیشن، ڈی، ایف، آفس کوئٹہ

مکتبۃ المدینہ فیضانِ مدینہ گلبرگ نمبر 1، النور اسٹریٹ، صدر پشاور

مکتبۃ المدینہ چوک شہیداں میر پور آزاد کشمیر

”شَرِيعَت و طَرِيقَت“ کے گیارہ مبارک حُرُوف کی نسبت سے اس کتاب کو پڑھنے کی ”۱۱“ مقدس نیتیں

مسلمان کی نیت اس کے عمل سے بہتر ہے

(معجم کبیر طبرانی حدیث ۵۹۴۲ ج ۶ ص ۱۸۵ بیروت)

- ﴿۱﴾ **رِضائے الہی** عَزَّوَجَلَّ کیلئے اس کتاب کا اوّل تا آخر مطالعہ کروں گا۔
- ﴿۲﴾ کتاب مکمل پڑھنے کیلئے **روزانہ چند صفحات** پڑھ کر علم دین حاصل کرنے کے ثواب کا حقدار بنوں گا۔
- ﴿۳﴾ **شَرِيعَت و طَرِيقَت** کے احکام سیکھوں گا۔
- ﴿۴﴾ **قرآنی آیات** کی زیارت کروں گا۔
- ﴿۵﴾ **مرشد کے حقوق و آداب** پڑھ کر **یاد رکھوں گا اور انہیں** پورا کرنے کی بھی کوشش کروں گا۔
- ﴿۷﴾ جو نہیں جانتے انہیں **سکھاؤں گا**۔
- ﴿۸﴾ دوسروں کو **پڑھنے کی ترغیب** بھی دلاؤں گا۔
- ﴿۹﴾ ”تَهَادُّوْا تَحَابُّوْا“ ایک دوسرے کو تحفہ دو آپس میں محبت بڑھے گی۔“ ﴿موطا امام مالک، ج ۲، ص ۴۰۷، رقم: ۱۷۳۱﴾ اس حدیث مبارکہ پر عمل کی نیت سے حسبِ توفیق یہ کتاب دوسروں کو تحفہ دوں گا۔

﴿۱۱﴾ اس کتاب میں دیئے گئے طریقے کے مطابق مقررہ وقت پر روزانہ پابندی سے **تصورِ مرشد** کروں گا۔ ان شاء اللہ عَزَّوَجَلَّ

اچھی اچھی نیتوں سے متعلق رہنمائی کیلئے، **امیرِ اہلسنت** دامت بَرَکاتُہُمُ الْعَالِیَہ کا منفرد سُنَّو بھرا بیان ”نیت کا پھل“ اور آپ کے مرتب کردہ دیگر، **کارڈ** یا **پمفلٹ** **مکتبۃ المدینہ** کی کسی بھی شاخ سے حاصل فرمائیں۔

آداب مرشدِ کامل (مکمل پانچ حصے)

صفحہ نمبر	عنوان	صفحہ نمبر	عنوان	صفحہ نمبر	عنوان
59	سچائی کی خوشبو	40	آفرمانبردار جنّ		حصہ اوّل
60	مرشد سے دُور	41	جانور نما جنّ	11	فیضانِ اولیاء
60	مرشد کے دشمن	42	اڑدھا نما جنّ	12	پیری مریدی کا ثبوت
60	خوش فہمی	43	حیثی جنّ	13	مرید ہونے کا مقصد
60	خلافِ عادت کام	45	مَدَنی اہل عمل سے دوری کی تباہ کاریاں	14	اچارِ اٹک ، مرشدِ اتصال
61	ناقص مرید	48	مرشدِ کامل کے حاسدین	16	مرشدِ ایصال کی تعریف
61	کرامت کی طلب	49	21 مَدَنی اوصاف	16	بیعتِ بَرکت سے کیا مراد ہے؟
61	مرشد کی ناراضگی	50	بابا فرید کا عشقِ مرشد	17	بیعتِ ارادت
62	مقامِ مرشد	52	41 آدابِ مرشد	19	26 مَدَنی اوصاف
62	قلبِ مرشد	52	اچھی حالت	20	مرشدِ کامل کی تلاش
63	حکمتِ مرشد	53	حسنِ اعتقاد	20	یادگارِ سلف شخصیت
63	ضروری احتیاط	53	ناکام مرید	22	مَدَنی مشورہ
64	ملفوظاتِ مرشد	53	دھتکارا ہوا	22	شیطانِ رکاوٹ
64	زیارتِ مرشد	53	حقِ مرشد	23	مرید بننے کا طریقہ
65	چہرہ مبارک	54	سچائی اور یقین	25	ادب کی ضرورت
65	اجازتِ مرشد	54	سخت زلزلے	26	بے ادبی کی نحوست
65	خاص خیال	54	سچائی	28	پانچ حکایات
65	مرید پر حق	55	بہشکاهوا مرید	28	اسمِ اللہ کا ادب
66	تحفہِ مرشد	55	حسد کی نحوست	29	سادہ کاغذ کا ادب
66	امداد کا دروازہ	56	اطاعت کی بَرکت	29	سیاہی کے نقطے کا ادب
67	مرید ہو تو ایسا	56	نگاہِ ولایت کے اَسرار	31	بسمِ اللہ کا ادب
68	مرشدِ کامل کا دشمن	58	دائمی عزت	33	آلِ رسول کا ادب
68	ترقی کا راز	58	خدمتِ مرشد	37	ادب کی برکتیں
68	ناراضگیِ مرشد	59	رضائے الہی	38	محبتِ مرشد
69	مرشد کی نیند	59	ظاہر بین	40	چار جنوں کی حکایات

121	اعمالِ قلبیہ	99	با ادب مرید	69	مرشد کے عیال کی خدمت
122	اہم ترین اعمال	100	مرشد کامل عیب پوشی فرماتے ہیں	70	ادب سیکھنے کا حق
123	قلب کے ۷۰ خطرات	101	مرشد اعلیٰ حضرت کی کرامت	71	12 آدابِ مرشد
125	ولایت خاص	102	خدمت مرشد کا انعام	72	26 آدابِ مرشد
125	فنافی الشیخ	102	مرشد کامل کی خدمت کا صلہ	75	حصہ دوم
126	تصور مرشد کی دلیل	103	قفلِ مدینہ کی ضرورت	76	صحبت صالحین کی برکت
126	تصور میں آسانی کیلئے	105	توبہ پر استقامت	77	جانشین رسول
127	اہم ہدایات	106	مرشد کامل کا احترام	77	صحبت کی ضرورت
129	سات قرآنی آیات	107	کامل توجہ	78	ایمان کا تحفظ
131	تصور مرشد کا طریقہ (اول)	108	مرشد کامل کے نعلین کا ادب	79	مدنی اصول
132	تصور مرشد کا طریقہ (دوم)	109	جنتی دروازہ	80	ایمان کی حفاظت
133	ابتدائی تصور کیلئے مدنی انداز	111	باکمال مرید	81	از خود علاج
134	منقبتِ عطار	112	دو شہزادے	81	قرآن مجید کے ارشادات
137	عمرہ شریف پڑھنے کے فوائد و کثرت	113	الوٹھا ادب	82	احادیثِ مبارکہ
139	عمرہ کے 4 مدنی پھول	113	پیر خانے کا مہمان	82	فقہاء و محدثین کرام کے اقوال
142	اجازتِ مرشد	114	مرشد کامل کی اولاد کا آداب	83	صوفیاء و عارفین کے اقوال
142	ضروری احتیاط	114	مرشد کامل کے ہزار مبارک کی تعظیم	85	صحبت پائے کا مدنی ذریعہ
142	ممانعت کی حکمت	115	حضور نبی پاک کی تشریف آوری	86	تصنیفات و تالیفات
143	اجازت کی برکت	117	حصہ سوم	87	26 حکایاتِ اولیاء
143	رضائے الہی	118	تصوف و طریقت کی ابتداء	87	ایمان کی حفاظت
144	10 حیرت انگیز سچے واقعات	118	مدنی وجوہات	89	مرید ہو تو ایسا
144	بچھو سے پناہ	119	مدنی مثال	90	ایک دروازہ پکڑ مگر مضبوطی سے
145	سانپ بغیر ڈسے لوٹ گیا	119	اہل تصوف کون؟	93	مرید کی اصلاح
146	چادر میں بچھو	120	بہترین ادوار	94	تلوار کا وار بے اثر
146	بچھو کا زہر	120	علم تصوف کی ضرورت	95	سعادت مند مرید
147	بپھرا ہوا سانپ	121	شرعی احکام	96	محبت نے منزل تک پہنچا دیا
148	زہریلا ڈنگ	121	جسمانی اعمال	97	مرید ہونا سیکھو

233	نسبت کی 12 بہاریں	183	مصیبت کا ٹلنا	150	جان و مال محفوظ
234	مرحوم کامران عطاری	184	توجہ فرمائیں	151	اولاد کی حفاظت
236	مرحوم منیر عطاری	185	حصہ پنجم	152	کاروبار میں برکت
237	مرحوم عبدالغفار عطاری	187	پیدائش نابینا کی آنکھیں روشن	153	بس میں لوٹ مار
241	مرحوم عبدالرحیم عطاری	191	ولی کال کے تبرک کی برکت	156	شجرہ قادریہ عطاریہ
244	مرحوم وسیم عطاری	194	وسوس کی کاٹ	156	توجہ فرمائیں
246	عطاریہ اسلامی بہن	196	طالب کی شرعی حیثیت	157	مشائخ کرام کے مدنی ارشادات
247	عطاریہ ہونے کی برکت	201	سالک و مجذوب کے احکام	161	تاریخ عرس و مدفن شریف
249	مرتبے وقت کلمہ طیبہ	202	تقش قدم	163	ایصالِ ثواب کی برکت
249	قبر جنت کا باغ	202	عظمتِ مجاذیب	164	حصہ چہارم
250	قبر کھلنے کے واقعات	203	روحانی منازل	165	دل کی اصلاح
250	بیتِ غلامِ مرسلین عطاریہ	204	شریعت کی حقیقت	166	قلب کی سلامتی
251	عطاریہ اسلامی بہن	205	بابا دل دیکھتا ہے	167	سات اعضاء کی حقیقت
252	مرحوم اُحد رضا عطاری	207	پُر اسرار بوڑھا	167	خاص ہدایات
255	میت کی چیخیں	208	فقیر دعا کرے گا	168	اہل طریقت کی توبہ
255	مرحوم احسان عطاری	210	تکیے کے نیچے 500 کانوٹ	171	شریعت و طریقت کے احکام
256	مدنی وصیت	212	دل اچھل کر حلق میں آ گیا	172	احکام شریعت
257	مرحوم محمد نوید عطاری	215	سجے مجذوب	172	قبلہ شریف کا ادب
258	خوش نصیب عطاری	215	مویٰ سحاگ رحمۃ اللہ علیہ	173	شریعت کے خلاف عمل
260	عظیم نسبتیں	216	سجدا و جد	173	روحانی ترقی
264	حیرت انگیز یکسانیت	217	مجذوب بریلی	174	قرآن و سنت کے احکام
265	صحیح العقیدہ مسلمان	218	مجذوب زمانہ	174	عاجزی کے چھ اقوال
267	ماخذ و مراجع	221	پیر نماعامل	176	ضعیفی میں عمل
268	قابل مطالعہ کتب	223	عقیدت کی تقسیم		اہم بات
275	قادی عطاری فارم	228	مُریدین متوجہ ہوں	178	مجذوب بریلی شریف
		228	خوفناک جنات کی موت	179	ولی کامل کی قربت
		232	منقبت ”دامنِ عطار“	180	وساوس کی کاٹ

بِسْمِ اللَّهِ الرَّحْمَنِ الرَّحِيمِ ط

اَلصَّلٰوةُ وَالسَّلَامُ عَلَیْكَ یَا رَسُوْلَ اللّٰهِ

پیش لفظ

میٹھے میٹھے اسلامی بھائیو! انی زمانہ ایک طرف ناقص اور کامل پیر کا

امتیاز مشکل ہے تو دوسری طرف جو کسی کامل مرشد کے دامن سے وابستہ ہیں بھی تو انہیں اپنے مرشد کے ظاہری و باطنی آداب سے آشنائی نہیں۔ جس کے سبب فیض مرشد کے طالب و تشنگان (یعنی پیاسے) اپنی سوکھی زبانیں تو دیکھ رہے ہیں۔ مگر آداب مرشد سے بے توجہی جو کہ مرشد کامل کے فیوض و برکات سے سیرابی میں سب سے بڑی رکاوٹ ہے۔ اس پر توجہ نہیں دیتے

ان حالات میں اس بات کی اخذ ضرورت محسوس ہوئی کہ کوئی ایسی تحریر ہو جس سے شریعت کی روشنی میں موجودہ دور کے تقاضوں کے مطابق ناقص اور کامل مرشد کی پہچان بھی ہو سکے اور کامل مرشد کے دامن سے وابستگان آداب مرشد سے مطلع ہو کر ناواقفیت کی بنا پر طریقت کی راہ میں ہونے والے ناقابل تصور نقصان سے بھی محفوظ رہ سکیں۔ اس حقیقت کو جاننے اور مرشد کامل کے آداب سمجھنے کیلئے آداب مرشد کامل کے مکمل پانچ حصوں پر مشتمل اس کتاب میں شریعت و طریقت سے متعلق ضروری معلومات پیش کرنے کی سعی کی گئی ہے۔

اس کتاب میں آیات کے ترجمے کنز الایمان شریف اور احادیث مبارکہ کے مکمل حوالہ جات کے ساتھ ہر کتاب کا حوالہ مع جلد و صفحہ نمبر کے ساتھ دینے کی کوشش

کی گئی ہے۔ تلفظ کی دُرستی کیلئے جا بجا **اعراب** لگانے کے ساتھ ساتھ قارئین کی دلچسپی کے پیش نظر ایمان افروز **سچی حکایات** بھی پیش کی گئی ہیں۔

اُمید ہے کہ آپ با ادب خوش نصیبوں میں شامل ہونے کے طریقہ کار اور **شریعت و طریقت کے اسرار** جاننے کیلئے اس کتاب کو اوّل تا آخر ضرور پڑھیں گے۔ ان شاء اللہ عزّوجلّ اس کتاب کا گہری نظر سے مطالعہ نہ صرف سابقہ زندگی میں ہونے والی کوتاہیوں کی نشاندہی کریگا، بلکہ زیر مطالعہ رکھنے والوں کی آئندہ زندگی کیلئے بھی رہنمائی کریگا۔

اس کتاب کو پیش کرنے کی سعادت **دعوتِ اسلامی کی مجلس المدینۃ العلمیہ** کے شعبہ اصلاحی کتب کو حاصل ہو رہی ہے۔ اللہ عزّوجلّ سے دعا ہے کہ وہ ہمیں **شریعت و طریقت کے رموز اور آدابِ مرشد** ذوق و شوق سے جاننے اور ان پر عمل پیرا ہونے کی توفیق عطا فرمائے اور ”اپنی اور ساری دنیا کی اصلاح کی کوشش“ کرنے کے لئے **مَدَنی انعامات** پر عمل اور **مَدَنی قافلوں** کا مسافر بنتے رہنے کی توفیق عطا فرمائے اور **دعوتِ اسلامی کی تمام مجالس بشمول مجلس المدینۃ العلمیہ کو دن پچیسویں رات چھبیسویں ترقی عطا فرمائے۔**

(امین بجاہ النبی الامین صلی اللہ تعالیٰ علیہ والہ وسلم)

شعبہ اصلاحی کتب (مجلس المدینۃ العلمیہ، دعوتِ اسلامی)

۲۶ ذُو الْقَعْدَةِ الْحَرَامِ ۱۴۲۶ ھ

29 دسمبر 2005ء

بِسْمِ اللَّهِ الرَّحْمَنِ الرَّحِيمِ ط
الصلوة والسلام عليك يا رسول الله

آدابِ مرشدِ کامل

حصہ اول میں

فیضانِ اولیاء

(ص 11 تا 12)

پیری مریدی کا ثبوت

(ص 12 تا 13)

مرید بننے کا مقصد

(ص 13)

مرشدِ کامل کیلئے 4 شرائط اور 26 اوصاف

(ص 14 تا 20)

فی زمانہ یادگار سلف شخصیت

(ص 11 تا 12)

آداب کی ضرورت و اہمیت

(ص 11 تا 12)

مرشدِ کامل کے 92 آداب

پہلے اسے پڑھئیے

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا ابوبلال

محمد الیاس عطار قادری رَضَوِی ضیائی دَامَتْ بَرَکَاتُہُمْ اَلْعَالِیَہ اپنے رسالے ضیائے

دُرود و سلام میں فرمانِ مصطفیٰ ﷺ نقل فرماتے ہیں، ”جس نے مجھ پر سو

مرتبہ دُرودِ پاک پڑھا اللہ تعالیٰ اُس کی دونوں آنکھوں کے درمیان لکھ دیتا ہے کہ یہ نفاق اور

جہنم کی آگ سے آزاد ہے اور اُسے بروزِ قیامت شہداء کے ساتھ رکھے گا۔

(مجمع الزوائد، کتاب الادعیۃ، باب فی الصلوٰۃ علی النبی..... الخ، رقم ۱۷۲۹۸، ج ۱۰، ص ۲۵۳)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

فَیْضَانِ اَوْلِیَاء

عُلَمَاءِ کَرَام رَحِمَہُمُ اللہ فرماتے ہیں کہ رَحْمَتِ عَالَم، نورِ مُجَسَّم صَلَّی اللہ تعالیٰ

علیہ والہ وسلم کی ایک صِفَت اللہ تعالیٰ نے یہ بیان فرمائی ہے کہ آپ صَلَّی اللہ تعالیٰ علیہ والہ وسلم

لوگوں کا تَوَكُّلِیہ (یعنی نفس و قلب کو پاک و صاف) فرماتے ہیں۔ یعنی جن کے دل

شیطانی وسوسوں اور نفسانی سیاہ کاریوں سے آلودہ ہو چکے ہوں وہ بھی جب حضور علیہ الصلوٰۃ

والسلام کی نظرِ کرم کے فیضان سے مستفیض ہوتے ہیں تو انکے ظاہر و باطن پاک و

صاف ہو جاتے ہیں۔

آقا و مولیٰ صَلَّی اللہ تعالیٰ علیہ والہ وسلم کے فیضانِ رَحْمَت کا سلسلہ صحابہ کرام، تابعین

و تبع تابعین رِضْوَانُ اللہ عَلَیْہِم اَجْمَعِیْن اور پھر انکے فیض یافتگان اُولِیائے کالیلین رَحِمَہُمُ اللہ

کے ذریعے خلافت و خلافت جاری رہا۔ جن میں غوث الاعظم شیخ عبدالقادر جیلانی عارف ربانی داتا گنج بخش علی ہجویری، قطب المشائخ خواجہ غریب نواز جمیری، سید الاولیاء بابا فرید الدین گنج شکر، عارف باللہ خواجہ بہاؤ الدین نقشبند، سیدنا شیخ شہاب الدین سہروردی رحمہم اللہ تعالیٰ کو معرفت و حقیقت کا جوا علی مقام نصیب ہوا اسکی مثال نہیں ملتی۔

ان نفوس قدسیہ کے روحانی تصرّفات اور باطنی فیوض و برکات کے باعث ہر دور میں حق کی شمع فروزاں رہی، اور ایسے اہل نظر پیدا ہوتے رہے جو نامساعد حالات کے باوجود باطل کے خلاف برسرِ پیکار رہے اور شریعت و طریقت کی روشنی میں لوگوں کے ظاہر و باطن کی اصلاح کا فریضہ سرانجام دینے کے ساتھ ساتھ ایمان کی حفاظت کی مدنی سوچ بھی عطا فرماتے رہے۔ کیونکہ مسلمان کی سب سے قیمتی چیز ایمان ہے، مگر فی زمانہ ایمان کو جس قدر خطرات لاحق ہیں اس کو ہر ذی شعور محسوس کر سکتا ہے۔

اعلیٰ حضرت الشاہ امام احمد رضا خان رضی اللہ تعالیٰ عنہ کا ارشاد ہے، جس کو زندگی میں سلبِ ایمان کا خوف نہیں ہوتا، نزع کے وقت اُس کا ایمان سلب ہو جانے کا شدید خطرہ ہے۔ (بحوالہ رسالہ ”برے خاتمے کے اسباب“ ص ۱۴)

پیری مریدی کا ثبوت

علماء کرام فرماتے ہیں، ایمان کی حفاظت کا ایک ذریعہ کسی ”مرشد کامل“ سے مرید ہونا بھی ہے۔ اللہ عزّوجلّ قرآن پاک میں ارشاد فرماتا ہے۔

یَوْمَ نَدْعُوا كُلَّ اِنْسٍ بِاِمَامِهِمْ ۝ (پ ۱۵، بنی اسرائیل: ۷۱)

(ترجمہ قرآن کنز الایمان) ”جس دن ہم ہر جماعت کو اس کے امام کے ساتھ بلائیں گے“۔

نور العرفان فی تفسیر القرآن میں مفسر شہیر مفتی احمد یار خان نعیمی رحمۃ اللہ تعالیٰ علیہ اس آیت مبارکہ کی تفسیر کرتے ہوئے فرماتے ہیں، ”اس سے معلوم ہوا کہ دنیا میں کسی صالح کو اپنا امام بنالینا چاہئے شریعت میں ”تقلید“ کر کے، اور طریقت میں ”بیعت“ کر کے، تاکہ خُشراچھوں کے ساتھ ہو۔ اگر صالح امام نہ ہوگا تو اس کا امام شیطن ہوگا۔ اس آیت میں تقلید، بیعت اور مریدی سب کا ثبوت ہے۔“ (نور العرفان فی تفسیر القرآن، پ ۱۵ سورۃ بنی اسرائیل: ۷۱)

مرید ہونے کا مقصد

پیر امورِ آخرت کے لئے بنایا جاتا ہے تاکہ اُس کی راہنمائی اور باطنی توجہ کی برکت سے مرید اللہ و رسول عَزَّوَجَلَّ و صلی اللہ تعالیٰ علیہ والہ وسلم کی ناراضگی والے کاموں سے بچتے ہوئے ”رِضائے رَبِّ الانام کے مَدَنی کام“ کے مطابق اپنے شب و روز گزار سکیں۔ (مزید معلومات کے لئے صفحہ ۱۶۰ تا ۱۶۷ مطالعہ فرمائیں)

فی زمانہ حالات

موجودہ زمانے میں بیشتر لوگوں نے ”پیری مریدی“ جیسے اہم منصب کو حُصولِ دنیا کا ذریعہ بنا رکھا ہے۔ بیشتر بد عقیدہ اور گمراہ لوگ بھی تَصَوُّف کا ظاہری لبادہ

۱۔ مزید معلومات کیلئے ص ۷۰ تا ۷۴ ملاحظہ فرمائیں۔

اوڑھ کر لوگوں کے دین و ایمان کو برباد کر رہے ہیں۔ اور انہی غلط کار لوگوں کو بنیاد بنا کر ”پیری مریدی“ کے مخالفین اس پاکیزہ رشتے سے لوگوں کو بدگمان کر رہے ہیں۔

دورِ حاضر میں چونکہ کامل و ناقص پیر کا امتیاز انتہائی مشکل ہے۔ لہذا مرید

ہوتے وقت سرکارِ اعلیٰ حضرت، امامِ اہلسنت مولانا شاہ **احمد رضا خان** علیہ رحمۃ

المنان اور حجۃ الاسلام **ابو حامد محمد بن محمد الغزالی** علیہ رحمۃ الباری نے جن **شرائط و**

أوصافِ مرشد کے بارے میں وضاحت فرمائی ہے اور مرشدِ کامل کی پہچان کا طریقہ

ارشاد فرما کر اُمت کو صحیح رہنمائی عطا کی ہے۔ اسے پیش نظر رکھنا ضروری ہے۔

مرشدِ کامل کیلئے چار شرائط

سیدی اعلیٰ حضرت علیہ الرحمۃ فتاویٰ افریقہ میں تحریر فرماتے ہیں کہ مرشد کی دو

قسمیں ہیں

﴿۱﴾ **مرشدِ اِتِّصال** ﴿۲﴾ **مرشدِ اِیصال**۔

﴿۱﴾ **مرشدِ اِتِّصال** یعنی جس کے ہاتھ پر بیعت کرنے سے انسان کا سلسلہ

حضورِ پُر نور سید المرسلین صلی اللہ تعالیٰ علیہ والہ وسلم تک مُتَّصِل ہو جائے، اس کیلئے چار شرائط ہیں۔

پہلی شرط ☆ مرشد کا سلسلہ **بِاتِّصالِ صحیح** (یعنی دُرست واسطوں کیساتھ تعلق)

حضورِ اقدس صلی اللہ تعالیٰ علیہ والہ وسلم تک پہنچا ہو۔ بیچ میں مُنْقَطِع (یعنی جُدا) نہ ہو کہ مُنْقَطِع کے

ذریعہ اِتِّصال (یعنی تعلق) ناممکن ہے۔ ☆ بعض لوگ **بِلا بیعت** (یعنی بغیر مرید ہونے)،

مَحْض بَزْعِم وراثت (یعنی وارث ہونے کے گمان میں) اپنے باپ دادا کے سجادے پر بیٹھ

جاتے ہیں۔ یا بَیْعَت کی تھی مگر خلافت نہ ملی تھی، **یلا اڈن** (بغیر اجازت) مرید کرنا شروع کر دیتے ہیں۔ یا ☆ سلسلہ ہی وہ ہو کہ **قَطْع** کر دیا گیا، اس میں فیض نہ رکھا گیا، لوگ **برائے** **ہوس** اس میں اڈن و خلافت دیتے چلے آتے ہیں یا ☆ سلسلہ فی نفسہ صحیح تھا۔ مگر بیچ میں ایسا کوئی شخص واقعہ ہوا جو بوجہ انتقائے بعض شرائط قابلِ بیعت نہ تھا۔ اس سے جوشاخ چلی وہ بیچ میں **مَنْقَطَع** (یعنی جدا) ہے۔ ان تمام صورتوں میں اس بیعت سے ہرگز اتصال (یعنی تعلق) حاصل نہ ہوگا۔ (بیل سے دودھ یا بانجھ سے بچہ مانگنے کی مَت جدا ہے)۔

دوسری شرط ☆ مرشد سُنی صحیح العقیدہ ہو۔ بد مذہب گمراہ کا سلسلہ شیطان تک پہنچے گا نہ کہ رسول اللہ صلی اللہ تعالیٰ علیہ والہ وسلم تک۔ آج کل بہت کھلے ہوئے بد دینوں بلکہ بے دینوں کہ جو بیعت کے سرے سے منکر و دشمنِ اولیاء ہیں، مکاری کے ساتھ پیری مریدی کا جال پھیلا رکھا ہے۔ **ہوشیار! خبردار! احتیاط! احتیاط!**

تیسری شرط ☆ مرشد **عالم** ہو۔ یعنی کم از کم اتنا علم ضروری ہے کہ بلا کسی امداد کے اپنی ضروریات کے مسائل کتاب سے نکال سکے۔ کُتبِ بنی (یعنی مطالعہ کر کے) اور اُفواہِ رجال (یعنی لوگوں سے سن کر) بھی عالم بن سکتا ہے، (مطلب یہ ہے کہ فارغ التحصیل ہونے کی سُنَد نہ شرط ہے نہ کافی۔ بلکہ علم ہونا چاہئے)۔ ☆ **علمِ فقہ** (یعنی **احکامِ شریعت**) اس کی اپنی ضرورت کے قابلِ کافی۔ ☆ اور **عقائدِ اہلسنّت** سے لازمی پورا واقف ہو۔ ☆ **کُفر و اسلام**، گمراہی و ہدایت کے فرق کا **خوب عارف** (یعنی جاننے والا) ہو۔

چوتھی شرط ☆ مرشد **فاسقِ مُعَلَّن** (یعنی اعلانیہ گناہ کرنے والا) نہ ہو۔ اس شرط پر حُصولِ اتصال کا تَوَقُّف نہیں (یعنی حضور صلی اللہ تعالیٰ علیہ والہ وسلم سے تعلق کا دار و مدار اس شرط پر

نہیں، کہ کُجُور و فسق باعثِ فُسح (منسوخ ہونے کا سبب) نہیں۔ مگر پیر کی تعظیم لازم ہے اور فاسق کی توہین واجب اور دونوں کا اجتماع باطل۔ (”اسے امامت کیلئے آگے کرنے میں اس کی تعظیم ہے اور شریعت میں اس کی توہین واجب ہے۔“)

﴿۲﴾ **مرشدِ ایصال** یعنی شرائطِ مذکورہ (یعنی جن شرائط کا ذکر کیا گیا) کے ساتھ (۱) مفسدِ نفس (نفس کے فتنوں) (۲) مکائدِ شیطان (یعنی شیطانی چالوں) اور (۳) مصادِ ہوا (نفس کے جالوں) سے آگاہ ہو۔ (۴) دوسرے کی تربیت جانتا ہو۔ اور (۵) اپنے مَوسِل پر شفقت نامہ رکھتا ہو کہ اس کے عُیوب پر اسے مطلع کرے ان کا علاج بتائے (۶) جو مشکلات اس راہ میں پیش آئیں انہیں حل فرمائے۔ (فتاویٰ افریقہ، ص ۱۳۸)

بیعت کی بھی دو قسمیں ہیں۔ ﴿۱﴾ **بیعتِ بَرکت** ﴿۲﴾ **بیعتِ اِرَادَت**

بِیْعَتِ بَرَكَت

یعنی صرف تبرک کیلئے بیعت ہو جانا، آج کل عام بیعتیں یہی ہیں۔ وہ بھی نیک نیتوں کی، ورنہ بہت سے لوگوں کی بیعت دنیاوی اغراضِ فاسدہ کیلئے ہوتی ہے وہ خارجِ اَزَحْث ہیں۔ اس بیعت کیلئے شیخِ ایصال (جس کا تعارف آگے گزرا) کافی ہے۔ یہ بیعت بھی بیکار نہیں بلکہ بہت مفید ہے اور دنیا و آخرت میں اس کے کئی فائدے ہیں۔ محبوبانِ خدا کے غلاموں کے دفتر میں نام لکھ جانا اور ان سے سلسلہ متصل ہو جانا بھی بڑی سعادت ہے۔

﴿۱﴾ **اوّل** ان خاص خاص غلاموں اور سالکانِ راہِ طریقت سے اس امر میں مشابہت ہو جاتی ہے اور سیدِ عالم، نورِ مجسم صلی اللہ تعالیٰ علیہ والہ وسلم فرماتے ہیں کہ ”مَنْ تَشَبَهَ بِقَوْمٍ فَهُوَ مِنْهُمْ“ (ترجمہ) جو جس قوم سے مشابہت اختیار کرے وہ انہیں میں سے ہے۔

(سنن ابوداؤد، کتاب اللباس، باب فی لبس الشہرۃ، رقم ۴۰۳۱، ج ۴، ص ۶۲)

﴿دُوم﴾ ان اربابِ طریقت کے ساتھ ایک سلسلہ میں منسلک ہو جانا بھی نعمت ہے۔

حدیثِ پاک میں ہے، ان کا رب عزوجل فرماتا ہے، ”هُم الْقَوْمُ لَا يَشْقَىٰ بِهِمْ جَلِيسُهُمْ“

(ترجمہ) وہ لوگ ہیں جن کے پاس بیٹھنے والا بھی بد بخت نہیں رہتا۔

(صحیح مسلم، کتاب الذکر والدعاء، باب فصل مجالس الذکر، رقم ۲۶۸۹ ص ۱۴۴۴)

بِيعَتِ ارَادَت

اعلیٰ حضرت، امام اہلسنت الشاہ امام احمد رضا خان علیہ رحمۃ الرحمن فرماتے ہیں،

بِيعَتِ ارَادَت یہ ہے کہ مرید اپنے ارادہ و اختیار ختم کر کے خود کو شش و مرشد ہادی برحق کے بالکل سپرد کر دے، اسے مطلقاً اپنا حاکم و مُتَّصِفِ جانے، اس کے چلانے پر راہِ سلوک چلے، کوئی قدم بغیر اُس کی مرضی کے نہ رکھے۔ اس کے لئے مرشد کے بعض احکام، یا اپنی ذات میں خود اسکے کچھ کام، اگر اس کے نزدیک صحیح نہ بھی معلوم ہوں تو انہیں افعالِ خضر علیہ الصلوٰۃ والسلام کی مثل سمجھے اپنی عقل کا قُصور جانے، اس کی کسی بات پر دل میں اعتراض نہ لائے، اپنی ہر مشکل اس پر پیش کرے۔

حضرت خضر علیہ السلام اور حضرت موسیٰ علیہ السلام کے سفر کے دوران جو باتیں صادر

ہوتی تھیں بظاہر حضرت موسیٰ علیہ السلام کو جن پر اعتراض تھا پھر جب حضرت خضر علیہ السلام اس

کی وجہ بتاتے تھے تو ظاہر ہو جاتا تھا کہ حق یہی تھا جو انہوں نے کیا (غرض اسکے ہاتھ میں

مردہ بدست زندہ ہو کر رہے۔ یہ بیعتِ سالکین ہے۔ یہی اللہ عزوجل تک پہنچاتی ہے۔ یہی

حضورِ اقدس صلی اللہ تعالیٰ علیہ والہ وسلم نے صحابہ کرام رضی اللہ عنہم اجمعین سے لی ہے۔

(فتاویٰ افریقہ، ص ۱۴۰)

جیسے سیدنا **عُبادہ بن صامِت** انصاری رضی اللہ عنہ فرماتے ہیں کہ ہم نے رسول اللہ صلی اللہ تعالیٰ علیہ والہ وسلم سے اس پر بیعت کی کہ ہر آسانی و دشواری ہر خوشی و ناگواری میں حکم سنیں گے اور اطاعت کریں گے اور صاحبِ حکم کے کسی حکم میں چوہ و چرآنہ کریں گے۔

(صحیح البخاری، کتاب الاحکام، باب کیف یبايع الامام الناس، رقم ۷۱۹۹، ۷۲۰۰ ج ۴، ص ۷۷۴)

شیخ ہادی کا حکم، رسول اکرم صلی اللہ تعالیٰ علیہ والہ وسلم کا حکم ہے۔ رسول اکرم صلی اللہ تعالیٰ علیہ والہ وسلم کے حکم میں مجالِ دم زدن نہیں۔

مرشد کامل کے 26 مکی مدنی اوصاف

حُجَّةُ الْإِسْلَام امام محمد غزالی علیہ رحمۃ الہی کامل مرشد کے اوصاف یوں بیان فرماتے ہیں کہ رسول اللہ صلی اللہ تعالیٰ علیہ والہ وسلم کا نائب جس کو مرشد بنایا جائے، اس کیلئے یہ شرط ہے کہ وہ عالم ہو۔ لیکن ہر عالم بھی مرشدِ کامل نہیں ہو سکتا۔ اس کام کے لائق وہی شخص ہو سکتا ہے۔ جس میں چند مخصوص صفات ہوں۔ یہاں ہم اجمالی طور پر چند اوصاف بیان کرتے ہیں تاکہ ہر سر پھر ایا گمراہ شخص مرشدِ ور بہر بننے کا دعویٰ نہ کر سکے۔

آپ فرماتے ہیں مرشدِ کامل وہی ہو سکتا ہے۔ (۱) جو دنیا کی محبت اور دُنیوی عزت و مرتبے کی چاہت سے منہ موڑ چکا ہو اور (۲) ایسے کامل مرشد سے بیعت کر چکا ہو جس کا سلسلہ حضرت محمد مصطفیٰ صلی اللہ تعالیٰ علیہ والہ وسلم تک پہنچتا ہو۔ (۳) اس شخص نے ریاضت کی ہو۔ (۴) حضور اکرم صلی اللہ تعالیٰ علیہ والہ وسلم کے احکامات کی تعمیل کا مظہر (یعنی احکاماتِ الہیہ کی بجا آوری کے ساتھ ساتھ سنن نبویہ کی پیروی کرنے اور کروانے کی بھی روشن نظیر) ہو،

(۵) وہ شخص تھوڑا کھانا کھاتا ہو، (۶) تھوڑی نیند کرتا ہو۔ (۷) زیادہ نمازیں پڑھتا ہو۔
 (۸) زیادہ روزے رکھتا ہو۔ (۹) خوب صدقہ و خیرات کرتا ہو۔ (۱۰) اس کی طبیعت میں
 تمام اچھے اخلاق ہونے چاہئیں۔ (۱۱) صبر۔ (۱۲) شکر۔ (۱۳) توکل۔ (۱۴) یقین۔
 (۱۵) سخاوت۔ (۱۶) قناعت (۱۷) امانت۔ (۱۸) حلم۔ (۱۹) انکساری۔ (۲۰) فرمانبرداری
 (۲۱) سچائی۔ (۲۲) حیاء۔ (۲۳) وقار۔ (۲۴) سکون اور (۲۵) اسی قسم کے دیگر فضائل اس
 کی سیرت و کردار کا جزو ہونا چاہئے۔ (۲۶) اس شخص نے نبی کریم صلی اللہ تعالیٰ علیہ والہ وسلم کے
 انوار سے ایسا نور اور روشنی حاصل کی ہو جس سے تمام بُری خصلتیں مثلاً (۱) کنجوسی،
 (۲) حسد، (۳) کینہ، (۴) جَلَن، (۵) لالچ، (۶) دنیا سے بڑی امیدیں باندھنا، (۷) غصہ
 (۸) سرکشی وغیرہ اس روشنی میں ختم ہوگئی ہوں۔

علم کے سلسلے میں کسی کا محتاج نہ ہو، سوائے اس مخصوص علم کے جو ہمیں پیغمبر
 اسلام صلی اللہ تعالیٰ علیہ والہ وسلم سے ملتا ہے۔ یہ مذکورہ اوصاف کامل مرشدوں یا پیرانِ طریقت
 کی کچھ نشانیاں ہیں۔ جو رسول خدا صلی اللہ تعالیٰ علیہ والہ وسلم کی نابی کے لائق ہیں۔ ایسے
 مرشدوں کی پیروی کرنا ہی صحیح طریقت ہے۔

امام غزالی علیہ الرحمۃ الوالی فرماتے ہیں۔ **ایسے پیر بڑی مشکل سے
 ملتے ہیں**۔ اگر یہ دولت کسی کو حاصل ہوئی اور یہ توفیق نصیب ہوئی کہ ایسا کامل مرشد مل
 گیا اور وہ مرشد اسے اپنے مریدوں میں شامل بھی کر لے تو اس مرید کے لئے لازم ہے کہ
 وہ اپنے مرشد کا ظاہری و باطنی آداب کرے۔

(مجموعہ رسائل امام غزالی "ایضا الولد"، خطبۃ الرسالۃ، رقم ۲۶۳)

حضرت جُنید بَغْدادی علیہ رحمۃ الہادی فرماتے ہیں، اللہ عَزَّوَجَلَّ جسے نیکی (یعنی

مَدَنی ماحول) عطا فرمانا چاہتا ہے اسے اپنے برگزیدہ بندوں کی خدمت میں بھیج دیتا ہے۔

(شانِ اولیاء، حضرت جُنید بَغْدادی، علیہ الرحمۃ، ص ۱۹۳)

مرشد کامل کی تلاش یہ اللہ عَزَّوَجَلَّ کا خاص کرم ہے! کہ وہ ہر دور میں اپنے

پیارے محبوب صلی اللہ تعالیٰ علیہ والہ وسلم کی امت کی اصلاح کیلئے اپنے اولیاء کرام رَحِمَہُمُ اللہ صُورِ پیدا فرماتا ہے۔ جو اپنی مومنانہ حکمت و فراست کے ذریعے لوگوں کو یہ ذہن دینے کی کوشش فرماتے ہیں

کہ مجھے اپنی اور ساری دنیا کے لوگوں کی اصلاح کی کوشش کرنی ہے۔ (اِنْ شَاءَ اللہ عَزَّوَجَلَّ)

فی زمانہ یادگار سَلَفِ شخصیت

میٹھے میٹھے اسلامی بھائیو! سینکڑوں سال پہلے سیدنا امام

غزالی علیہ رحمۃ الہی جن اوصاف کے پیر کو کیا بفرما رہے ہیں۔ اَلْحَمْدُ لِلّٰہ عَزَّوَجَلَّ فی زمانہ

یہ تمام اوصاف شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال

محمد الیاس عطا رقادری رَضَوِی دَامَتْ بَرَکَاتُہُمُ الْعَالِیَہ کی ذاتِ مبارکہ میں بدرجہ اتم

پائے جاتے ہیں۔ جن کے تقویٰ و پرہیزگاری کی بَرَکات کی ایک مثال قرآن و سنت کی

عالمگیر غیر سیاسی تحریک **دعوتِ اسلامی** کا مَدَنی ماحول ہمارے سامنے ہے کہ آپ دامت

بَرَکاتُہمُ الْعَالِیَہ کی نگاہِ ولایت و حکمتوں بھری مَدَنی تربیت نے دنیا بھر میں لاکھوں مسلمانوں

بالخصوص نوجوانوں کی زندگیوں میں مَدَنی انقلاب برپا کر دیا اور غیر مسلموں کے اسلام

قبول کرنے کی اطلاعات بھی ملتی رہتی ہیں

آپ دَامَتْ بَرَكَاتُهُمُ الْعَالِيَهُ شَرِيعَتِ مُطَهَّرَه اور طریقتِ مَؤَرَّه کی وہ یادگار سَلَف شخصیت ہیں جو کہ کثیر الکرامت بزرگ ہونے کے ساتھ ساتھ عِلْمًا و عَمَلًا، قَوْلًا و فِعْلًا، ظاہراً و باطناً **أَحْكَامَاتِ الْهَيِّهِ** کی بجا آوری اور **سُنَنِ نَبَوِيَّہ** کی پیروی کرنے اور کروانے کی بھی روشن نظیر ہیں۔

امیر اہلسنت دَامَتْ بَرَكَاتُهُمُ الْعَالِيَهُ جوانی کی دہلیز پر قدم رکھنے کے ساتھ ہی معرفت اور حقیقت کی تحصیل میں بھی کامل ہو چکے تھے اور آپ ابتداء ہی سے عوام و خواص میں انتہائی مخلص، پُر جوش، باعمل اور متقی عالم کے طور پر مشہور ہیں۔ آپ نے سب سے زیادہ مفتی اعظم پاکستان حضرت علامہ **مفتی وقار الدین قادری** رَضَوِی علیہ رحمۃ التوی سے استفادہ فرمایا اور مسلسل ۲۲ سال آپ علیہ الرحمۃ کی صحبتِ بابرکت سے مستفیض ہوتے رہے۔

حتیٰ کہ انہوں نے قبلہ **امیر اہلسنت** دَامَتْ بَرَكَاتُهُمُ الْعَالِيَهُ کو (ظاہری و باطنی علوم سے مزیّن پاکر) اپنی خلافت و اجازت سے نوازا۔ (ماخوذ از وقار الفتاویٰ ج ۲ ص ۲۰۲ بزم وقار الدین کراچی)

امیر اہلسنت دَامَتْ بَرَكَاتُهُمُ الْعَالِيَهُ مفتی اعظم پاکستان علیہ الرحمۃ کے پوری دنیا میں واحد خلیفہ ہیں۔ اور شارح بخاری، نائب مفتی اعظم ہند حضرت علامہ مفتی شریف الحق امجدی علیہ الرحمۃ نے بھی آپ کو سلاسل اربعہ **قَادِرِيَّہ**، **چِشْتِيَّہ**، **نَقْشَبَنْدِيَّہ** اور **سُہرَوَرْدِيَّہ** کی خلافت عنایت فرمانے کے ساتھ کتب و حدیث وغیرہ کی اجازت بھی عطا فرمائی۔ دُنیاۓ اسلام کے کئی اور اکابر علماء و مشائخ کرام نے بھی **امیر اہلسنت** دامت بَرَكَاتُهُمُ الْعَالِيَهُ کو اپنی خلافت عطا کرنے کے ساتھ ساتھ حاصل شدہ اَسَانِید و اجازات سے بھی نوازا ہے۔

آپ دامت بَرَکاتُہم العالیہ سلسلہ قادریہ میں مرید کرتے ہیں۔ اور سلسلہ قادریہ کی بات ہی کیا ہے کہ اس سلسلے کے عظیم پیشوا سیدنا غوث الاعظم رضی اللہ عنہ فرماتے ہیں کہ میرا مرید چاہے کتنا ہی گناہ گار ہو بغیر توبہ کے نہیں مرے گا۔ (إِنْ شَاءَ اللَّهُ عَزَّ وَجَلَّ)

مَدَنی مشورہ

جو کسی کا مُرید نہ ہو اسکی خدمت میں مَدَنی مشورہ ہے! کہ اس زمانے کے سلسلہ عالیہ قادریہ رَضَوِیہ کے عظیم بزرگ شیخ طریقت **امیر اہلسنت** دَامَتْ بَرَکَاتُہم العالیہ کی ذاتِ مبارکہ کو غیبت جانے اور بلا تاخیر ان کا مُرید ہو جائے۔ یقیناً مُرید ہونے میں نقصان کا کوئی پہلو ہی نہیں، دونوں جہاں میں اِنْ شَاءَ اللَّهُ عَزَّ وَجَلَّ فائدہ ہی فائدہ ہے۔

شیطانی رُکاوٹ

مگر یہ بات ذہن میں رہے کہ چونکہ **حضور غوثِ پاک** رضی اللہ تعالیٰ عنہ کا مُرید بننے میں ایمان کے تحفظ، مرنے سے پہلے توبہ کی توفیق، جہنم سے آزادی اور جنت میں داخلے جیسے عظیم منافع موجود ہیں۔ لہذا شیطان آپ کو مُرید بننے سے روکنے کی بھرپور کوشش کرے گا۔ آپ کے دل میں خیال آئے گا، میں ذرا ماں باپ سے پوچھ لوں، دوستوں کا بھی مشورہ لے لوں، ذرا نماز کا پابند بن جاؤں، ابھی جلدی کیا ہے، ذرا مُرید بننے کے قابل تو ہو جاؤں، پھر مُرید بھی بن جاؤں گا۔ میرے پیارے اسلامی بھائی! کہیں قابل بننے کے انتظار میں موت نہ آسنجھالے، **لہذا مُرید بننے میں تاخیر نہیں کرنی چاہئے۔**

شجرہ عطاریہ

اَلْحَمْدُ لِلّٰهِ عَزَّوَجَلَّ **امیر اہلسنت** دَامَتْ بَرَكَاتُہُمُ الْعَالِیَہ نے ایک بہت ہی پیارا ”شجرہ شریف“ بھی مرتب فرمایا ہے۔ جس میں گناہوں سے بچنے کیلئے، کام انک جائے تو اس وقت، اور روزی میں بَرَکت کیلئے کیا کیا پڑھنا چاہئے، جادو ٹونے سے حفاظت کیلئے کیا کرنا چاہئے، اسی طرح کے اور بھی بہت سے ”اُوراد“ لکھے ہیں۔ اس شجرے کو صرف وہ ہی پڑھ سکتے ہیں، جو **امیر اہلسنت** دَامَتْ بَرَكَاتُہُمُ الْعَالِیَہ کے ذریعے قادری رَضَوِی عطاری سلسلے میں مُرید یا طالب ہوتے ہیں۔ اس کے علاوہ کسی اور کو پڑھنے کی اجازت نہیں۔ لہذا اپنے گھر کے ایک ایک فرد بلکہ اگر ایک دن کا بچہ بھی ہو تو اسے بھی **سرکارِ غوثِ اعظم** رَضِی اللہ تعالیٰ عنہ کے سلسلے میں مرید کروا کر **قادری رَضَوِی عطاری** بنوادیں۔

مُرید بننے کا طریقہ

بہت سے اسلامی بھائی اور اسلامی بہنیں، اس بات کا اظہار کرتے رہتے ہیں! کہ ہم **امیر اہلسنت** دَامَتْ بَرَكَاتُہُمُ الْعَالِیَہ سے مُرید یا طالب ہونا چاہتے ہیں۔ مگر طریقہ کار معلوم نہیں، تو اگر آپ مُرید بننا چاہتے ہیں، تو اپنا اور جن کو مُرید یا طالب بنوانا چاہتے ہیں ان کا نام، کتاب کے آخر میں دیئے گئے فارم کی فوٹو کاپی کروا کر اس پر ترتیب وار بمع ولدیت و عمر لکھ کر **عالمی مرکز فیضانِ مدینہ محلّہ سودا گرن پرانی سبزی منڈی کراچی مکتب نمبر 6** کے پتے پر روانہ فرمادیں، تو اِنْ شَاءَ اللہ عَزَّوَجَلَّ انہیں بھی سلسلہ **قادریہ رَضَوِیہ عطاریہ** میں داخل کر لیا جائے گا۔

اس کے لئے نام لکھنے کا طریقہ بھی سمجھ لیں۔ مثلاً لڑکی ہو تو **میمونہ بنت علی**
رضا عُمَر تقریباً تین ماہ اور لڑکا ہو تو **محمد امین بن محمد موسیٰ عُمَر** تقریباً سات سال، اپنا
 مکمل پتا لکھنا ہرگز نہ بھولیں (پتا انگریزی کے کیپٹل حروف میں لکھیں)

مَسْئَلہ ۱ : **اعلیٰ حضرت** رضی اللہ تعالیٰ عنہ فرماتے ہیں عورت کے لئے اجازت
 شوہر کی حاجت نہیں (فتاویٰ رضویہ جلد ۲۶ صفحہ ۵۸۴) عورت باری کے دنوں میں بھی مُرید ہو سکتی ہے۔

مَسْئَلہ ۲ : **اعلیٰ حضرت** رضی اللہ تعالیٰ عنہ فرماتے ہیں۔ "بذریعہ قاصد یا
 بذریعہ خط مُرید ہو سکتا ہے (فتاویٰ رضویہ جلد ۲۶ صفحہ ۵۸۵) معلوم ہوا کہ جب نمائندے یا خط کے
 ذریعے مُرید ہو سکتا ہے۔ تو ای میل، ٹیلیفون، اور لاؤڈ اسپیکر پر بدرجہ اولیٰ بیعت جائز ہوئی۔
 شہزادہ اعلیٰ حضرت مفتی اعظم ہند مصطفیٰ رضا خاں علیہ الرحمۃ بھی لوگوں کو اجتماعی
 طور پر مُرید فرماتے تھے۔

E-mail : attar@dawateislami.net

دعوتِ اسلامی کے سنتوں کی تربیت کے **مَدَنی قافلوں** میں سفر اور
 روزانہ **فکرِ مدینہ** کے ذریعے **مَدَنی انعامات** کا کارڈ پُر کر کے ہر مَدَنی ماہ کے
 دس دن کے اندر اندر اپنے یہاں کے ذمہ دار کو جمع کروانے کا معمول بنالیجئے۔
اِنْ شَاءَ اللّٰہ عَزَّوَجَلَّ اِس کی بَرَکت سے **پابندِ سنت** بنئے، گناہوں
 سے نفرت کرنے اور ایمان کی حفاظت کیلئے گُروہنے کا ذہن بنے گا۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

شیطان لاکھ سستی دلائے مگر اس اہم کتاب کے پانچوں حصوں کا
اول تا آخر ضرور مطالعہ فرمائیں

آدابِ مرشدِ کامل (حصہ اول)

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا
ابوبلال محمد الیاس عطا رقادری رضوی ضیائی دامت برکاتہم العالیہ اپنے رسالے
ضیائے درود و سلام میں فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نقل فرماتے ہیں، ”جو مجھ پر ایک
دن میں ایک ہزار بار درود پاک پڑھے گا وہ اُس وقت تک نہیں مرے گا جب تک جنت میں اپنا
مقام نہ دیکھ لے۔ (الترغیب والترہیب، کتاب الذکر والدعاء، رقم ۲۲، ج ۲، ص ۳۲۸ طبع دار الفکر)

صَلُّوا عَلَى الْحَبِيبِ! صَلَّی اللہُ تَعَالٰی عَلٰی مُحَمَّدٍ
آداب کی ضرورت

میٹھے میٹھے اسلامی بھائیو! اگر کوئی خوش نصیب مرشدِ کامل کے دامن
سے وابستہ ہو کر مرید ہونے کی سعادت پالے، تو اسے چاہئے کہ اپنے مرشد سے فیض پانے
کیلئے پیکرِ آدب بن جائے۔ اس لئے کہ طریقت کے تمام معاملات کا انحصار آدب پر ہے۔
قرآن پاک میں ارشاد ہوتا ہے: يٰۤاَيُّهَا الَّذِيْنَ اٰمَنُوْا لَا تُقَدِّمُوْا بَيْنَ يَدَيِ اللّٰهِ
وَرَسُوْلَهٗ وَاَتَقُوْا اللّٰهَ اِنَّ اللّٰهَ سَمِیْعٌ عَلِیْمٌ ۝ (پ ۲۶، النحجرات: ۱)

(ترجمہ قرآن کنز الایمان) اے ایمان والو! اللہ اور اس کے رسول سے آگے نہ بڑھو، اور اللہ سے ڈرو، بے شک اللہ سنتا جانتا ہے۔

ایک اور جگہ ارشاد ہوتا ہے: **يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ** (پ ۲۶، الحُجُرَات: ۲)

(ترجمہ قرآن کنز الایمان) اے ایمان والو! اپنی آوازیں اونچی نہ کرو، اُس غیب بتانے والے نبی کی آواز سے، اور ان کے حضور بات چلا کر نہ کہو، جیسے آپس میں ایک دوسرے کے سامنے چلاتے ہو کہ کہیں تمہارے عمل اکارت نہ ہو جائیں اور تمہیں خبر نہ ہو۔

بے ادبی کی نُحُوسَت

تفسیر رُوح البیان میں ہے کہ پہلے زمانے میں جب کوئی نوجوان کسی بوڑھے آدمی کے آگے چلتا تھا تو اللہ تعالیٰ اسے (اسکی بے ادبی کی وجہ سے) زمین میں دھنسا دیتا تھا۔ ایک اور جگہ نقل ہے کہ کسی شخص نے بارگاہ رسالت ﷺ کی عرض کی حضور ﷺ اللہ تعالیٰ علیہ والہ وسلم میں فاقہ کا شکار رہتا ہوں۔ تو آپ ﷺ اللہ تعالیٰ علیہ والہ وسلم نے ارشاد فرمایا کہ تو کسی بوڑھے (شخص) کے آگے چلا ہوگا۔ (روح البیان پارہ ۱۷)

اس سے معلوم ہوا کہ بے ادبی دنیا و آخرت میں مُرد و دُکروادیتی ہے۔ جیسا کہ ابلیس کی نولاکھ سال کی عبادت ایک بے ادبی کی وجہ سے برباد ہوگئی اور وہ مُرد و دُھڑھرا۔

(۱) **حضرت ابوعلی دقاق** علیہ الرحمۃ فرماتے ہیں، بندہ **إِطَاعَت** سے جنت تک اور **أَدَب** سے خدا عز و جل تک پہنچ جاتا ہے، (الرسالة القشيرية، باب الادب، ص ۳۱۶)

(۲) حضرت ذوالنون مصری علیہ الرحمۃ فرماتے ہیں کہ، جب کوئی مرید آداب کا خیال نہیں

رکھتا، تو وہ لوٹ کر وہیں پہنچ جاتا ہے جہاں سے چلا تھا۔ (الرسالۃ القشیریۃ، باب الادب، ص ۳۱۹)

(۳) حضرت ابن مبارک علیہ الرحمۃ فرماتے ہیں کہ، ہمیں زیادہ علم حاصل کرنے کے مقابلے

میں تھوڑا سا آداب حاصل کرنے کی زیادہ ضرورت ہے۔ (الرسالۃ القشیریۃ، باب الادب، ص ۳۱۷)

(۴) اعلیٰ حضرت الشاہ امام احمد رضا خان علیہ رحمۃ الرحمن نے ایک جگہ حضرت شیخ سعدی

علیہ رحمۃ الہادی کے قول نصیحت کو بڑی اہمیت دی۔

فرمایا! کیا وجہ ہے کہ مرید عالم فاضل اور صاحب شریعت و طریقت ہونے کے

باوجود (اپنے مرشد کامل کے فیض سے) دامن نہیں بھر پاتا؟ غالباً اس کی وجہ یہ ہے کہ مدارس سے

فارغ اکثر علمائے دین اپنے آپ کو پیر و مرشد سے افضل سمجھتے ہیں یا عمل کا غرور اور کچھ ہونے

کی سمجھ کہیں کا نہیں رہنے دیتی۔ وگرنہ حضرت شیخ سعدی علیہ رحمۃ الہادی کا مشورہ سنیں۔

مَدَنی مشورہ

فرماتے ہیں! بھر لینے والے کو چاہئے کہ جب کسی چیز کے حاصل کرنے کا

ارادہ کرے تو اگرچہ کمالات سے بھرا ہوا ہو۔ مگر کمالات کو دروازے پر ہی چھوڑ دے (یعنی

عاجزی اختیار کرے) اور یہ جانے کہ میں کچھ جانتا ہی نہیں۔ خالی ہو کر آریگا تو کچھ پائے گا،

اور جو اپنے آپ کو بھرا ہوا سمجھے گا تو یاد رہے کہ بھرے برتن میں کوئی اور چیز نہیں

ڈالی جاسکتی۔ (انوار رضا، امام احمد رضا اور تعلیمات تصوف، ص ۲۴۲)

”بَادَب“ کے پانچ حُرُوف کی

نسبت سے 5 حکایات

﴿۱﴾ اِسْمِ اللّٰہ کا اَدَب

شیخ طریقت امیر اہلسنت حضرت علامہ مولانا ابو بلال محمد الیاس عطار

قادری رَضَوِی دامت بَرَکاتُہم العالیہ کی مشہور زمانہ تصنیف فیضانِ سنت کے باب فیضانِ

بِسْمِ اللّٰہ سے چار حکایات پیش خدمت ہیں۔

مٹی کا شکستہ پیالہ سلسلہ عالیہ نقشبندیہ کے عظیم پیشوا حضرت سپردِ

مُجَدِّدِ دَآلِفِ ثانی قَدِّسَ سِرُّہُ الرَّبَّانی نے ایک دن عام بیٹ اُٹلا میں بھنگی کا صفائی کیلئے

رکھا ہوا گندگی سے آلودہ کونا ٹوٹا ہوا بڑا سا مٹی کا پیالہ ملاحظہ فرمایا، غور سے دیکھا تو بیتاب

ہو گئے کیونکہ اُس پیالے پر لفظ، اللّٰہ گندہ تھا! لپک کر پیالہ اُٹھالیا اور خادم سے پانی کا

آفتابہ (یعنی ڈھکن والا دستہ لگا ہوا لوٹا) منگوا کر اپنے دستِ مبارک سے خوب مِل مِل کر اچھی

طرح دھو کر اُس کو پاک کیا، پھر ایک سفید کپڑے میں لپیٹ کر اَدَب کیساتھ اُونچی جگہ رکھ

دیا۔ آپ رحمۃ اللہ تعالیٰ علیہ اُسی پیالے میں پانی پیا کرتے۔ ایک دن اللّٰہ عَزَّوَجَلَّ کی طرف

سے آپ رحمۃ اللہ تعالیٰ علیہ کو اُٹھام فرمایا گیا، ”جس طرح تم نے میرے نام کی تعظیم کی میں بھی

دنیا و آخرت میں تمہارا نام اُونچا کرتا ہوں۔ آپ رحمۃ اللہ تعالیٰ علیہ فرمایا کرتے تھے، اللّٰہ

عَزَّوَجَلَّ کے نام پاک کا اَدَب کرنے سے مجھے وہ مقام حاصل ہوا جو سو سال کی عبادت و

ریاضت سے بھی حاصل نہ ہو سکتا تھا!، ”مُلَکُّسُ از حضرت اَلْقُدُس، دفتر دوم ص ۱۱۳ مکاشفہ نمبر ۳۵)

اللّٰهُ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰهُ تَعَالٰی عَلٰی مُحَمَّد

سادہ کاغذ کا آدب

سلسلہ عالیہ نقشبندیہ کے عظیم پیشوا حضرت سیدنا شیخ احمد سرہندی اَلْمَعْرُوفُ مُجِدِّ دَالِفِ ثانی علیہ رحمۃ الہی سادہ کاغذ کا بھی احترام فرماتے تھے۔ چنانچہ ایک روز اپنے بچھونے پر تشریف فرما تھے کہ یکا یک بے قرار ہو کر نیچے اُتر آئے اور فرمانے لگے، معلوم ہوتا ہے، اس بچھونے کے نیچے کوئی کاغذ ہے۔ (زبدۃ المقامات، ص ۶۷۷)

کاغذات کا احترام بیٹھے بیٹھے اسلامی بھائیو! معلوم ہوا! سادہ کاغذ کا بھی آدب ہے اور کیوں نہ ہو کہ اس پر قرآن وحدیث اور اسلامی باتیں لکھی جاتی ہیں۔ اَلْحَمْدُ لِلّٰہ عَزَّوَجَلَّ بیان کردہ حکایت میں حضرت سیدنا مُجِدِّ دَالِفِ ثانی علیہ رحمۃ الہی کی گھلی کرامت ہے کہ بچھونے کے نیچے کے کاغذ کا ظاہری طور پر دین دیکھے پتا چل گیا اور آپ رحمۃ اللہ تعالیٰ علیہ نیچے اُتر آئے تاکہ غلاموں کو بھی کاغذات کے آدب کی ترغیب ملے۔

اللّٰهُ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰهُ تَعَالٰی عَلٰی مُحَمَّد

سیاہی کے لقطے کا آدب

حضرت سیدنا محمد ہاشم کشمیری رحمۃ اللہ تعالیٰ علیہ فرماتے ہیں، میں سلسلہ عالیہ نقشبندیہ کے عظیم پیشوا حضرت سیدنا مُجِدِّ دَالِفِ ثانی علیہ رحمۃ الہی کی خدمت میں حاضر

تھا۔ آپ رحمۃ اللہ تعالیٰ علیہ تحریری کام کر رہے تھے، ضرورتاً بیٹ اُخلاء گئے مگر فوراً واپس آ کر پانی کا لونا منگوا کر بائیں ہاتھ کے انگوٹھے کا ناخن شریف دھویا، پھر بیٹ اُخلاء تشریف لے گئے۔

بعدِ فراغت جب تشریف لائے تو فرمایا، بیٹ اُخلاء میں جوں ہی بیٹھا کہ میری نظر بائیں ہاتھ کے انگوٹھے کے ناخن کی پشت پر پڑی جس پر قلم کا امتحان کرتے وقت کا (یعنی قلم کو چیک کرنے کیلئے کہ کام کر رہا ہے یا نہیں اُس موقع کا) سیاہی (ink) کا نقطہ لگا ہوا تھا، چُونکہ یہ اُسی قلم سے تھا جس سے قرآنی حُرُوف (عربی زبان کے سارے جبکہ فارسی اور اردو کے اکثر حُرُوف قرآنی ہیں) لکھے جاتے ہیں اس لئے بائیں ہاتھ کے انگوٹھے پر لگے ہوئے اُس نقطے کے ساتھ وہاں بیٹھنا ادب کے خلاف تھا، حالانکہ بہت شدت سے پیشاب کی حاجت تھی مگر اُس تکلیف کے مقابلے میں اس بے ادبی کی تکلیف بہت زیادہ تھی لہذا فوراً باہر آ کر سیاہی کے نقطے کو دھو کر پھر گیا۔

(زبدۃ المقامات، ص ۲۷۴)

اللہ! اللہ! سلسلہ عالیہ نقشبندیہ کے عظیم پیشوا حضرت مُجِدِّ دَالِفِ ثانی علیہ رحمۃ الرَّبَّانی قَلَم کی سیاہی (ink) کے نقطے کا بھی اس قدر ادب فرماتے تھے جبکہ ہمارے یہاں حالت یہ ہے کہ لکھنے کے دوران لگی ہوئی سیاہی کے نشانات دھو کر عموماً گٹر میں بہا دیا جاتا ہے اور ناقابلِ استعمال ہو جانے پر قلم اور اس کے اجزاء کو پہلے کچرے کے ڈبے میں ڈالتے اور بعد میں کچرا کوٹڈی کی نڈر کر دیتے ہیں۔

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو
صَلِّ اللہُ تَعَالٰی عَلٰی مُحَمَّد **صَلُّوْا عَلَی الْحَبِیْب**

﴿۴﴾ بِسْمِ اللّٰهِ کا آدب

شرابی ولی بن گیا حضرت سیدنا بشر حافی علیہ رحمۃ اللہ الکافی توبہ

سے قبل بہت بڑے شرابی تھے۔ آپ رحمۃ اللہ تعالیٰ علیہ ایک مرتبہ شراب کے نشے میں

دُھت کہیں جا رہے تھے کہ راستے میں ایک کاغذ پر نظر پڑی جس پر **بِسْمِ اللّٰهِ الرَّحْمٰنِ**

الرَّحِیْمِ لکھا ہوا تھا۔ آپ رحمۃ اللہ تعالیٰ علیہ نے تعظیماً اٹھالیا اور عطر خرید کر مُعطر کیا پھر

اُسے ایک بلند جگہ پر آدب کے ساتھ رکھ دیا۔ اُسی رات ایک بُرگ رحمۃ اللہ تعالیٰ علیہ نے

خواب میں سنا کہ کوئی کہہ رہا ہے، ”جاؤ! **بشر** سے کہہ دو کہ تم نے میرے نام کو مُعطر کیا،

اُس کی تعظیم کی اور اسے بلند جگہ رکھا ہم بھی تمہیں پاک کریں گے۔“ اُن بُرگ رحمۃ اللہ تعالیٰ

علیہ نے دل میں سوچا کہ **بشر تو شرابی ہے**۔ شاید مجھے خواب میں غلط فہمی ہوئی

ہے۔ چنانچہ انہوں نے وُضُو کیا، نفل پڑھے اور پھر سو رہے۔ دُوسری اور تیسری بار بھی یہی

خواب دیکھا اور یہ بھی سنا کہ ”ہمارا یہ پیغام **بشر** ہی کی طرف ہے، جاؤ! انہیں ہمارا پیغام

پہنچا دو!“ چنانچہ وہ بُرگ رحمۃ اللہ تعالیٰ علیہ حضرت **بشر** رحمۃ اللہ تعالیٰ علیہ کی تلاش میں نکل پڑے۔

ان کو پتا چلا کہ وہ شراب کی کُھل میں ہیں تو وہاں پہنچے اور **بشر** کو آواز دی۔ لوگوں نے بتایا

کہ وہ تو نشے میں بدمست ہیں! انہوں نے کہا، انہیں جا کر کسی طرح بتا دو کہ ایک آدمی

آپ کے نام کوئی پیغام لایا ہے اور وہ باہر کھڑا ہے۔ کسی نے جا کر اندر خبر دی، حضرت سیدنا

بشر حافی علیہ رحمۃ اللہ الکافی نے فرمایا، اُس سے پوچھو کہ وہ کس کا پیغام لایا ہے؟

دریافت کرنے پر وہ بُرگ رحمۃ اللہ تعالیٰ علیہ فرمانے لگے، اَللّٰہ عَزَّوَجَلَّ کا پیغام لایا ہوں۔

جب آپ رحمۃ اللہ تعالیٰ علیہ کو یہ بات بتائی گئی تو جھوم اُٹھے اور فوراً ننگے پاؤں باہر تشریف لے آئے پیغامِ حق عَزَّوَجَلَّ سُن کر سچے دل سے توبہ کی اور اُس بُلند مقام پر جا پہنچے کہ مُشاہدہٗ حق عَزَّوَجَلَّ کے غلبہ کی شدت سے ننگے پاؤں رہنے لگے۔ اسی لئے آپ رحمۃ اللہ تعالیٰ علیہ حافی (یعنی ننگے پاؤں والا) کے لقب سے مشہور ہو گئے۔ (تذکرۃ الاولیاء، باب ۱۲، ص ۱۰۶ فارسی)

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

بِأَدَبٍ بِانْصِيبِ بیٹھے بیٹھے اسلامی بھائیو! **امیرِ اہلسنت** دامت برکاتہم العالیہ اس

واقعہ کے ضمن میں تحریر فرماتے ہیں کہ اللہ عَزَّوَجَلَّ کا نام لکھے ہوئے کاغذ کے ٹکڑے کا اَدَب

کرنے سے ایک سخت گنہگار اور شرابی **وَلِیُّ اللّٰہِ** بن گیا تو جن کے دلوں میں **رَبُّ**

الْاَنَامِ عَزَّوَجَلَّ کا نام کندہ (کن۔ ڈھ) اور جن کے قلوب ذکرِ اللہ عَزَّوَجَلَّ سے مَمُور ہیں اُن

نَفُوسِ قَدْ سِیَّہ کے اَدَب کے سبب ہم گنہگار، اللہ عَزَّوَجَلَّ کے فضل و کرم سے کیوں بہرہ ور

نہ ہوں گے؟ نیز جو تمام اولیاء و انبیاء کے بھی آقا ہیں یعنی سَیِّدُ الْاَنْبِیَاء، اَحْمَدِ مُجْتَبِی،

محمد مصطفیٰ صلی اللہ تعالیٰ علیہ والہ وسلم اُن کا اَدَب اُتار و ثواب کا موجب ہے۔ حضرت سَیِّدِنا

وِشْر حافی علیہ رَحْمَةُ اللہِ الْکافی نے اللہ رُبُّ الْعَزَّزِ عَزَّوَجَلَّ کے نام کا اَدَب کیا تو عظمت پائی۔ تو

آج ہم اگر شہنشاہِ عالی نسب، سلطانِ عَرَب، محبوبِ ربِّ عَزَّوَجَلَّ و صلی اللہ تعالیٰ علیہ والہ وسلم

کے نام پاک کا اَدَب کریں، جہاں سُنیں چوم کر آنکھوں سے لگالیں تو کیونکر عِزّت نہ

پائیں گے؟ حضرت سَیِّدِنا وِشْر حافی علیہ رَحْمَةُ اللہِ الْکافی نے جہاں اللہ عَزَّوَجَلَّ کا نام

دیکھا وہاں عطر لگایا تو پاک ہو گئے، ہم بھی جہاں ذکر رسالت مآب صلی اللہ تعالیٰ علیہ والہ وسلم ہو وہاں عرقِ گلاب چھڑکیں تو کیوں نہ پاک ہوں گے؟

کیا مہکتے ہیں مہکنے والے **بُو پہ چلتے ہیں بھٹکنے والے**

عاصیو! تھام لو دامن اُن کا **وہ نہیں ہاتھ جھٹکنے والے**

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

﴿ ۵ ﴾ آلِ رسول کا آدب

جُنید بَغْدادی رضی اللہ تعالیٰ عنہ (شروع میں) خلیفہ بغداد کے درباری پہلوان اور پوری مُملکت کی شان تھے۔ ایک دن دربار لگا ہوا تھا کہ چوہدار نے اطلاع دی کہ صحن کے دروازے پر صبح سے ایک لاغر و نیم جان شخص برابر اصرار کر رہا ہے کہ میرا چیلنج جُنید (رضی اللہ تعالیٰ عنہ) تک پہنچا دو، میں اس سے کشتی لڑنا چاہتا ہوں۔ لوگوں کو بڑی حیرت ہوئی مگر خلیفہ نے درباریوں سے باہمی مشورہ کے بعد کشتی کے مقابلے کیلئے تاریخ و جگہ مُتعیّن کر دی۔

انوکھی کشتی مقابلے کی تاریخ آتے ہی بَغْداد کا سب سے وسیع میدان

لاکھوں تماشا نیوں سے کھچا کھچ بھر گیا۔ اعلان ہوتے ہی حضرت جُنید بَغْدادی (رضی اللہ تعالیٰ عنہ) تیار ہو کر اکھاڑے میں اتر گئے۔ وہ اجنبی بھی کمر کس کر ایک کنارے کھڑا ہو گیا۔ لاکھوں تماشا نیوں کیلئے یہ بڑا ہی حیرت انگیز منظر تھا، ایک طرف شہرت یافتہ پہلوان اور دوسری طرف کمزور و نحیف شخص۔

پراسرار گفتگو حضرت مجید (رضی اللہ تعالیٰ عنہ) نے جیسے ہی خم ٹھونک کر زور

آزمائی کیلئے پنجہ بڑھایا تو اجنبی شخص نے دبی زبان سے کہا۔ **کان قریب لایئے مجھے آپ سے کچھ کہنا ہے۔** ’’نہ جانے اس آواز میں کیا سحر تھا کہ سنتے ہی حضرت مجید (رضی اللہ تعالیٰ عنہ)

پر ایک سکتہ طاری ہو گیا۔ کان قریب کرتے ہوئے کہا، **فرمائیے!** اجنبی کی آواز گلو گیر ہو گئی۔

بڑی مشکل سے اتنی بات منہ سے نکل سکی۔ **مجید! میں کوئی پہلوان نہیں ہوں۔**

زمانے کا ستایا ہوا ایک آلِ رسول ہوں، سپدہ فاطمہ (رضی اللہ عنہا) کا ایک چھوٹا سا

کنبہ کئی ہفتے سے جنگل میں پڑا ہوا فاقوں سے نیم جان ہے۔ چھوٹے چھوٹے بچے بھوک کی

شدت سے بے حال ہو گئے ہیں۔ ہر روز صبح کو یہ کہہ کر شہر آتا ہوں کہ شام تک کوئی انتظام کر

کے واپس لوٹوں گا لیکن خاندانی غیرت کسی کے آگے منہ نہیں کھولنے دیتی۔ شرم سے بھیک

مانگنے کیلئے ہاتھ نہیں اٹھتے۔ میں نے تمہیں صرف اس امید پر چینج دیا تھا کہ آلِ رسول کی جو

عقیدت تمہارے دل میں ہے۔ آج اس کی آبرور کھلو۔ **وعدہ کرتا ہوں کہ کل میدانِ**

قیامت میں نانا جان صلی اللہ تعالیٰ علیہ والہ وسلم سے کہہ کر تمہارے سر پر فتح کی

دستار بندھواؤں گا۔

اجنبی شخص کے یہ چند جملے نشتر کی طرح حضرت مجید (رضی اللہ تعالیٰ عنہ) کے جگر میں

پیوست ہو گئے پلکیں آنسوؤں کے طوفان سے بو جھل ہو گئیں، عالم گیر شہرت و ناموس کی پامالی

کیلئے دل کی پیشکش میں ایک لمحے کی بھی تاخیر نہیں ہوئی۔ بڑی مشکل سے حضرت مجید (رضی اللہ

تعالیٰ عنہ) نے جذبات کی طغیانی پر قابو حاصل کرتے ہوئے کہا **’کَشَوْرِ عقیدت کے**

تاجدار! میری عزت و ناموس کا اس سے بہترین مَصْرُف اور کیا ہو سکتا ہے کہ اسے تمہارے قدموں کی اُڑتی ہوئی خاک پر نثار کر دوں۔“

اتنا کہنے کے بعد حضرت جُنید (رضی اللہ تعالیٰ عنہ) خُم ٹھونک کر لٹکارتے ہوئے آگے بڑھے اور سچ مچ کُشتی لڑنے کے انداز میں تھوڑی دیر پینتر ابدلتے رہے۔ لیکن دوسرے ہی لمحے میں حضرت جُنید (رضی اللہ تعالیٰ عنہ) چاروں شانے چت تھے اور سینے پر سَیدہ فاطمہ زہرہ رضی اللہ تعالیٰ عنہا کا ایک نحیف و ناتواں شہزادہ فتح کا پرچم لہرا رہا تھا۔

ایک لمحے کیلئے سارے مجمع پر سکتے کی سی کیفیت طاری ہو گئی۔ حیرت کا طلسم ٹوٹتے ہی مجمع نے نحیف و ناتواں سَید کو گود میں اٹھا لیا۔ اور ہر طرف سے انعام و اکرام کی بارش ہو رہی تھی۔ رات ہونے سے پہلے پہلے ایک گنہگار سَید خلعت و انعامات کا بیش بہا ذخیرہ لیکر جنگل میں اپنی پناہ گاہ کی طرف لوٹ چکا تھا۔

حضرت جُنید (رضی اللہ تعالیٰ عنہ) اکھاڑے میں چت لیٹے ہوئے تھے۔ اب کسی کو کوئی ہمدردی ان کی ذات سے نہیں رہ گئی تھی۔ آج کی شکست کی ذلتوں کا سُروِ ران کی روح پر ایک خمار کی طرح چھا گیا تھا۔

عشاء کی نماز سے فارغ ہونے کے بعد حضرت جُنید (رضی اللہ تعالیٰ عنہ) جب اپنے بستر پر لیٹے تو بار بار کان میں یہ الفاظ گونج رہے تھے۔ ”میں وعدہ کرتا ہوں کہ کل قیامت میں نانا جان سے کہہ کر تمہارے سر پر فتح کی دستار بند ہواؤں گا“

دستار ولایت

کیا سچ مچ ایسا ہو سکتا ہے؟ کیا میری قسمت کا ستارہ یک بیک اتنی بلندی پر پہنچ جائیگا کہ سرکار صلی اللہ تعالیٰ علیہ والہ وسلم کے نورانی ہاتھوں کی برکتیں میری پیشانی کو چھو لیں۔ اپنی طرف دیکھتا ہوں تو کسی طرح اپنے آپ کو اس اعزاز کے قابل نہیں پاتا۔ آہ! اب جب تک زندہ رہوں گا قیامت کیلئے ایک ایک دن گننا پڑیگا۔ یہ سوچتے سوچتے حضرت جنید (رضی اللہ تعالیٰ عنہ) کی جیسے ہی آنکھ لگی۔ سوئی ہوئی قسمت انگڑائی لے کر جاگ اٹھی۔ سامنے شہد سے بھی میٹھے میٹھے آقا مسکراتے ہوئے تشریف لے آئے۔ لب ہائے مبارک کو جنبش ہوئی، رحمت کے پھول جھڑنے لگے۔ الفاظ کچھ یوں ترتیب پائے ”جنید اٹھو، قیامت سے پہلے اپنے نصیب کی سرفرازیوں کا نظارہ کرلو۔ نبی زادوں کے ناموس کیلئے شکست کی ذلتوں کا انعام قیامت تک قرض نہیں رکھا جائیگا۔ سراٹھاؤ، تمہارے لئے فتح و کرامت کی دستار لیکر آیا ہوں۔ آج سے تمہیں عرفان و تقرّب کی سب سے اونچی بساط پر فائز کیا گیا۔ بارگاہِ یزدانی سے گروہِ اولیاء کی سروری کا اعزاز تمہیں مبارک ہو۔“

ان کلمات سے سرفراز فرمانے کے بعد سرکارِ مدینہ، سرورِ قلب و سینہ، فیض گنجینہ، صاحبِ معطرِ پسینہ صلی اللہ تعالیٰ علیہ والہ وسلم نے حضرت جنید بغدادی (رضی اللہ تعالیٰ عنہ) کو سینے سے لگالیا۔ اس عالمِ کیف بار میں اپنے شہزادوں کے جاں نثار پروانے کو کیا عطا فرمایا اس کی تفصیل نہیں معلوم ہو سکی۔ جاننے والے بس اتنا ہی جان سکے کہ صبح کو جب حضرت جنید رضی اللہ تعالیٰ عنہ کی آنکھ کھلی تو پیشانی کی موجوں میں نور کی کرن لہرا رہی تھی۔ سارے بغداد میں آپ کی

ولایت کی دھوم مچ چکی تھی، خواب کی بات بادِ صبا نے گھر گھر پہنچادی تھی، کل کی شام جو پائےِ حقارت سے ٹھکرا دیا گیا تھا آج صبح کو اس کی راہ گزر میں پلکیں بچھی جا رہیں تھیں۔ ایک ہی رات میں سارا عالم زیرِ وزر ہو گیا تھا۔ طلوعِ سحر سے پہلے ہی **حضرت** **جُنید بَغْدادی** رضی اللہ تعالیٰ عنہ کے دروازے پر درویشوں کی بھیڑ جمع ہو گئی تھی۔ جونہی (آپ رضی اللہ تعالیٰ عنہ) باہر تشریف لائے خراجِ عقیدت کیلئے ہزاروں گردنیں جھک گئیں۔ خلیفہ بغداد نے اپنے سر کا تاج اتار کر قدموں میں ڈال دیا۔ سارا شہر حیرت و پشیمانی کے عالم میں سر جھکائے کھڑا تھا۔ حضرت جُنید بَغْدادی رضی اللہ تعالیٰ عنہ نے مسکراتے ہوئے ایک بار نظر اٹھائی اور (سامنے موجود عاشقانِ رسول کے) ہیبت سے لرزتے ہوئے دلوں کو سکون بخش دیا۔ پاس ہی کسی گوشے سے آواز آئی **گروہِ اولیاء** (جہم اللہ) کی **سِرِّوَری کا اعزاز** **مبارک ہو**، منہ پھیر کر دیکھا تو وہی نجیف و نزار آلِ رسول فرطِ خوشی سے مسکرا رہا تھا۔ آلِ رسول کے آداب کی برکت نے ایک پہلوان کولحوں میں آسمانِ ولایت کا چاند بنا دیا۔ ساری فضا سید الطائفہ کی مبارک باد سے گونج اٹھی۔

(زلفِ زنجیر مع لالِ زار، انعامِ شکست، ص ۶۲ تا ۷۲)

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو
صَلُّوْا عَلَی الْحَبِیْب **صَلَّى اللّٰهُ تَعَالٰی عَلٰی مُحَمَّد**

آداب کی برکتیں قرآنِ پاک میں با آداب خوش نصیبوں کے بارے میں ارشاد ہوتا ہے
اِنَّ الَّذِیْنَ یَغْضُوْنَ اَصْوَاتَهُمْ عِنْدَ رَسُوْلِ اللّٰهِ اُولٰٓئِكَ الَّذِیْنَ اَمْتَحَنَ اللّٰهُ
قُلُوْبُهُمْ لِتَتَّقُوْا ۗ لَهُمْ مَّغْفِرَةٌ وَّاَجْرٌ عَظِیْمٌ (پ ۲۶، سورۃ الحجرات : ۳)

(ترجمہ قرآن کنز الایمان) بیشک وہ جو اپنی آوازیں پست کرتے ہیں رسول اللہ کے پاس، وہ ہیں جن کا دل اللہ نے پرہیزگاری کیلئے پرکھ لیا ہے۔ ان کے لئے بخشش اور بڑا ثواب ہے۔

اس آیت مبارکہ کے تحت تفسیر رُوح البیان صفحہ ۶۶ جلد ۹، طبعہ مکتبہ عثمانیہ

میں ہے ”وَفِي الْآيَةِ إِشَارَةٌ إِلَى غَضِّ الصَّوْتِ عِنْدَ الشَّيْخِ الْمُرْشِدِ أَيْضًا لِأَنَّهُ الْوَارِثُ وَلَهُ الْخِلَافَةُ“ (ترجمہ: اس آیت مبارکہ میں اس بات کی طرف اشارہ ہے کہ شیخ و مرشد کے پاس بھی آواز پست رکھی جائے، کیونکہ مرشد کامل رسول اللہ صلی اللہ تعالیٰ علیہ والہ وسلم کا وارث اور نائب ہوتا ہے۔)

پس اس آیت مبارکہ سے معلوم ہوا کہ جو لوگ رسول اللہ صلی اللہ تعالیٰ علیہ والہ وسلم اور آپ کے سچے نائبوں کا ادب بجالاتے ہیں۔ اللہ تعالیٰ نے ان کے قلوب کو تقویٰ کے لئے خاص کر دیا ہے۔

مَحَبَّتِ مَرِشِد

الشیخ المواہب سیدنا امام عبدالوہاب شعرانی علیہ الرحمۃ اپنی

مشہور زمانہ تصنیف **الْأَنْوَارُ الْقُدْسِيَّةُ فِي مَعْرِفَةِ قَوَاعِدِ الصُّوْفِيَّةِ** میں ارشاد فرماتے ہیں۔ اے میرے بھائی! تو جان لے کہ مرشد کے ادب کا اعلیٰ حصہ مرشد کی محبت ہی ہے۔ جس مرید نے اپنے مرشد سے کامل محبت نہ رکھی۔ بایں طور کہ مرشد کو اپنی تمام خواہشات پر ترجیح نہ دی تو وہ مرید اس راہ میں کامیاب نہ ہوگا۔ کیونکہ **مرشد کی محبت کی مثال سیڑھی کی سی ہے۔** مرید اس کے ذریعے ہی سے چڑھ کر اللہ تعالیٰ کی بارگاہ عالیہ کو پہنچتا ہے۔ اور جس نے رسول اللہ صلی اللہ تعالیٰ علیہ والہ وسلم جو کہ بندوں کو حق سے ملادینے والے ہیں۔ اگر ان سے محبت نہ رکھی تو وہ منافق جہنم کے نچلے طبقے میں ہوگا۔

جب تو نے اس بات کو جان لیا لہذا اب تو اپنے مشائخ کے محبین (یعنی اپنے سلسلے کے بزرگوں سے محبت رکھنے والوں) کے بعض اوصاف سے اپنی ذات کو آزمالے (یعنی فکرِ مدینہ کرتے ہوئے تو اپنا محاسبہ کر) اور اپنی سچی اور جھوٹی محبت میں فرق کر لے۔

اب میں اللہ تعالیٰ کی توفیق سے کہتا ہوں کہ تمام اہل طریقت نے اتفاق کیا ہے کہ محبتِ مرشد میں صادق مرید کی علامات میں سے ایک یہ ہے کہ وہ تمام گناہوں سے توبہ کرے اور تمام عیبوں سے پاکیزگی اختیار کرے۔

کیونکہ جو مرید گناہوں سے آلودہ ہو کر اپنے مرشد کی محبت کا دعویٰ کرے تو وہ جھوٹا ہے۔ جیسا کہ اس کو اپنے مرشد سے محبت نہیں تو اسی طرح مرشد کو بھی اس سے محبت نہیں۔ جب مرشد کو اس سے محبت نہیں تو (گویا) اللہ عزوجل کو بھی اس سے محبت نہیں۔

اللہ تعالیٰ نے قرآن مجید میں ارشاد فرمایا۔

☆ وَاللَّهُ يُحِبُّ الْمُحْسِنِينَ ○ (پ ۷، سورۃ المائدہ: ۹۳)

(ترجمہ قرآن کنز الایمان) اور اللہ نیکوں کو دوست رکھتا ہے۔

☆ إِنَّ اللَّهَ يُحِبُّ الْمُتَّقِينَ ○ (پ ۱۰، سورۃ توبہ: ۴)

(ترجمہ قرآن کنز الایمان) بے شک اللہ پرہیزگاروں کو دوست رکھتا ہے۔

محبتِ مرشد کی برکات سے گناہوں سے بچتے ہوئے نیکیاں کرنے والے اطاعت گزار، متقی و پرہیزگار، عاشقانِ رسول جنہیں اللہ عزوجل نے اپنا دوست ارشاد فرمایا،

اطاعتِ الہی کی وہ برکتیں پاتے ہیں کہ نہ صرف انسان بلکہ جنّات بھی ان کی فرمانبرداری کرتے ہیں۔ آفات و بلیّات و شریر جنّات کے شر سے نہ صرف خود بلکہ ان کے اہل و عیال بھی محفوظ کر دیئے جاتے ہیں۔

”نیکی“ کے چار حُرُوف کی نسبت سے چار سرکش جنّوں کی حکایات

﴿۱﴾ سرکش جنّ

قاضی ابویعلیٰ ”طبقات الحنفیہ“ میں فرماتے ہیں کہ حضرت ابوالحسن علی بن احمد علی عسکری کہتے ہیں کہ میرے دادا نے بتایا کہ میں امام احمد بن حنبل (رضی اللہ تعالیٰ عنہ) کی مسجد میں موجود تھا کہ ان کی خدمت میں مُتَوَكِّل (بادشاہ) نے اپنا ایک وزیر بھیجا کہ وہ آپ کو مطلع کرے کہ اس کی شہزادی کو مرگی ہو گئی ہے اور عرض کرے کہ آپ اس کی صحت و عافیت کیلئے دعا فرمائیں۔ تو حضرت امام احمد بن حنبل رضی اللہ عنہ نے وضو کرنے کیلئے گھجور کے پتے کا تسمہ لگا ہوا لکڑی کا جوتا (کھڑاؤں جس کا چٹا کھجور کے پتے کا تھا) نکالا اور اس وزیر سے فرمایا، امیر المؤمنین کے گھر جاؤ اور اس لڑکی کے سر کے پاس بیٹھ کر اس جن سے کہو کہ (امام) احمد فرما رہے ہیں تمہیں کیا پسند ہے؟ آیا اس لڑکی سے نکل جانا پسند کرتے ہو یا اس (یعنی امام احمد رضی اللہ تعالیٰ عنہ) کے 70 بار جو تے کھانا پسند کرتے ہو؟ چنانچہ وزیر اس جن کے پاس گیا اور اسے یہ پیغام پہنچا دیا۔ اس سرکش جنّ

نے لڑکی کی زبان سے کہا، ہم سنین گے اور اطاعت کریں گے۔ اگر امام احمد (رضی اللہ تعالیٰ عنہ) ہمیں عراق سے جانے کا حکم فرمائیں گے تو ہم عراق میں بھی نہیں رکیں گے۔ **وہ تو اللہ تعالیٰ کے فرماں بردار بندے ہیں۔** چنانچہ وہ جن اس لڑکی سے نکل گیا اور وہ لڑکی سندرُست ہو گئی، پھر اس کے یہاں اولاد بھی ہوئی۔

جب امام احمد رضی اللہ عنہ نے ظاہری وصال فرمایا تو وہ سرکش جن اس لڑکی پر دوبارہ آ گیا۔ متوکل بادشاہ نے اپنے وزیر کو امام احمد رضی اللہ عنہ کے شاگرد حضرت ابوبکر مروزی کی خدمت میں بھیجا۔ تو اس نے پورے واقعہ سے مطلع کیا، چنانچہ حضرت ابوبکر مروزی نے جوتا لیا اور اس لڑکی کے پاس گئے۔ تو اس سرکش جن نے اس لڑکی کی زبان سے گفتگو کی اور کہا، میں اس لڑکی سے نہیں نکلوں گا اور میں تمہاری اطاعت نہیں کروں گا اور نہ ہی تمہاری بات مانوں گا۔ امام احمد بن حنبل رضی اللہ تعالیٰ عنہ تو اللہ عز و جل کے **فرماں بردار بندے تھے اس لئے انہوں نے ہمیں اپنی اطاعت کا حکم دیا۔**

(اور ہم نے اللہ و رسول ﷺ و رسول اللہ تعالیٰ علیہ والہ وسلم کی اطاعت و فرماں برداری کے باعث ان کی اطاعت کی)۔

ملخص از: لفظ المرجان فی احکام الجان للشیوطی ترجمہ: جنوں کی دنیا ص 210

﴿ ۲ ﴾ جانور نما جن

ابن ابی الدُنْیَا ”مکائد الشیطان“ میں حضرت **حسن بن حسین** رضی اللہ عنہما سے روایت کرتے ہیں کہ میں حضرت **ربیع بنت معوذ بن عفراء** رضی اللہ تعالیٰ عنہا کی خدمت میں حاضر ہوا (اور پردے کی احتیاط کے ساتھ) ان سے کچھ سوال کئے تو انہوں نے فرمایا، کہ میں

اپنی نشست پر بیٹھی تھی کہ میرے گھر کی چھت پھٹی اور اونٹ کی طرح یا گدھے کے مثل ایک کالا جانور میرے اوپر گرا۔ میں نے اس جیسا کالا (اور خوفناک جانور پوری زندگی میں) نہیں دیکھا۔ فرماتی ہیں کہ وہ میرے قریب ہو کر مجھے پکڑنا چاہتا تھا لیکن اسکے پیچھے ایک چھوٹا سا کاغذ کا رقعہ آیا۔ جب اسکو اس (جانور نما جن) نے کھولا اور پڑھا تو اس میں یہ لکھا ہوا تھا۔

مِنْ رَبِّ كَعْبٍ إِلَى كَعْبٍ أَمَّا بَعْدُ فَلَا سَبِيلَ لَكَ عَلَى الْمَرْأَةِ الصَّالِحَةِ بِنْتِ الصَّالِحِينَ (تَرْجُمہ) یہ رقعہ کعب کے رب کی جانب سے کعب کی طرف ہے۔ اس کے بعد تمہیں حکم ہے کہ تمہیں نیک والدین کی نیک بیٹی پر (شرارت کی) کوئی اجازت نہیں ہے۔ حضرت رَبيع رضی اللہ عنہا فرماتی ہیں کہ اس کے بعد وہ (جانور نما جن) جہاں سے آیا تھا اَلْحَمْدُ لِلّٰہ عَزَّوَجَلَّ وہیں واپس چلا گیا اور میں اس کا واپس ہونا دیکھ رہی تھی۔ حضرت حُسن بن حُسين رضی اللہ تعالیٰ عنہا فرماتے ہیں پھر انہوں نے مجھے وہ رقعہ دکھایا جو ان کے پاس ابھی تک موجود تھا۔

ملخص از: لفظ المرجان فی احکام الجن للشیوطی ترجمہ: جنوں کی دنیا ص 305)

﴿ ۳ ﴾ اِزْدِہَا نِجَاجِنَ

ابن ابی الدنیا اور امام بیہقی ”دلائل“ میں حضرت یحییٰ بن سعید رضی اللہ

عنه سے روایت کرتے ہیں، جب حضرت عمرہ بنت عبد الرحمن رضی اللہ تعالیٰ عنہا کی وفات کا وقت آیا تو ان کی خدمت میں بہت سے تابعین کرام جمع ہوئے۔ ان میں حضرت عروہ بن زبیر، حضرت قاسم بن محمد اور حضرت ابوسلمہ بن عبد الرحمن علیہم الرضوان بھی تھے۔

ان حضرات کی موجودگی میں ہی حضرت عمروہ (رضی اللہ تعالیٰ عنہا) پر غشی طاری ہو گئی اور ان حضرات نے چھت پھٹنے کی آواز سنی۔ دیکھا کہ ایک کالا سانپ (یعنی اژدھا نما جن) نیچے آ کر گرا جو کھجور کے بڑے تنے کی مثل (موٹا اور لمبا) تھا اور وہ جب ان خاتون کی طرف لپکنے لگا کہ اچانک ایک سفید رقعہ اوپر سے گرا، جس میں لکھا ہوا تھا۔

بِسْمِ اللّٰهِ الرَّحْمٰنِ الرَّحِیْمِ ۝ مِنْ رَبِّكَ عَذَابٌ اَلِیْمٌ ۝ لَّیْسَ لَكَ عَلٰی
بَنَاتِ الصّٰلِحِیْنَ سَبِیْلٌ ۝

اللہ کے نام شروع جو بہت مہربان نہایت رحم والا بنو کعب کے رب کی طرف سے بنو کعب کی طرف تمہیں نیک لوگوں کی بیٹیوں پر ہاتھ بڑھانے کی اجازت نہیں ہے۔ جب اس اژدھانے یہ سفید کاغذ دیکھا تو اوپر چڑھا اور جہاں سے اترتا تھا وہیں سے نکل گیا۔

ملخص از: لفظ المرجان فی احکام الجان للشیوطی ترجمہ: جنوں کی دنیا ص 306

۴ حبشی جن

اِبْنِ اَبِی الدُّنْیَا اور امام بیہقی حضرت انس بن مالک رضی اللہ عنہ سے روایت کرتے ہیں، حضرت عوف بن عفراء رضی اللہ عنہ کی صاحبزادی اپنے بستر پر لیٹی ہوئی تھیں۔ ان کو معلوم بھی نہ ہوا کہ اچانک ایک حبشی (سیاہ فام آدمی نما جن) ان کے سینہ پر چڑھ گیا اور اس نے اپنا ہاتھ ان کے حلق میں ڈال دیا تو اچانک پیلے رنگ کا ایک کاغذ آسمان کی طرف سے گرا۔ یہاں تک کہ ان کے سینے پر آگرا تو اس (سیاہ فام جن) نے اس رقعہ کو لے کر پڑھا تو اس میں یہ لکھا ہوا تھا۔ مَنْ رَبِّ لَکِیْنِ اِلٰی لَکِیْنِ اِبْنَةُ الْعَبْدِ الصّٰلِحِ فَانْهَ لَا سَبِیْلَ

لک علیہا۔ یعنی یہ حکم نامہ لکین کے رب کی جانب سے لکین کی طرف ہے کہ نیک انسان کی بیٹی سے دور ہوا سئلے کہ تمہارا اس پر کوئی حق نہیں ہے۔

آپ فرماتی ہیں چنانچہ وہ سیاہ فام (آدمی نما جن) اٹھا اور اپنا ہاتھ میرے حلق سے ہٹایا اور اپنا ہاتھ میرے گھٹنے پر ایسا مارا کہ سو جن آ گئی۔ پھر میں ام المؤمنین حضرت عائشہ صدیقہ رضی اللہ عنہا کی خدمت میں حاضر ہوئی اور یہ واقعہ ان سے بیان کیا تو انہوں نے فرمایا اے میرے بھائی کی بیٹی! جب تو حیض میں ہو تو اپنے کپڑوں کو سمیٹ کر رکھا کرو تو یہ (جن) تمہیں ہرگز کبھی تکلیف نہیں دیگا، (ان شاء اللہ عزوجل)۔

حضرت انس بن مالک رضی اللہ تعالیٰ عنہ فرماتے ہیں کہ اللہ تعالیٰ نے اس لڑکی کو اس والد کی وجہ سے حفاظت فرمائی کیوں کہ وہ جنگِ بدر میں شہید ہوئے تھے۔

ملخص از: لقط المرجان فی احکام الجان للشیوطی ترجمہ: جنوں کی دنیا ص 306 تا 307)
معلوم ہوا کہ دنیا و آخرت کی آفات و بلیات سے نجات اور رب عزوجل کا قرب پانے اور ہر دم سایہ رحمت میں رہنے کی مقدس طلب رکھنے والے کیلئے گناہوں سے بچتے ہوئے نیکیوں پر استقامت حاصل کرنا ضروری ہے۔ فی زمانہ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو کر عاشقانِ رسول کے سنتوں کی تربیت کیلئے مدنی انعامات کی خوشبو سے معطر معطر مدنی قافلوں میں سفر اور دیگر مدنی کاموں میں مصروفیت انتہائی مفید اور آسان ذریعہ ہے۔ کیونکہ غفلت کی زندگی اور بے فائدہ کاموں میں مشغولیت اللہ کی رحمت سے دوری کا سبب ہوتی ہے۔

مَدَنی ماحول سے دُوری کی تباہ کاریاں

عارف باللہ امام غزالی علیہ الرحمۃ ”ایھا الولد“ میں اپنے شاگرد کو قول نصیحت ارشاد فرماتے ہوئے تحریر کرتے ہیں کہ **نبی کریم** ﷺ اللہ تعالیٰ علیہ والہ وسلم کا ارشاد ہے۔ کہ بندے کا غیر مفید کاموں میں مشغول ہونا اس بات کی علامت ہے کہ اللہ تبارک و تعالیٰ نے اس بندے کی طرف سے اپنی نظر عنایت پھیر لی ہے۔ اور جس کام کیلئے انسان کو پیدا کیا گیا ہے اگر اس کے سوا کسی اور کام میں ایک ساعت بھی صرف ہوئی تو یہ بڑی حسرت کی بات ہوگی۔

(مجموعۃ الرسائل لامام الغزالی، خطبۃ الرسالۃ ایھا الولد ص ۲۵، طبعۃ دار الفکر بیروت)

میٹھے میٹھے اسلامی بھائیو! یہ حدیث مبارکہ ان اسلامی بھائیوں کیلئے لمحہ فکریہ ہے جو مَدَنی ماحول سے وابستہ ہونے کی سعادت پانے کے باوجود غیر مفید کاموں مثلاً (بعد عشاء دعوتِ اسلامی کے تحت لگنے والے مدرسۃ المدینہ (بالغان) میں شرکت کیلئے وقت ہونے کے باوجود نفس کو خوش کرنے والی ذاتی دوستیوں کے سبب ہوٹلوں، تھلوں، یا تفریح گاہوں پر وقت کا گزارنا۔ گھر، مسجد، دکان، یا چوک درس اور فکرِ مدینہ جو چند منٹ میں ممکن ہے اس کے بجائے فُضول گفتگو میں مشغولیت۔ پورے دن بے شمار لوگوں سے ملاقات کے باوجود انفرادی کوشش کے بجائے لُغو باتوں میں مصروفیت۔ مَدَنی قافلوں میں جدول کے مطابق سفر یا سالانہ اجتماعات میں علاقے کے اسلامی بھائیوں کے ساتھ سفر کے بجائے اپنے من پسند شرکاء کے ہمراہ بے جدول سفر وغیرہ) میں مشغولیت کے باعث مَدَنی کاموں کی مصروفیت سے محروم ہیں۔

ایسے اسلامی بھائیوں کو فوراً سے **پیشتر دعوتِ اسلامی** کے مَدَنی ماحول کو غنیمت

جانتے ہوئے کسی نہ کسی مَدَنی کام کے ذریعے ربَّ عَزَّوَجَلَّ کی رضا کے حصول کی سعی شروع کر دینی چاہئے، کیونکہ عمر بڑی تیزی سے گزر رہی اور موت کا پیغام سنارہی ہے۔

امام غزالی علیہ الرحمۃ فرماتے ہیں کہ! **جس شخص کا حال ۴۰ سال کی عمر کے بعد یہ ہو کہ اس کی برائیوں پر بھلائیاں غالب نہ ہوں۔ تو اسے دوزخ میں جانے کیلئے تیار رہنا چاہئے۔** (مجموعۃ الرسائل لامام الغزالی، لبھا الولد، ص ۲۵۷)

میٹھے میٹھے اسلامی بھائیو! گناہوں کی عادت نہ چھوٹنے کا ایک سبب ڈٹ کر کھانا^۱ بھی ہے۔ **امیر اہلسنت** دامت برکاتہم العالیہ کی تصنیف فیضانِ سنت کے باب ”پیٹ کا قفلِ مدینہ“ ص 66 پر نقل ہے، حضرت سیدنا یحییٰ معاذِ رازی رحمۃ اللہ تعالیٰ علیہ فرماتے ہیں، جو پیٹ بھر کر کھانے کا عادی ہو جاتا ہے اُس کے بدن پر **گوشٹ** بڑھ جاتا ہے اور جس کے بدن پر گوشت بڑھ جاتا ہے وہ **شہوت پرست** ہو جاتا ہے اور جو شہوت پرست ہو جاتا ہے اُس کے **گناہ** بڑھ جاتے ہیں۔ اور جس کے گناہ بڑھ جاتے ہیں اُس کا **دل سخت** ہو جاتا ہے اور جس کا دل سخت ہو جاتا ہے وہ دُنیا کی آفتوں اور

^۱ طرح طرح کی بیماریوں سے نجات و حفاظت اور دنیا اور آخرت کی بھلائیوں کے حصول کے لئے شیخ طریقت، امیر اہلسنت، بانی دعوتِ اسلامی، حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کی مشہور زمانہ تصنیف لطیف **فیضانِ سنت** کے منفرد باب ”پیٹ کا قفلِ مدینہ“ کا مطالعہ انتہائی مفید ہے۔ اس اہم کتاب میں کم کھانے کی بہاریں اور زیادہ کھانے کی تباہ کاریاں بیان کرنے کے ساتھ ساتھ جسم ہلکا کرنے کے مفید طبی نسخے اور موٹاپے کے اسباب مفصل بیان کیئے گئے ہیں۔ **مکتبۃ المدینہ** کی کسی بھی شاخ سے حاصل فرما کر ضرور مطالعہ فرمائیں۔

رنکینیوں میں غرق ہو جاتا ہے۔ (الْمُنِيهَاتِ لِلْعَسْقَلَانِي بَابُ الْخَمَاسِي ۵۹)

کھانے کی حرص سے تُو یا رب نجات دیدے

اچھا بنادے مجھ کو اچھی صفات دیدے

میٹھے میٹھے اسلامی بھائیو! ساری دنیا کے لوگوں کو گناہ سے بچنے کی

نصیحت کرنا بہت آسان ہے لیکن اسے قبول کرنا (یعنی خود عمل کرنا) بڑا مشکل ہے۔ کیونکہ جن

لوگوں کے دلوں میں دنیا کی لذتیں اور نفسانی خواہشات گھر کر لیتی ہیں ان کے حلق کو

نصیحت و ہدایت کڑوی لگتی ہے۔

قرآن حکیم میں اللہ تعالیٰ ارشاد فرماتا ہے۔

وَأَنْ لَّيْسَ لِلْإِنْسَانِ إِلَّا مَا سَعَى ط (سورة النجم آیت ۳۹ پ ۲۷)

ترجمہ قرآن کنز الایمان اور یہ کہ آدمی نہ پائے گا مگر اپنی کوشش۔

ایک اور جگہ ارشاد ہوتا ہے کہ

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۝ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝

(سورة الزلزال آیت ۷ تا ۸ پ ۳۰)

(ترجمہ کنز الایمان) تو جو ایک ذرہ بھر بھلائی کرے اسے دیکھے گا۔ اور جو ایک ذرہ بھر برائی کرے اسے دیکھے گا۔

ایک اور جگہ ارشاد ہوا فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا ط

(سورة الكهف آیت نمبر ۱۱۰ پ ۱۶)

(ترجمہ کنز الایمان) تو جسے اپنے رب سے ملنے کی امید ہو، اسے چاہئے کہ نیک کام کرے۔

مگر یاد رہے کہ نیک اعمال کے ساتھ ساتھ نظر رب کی رحمت پر ہی ہونی چاہئے چنانچہ سیدنا امام غزالی علیہ رحمۃ الہی گذشتہ ارشادات کی وضاحت میں اپنے شاگرد سے فرماتے ہیں کہ (یقیناً) بندہ اللہ تعالیٰ کے فضل و کرم اور رحمت سے ہی بہشت میں جائے گا۔ لیکن جب تک بندہ اپنی عبادت و بندگی سے اپنے آپ کو اللہ عَزَّوَجَلَّ کی رحمت کے لائق نہیں بنائے گا۔ اس وقت تک اسے اللہ عَزَّوَجَلَّ کی رحمت نصیب نہیں ہوگی۔ (مجموعۃ الرسائل للامام محمد غزالی، ابھا الولد، ص ۲۰۸)

مزید فرماتے ہیں کہ یہ حقیقت میں نہیں کہہ رہا بلکہ اللہ عَزَّوَجَلَّ ارشاد فرماتا ہے۔ اِنَّ رَحْمَتَ اللّٰهِ قَرِيبٌ مِّنَ الْمُحْسِنِیْنَ ۝ (پ ۸، الاعراف: ۵۶)

(ترجمہ قرآن کنز الایمان) بیشک اللہ کی رحمت نیکوں سے قریب ہے۔

اس سے معلوم ہوا کہ گناہوں سے بچنے اور نیکیاں کرنے کی کوشش کرتے ہوئے مرشد کی محبت کا دعویٰ کرنا دُرُست ہے۔ مگر یاد رہے! اسکے علاوہ اور بھی مرشد کی محبت کی شرائط ہیں۔

مرشد کا مل کے حاسدین

سیدنا امام شعرانی علیہ الرحمۃ فرماتے ہیں مشائخ کبار نے اس بات پر اتفاق کیا ہے کہ اپنے مرشد کی محبت کی شرائط میں سے ایک (اہم شرط) یہ ہے کہ مرید اپنے مرشد کی گفتگو کے علاوہ دیگر تمام لوگوں کی گفتگو سننے سے اپنے کان (بند) کر لے۔ (یعنی مرشد کے خلاف ذہن خراب کرنے والے کی گفتگو سُننا تو دُور کی بات نفرت کے باعث اس کے سائے سے بھی بھاگے) پس مرید کسی بھی ملامت کرنے والے کی ملامت کو نہ سنے۔ یہاں تک کہ اگر

تمام شہر والے لوگ کسی ایک صاف میدان میں جمع ہو کر اسے اپنے مرشد سے نفرت دلائیں (اور بھٹانا چاہیں) تو وہ لوگ اس بات پر (یعنی مرید کو مرشد سے دور کرنے) پر قدرت نہ پاسکیں۔
(الانوار القدسیہ فی معرفۃ قواعد الصوفیہ)

”مست اپنا بنا میرے مرشد پیا“ کے اکیس

حُروف کی نسبت سے 21 مَدَنی اوصاف

شیخ حضرت محی الدین ابنِ عَرَبی قدس سرہ العزیز نے مرشد کی محبت رکھنے والوں کے اوصاف اس طرح بیان فرمائے کہ (۱) وہ اپنے محبوب کی محبت سے مقتول ہو۔ (۲) محبوب میں فانی ہو، (۳) ہمیشہ محبوب کی طرف چلنے والا ہو، یعنی باطن میں سیر الی المرشد کرنے والا ہو، (۴) بہت جاگنے والا ہو۔ (۵) محبوب کے غم میں ڈوبنے والا ہو۔ (۶) جو چیز اسے محبوب مرشد سے ہٹائے خواہشات دنیوی ہوں یا اخروی سب سے علیحدہ ہونے والا (۷) جو چیز اسے محبوب سے روکے ان تمام سے قطع تعلق کرنے والا (۸) بہت آہ و زاری کرنے والا (۹) محبوب کی گفتگو اور نام مبارک سے راحت پانے والا (۱۰) محبوب کے غم اور دکھ میں ہمیشہ شریک ہونے والا (۱۱) محبوب کی خدمت گزاری میں بے ادبی سے ڈرنے والا (۱۲) اپنی طرف سے محبوب کے حق میں جو کچھ بھی کرے اس کو تھوڑا سمجھنے والا اور (۱۳) محبوب کے تھوڑے کو بہت سمجھنے والا (۱۴) محبوب کی اطاعت سے چمٹنے والا (۱۵) اس کی مخالفت سے بھاگنے والا (۱۶) اپنے نفس سے بالکل علیحدہ ہونے والا (یعنی کوئی کام نفس کی خاطر نہ کرے) (۱۷) جن تکلیفوں سے طبعیتیں مُتَنَفِّر ہوتی ہیں ان پر صبر کر نیو والا (۱۸) جن مشکلات پر محبوب اسے کھڑا کرے ان پر مضبوطی سے قائم

رہنے والا (۱۹) محبوب کی محبت میں دائمی جنون اور (۲۰) اس کی رضا کو پانے (کی کوشش کرنے) اور (۲۱) نفس کے تمام مطالب پر (مرشد کے احکام کو) ترجیح دینے والا ہو۔

غور فرمائیے پس اے بھائی! تو ان اوصاف کو جو میں نے تجھے مرشد کی محبت کے بارے میں بیان کئے ہیں، اپنی ذات پر پیش کر۔ اگر تو نے اپنی ذات کو ان کے موافق پایا تو اللہ تعالیٰ کا شکر بجالا اور جان لے کہ تو عنقریب ان شاء اللہ عزوجل مرشد کی محبت کے اس راستے سے اللہ تعالیٰ کی محبت تک پہنچ جائیگا، کیونکہ مشائخ کرام کی محبت و تعظیم اللہ تعالیٰ کی محبت و تعظیم کے دروازوں میں سے ہے۔

(فتوحات مکیہ باب نمبر ۱۷۸)

بابا فرید علیہ الرحمۃ کا عشقِ مرشد

ایک مرتبہ خواجہ غریب نواز علیہ الرحمۃ اپنے محبوب خلیفہ حضرت بختیار کاکی علیہ الرحمۃ کے یہاں تشریف لائے۔ آپ نے اپنے مرید (بابا فرید علیہ الرحمۃ) جو آپ کے عشق میں گھائل تھے۔ بلا کر ارشاد فرمایا، اپنے دادا پیر (یعنی خواجہ غریب نواز علیہ الرحمۃ) کے قدموں کو بوسہ دو۔ بابا فرید علیہ الرحمۃ حاکم مرشد بجالا نے کیلئے دادا پیر کے قدم چومنے جھکے، مگر قریب ہی تشریف فرما اپنے ہی پیر و مرشد (بختیار کاکی علیہ الرحمۃ) کے قدم چوم لئے۔

بختیار کاکی علیہ الرحمۃ نے دوبارہ ارشاد فرمایا، فرید سنا نہیں دادا پیر کے قدم چومو۔ بابا فرید جو مرشد کی حقیقی محبت میں گم تھے فوراً حاکم بجالا لئے اور دوبارہ دادا پیر کے قدم چومنے جھکے مگر پھر اپنے پیر بختیار کاکی علیہ الرحمۃ کے قدم چوم لئے۔

بختیار کاکی علیہ الرحمۃ نے دوبارہ ارشاد فرمایا کہ میں تمہیں دادا پیر کے قدم چومنے کا کہتا ہوں مگر تم میرے قدموں کو کیوں چوم لیتے ہو؟ **بابا فرید** علیہ الرحمۃ نے

اَدَب سے سر جھکا کر بڑے ہی مودبانہ اور عشق و مستی کے عالم میں حقیقتِ حال بیان فرمائی۔ حضور میں آپ کے حکم پر دادا پیر غریب نواز علیہ الرحمۃ کے قدم چومنے ہی جھکتا ہوں، مگر وہاں مجھے آپ کے قدموں کے سوا اور کوئی قدم نظر ہی نہیں آتے۔ لہذا میں انہیں قدموں میں جا پڑتا ہوں۔ **خواجہ غریب نواز** علیہ الرحمۃ نے ارشاد فرمایا، بختیار (علیہ الرحمۃ) فرید (علیہ الرحمۃ) ٹھیک کہتا ہے۔ یہ منزل کے اس دروازے تک پہنچ گیا ہے جہاں **دوسرا کوئی نظر نہیں آتا۔** (مقاماتِ اولیاء، ص ۱۸۰)

میثمہ میثمہ اسلامی بھائیو! واقعی اگر کوئی مُرید حقیقی عشقِ مرشد کی لازوال دولت پالے اس کے لئے نہ صرف نیکیاں کرنا آسان بلکہ گناہوں سے بھی یکسر جان چھوٹ سکتی ہے۔ **عشقِ حقیقی** اس کی مثال یوں سمجھیں کہ کسی شخص کا دل کسی عورت پر آئے اور وہ اس کے عشق میں گرفتار ہو جائے۔ چاہے وہ عورت بد شکل یا سیاہ رنگت والی ہو، مگر **عشقِ مجازی** کی بنا پر اُسے اپنی محبوبہ کے سامنے دوسری کوئی عورت نہیں سوجھتی۔ چاہے سامنے دُنیا کی ماہِ جمیں ہی کیوں نہ ہو۔ اسی طرح اگر کوئی خوش نصیب مُرید اپنے مُرشدِ کامل کی محبت میں **عشقِ حقیقی** کی منزل پالے اور تصورِ مُرشد میں گم رہے تو کیا اسے عورت، اُمرد، بدنِ گاہی، اور دیگر گناہ اپنی طرف مائل کر سکتے ہیں؟ **ہرگز نہیں!** عشقِ حقیقی کی برکت **إِنْ شَاءَ اللّٰهُ عَزَّوَجَلَّ** اسے مرشد کے تھوڑے میں ایسا گمادے گی کہ اس کے دل میں گناہ کا خیال تک نہ ہوگا۔

اور اس طرح وہ گناہ سے بچتے ہوئے مرشد کی محبت کے دعوے میں سچا ہو کر مرشد کے خصوصی فیض سے مستفیض ہوگا۔ کیونکہ **حضرتِ دِباغ** علیہ الرحمۃ ارشاد فرماتے ہیں کہ مرید پیر کی محبت سے کامل نہیں ہوتا۔ کیونکہ مرشد تو سب مریدوں پر یکساں شفقت فرماتے ہیں۔ یہ **مرید کی مرشد سے محبت ہوتی ہے جو اسے کامل کے درجے پر پہنچا دیتی ہے۔**

41 کی نسبت

سلسلہ عالیہ قادریہ رَضَوِیَّہ عَطَّارِیہ کے مشائخِ کرام کے اسمائے گرامی میں شیخ طریقت، امیرِ اہلسنت، بانی دعوتِ اسلامی حضرت علامہ مولانا ابو بلال محمد الیاس عطاء قادری رَضَوِی دامت برکاتہم العالیہ کا 41 واں نمبر ہے۔ لہذا اس نسبت کے پیش نظر

عارف باللہ امام شعرانی علیہ الرحمۃ کی تصنیف الانوار القدسیہ فی معرفۃ قواعد الصوفیہ سے

اے مرید! با آداب بانصیب بے آداب بے نصیب

ایک اٹل حقیقت ہے

کے اکتالیس حُرُوف کی نسبت سے 41 آداب

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا ابو بلال محمد الیاس عطاء قادری رَضَوِی ضیائی دَامَتْ بَرَکَاتُہُمْ الْعَالِیَہ اپنے رسالے ضیائے دُرود و سلام میں فرمانِ مصطفیٰ (صَلَّى اللہُ تَعَالٰی عَلَیْہِ وَاٰلِہٖ وَسَلَّم) نقل فرماتے ہیں، ”جس نے مجھ پر دس مرتبہ صبح اور دس مرتبہ شام دُرود پاک پڑھا اُسے قیامت کے دن میری شفاعت ملے گی۔“

(مجمع الزوائد ج ۱۰ ص ۱۶۳ رقم الحدیث ۱۷۰۲۲)

صَلُّوْا عَلَی الْحَبِیْب! صَلَّی اللہُ تَعَالٰی عَلَیْ مُحَمَّدٍ

جتنے فضائل و آداب آپ پڑھیں گے، وہ صرف مرشدِ کامل کے ہیں۔ ورنہ جاہل، بے عمل و بد عقیدہ نام نہاد پیروں کا ان فضائل سے ذرا بھی تعلق نہیں۔

یاد

رکھئے

۱) اچھی حالت

اے میرے بھائی! تو جان لے کہ سُلُوک کی منزل طے کرنے والا کوئی بھی شخص مشائخِ کرام رَحِمَہُمُ اللہ کی محبت اور ان کے اچھی طرح آداب بجالانے اور ان کی بہت خدمت کئے بغیر طریقت کی ایک اچھی حالت پر کبھی نہیں پہنچا۔

﴿ ۲ ﴾ حَسَنِ اَعْتِقَاد

سیدنا شیخ عبدالقادر جیلانی رضی اللہ تعالیٰ عنہ فرماتے ہیں۔ من لم یعتقد
لشیخہ الکمال لا یفلح علی یدیہ لبداء یعنی جو مرید اپنے شیخ کے کمال کا اعتقاد
نہ رکھے وہ مرید اس مرشد کے ہاتھوں پر کبھی کامیاب نہ ہوگا۔

﴿ ۳ ﴾ ناکام مرید

مرید پر لازم ہے کہ وہ اپنے مرشد کو کبھی لفظ ”کیوں“ نہ کہے کیونکہ تمام
مشائخ نے اتفاق کیا ہے کہ جس مرید نے اپنے مرشد کو ”کیوں“ کہا تو وہ طریقت
میں کامیاب نہ ہوگا۔

﴿ ۴ ﴾ دُھتکارا ہوا

حضرت شیخ عبدالرحمن جیلی رضی اللہ تعالیٰ عنہ فرماتے ہیں کہ جو مرید اپنے نفس کو
اپنے مرشد اور اپنے پیر بھائیوں کی محبت سے رُوگردانی کرنے والا پائے تو اسے جاننا
چاہئے کہ اب اس کو اللہ تعالیٰ کے دروازہ سے دُھتکارا جا رہا ہے۔

﴿ ۵ ﴾ حق مرشد

مرید کیلئے ضروری ہے کہ وہ یہ خیال کبھی نہ لائے کہ اب وہ اپنے مرشد کا حق
پورا کر چکا ہے۔ اگرچہ اپنے مرشد کی ہزار برس خدمت کرے اور اس پر
لاکھوں روپے بھی خرچ کرے اور پھر مرید کے دل میں اتنی خدمت اور اتنے خرچ کے بعد
یہ خیال آیا کہ اب وہ کچھ نہ کچھ حق ادا کر چکا ہے (تو اسے طریقت میں ناقابل تصور نقصان پہنچے گا)

﴿ ۶ ﴾ سچائی اور یقین

حضرت شیخ ابوالحسن شاذلی رحمۃ اللہ علیہ فرماتے ہیں کہ اے لوگو! تم بُرگوں کی صحبت سچائی اور یقین ہی کے ساتھ اختیار کرو۔ اگر وہ کسی سبب ظاہری کے بغیر تم پر (بظاہر) زیادتی کریں تو بھی تم صبر ہی کرو اور تم ان کے پاس پختہ ارادہ اور عاجزی ہی لے کر آؤ، پس اس طریقہ سے مرشد تمہیں فوراً ہی قبول فرمائیں گے۔

﴿ ۷ ﴾ سخت زلزلے

حضرت سیدنا علی بن وفارحہ رحمۃ اللہ تعالیٰ علیہ فرماتے ہیں کہ مرید پر لازم ہے کہ وہ اپنے تمام وسائل، اسباب اور اپنے تمام معمولات کو جن پر اسے اعتماد ہے اپنے مرشد کے سامنے پیش کر دے، تاکہ مرشد ان تمام چیزوں کو فنا اور گم کر ڈالے۔ پس اس وقت مرید کا اعتماد نہ اپنے علم پر رہے نہ عمل پر۔ ہاں! اللہ تعالیٰ کے بعد صرف اپنے مرشد ہی کے فضل پر اعتماد ہے اور یہ یقین رہے کہ اب مجھے تمام بھلائیاں اور خیر صرف میرے مرشد ہی کے واسطے سے پہنچیں گی۔

یہ سب چیزیں اس لئے ضروری ہیں کہ مرشد اس مرید کو دشمن کے منازل سے نکال کر مقامات حق جل جلالہ تک پہنچا دے اور مُنڈِ رَجَبِ بالا حالت میں مرید کو بہت سخت زلزلے بھی (جن کے آنے کے بہت امکان ہے) ان شاء اللہ عَزَّوَجَلَّ کچھ حرکت نہیں دے سکیں گے۔

﴿ ۸ ﴾ سچائی

مرید پر لازم ہے کہ مرشد کی خدمت میں ہر وقت سچائی ہی کے ساتھ آئے اگرچہ روزانہ ہزار بار آنا نصیب ہو۔

﴿ ۹ ﴾ بمٹکا ہوا مرید

حضرت سیدی علی بن وفا رحمۃ اللہ علیہ فرماتے ہیں کہ جس شخص نے بغیر مرشد اور ہادی کے کمال کا ارادہ کیا، تو وہ مقصود کے راستے سے بھٹک گیا۔ کیونکہ میوہ اپنی گٹھلی کے وجود کے بغیر جو کہ اس کا اشل ہے۔ کبھی کامل نہیں ہوگا۔ تو مرید بھی اسی طرح اپنے مرشد کے وجود کے بغیر کبھی کامل نہ ہوگا۔

بے ادبی کا انجام

حضرت جنید بغدادی علیہ رحمۃ الہادی کا ایک مرید آپ سے ناراض ہو گیا اور یہ سمجھا کہ اسے بھی مقام معرفت حاصل ہو گیا ہے۔ اب اسے مرشد کی ضرورت نہیں رہی، ایک دن وہ آپ کا امتحان لینے کیلئے آیا۔ حضرت جنید بغدادی علیہ رحمۃ الہادی اس کے دل کی کیفیت سے آگاہ ہو گئے، اس نے آپ سے کوئی بات پوچھی۔ آپ نے فرمایا، لفظی جواب تو یہ ہے کہ اگر تو نے اپنا امتحان کر لیا ہوتا تو میرا امتحان لینے نہ آتا اور معنوی جواب یہ ہے کہ میں نے تجھے ولایت سے خارج کیا۔ اس جملے کے فرماتے ہی اس مرید کا چہرہ کالا ہو گیا، پھر آپ نے فرمایا کہ تجھے خبر نہیں کہ اولیاء واقف اسرار ہوتے ہیں۔

(کشف المحجوب، ص ۲۰۶)

﴿ ۱۰ ﴾ حسد کی نحوست

مرید پر لازم ہے کہ جب اس کا مرشد اس کے پیر بھائیوں میں سے کسی ایک کو اس سے آگے بڑھا دے (یا کوئی منصب عطا کرے) تو وہ اپنے مرشد کے ادب کی وجہ سے اپنے

اس پیر بھائی کی خدمت (اور اطاعت) کرے اور **حسد** ہرگز نہ کرے۔ ورنہ اس کے جھے ہوئے پاؤں پھسل جائیں گے اور اسے بڑا نقصان پیش آئے گا۔

﴿۱۱﴾ اطاعت کی بَرَکت

اگر کسی مرید کا یہ ارادہ ہے کہ وہ اپنے پیر بھائیوں سے آگے بڑھ جائے، تو اسے چاہئے کہ وہ اپنے مرشد کی خوب اطاعت کرے اور اپنے آپ کو ایسی صفات (جن سے مرشد خوش ہوتے ہوں) سے آراستہ کر لے جن کے ذریعہ وہ آگے بڑھ جانے کا مستحق ہو جائے، اور اس وقت مرشد بھی اسے اسی پیر بھائی کی طرح دوسرے پیر بھائیوں سے آگے بڑھا دے گا، کیونکہ مرشد تو مریدوں کا حاکم اور ان کے درمیان عدل کرنے والا ہوتا ہے اور بہت کم ہے کہ کوئی مرید اس مَرَض سے بچ جائے۔ اللہ تعالیٰ اپنی پناہ میں رکھے۔

نگاہِ ولایت کے آسار

جیسا کہ (کتاب خاتمہ ترجمہ آداب المریدین کے دیباچہ میں صفحہ نمبر ۱۲ پر تحریر ہے) کہ ۱۵ رمضان المبارک ۷۸۷ھ بمطابق 10 ستمبر 1357ء کو حضرت شیخ الاسلام **خواجہ نصیر الدین محمود چراغ دہلوی علیہ الرحمۃ** پراچانک بیماری کا غلبہ ہوا تو لوگوں نے عرض کیا کہ مشائخ اپنے وصال کے وقت کسی ایک کو ممتاز قرار دے کر اپنا جانشین مقرر فرماتے ہیں۔

حضرت شیخ الاسلام علیہ الرحمۃ نے فرمایا اچھا مستحق لوگوں کے نام لکھ کر لاؤ۔ مولانا زین الدین رحمۃ اللہ علیہ نے باہمی مشورہ سے ایک فہرست تیار کر کے پیش کی جس میں آپ کے مرید خاص **حضرت گیسو دراز علیہ الرحمۃ** کا نام شامل نہ تھا۔ یعنی اس

وقت مولانا زین الدین رحمۃ اللہ تعالیٰ علیہ اہم ذمہ دار ہونگے جب ہی یہ اہم کام ان کو سونپا گیا اور ظاہری طور پر حضرت گیسو دراز علیہ الرحمۃ کو اتنا اہم نہیں سمجھا جاتا ہوگا، جیسی آپ کا نام جانشین کے لئے شامل نہ کیا گیا۔

مگر حضرت شیخ الاسلام جو کہ نگاہ باطن سے وہ کچھ ملاحظہ فرما رہے تھے، جن سے یہ لوگ بے خبر تھے۔ آپ نے فہرست دیکھ کر ارشاد فرمایا کہ تم کن لوگوں کے نام لکھ لائے ہو؟ ان سب سے کہہ دو خلافت کا بار سنبھالنا ہر شخص کا کام نہیں۔ اپنے اپنے ایمان کی حفاظت کی فکر کریں۔ غور طلب بات ہے کہ اس فہرست میں کس قدر غور و خوض کے بعد اہم ترین اور بظاہر باصلاحیت شخصیتوں کو چنا گیا ہوگا۔ مگر نگاہ مرشد کے اسرار کو سمجھنا ہر ایک کے بس کی بات نہیں ہوتی۔ مولانا زین الدین رحمۃ اللہ علیہ نے اس فہرست کو مختصر کر کے دوبارہ آپ کی بارگاہ میں پیش کیا۔ اس فہرست میں بھی **حضرت گیسو دراز** علیہ الرحمۃ کا نام نہ تھا۔

اب شیخ الاسلام نے فرمایا کہ ”سید محمد حضرت خواجہ گیسو دراز علیہ الرحمۃ“ کا نام تم نے نہیں لکھا۔ حالانکہ وہی تو اس بارگراں کو اٹھانے کی اہلیت رکھتے ہیں۔ یہ سن کر سب تھرتھرا پنے لگے۔ اب جب **حضرت خواجہ گیسو دراز** علیہ الرحمۃ کا نام بھی فہرست میں لکھ کر حاضر ہوئے تو حضرت شیخ الاسلام نے فوراً اس نام پر ”حکم صادر“ فرمادیا۔ اس وقت حضرت گیسو دراز علیہ الرحمۃ کی عمر ”36“ سال سے کچھ زیادہ نہ تھی۔

میٹھے میٹھے اسلامی بھائیو! ہماری نگاہ ظاہری صلاحیت و شخصیت کو دیکھتی ہے۔ مگر مرشد کامل اپنی نگاہ ولایت سے کھرے کھوٹے کی پہچان کر کے بہتر ہی کو

سامنے لاتے ہیں۔ اور سامنے آنے والا نگاہ مرشد کی توجہ خاص کی بَرَکت سے ایسا باکمال ہو جاتا ہے کہ لوگ اسکے ذریعے ہونے والے کام دیکھ کر ششدر رہ جاتے ہیں مگر کامیاب وہی رہتے ہیں جو اس حقیقت کو ہر دم پیش نظر رکھتے ہیں کہ یہ تمام کمالات کس کی نگاہ کے طفیل ہیں اور یقیناً ہر عمل میرا کسی کی نظروں سے قائم ہے۔ اللہ عَزَّوَجَلَّ ہم سب کے ایمان کی حفاظت فرمائے اور مدنی ماحول میں استقامت اور مرشد کی بے ادبی سے محفوظ فرمائے۔ (امین بجاہ النبی الامین صَلَّی اللہُ تَعَالٰی عَلَیْہِ وَاٰلِہٖ وَسَلَّم)

﴿ ۱۲ ﴾ دائمی عزت

آپ علیہ الرحمۃ مزید فرماتے ہیں کہ جب تو نے جان لیا کہ تیرا مرشد اللہ تعالیٰ کو جانتا ہے اور وہ تیرے رب کے درمیان واسطہ ہے اور ایک ایسا ذریعہ ہے، جس سے اللہ تعالیٰ تیری طرف متوجہ ہوتا ہے تو، تو اس مرشد کی اطاعت کو لازم کر لے۔ ان شاء اللہ عَزَّوَجَلَّ دائمی عزت پائے گا۔

﴿ ۱۳ ﴾ خدمت مرشد

آپ علیہ الرحمۃ فرماتے ہیں کہ تو عارف باللہ کی خدمت کر، تیری خدمت کی جائے گی اور تو بالخصوص مرشد کے روبرو اس کی مُمَاعِث سے بچ۔ ورنہ تو ملعون ہو جائے گا اور دھتکارا جائے گا، جیسا کہ شیطان ملعون ہو گیا۔ اور دھتکارا گیا کیونکہ وہ اللہ تعالیٰ کے روبرو ہی سجدہ کا تارک بن گیا۔

﴿ ۱۴ ﴾ رضائے الہی عَزَّوَجَلَّ

حضرت سیدنا علی بن وفا علیہ الرحمۃ مزید فرماتے ہیں کہ اللہ تعالیٰ کی راہ دکھانے والا تیرا مرشد ایک ایسی آنکھ ہے، جس کے ذریعے اللہ تعالیٰ تیری طرف لطف اور رحمت سے دیکھتا ہے۔ اور ایک ایسا منہ ہے جس کے ذریعے سے اللہ تعالیٰ تیری طرف متوجہ ہوتا ہے۔ اور اس کی رضا سے راضی ہوتا ہے اور اس کی ناراضگی سے ناراض ہوتا ہے۔ پس اے مرید تو اس بات کو جان لے اور مرشد کی اطاعت کو لازم کر لے۔

﴿ ۱۵ ﴾ ظاہر بین

آپ علیہ الرحمۃ فرماتے ہیں کہ جس شخص نے اپنے مرشد کی صرف ظاہری بشریت دیکھی۔ تو اس کی تمام کوشش ضائع ہو گئیں اور اس وقت مرشد اس کے لئے جتنا بھی روشن راستہ کھولے۔ وہ راستہ اس مرید کے رُوگردانی اور جھٹلانے ہی کو بڑھائے گا کیونکہ بشر ہونے کی وجہ سے آدمی کی حیثیت یہ ہے کہ وہ ایک دوسرے کی اطاعت نہ کریں۔ پس یہ خاصیت اسے مرشد کی نصیحت اور ارشاد سننے سے مانع رہے گی۔ اگرچہ وہ ارشاد قرآن کا ارشاد ہی کیوں نہ ہو۔ جب تک کہ اللہ تعالیٰ کی عنایت اسے نہ گھیرے۔

﴿ ۱۶ ﴾ سچائی کی خوشبو

جب مرشد کسی مرید کے معاملے میں (اس کی بھلائی کی خاطر جس سے مرید بے خبر ہو) اس کی مخالفت کرے اور اس کی خواہش کے برعکس کام کرے۔ تو مرید کو ضمیر کرنا چاہئے اور

یہ اس بات کی ایک بڑی دلیل ہے کہ مرشد نے اس مرید سے سچائی کی بوسونگھی ہے۔ اگر ایسا نہ ہوتا تو وہ اس سے مخالفت والا معاملہ نہ کرتا بلکہ بیگانوں والا معاملہ کرتا یعنی نرمی اور مودت وغیرہ۔

﴿۱۷﴾ مرشد سے دُور

حضرت سید علی بن وفار رحمۃ اللہ علیہ فرماتے ہیں کہ جس مرید نے یہ گمان کیا کہ اس کا شیخ اس کے اُسرار (یعنی رازوں) سے واقف نہیں ہے تو وہ مرید اپنے شیخ سے بہت دور ہے۔ اگرچہ دن رات مرشد کیساتھ ہی بیٹھا ہو۔

﴿۱۸﴾ مرشد کے دشمن

آپ علیہ الرحمۃ مزید ارشاد فرماتے ہیں کہ اے مرید! تو حاسد اور اپنے شیخ کے دشمن کی بات کی طرف کان لگانے سے بچ۔ ورنہ وہ تجھے اللہ کی راہ (یعنی مدنی ماحول) سے دور کر دیں گے۔

﴿۱۹﴾ خوش فہمی

آپ علیہ الرحمۃ فرماتے ہیں کہ اے مرید! تو اپنے مرشد کے بیٹھے کلام (یعنی حوصلہ افزائی) سے دھوکہ مت کھا۔ یہ نہ سمجھ کہ تو اب اس کے نزدیک ایک اعلیٰ مقام کو پہنچ گیا ہے۔ (یہ ہی سمجھنے میں عافیت ہے کہ یہ مرشد کی شفقت ہے ورنہ حقیقتاً میں اس قابل نہیں)

﴿۲۰﴾ خلاف عادت کام

مرید پر لازم ہے کہ وہ اپنے آپ پر مرشد کے اَدب کو اشد ضروری جانے اور

مرشد سے کرامت کی طلب کبھی نہ کرے، اور نہ خلاف عادت کسی کام کا وقوع

چاہے، اور نہ ہی کشف اور ان جیسی چیزوں کا مطالبہ کرے۔

﴿۲۱﴾ ناقص مرید

جس مرید نے اپنے مرشد سے اس نیت سے کرامت چاہی کہ پھر وہ اپنے

مرشد کی اچھی اتباع کرے گا۔ تو ایسے مرید کا اب تک اعتقاد صحیح نہیں اور نہ ہی

اسے یقین حاصل ہوا ہے کہ اس کا مرشد اہل اللہ کے طریقے سے بخوبی واقف ہے۔ یعنی ایسا

مرید اب تک ناقص مرید ہے۔

﴿۲۲﴾ کرامت کی طلب

حضرت مرشد ابو العباس مرسی علیہ الرحمۃ فرماتے ہیں اے مرید! تو اپنے

مرشد سے کرامت طلب کرنے سے بچ، تاکہ تو اس کرامت کی وجہ سے اس کے اَمْرٌ

بِالْمَعْرُوفِ وَ نَهْيٌ عَنِ الْمُنْكَرِ کی اتباع کرے۔ کیونکہ یہ بے ادبی ہے اور

دین اسلام میں تیرے شک کی علامت ہے۔ کیونکہ جس ذات نے تجھے اس راہ کی طرف

دعوت دی ہے وہ تیرا (بیٹھا بیٹھا) مرشد (ہی تو) ہے۔

﴿۲۳﴾ مرشد کی ناراضی

اے مرید! تو اپنے مرشد کی خفگی اور عتابوں کے وقت اپنے اوپر صبر کو

لازم کر لے۔ اگر وہ تجھے (تیری اصلاح کی خاطر) دھتکارے تو تُو جُدامت ہو جا بلکہ تُو اس

کی طرف دُڑ دیدہ نظر (یعنی چھپی نگاہ سے) دیکھتا رہ۔ اور یہ بھی جان لے کہ بُرگان دین رحمہم اللہ

کسی ایک مسلمان کو ایک سانس برابر بھی ناپسند نہیں سمجھتے۔ اور وہ جو کچھ بھی کرتے ہیں وہ سب مریدین کی تعلیم ہی کی غرض سے کرتے ہیں (جس سے مریدین بے خبر ہوتے ہیں)۔ **بعض مرتبہ** مرشدِ کامل اس طرح اپنے مریدین و معتقدین کا امتحان بھی لیتے ہیں اور جو ثابتِ قدمی کا مظاہرہ کرتے ہیں وہ ہی فیضِ باطنی حاصل کرنے میں کامیاب ہوتے ہیں۔

﴿۲۴﴾ مقامِ مرشد

آپ علیہ الرحمۃ فرماتے ہیں کہ مرید کا اپنے مرشد کے مقام کو جاننا اللہ تعالیٰ کی معرفت سے زیادہ مشکل ہے۔ کیونکہ اللہ تعالیٰ کا کمال، بُرگی اور قدرت مخلوق کو معلوم ہے اور مخلوق ایسی نہیں (کہ ہر ایک مرید کو یہ کمال و بُرگی بھی معلوم ہو) پس انسان اپنی طرح کی ایک مخلوق کے بلند مقام کو کس طرح جان سکتا ہے۔ جو اس کی طرح کھاتا بھی ہو اور اس کی طرح پیتا بھی ہو۔

﴿۲۵﴾ قلبِ مرشد

آپ علیہ الرحمۃ فرماتے ہیں کہ اے مرید! تم اپنے مرشد کے اَدب کو اپنے اوپر ہر دم لازم بناؤ، اگرچہ وہ تم سے کبھی خوش رُوئی و خندہ پیشانی سے گفتگو فرمائیں۔ کیونکہ اولیاء اللہ جہم اللہ کے قلوب، مثلِ قلوب بادشاہوں کے ہیں۔ فوراً ہی حلم و بردباری سے ناراضگی (یعنی سزا دینے) کی طرف منتقل ہو جاتے ہیں۔ یاد رکھو! جب ولی اللہ کا بازو تنگ ہو گیا، تو اس کا ایذا دینے والا اسی وقت ہلاک ہو جائے گا، اور جب کشادہ رہا تو اس وقت ثقلین (یعنی تمام جنوں اور تمام انسانوں) کی ایذا رسانی کو بھی برداشت فرمائیں گے۔

﴿۲۶﴾ حکمت مرشد

آپ علیہ الرحمۃ فرماتے ہیں کہ مرشد کو جائز ہے کہ وہ اپنے مرید کو ایک وظیفے کے ترک کرنے اور دوسرے وظیفہ کے اختیار کرنے کا حکم فرمائے، پھر جب مرشد اسے کسی وظیفہ کے ترک کرنے کا حکم فرمائے تو مرید کو چاہئے کہ فوراً ہی اعتثال امر (یعنی حکم مرشد کی بجا آوری کرے) اور مرید کو اپنے دل میں بھی اعتراض لانا جائز نہیں۔ مثلاً دل میں یوں کہے کہ وہ وظیفہ تو اچھا تھا، مرشد نے مجھے اس سے کیوں روکا؟

کیوں کہ بسا اوقات مرشد اس وظیفہ میں مرید کا ضرر دیکھتا ہے۔ (جس سے مرید بے خبر ہوتا ہے) مثلاً! اس وظیفہ سے مرید کے اخلاص کو سخت نقصان پہنچ رہا ہے۔ نیز بہت سے اعمال ایسے ہوتے ہیں جو عند الشَّرْع افضل ہوتے ہیں۔ لیکن جب ان میں نفس کا کوئی عمل دخل ہو تو وہ عمل مَفْضُول (یعنی کم درجہ والے) ہو جاتے ہیں اور مرید کو ان چیزوں کا پتا نہیں چلتا۔ (اسی طرح مرشد سے اُرداد و وظائف کی اجازت طلب کرنے کے بجائے ان کے عطا کردہ شجرہ میں موجود اُرداد و وظائف پر ہنسنے کا ہی معمول بنائے کہ اس میں غافیت ہے) پس مرید کو چاہئے کہ وہ ہر وقت! اعتثال امر (یعنی حکم کی بجا آوری) کرتا رہے اور اپنے آپ کو خطرات و وساوس کے آنے اور شہمات کے پیدا ہونے سے بچائے۔

﴿۲۷﴾ ضروری احتیاط

آپ علیہ الرحمۃ فرماتے ہیں کہ جب کبھی مرشد تمہارے سامنے بظاہر خوش خوش اور تبسم فرماتے ہوئے نظر آئیں، تب بھی تم ان سے ڈرو اور ان کے پاس

اَدَب ہی سے بیٹھو، کیونکہ مرشد کبھی کبھی بارش اور رحمت کی صورت میں تلوار کی مانند ہوتا ہے۔ (یعنی گرفت بھی فرما سکتے ہیں)

﴿ ۳۹ ﴾ ملفوظاتِ مرشد

آپ علیہ الرحمۃ فرماتے ہیں کہ اے مرید! تیرا مرشد جو کلام (بیانات، مدنی مذاکرات، تحریرات، ملفوظات، یا مکتوبات کے ذریعے) تیرے دل میں بُو دے تو اس کو بے ثمر (یعنی بے فائدہ) ہرگز مت سمجھ۔ کیونکہ بعض اوقات اس کلام کا ثمر (یعنی فائدہ) مرشد کے انتقال کے بعد ظاہر ہوتا ہے۔ کیونکہ اس کی کھیتی ان شاء اللہ عزوجل بر باد نہیں ہوگی۔ پس اے بیٹے! ہر اس بات کو جو تو اپنے مرشد سے سنے اسکی خوب حفاظت کر اگرچہ اس بات کو سننے کے وقت تو اس کے فائدے کو نہ سمجھے۔

﴿ ۴۰ ﴾ زیارتِ مرشد

مرید پر لازم ہے کہ وہ اپنے مرشد کے چہرے کو تکلی باندھ کر نہ دیکھے۔ بلکہ جہاں تک ہو سکے اپنی نظر نیچے رکھے اور اس بات کے لطف کو کتابوں میں نہیں لکھا جاسکتا ہے۔ سالک لوگ ہی اسے چکھتے ہیں۔

قاضی عیاض رحمۃ اللہ علیہ نے فرمایا کہ نبی اکرم صلی اللہ تعالیٰ علیہ والہ وسلم حیاء کی وجہ سے کسی کے چہرے کی طرف نہیں دیکھتے تھے۔

﴿۳۰﴾ چہرہ مبارک

میرے سردار علی مصطفیٰ رحمۃ اللہ تعالیٰ علیہ فرماتے ہیں کہ ہاں! اگر مرید اپنے مرشد کے آدب کے مقام میں ثابت قدم ہو جائے اور مرشد کے چہرے مبارک کی طرف اکثر نگاہ رکھنے سے اس کی اہانت لازم نہ آئے تو پھر کوئی نقصان نہیں ہے۔

(کئی با آدب مریدین تو مرشد کامل کی موجودگی میں تو کسی اور طرف دیکھنے سے بھی بچتے ہیں)

﴿۳۱﴾ اجازت مرشد

میں (یعنی عبدالوہاب شعرانی علیہ الرحمۃ) نے اپنے سردار علی مصطفیٰ علیہ الرحمۃ سے سنا، آپ فرماتے ہیں کہ مرید کو لائق نہیں کہ وہ اپنے مرشد کی اجازت کے بغیر کسی وظیفے یا کسی ہنر میں مشغول ہو جائے۔

﴿۳۲﴾ خاص خیال

مرید پر لازم ہے کہ وہ اپنے مرشد کی طرف پاؤں کبھی نہ پھیلائے۔ شیخ زندہ ہو یا وفات پا گئے ہوں۔ رات ہو یا دن، ہر وقت خواہ مرشد حاضر ہوں یا غائب دونوں میں مرشد کے آدب کی رعایت اور نگہبانی کرے۔

﴿۳۳﴾ مرید پر حق

مرید پر لازم ہے کہ وہ اپنے مرشد کے کپڑے اور جوتی مبارک کو نہ پہنے اور مرشد کے بستر پر نہ بیٹھے اور مرشد کی تسبیح پر وظیفہ نہ پڑھے۔ نہ مرشد کی موجودگی میں اور نہ مرشد کی غیر موجودگی میں۔ ہاں! جب مرشد ان چیزوں کے استعمال کی خود اجازت دے تو

پھر دُرست ہے۔ (بہت سے عشاق کو دیکھا گیا ہے کہ وہ نہ صرف مرشد کے شہر میں آدبا ننگے پاؤں رہتے ہیں بلکہ مرشد کے سائے بلکہ چلتے وقت جہاں مرشد قدم مبارک رکھتے وہاں پر اپنے پیروں رکھنے سے بچاتے ہیں، مرشد کی طہارت و وضو کی جگہ کو بھی آدبا استعمال نہیں کرتے اور کوشش کرتے ہیں کہ مرشد کی موجودگی میں وضو قائم رہے۔ جس طرف مرشد کا گھر یا مزار ہوا سرف قصداً پیٹھ یا پاؤں بھی نہیں کرتے)۔

﴿۳۴﴾ تحفہ مرشد

مشائخ کبار رحمہم اللہ نے فرمایا کہ جب مرشد اپنے مرید کو کوئی کپڑا، عمامہ، ٹوپی یا مسواک مبارک عطا فرمائے تو یہ دُرست نہیں کہ وہ اس کو کسی دُنیوی چیز کے بدلے میں بیچ ڈالے۔ کیونکہ بسا اوقات مرشد اس چیز میں مرید کے لئے کامل لوگوں کے اخلاص (یعنی خصوصی فیوض و برکات) ڈال کر اس کے سپرد کرتے ہیں۔ جیسا کہ حضور اکرم صلی اللہ تعالیٰ علیہ والہ وسلم نے حضرت ابو ہریرہ رضی اللہ تعالیٰ عنہ کو چادر لپیٹ کر دے دی اور وہ زیادہ بھولنے والے تھے۔ پس انہوں نے فرمایا کہ پھر میں نے اس کے بعد جو سنایا دیکھا اسے نہیں بھولا۔

﴿۳۵﴾ امداد کا دروازہ

مرید پر لازم ہے کہ وہ اپنے دل کو اپنے مرشد کے ساتھ ہمیشہ مضبوط باندھے ہوئے رکھے اور ہمیشہ تابعداری کرتا رہے اور ہمیشہ اعتقاد رکھے کہ اللہ تعالیٰ نے اپنی تمام امداد کا دروازہ صرف اس کے مرشد ہی کو بنایا ہے اور یہ کہ اس کا مرشد ایسا مظہر ہے کہ اللہ تعالیٰ نے اس کے مرید پر فیوضات کے پلٹنے کیلئے صرف اسی کو مُعین کیا ہے

اور خاص فرمایا ہے اور مرید کو کوئی مدد اور فیض مرشد کے واسطے کے بغیر نہیں پہنچتا۔ اگرچہ تمام دنیا مشائخ عظام سے بھری ہوئی ہو۔ یہ قاعدہ اس لئے ہے کہ مرید اپنے مرشد کے علاوہ اور سب سے اپنی توجہ ہٹا دے۔ کیونکہ اس کی امانت صرف اس کے مرشد کے پاس ہوتی ہے، کسی غیر کے پاس نہیں ہوتی۔

مرید ہو تو ایسا

ایک مرتبہ حضرت بابا فرید الدین گنج شکر علیہ الرحمۃ اپنے مریدین و مُعْتَقِدِین کے ہمراہ تشریف فرما تھے کہ ایک نام نہاد درویش نے آکر نعرہ بلند کیا اور آپ کی خدمت میں عرض گزار ہوا، اپنی جائے نماز مجھے عنایت فرمادیں۔ تو میں وہ باطنی دولت عطا کروں گا جو تمہیں کسی نے اس سے پہلے نہ دی ہوگی۔ حضرت بابا فرید علیہ الرحمۃ کی طبیعت مبارک پر گراں گزرا مگر آپ نے بڑے تحمل مزاجی سے نظر اٹھا کر دیکھا اور سر جھکا کر ارشاد فرمایا کہ فقیر کو اس کے مرشد نے جو عطا کرنا تھا عطا فرما چکے۔ اب دنیا کی تمام نعمتیں آکر کسی غیر کے پاس جمع ہو جائیں تو فقیر نظر اٹھا کر بھی نہیں دیکھے گا۔ حضرت شیخ زین الدین الخوانی علیہ الرحمۃ فرماتے ہیں کہ مرید پر واجب ہے کہ اپنے مرشد سے اِسْتِمْدَاد (مدد طلب کرنے) کو بعینہ رسول اللہ صلی اللہ تعالیٰ علیہ والہ وسلم سے استمداد سمجھے اور رسول اللہ صلی اللہ تعالیٰ علیہ والہ وسلم سے اِسْتِمْدَاد کو بعینہ اللہ تعالیٰ سے اِسْتِمْدَاد سمجھے تاکہ مرید اس طریقے سے اہل اللہ کے طریقے کو پہنچ جائے۔ اللہ عَزَّوَجَلَّ قرآن پاک میں ارشاد فرماتا ہے:

سُنَّةَ اللَّهِ الَّتِي قَدْ خَلَتْ مِنْ قَبْلُ وَلَنْ تَجِدَ لِسُنَّةِ اللَّهِ تَبْدِيلًا (سورة الفتح آیت نمبر ۲۳)

(ترجمہ کنز الایمان): اللہ کا دستور ہے کہ پہلے سے چلا آتا ہے اور ہرگز تم اللہ کا دستور بدلتا نہ پاؤ گے۔

﴿۳۶﴾ مرشد کامل کا دشمن

میں (یعنی عبدالوہاب شعرانی علیہ الرحمۃ) نے اپنے سردار شیخ علی مصطفیٰ علیہ الرحمۃ سے سنا

آپ فرماتے ہیں کہ مرید کے آداب میں سے ایک آداب یہ بھی ہے کہ مرشد جس شخص

کو اپنا دشمن جانیں مرید بھی اس سے دشمنی کرے اور مرشد جس سے دوستی

رکھے، مرید بھی اس سے دوستی رکھے۔

﴿۳۷﴾ ترقی کا راز

مرید پر لازم ہے کہ وہ اپنے مرشد کے کمال کا پختہ اعتقاد رکھے تاکہ تَزَوُّد (یعنی

سوچ بچار) کے مرض سے بچ جائے اور فوراً ترقی کر لے۔

﴿۳۸﴾ ناراضگی مرشد

مرید پر لازم اور واجب ہے کہ جب مرشد اس سے ناراض ہو جائیں تو فوراً

ہی اس کو راضی کرنے کی کوشش میں لگ جائے۔ اگرچہ اسے اپنی خطا کا پتہ نہ

چلے۔ جس مرید نے اپنے مرشد کو راضی کرنے کی طرف جلد بازی نہ کی تو یہ اس مرید کی

ناکامی کی دلیل و علامت ہے۔

میں (یعنی عبدالوہاب شعرانی علیہ الرحمۃ) نے اپنے بیٹے عبدالرحمن (علیہ الرحمۃ) سے جن

کی عمر پانچ برس تھی سنا، اس نے کہا کہ ابا جان! سچا مرید وہ ہے کہ جب مرشد اس پر

ناراض ہو جائے تو اسکی روح نکلنے کے قریب آ جائے اور وہ نہ کھائے نہ پئے اور نہ ہنسے اور نہ سوئے، یہاں تک کہ (وہ اس قدر غمگین و فکر مند ہو کہ) اس کے پیر و مرشد اس سے راضی ہو جائیں۔ پس بچپن کی عمر میں بیٹے کی یہ بات کہنے سے مجھے بہت خوشی ہوئی۔ میں اللہ تعالیٰ سے سؤل کرتا ہوں کہ وہ اپنے فضل و کرم سے اس کو اپنے خواص اولیاء کرام میں شامل فرمائے۔

﴿۳۹﴾ مرشد کی نیند

مرید پر لازم ہے کہ اپنے مرشد کی نیند کو اپنی عبادت سے افضل سمجھے کیونکہ مرشد امراض باطنیہ سے محفوظ ہوتا ہے اور اس کی نیند عبادت الہی میں سستی کی بناء پر نہیں ہوتی، وہ ذوق کے مشاہدہ کیلئے سوتا ہے۔ اے میرے بھائی تو جان لے کہ جس شخص نے اپنی عبادت کو اپنے مرشد کی نیند سے افضل سمجھا، وہ عاق یعنی نافرمان ہو گیا اور عاق کا کوئی بھی عمل آسمان کی طرف نہیں اٹھایا جاتا۔

﴿۴۰﴾ مرشد کے عیال کی خدمت

میں (یعنی عبدالوہاب شعرانی علیہ الرحمۃ) نے اپنے سردار علی مرضی علیہ الرحمۃ سے سنا آپ فرماتے ہیں کہ مرید کیلئے ایک ادب یہ ہے کہ وہ اپنے مرشد کی موجودگی و غیر موجودگی دونوں حالتوں میں مقدور بھر خرچ مہیا کر کے دیدے۔ اگر مرید اپنے کپڑے یا عمامہ کے علاوہ اور کوئی چیز نہ پائے تو وہ ان چیزوں ہی کو بیچ دے اور ان کی رقم سے جس چیز کی مرشد کے اہل و عیال کو حاجت ہے انہیں لے کر دے۔

۴۱ ❁ ادب سیکھنے کا حق ❁

اپنے مرشد کے عیال کیلئے اپنی پگڑی اور کپڑے کے ایک ٹکڑے کے بیچے کو (صرف) وہ شخص پسند نہیں کرے گا، جس نے اپنے مرشد کے ادب کی بونہ سونگھی ہو۔ کیونکہ آداب الہیہ میں سے ایک ادب جو مرشد نے اس مرید کو سکھایا دونوں جہاں اس کے برابر نہیں ہو سکتے ہیں پس پگڑی اور کپڑے کا ایک ٹکڑا یہاں کیا حیثیت رکھتے ہیں۔ نیز مرید کو یہ یاد رکھنا چاہئے کہ جب کوئی مرید اپنے مرشد اور اس کے عیال پر اپنا تمام مال بھی خرچ کر دے تب بھی وہ مرید یہ گمان نہ کرے کہ میں اپنے مرشد کے سکھائے ہوئے ایک ادب کا حق ادا کر چکا ہوں۔

میٹھے میٹھے اسلامی بھائیو! مذکورہ آداب مرشدِ کامل کو پڑھ کر معلوم ہوا کہ مرید کو ہر وقت محتاط اور با ادب رہنا چاہئے کہ ذرا سی غفلت اور بے احتیاطی دین و دنیا کے کسی ایسے بڑے نقصان کا سبب بن سکتی ہے، جس کی شاید تلافی بھی نہ ہو سکے۔ اس لئے مرید کو چاہئے کہ خلوت ہو یا جلوت عاجزی اور ادب ہی کو ملحوظ رکھے۔

دعوتِ اسلامی کے سنتوں کی تربیت کے مَدَنی قافلوں میں سفر اور روزانہ فکرِ مدینہ کے ذریعے مَدَنی انعامات کا کارڈ پُر کر کے ہر مَدَنی ماہ کے دس دن کے اندر اندر اپنے یہاں کے ذمہ دار کو جمع کروانے کا معمول بنالیں۔

اِنْ شَاءَ اللّٰہ عَزَّوَجَلَّ اِس کی بَرَکت سے پابندِ سنت بنے، گناہوں سے نفرت کرنے اور ایمان کی حفاظت کیلئے کُڑھنے کا ذہن بنے گا۔

فتاویٰ رضویہ شریف سے ”آدابِ مرشدِ کامل“ کے بارہ حُرُوف کی نسبت سے 12 آداب

جتنے فضائل و آداب آپ پڑھیں گے وہ صرف جامع شرائطِ مرشدِ کامل کے ہیں۔
ورنہ جاہل، بے عمل و بد عقیدہ نام نہاد پیروں کا ان فضائل سے ذرا بھی تعلق نہیں۔

اعلیٰ حضرت امام اہل سنت مجددِ دین و ملت مولینا شاہ احمد رضا خان

رضی اللہ عنہ فرماتے ہیں۔ پیر و اجی پیر ہو، چاروں شرائط کا جامع ہو۔ وہ حضورِ سید المرسلین

صلی اللہ تعالیٰ علیہ والہ وسلم کا نائب ہے۔ اس کے حقوق حضورِ اقدس صلی اللہ تعالیٰ علیہ والہ وسلم کے حقوق

کے پرتو (یعنی عکس) ہیں۔ جس سے پورے طور پر عہدہ برآ ہونا محال ہے۔ مگر اتنا فرض و لازم

ہے کہ اپنی حد قدرت تک ان کے ادا کرنے میں عمر بھر سعی (کوشش کرتا) رہے۔ پیر کی جو

تقصیر (یعنی باوجود کوشش کے حقوق پورے کرنے میں جو کمی) رہے گی اللہ و رسول غزو جَلَّ و صَلَّى

اللہ تعالیٰ علیہ والہ وسلم مُعاف فرماتے ہیں۔ پیر صادق کہ ان کا نائب ہے، یہ بھی مُعاف کریگا یہ تو

ان کی رحمت کے ساتھ ہے۔ ائمہ دین نے تصریح فرمائی ہے کہ ﴿۱﴾ مرشد کے حق باپ

کے حق سے زائد ہیں۔ اور فرمایا کہ ﴿۲﴾ باپ مٹی کے جسم کا باپ ہے اور پیر روح کا باپ

ہے اور فرمایا کہ ﴿۳﴾ کوئی کام اس کے خلاف مرضی کرنا مرید کو جائز نہیں۔ ﴿۴﴾ اس کے سامنے

ہنسنا منع ہے، ﴿۵﴾ اس کی بغیر اجازت بات کرنا منع ہے۔ ﴿۶﴾ اس کی مجلس میں دوسرے کی

طرف متوجہ ہونا منع ہے۔ ﴿۷﴾ اس کی غیبت (یعنی عدم موجودگی) میں اس کے بیٹھنے کی جگہ بیٹھنا

منع ہے۔ ﴿۸﴾ اس کی اولاد کی تعظیم فرض ہے اگرچہ بے جا حال پر ہوں۔ ﴿۹﴾ اس کے

کپڑوں کی تعظیم فرض ہے۔ ﴿۱۰﴾ اس کے بچھونے کی تعظیم فرض ہے۔ ﴿۱۱﴾ اس کی چوکھٹ

کی تعظیم فرض ہے۔ ﴿۱۲﴾ اس سے اپنا کوئی حال چھپانے کی اجازت نہیں، اپنے جان و مال کو اسی کا سمجھے۔ (فتاویٰ رضویہ، ج ۲، ص ۱۵۲، طبعہ شبیر برادرز، لاہور)

”پھر توجہ بڑھا میرے مرشد عطار پیا“ کے چھبیس حُرُوف کی نسبت سے 26 آداب

اسی طرح ایک سائل نے پیر کامل کے کچھ حقوق و آداب تحریر کر کے اعلیٰ حضرت رضی اللہ عنہ کی خدمت میں تصحیح کیلئے پیش کئے وہ حقوق و آداب مع اعلیٰ حضرت رضی اللہ عنہ کے جواب کے پیش خدمت ہیں۔

حقوق پیر بغرض تصحیح و ترمیم ﴿۱﴾ یہ اعتقاد رکھے کہ میرا مطلب اسی مرشد سے حاصل ہوگا اور اگر دوسری طرف توجہ کریگا تو مرشد کے فیوض و برکات سے محروم رہیگا۔ ﴿۲﴾ ہر طرح مرشد کا مطیع (فرمانبردار) ہو اور جان و مال سے اسکی خدمت کرے کیونکہ بغیر محبت پیر کے کچھ نہیں ہوتا اور محبت کی پہچان یہی ہے۔ ﴿۳﴾ مرشد جو کچھ کہے اسکو فوراً بجالائے اور بغیر اجازت اسکے فعل کی اقتداء نہ کرے۔ کیونکہ بعض اوقات وہ (یعنی مرشد) اپنے حال و مقام کے مناسب ایک کام کرتا ہے (مگر ہو سکتا ہے)، کہ مرید کو اس کا کرنا زہر قاتل ہے۔ ﴿۴﴾ جو رُذ و وظیفہ مرشد تعلیم کرے اس کو پڑھے اور تمام وظیفہ چھوڑ دے۔ خواہ اس نے اپنی طرف سے پڑھنا شروع کیا یا کسی دوسرے نے بتایا ہو۔ ﴿۵﴾ مرشد کی موجودگی میں ہمہ تن اسی کی طرف متوجہ رہنا چاہئے۔ یہاں تک کہ سوائے فرض و سنت کے نماز نفل اور ﴿۶﴾ کوئی وظیفہ اسکی اجازت کے بغیر نہ پڑھے۔ ﴿۷﴾ حتیٰ

الامکان ایسی جگہ نہ کھڑا ہو کہ اس کا سایہ مرشد کے سایہ پر یا اسکے کپڑے پر پڑے۔ ﴿۸﴾ اس کے مصلے (یعنی جائے نماز) پر پاؤں نہ رکھے۔ ﴿۹﴾ مرشد کے برتنوں کو استعمال میں نہ لاوے۔ ﴿۱۰﴾ اس کے سامنے نہ کھانا کھائے نہ پیئے اور نہ وضو کرے، ہاں اجازت کے بعد مضائقہ نہیں۔ ﴿۱۱﴾ اسکے روبرو (یعنی سامنے) کسی (اور) سے بات نہ کرے بلکہ کسی کی طرف متوجہ بھی نہ ہو۔ ﴿۱۲﴾ جس جگہ مرشد بیٹھتا ہو اس طرف پیر نہ پھیلانے، اگرچہ سامنے نہ ہو۔ ﴿۱۳﴾ اور اس طرف تھوکے بھی نہیں۔ ﴿۱۴﴾ جو کچھ مرشد کہے اور کرے اس پر اعتراض نہ کرے کیونکہ جو کچھ وہ (یعنی مرشد) کرتا ہے اور کہتا ہے (اسکی) اگر کوئی بات سمجھ نہ آوے تو حضرت موسیٰ و خضر علیہما السلام کا قصہ یاد کرے۔ ﴿۱۵﴾ اپنے مرشد سے کرامت کی خواہش نہ کرے۔ ﴿۱۶﴾ اگر کوئی شبہ دل میں گزرے تو فوراً عرض کرے اور اگر وہ شبہ حل نہ ہو تو اپنے فہم (یعنی عقل کی کمی) کا نقصان سمجھے اور اگر مرشد اس کا کچھ جواب نہ دے تو جان لے کہ میں اس جواب کے لائق نہ تھا۔ ﴿۱۷﴾ خواب میں جو کچھ دیکھے وہ مرشد سے عرض کرے اور اگر اس کی تعمیر ذہن میں آوے تو اسے بھی عرض کرے۔ ﴿۱۸﴾ بے ضرورت اور بے اذن مرشد سے علیحدہ نہ ہو۔ ﴿۱۹﴾ مرشد کی آواز پر اپنی آواز بلند نہ کرے اور باوازاں سے بات نہ کرے اور بقدر ضرورت مختصر کلام کرے اور نہایت توجہ سے جواب کا منتظر رہے۔ ﴿۲۰﴾ اور مرشد کے کلام کو دوسرے سے اس قدر بیان کرے جس قدر لوگ سمجھ سکیں اور جس بات کو یہ لوگ نہ سمجھیں گے تو اسے بیان نہ کرے۔ ﴿۲۱﴾ اور مرشد کے کلام کو رد نہ کرے

اگرچہ حق مرید ہی کی جانب ہو بلکہ اعتقاد کرے کہ شیخ کی خطا میرے صواب (یعنی
 درست) سے بہتر ہے۔ ﴿۲۲﴾ اور کسی دوسرے کا سلام و پیام شیخ سے نہ کہے (یہ عام
 مریدین کیلئے ہے جس کو بارگاہِ مرشد میں ابھی منصبِ عرضِ معروض و دیگران حاصل نہ ہو۔ ایسوں
 سے اگر کوئی سلام کیلئے عرض کرے تو غدر کرے کہ حضور میں مرشدِ کریم کی بارگاہ میں دوسرے کی
 بات عرض کرنے کے ابھی قابل نہیں)۔ ﴿۲۳﴾ جو کچھ اس کا حال ہو، برائیاں بھلا، اسے
 مرشد سے عرض کرے کیونکہ مرشدِ طبیبِ قلبی ہے، اطلاع ہونے پر اسکی اصلاح کریگا
 ، ﴿۲۴﴾ مرشد کے کشف پر اعتماد کر کے شکوت نہ کرے۔ ﴿۲۵﴾ اسکے پاس بیٹھ کر
 وظیفہ میں مشغول نہ ہو، اگر کچھ پڑھنا ہو تو اسکی نظر سے پوشیدہ بیٹھ کر پڑھے۔ ﴿۲۶﴾
 جو کچھ فیضِ باطنی اسے پہنچے اسے مرشد کا طفیل سمجھے۔ اگرچہ خواب میں یا مراقبہ میں
 دیکھے کہ دوسرے بزرگ سے پہنچا۔ تب بھی یہ جانے کہ مرشد کا کوئی وظیفہ اس بزرگ
 کی صورت میں ظاہر ہوا ہے۔

الجواب

اعلیٰ حضرت علیہ الرحمۃ جواب ارشاد فرماتے ہیں کہ یہ تمام حقوق صحیح ہیں۔ ان
 میں بعض قرآنِ عظیم، اور بعض احادیثِ شریفہ اور بعض کلامِ علماء و بعض
 ارشاداتِ اولیاء سے ثابت ہیں۔ اور اس پر خود واضح ہیں کہ جو معنی بیعت سمجھا ہوا
 ہے۔ اکابر نے اس سے بھی زائد آداب لکھیں ہیں۔ اتنوں ہی پر عمل نہ کریں گے مگر
 بڑی توفیق والے۔ (کامیابی کاراز، ناشر المدینۃ العلمیہ)

بِسْمِ اللَّهِ الرَّحْمَنِ الرَّحِيمِ ط
الصلوة والسلام عليك يا رسول الله

آدابِ مرشدِ کامل

حصہ دُوم میں

ایمان کی حفاظت
(ص 78 تا 80)

صحبت کی ضرورت و اہمیت پر قرآن و حدیث اور فقہاء، محدثین، صوفیاء

و عارفین رحمہم اللہ تعالیٰ کے ارشادات (ص 81 تا 84)

مرشدِ کامل کی صحبت کا ذریعہ
(ص 85 تا 86)

26 حکایاتِ اولیاء رحمہم اللہ تعالیٰ
(ص 87 تا 116)

وَرَقُ الشَّيْءِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

آدابِ مرشدِ کامل (حصہ دُوم)

عاشقِ اعلیٰ حضرت، امیرِ اہلسنّت بانیِ دعوتِ اسلامی، حضرت علامہ مولانا ابوبلال

محمد الیاس عطار قادری رَضَوِی ضیائی دَامَتْ بَرَکَاتُہُمْ الْعَالِیَہ اپنے رسالے ضیائے
 دُرد و سلام میں فرمانِ مصطفیٰ صلی اللہ تعالیٰ علیہ والہ وسلم نقل فرماتے ہیں، ”جو مجھ پر شبِ مجُبعہ
 اور بُمُبعہ کے روز سو بار دُرود شریف پڑھے، اللہ تعالیٰ اس کی سو حاجتیں پوری فرمائے گا۔“

(جامع الاحادیث للسیوطی، رقم ۷۳۷، ج ۳، ص ۷۵)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

صحبتِ صالح کی برکت

مشائخِ کرام رَحِمَہُمُ اللہ فرماتے ہیں کہ انسان کی شخصیت اور اس کے اخلاق
 و کردار پر صحبت کا گہرا اثر پڑتا ہے۔ ایک شخص دوسرے شخص کے اوصاف سے عملی اور
 روحانی طور پر لازمی متاثر ہوتا ہے، جو ایمان والا ”صاحبِ تقویٰ و استقامت“ کی صحبت
 حاصل کر لے تو وہ ان سے اخلاقِ حسنہ اور ایمان کی پختگی جیسی اعلیٰ صفات و معارفِ الہی
 جیسی اعلیٰ نعمت حاصل کر لے گا۔ نیز نفسانی عُیوب اور بُرے اخلاق سے بھی اِنْ شَاءَ اللہ
 عَزَّوَجَلَّ چھٹکارا پانے میں کامیاب ہو جائے گا۔ جیسا کہ صحابہ کرام علیہم الرضوان کو بلند مقام اور

اعلیٰ درجہ سرکارِ مدینہ، قرارِ قلب و سینہ صلی اللہ تعالیٰ علیہ والہ وسلم کی صحبت و مجلس کے سبب حاصل ہوا، اور تابعین علیہم الرضوان نے اس عظیم شرف کو صحابہ کرام علیہم الرضوان کی صحبت سے پایا۔

جانشینِ رسول

علماءِ کرام رَحِمَهُمُ اللہ فرماتے ہیں، بے شک رسول اللہ صلی اللہ تعالیٰ علیہ والہ وسلم کی رسالت عام ہے اور قیامت تک کیلئے ہے۔ اور ہر دور میں علماء و عارفین رحمہم اللہ آپ صلی اللہ تعالیٰ علیہ والہ وسلم کے وارث ہوتے ہیں۔ ان عارفین نے اپنے نبی علیہ السلام سے علم، اخلاق، ایمان، اور تقویٰ و رشتہ میں پایا۔ یہ نصیحت اور نیکی کی دعوت دینے میں حضور اقدس صلی اللہ تعالیٰ علیہ والہ وسلم کے جانشین ہیں۔ یہ حضور صلی اللہ تعالیٰ علیہ والہ وسلم کے نور سے اکتسابِ فیض کرتے ہیں، اور جو بھی ان کی ہم نشینی اختیار کرتا ہے ان کا وہ حال اس کی طرف ہر ایت کر جاتا ہے جو انہوں نے رسول اللہ صلی اللہ تعالیٰ علیہ والہ وسلم سے حاصل کیا۔

صحبت کی ضرورت

آپ صلی اللہ تعالیٰ علیہ والہ وسلم نے ارشاد فرمایا ”میری امت میں ایک گروہ قیامت تک حق پر رہے گا، ان کے مخالفین انہیں کوئی نقصان نہیں پہنچا سکیں گے۔“ (صحیح مسلم، کتاب الامارۃ، الخ، رقم ۱۹۲۰، ص ۱۰۶۱)

ان کا اثر زمانے کے گزرنے سے ختم نہیں ہوتا اور ان وارثین رسول صلی اللہ تعالیٰ علیہ والہ وسلم کی صحبتِ مجربِ تریاق (یعنی تجربہ شدہ زہر کا علاج) ہے۔ اور ان سے دوری زہرِ قاتل ہے۔ یہ وہ قوم ہے کہ ان کا ہم نشین بد بخت نہیں رہ سکتا، ان کا تقرب اور ان کی صحبت

اصلاحِ نفس، تہذیبِ اخلاق، عقیدے کی پختگی اور ایمان کے راسخ کرنے کیلئے بڑا موثر عملی علاج ہے۔ یہ ”کمالات“ مطالعہ کرنے اور ضخیم کتابوں کے پڑھنے سے حاصل نہیں ہوتے۔ یہ تو وہ عملی اور وجدانی خصلتیں ہیں، جو پیروی کرنے، صحبت پانے، دل سے لینے اور روح سے متاثر ہونے سے حاصل ہوتی ہیں۔

(حقائق عن التصوف، الباب الثانی، الصحیحة س ۷۴)

معلوم ہوا کہ وارثِ محمدی صلی اللہ تعالیٰ علیہ والہ وسلم اور مرشدِ کامل کی صحبت ہی وہ عملی طریقہ ہے۔ جس سے نفس کا ”تزوکیہ“ ہو سکے۔ یہاں یہ بھی معلوم ہوا کہ وہ شخص غلطی پر ہے۔ جو یہ سمجھتا ہے کہ میں بذاتِ خود اپنے دل کے امراض کا علاج کر سکتا ہوں۔ اور (از خود) قرآن و حدیث کے مطالعے سے اپنی نفسانی خرابیوں سے چھٹکارا پا سکتا ہوں۔

ایمان کا تحفظ

اعلیٰ حضرت علیہ الرحمۃ نقباء السلافة فی احکام البیعة والخلافة میں ایسے لوگوں کو تنبیہ فرماتے ہوئے بڑے پیارے انداز سے راہنمائی فرماتے ہیں کہ قرآن و حدیث میں شریعت، طریقت اور حقیقت سب کچھ ہے۔ اور ان میں سب سے زیادہ ظاہر و آسان شریعت کے مسائل ہیں۔ اور ان آسان مسائل کا یہ حال ہے کہ اگر ”آئمہ مجتہدین“ ان کی تشریح نہ فرماتے، تو علماء کچھ نہ سمجھتے اور علماء کرام، آئمہ مجتہدین کے اقوال کی تشریح نہ کرتے۔ تو عوام ”آئمہ“ کے ارشادات سمجھنے سے بھی عاجز رہتے۔ اور اب بھی اگر ”اہلِ علم“ عوام کے سامنے ”مطالبِ کتب“ کی تفصیل اور صورتِ خاصہ پر حکم

کی تطہیق نہ کریں۔ تو عام لوگ ہرگز ہرگز کتابوں سے احکام نکال لینے پر قادر نہیں۔
ہزاروں غلطیاں کریں گے اور کچھ کا کچھ سمجھیں گے۔

مَدَنی اصول اس لئے یہ اصول مقرر ہے کہ عوام ”علماء حق“ کا دامن تھامیں۔ اور وہ
”علماء ماہرین“ کی تصانیف کا، اور وہ (یعنی علماء ماہرین) ”مشائخ فتویٰ“ کا اور وہ (یعنی
علماء ماہرین) ”آئمہ ہدیٰ“ کا اور وہ (یعنی آئمہ ہدیٰ) ”قرآن و حدیث“ کا جس نے
اس سلسلہ کو کہیں سے توڑ دیا وہ ہدایت سے اندھا ہو گیا۔ اور جس نے ہادی کا دامن چھوڑا وہ
عنقریب کسی گہرے کنویں میں گرا چاہتا ہے۔

ضرورت مرشد

سیدی و مرشدی اعلیٰ حضرت علیہ الرحمۃ راہ طریقت کے گامزن کی راہنمائی
کرتے ہوئے فرماتے ہیں کہ جب احکام شریعت میں یہ حال ہے۔ تو پھر واضح ہے کہ
مرشد کامل کے بغیر ”اسرار معرفت“ قرآن و حدیث سے خود نکال لینا کس قدر محال ہے۔
یہ راہ سخت باریک اور مرشد کی روشنی کے بغیر سخت تاریک ہے۔ بڑے بڑوں کو شیطان لعین
نے اس راہ میں ایسا مارا کہ ”تَحُثُّ الشَّری“ تک پہنچا دیا۔ تیری کیا حقیقت
کہ ”بغیر رہبر کامل“ اس میں چلے اور سلامت نکل جانے کا دعویٰ کرے۔

”آئمہ کرام“ فرماتے ہیں۔ آدمی کتنا ہی بڑا عالم، عامل، زاہد اور کامل ہو اس
پر واجب ہے کہ ولی کامل کو اپنا مرشد بنائے کہ اس کے بغیر اس کو ہرگز چارہ
نہیں۔

(تصوّف و طریقت صفحہ نمبر ۱۰۸)

ایمان کی حفاظت

اس سے وہ لوگ عبرت حاصل کریں۔ جو یہ کہتے ہیں کہ قرآن و حدیث کو از خود سمجھنا مشکل نہیں۔ ہر کس و ناکس اپنے طور پر مطالعہ کرے تو حق سامنے آ جائیگا، تو وہ لوگ جان لیں کہ ایسی سوچ رکھنے والا، بلکہ ایسی سوچ دینے والوں کی صحبت میں بیٹھنے والے کا بھی ایمان ہر وقت خطرے میں ہے۔ لہذا فوراً ایسے لوگوں سے ایمان کی حفاظت کے پیش نظر دوری اختیار کر کے سنتوں کے عامل صحیح العقیدہ عاشقانِ رسول کی صحبت اور ان کے ہمراہ سنتوں کی تربیت کیلئے مَدَنی قافلوں میں سفر اور علماء حق کی مستند کتابوں سے راہنمائی لینی چاہئے۔

حضرت سیدنا عبدالقادر عیسیٰ شاذلی علیہ الرحمۃ فرماتے ہیں کہ حضور اکرم، نورِ مجسم صلی اللہ تعالیٰ علیہ والہ وسلم کے اصحاب کرام علیہم الرضوان بھی محض قرآن پڑھنے سے اپنے نفوس کا علاج نہیں کر سکتے تھے۔ وہ بھی رسول اللہ صلی اللہ تعالیٰ علیہ والہ وسلم کے شفاء خانے سے وابستہ تھے اور آپ صلی اللہ تعالیٰ علیہ والہ وسلم ان کا ”تَزْکِیَہ و تربیت“ (یعنی نفس و قلب کو پاک و صاف) فرماتے تھے۔ (حقائق عن التصوف، الباب الثانی الصحیحہ، ص ۴۷)

اللہ تعالیٰ نے آپ صلی اللہ تعالیٰ علیہ والہ وسلم کا یہ وصف بیان کرتے ہوئے فرمایا :
هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (پ ۲۸، سورۃ جمعہ، آیت ۲)

(ترجمہ کنزالایمان) وہی ہے، جس نے ان پڑھوں میں انہی میں سے ایک رسول بھیجا کہ ان پر اُس کی آیتیں پڑھتے ہیں۔ اور انہیں پاک کرتے ہیں۔ اور انہیں کتاب و حکمت کا علم عطا فرماتے ہیں۔

معلوم ہوا، تزکیہ اور چیز ہے اور تعلیم قرآن اور چیز ہے۔ اس لئے کسی مرشدِ کامل کی صحبت ضروری ہے۔

از خود علاج: آپ علیہ الرحمۃ مزید فرماتے ہیں جیسا کہ علمِ طب میں یہ بات طے ہے۔ کہ طب کی کتابیں پڑھنے کے باوجود از خود کوئی اپنا علاج نہیں کر سکتا۔ بلکہ اس کے واسطے کوئی طبیب چاہئے۔ جو اس کے مرض کی تشخیص کرے۔ اسی طرح امراضِ قلبیہ اور نفسانی بیماریوں کا علاج بھی از خود نہیں کیا جاسکتا ہے ان کیلئے بھی ایک مرز کی طبیب کی حاجت ہے۔ (حقائق عن التصوف، الباب الثانی، الصحیۃ، ص ۴۸)

صحبت کی اہمیت پر قرآنِ پاک کے ارشادات

اللہ تعالیٰ ارشاد فرماتا ہے۔ یٰۤاَیُّهَا الَّذِیْنَ اٰمَنُوا اتَّقُوا اللّٰهَ وَابْتَغُوا الْوَسِیْلَةَ وَجَاهِدُوا فِیْ سَبِیْلِهِ لَعَلَّكُمْ تُفْلِحُوْنَ ۝ (ترجمہ کنز الایمان) اے ایمان والو! اللہ سے ڈرو اور اس کی طرف وسیلہ ڈھونڈو اور اس کی راہ میں جہاد کرو اس اُمید پر کہ فلاح پاؤ۔ (پ ۶، سورۃ مائدہ آیت ۳۵)

حکیم الامت حضرت علامہ مولانا مفتی احمد یار خان نعیمی علیہ رحمۃ اللہ الغنی تفسیر نعیمی

میں لکھتے ہیں: وسیلہ عام ہے۔ حضرات اولیاء، انبیاء، نیک اعمال، ان حضرات کے تبرکات سب ہی اس میں شامل ہیں۔ (تفسیر نعیمی، ج ۲، ص ۳۹۳)

سورۃ توبہ میں ارشاد ہوا۔ یٰۤاَیُّهَا الَّذِیْنَ اٰمَنُوا اتَّقُوا اللّٰهَ وَكُونُوا مَعَ الصّٰدِقِیْنَ ۝

(ترجمہ کنز الایمان) اے ایمان والو! اللہ سے ڈرو اور سچوں کے ساتھ ہو۔ (سورۃ توبہ آیت ۱۱۹)

ایک اور جگہ ارشاد ہوتا ہے۔ **وَاتَّبِعْ سَبِيلَ مَنْ أَنَابَ إِلَيَّ** ۝

(ترجمہ کنزالایمان) اور اس کی راہ چل جو میری طرف رجوع لایا۔ (سورۃ لقمان آیت ۱۵)

ان آیات سے بھی علماء کرام نے طلبِ مرشد اور مرشد سے وابستگی پر

استدلال کیا ہے۔

صحبت کی اہمیت پر احادیثِ مبارکہ

﴿۱﴾ حضرت عبداللہ ابن عباس رضی اللہ عنہما سے روایت ہے آپ صلی اللہ تعالیٰ

علیہ والہ وسلم سے عرض کی گئی کہ **یا رسول اللہ** صلی اللہ تعالیٰ علیہ والہ وسلم ہمارے لئے کون سا ہم نشین

بہتر ہے۔ ارشاد فرمایا، وہ جس کے دیکھنے سے تمہیں اللہ کی یاد آئے، جس کے کلام سے

تمہارے عمل میں اضافہ ہو اور جس کا عمل تمہیں آخرت کی یاد دلائے۔

(مجمع الزوائد، کتاب الزہد، باب ای الجلساء خیر، رقم ۶۸۶، ج ۱۰، ص ۳۸۹)

(۲) حضرت ابو ہریرہ رضی اللہ عنہ سے روایت ہے کہ نبی کریم، رؤف رحیم صلی اللہ

تعالیٰ علیہ والہ وسلم نے ارشاد فرمایا کہ آدمی اپنے ساتھی کے دین پر ہوتا ہے، پس خیال رکھو کہ

تم کس کو اپنا دوست بنارہے ہو۔ (جامع الترمذی، کتاب الزہد، باب ۴۵، رقم ۲۳۸۵، ج ۴، ص ۱۶۷)

صحبت کی اہمیت ”پر فقہاء و محدثین

کرام (رحمہم اللہ) کے اقوال

﴿۱﴾ فقیہ عبدالواحد بن عاشر علیہ الرحمۃ اپنی منظوم کتاب ”المرشد

المعین“ میں صحبتِ شیخ کی اہمیت اور اس کی تاثیر کے بارے میں فرماتے ہیں۔

”عارفِ کامل کی صحبت اختیار کرو۔ وہ تمہیں ہلاکت کے راستے سے بچائے گا۔

اس کا دیکھنا تمہیں اللہ کی یاد دلائے گا۔ اور وہ بڑے نفیس طریقے سے نفَس کا محاسبہ کراتے ہوئے اور ”خُطراتِ قلب“ سے محفوظ فرماتے ہوئے تمہیں اللہ عَزَّوَجَلَّ سے ملا دیگا اس کی صحبت کے سبب تمہارے فرائض و نوافل محفوظ ہو جائیں گے۔ ”تصفیہ قلب“ کے ساتھ ”ذکرِ کثیر“ کی دولت میسر آئے گی اور وہ اللہ عَزَّوَجَلَّ سے متعلقہ سارے اُمور میں تمہاری مدد فرمائیگا۔ (حقائق عن التصوف، الباب الثانی، الصحیفہ، ص ۵۷)

❁ علامہ محدث طیبی علیہ الرحمۃ فرماتے ہیں کہ کوئی عالم علم میں کتنا ہی معتبر (یعنی قابلِ بھروسہ) یا یتائے زمانہ ہو۔ اس کیلئے صرف علم پر قناعت کرنا اور اسے کافی سمجھنا مناسب نہیں۔ بلکہ اس پر واجب ہے کہ وہ مرشدِ کامل کی مصاحبَت اختیار کرے، تاکہ وہ اس کی راہِ حق کی طرف راہنمائی کرے۔

(حقائق عن التصوف، الباب الثانی، الصحیفہ، ص ۵۸)

صحبت کی اہمیت پر صوفیاء و عارفین

کرام (رحمہم اللہ) کے اقوال

صوفیائے کرام رحمہم اللہ خالص بندگی والی زندگی کے خریص ہوتے ہیں۔ مرشد

کامل کی نصیحتوں کو ماننا اور ان کی توجیحات کو قبول کرنا۔ ان کی زندگی کے لوازمات ہیں۔

❁ ۱ حُجَّةُ الاسلام امام ابو حامد محمد غزالی علیہ الرحمۃ نے فرمایا انبیاء علیہم

السلام کے علاوہ کوئی بھی ظاہری و باطنی عُیوب و امراض سے خالی نہیں۔ لہذا ان ”امراض و

مُیُوب“ کے ازالے کیلئے صوفیاء کے ہمراہ طریقت میں داخل ہونا ضروری ہے۔

(حقائق عن التصوف، الباب الثانی، الصحیفہ، ص ۶۰)

﴿۲﴾ سَيِّدُنَا امام شَعرانی علیہ الرحمۃ فرماتے ہیں کہ بغیر مرشد کے میرے

مجاہدات کی صورت یہ تھی۔ کہ میں صوفیاء کی کتابوں کا مطالعہ کرتا تھا۔ کچھ عرصے بعد ایک کو چھوڑ کر دوسرے طریقے کو اختیار کرتا۔ ایک عرصے میرا یہی حال رہا۔ کہ بندے کا بغیر

مرشد کامل کے یہی حال ہوتا ہے۔ جبکہ مرشد کامل کا یہ فائدہ ہے، کہ وہ مرید کیلئے

راستے کو مختصر کر دیتا ہے اور جو بغیر مرشد کے راہ طریقت اختیار کرتا ہے، وہ

پریشان رہتا ہے اور عمر بھر مقصد نہیں پاتا۔ (حقائق عن التصوف، الباب الثانی، الصحیفہ، ص ۴۹)

معلوم ہوا، اگر طریقت میں کامیابی بغیر مرشد کامل کے محض فہم و

فراست سے ہوتی۔ تو امام غزالی علیہ الرحمۃ اور شیخ عز الدین بن عبدالسلام (رحمہم

اللہ) جیسے لوگ ”مرشد کامل“ کے محتاج نہ ہوتے۔

امام احمد بن حنبل علیہ الرحمۃ نے ابو حمزہ بغدادی علیہ الرحمۃ کی اور امام احمد بن سرتج

علیہ الرحمۃ نے ابوالقاسم جنید بغدادی علیہ الرحمۃ کی صحبت اختیار کی۔

سیدنا امام غزالی علیہ رحمۃ الوالی نے بھی ”مرشد کامل“ کو تلاش کیا حالانکہ وہ

حجتہ الاسلام تھے۔ عز الدین بن عبدالسلام (رحمہم اللہ) نے بھی مرشد کامل کی صحبت

اختیار کی۔ حالانکہ وہ ”سلطان العلماء“ کے لقب سے مشہور تھے۔

شیخ عز الدین علیہ الرحمۃ نے فرمایا کہ ”شیخ ابوالحسن شاذلی“ علیہ الرحمۃ کی صحبت

اختیار کرنے سے قبل مجھے اسلام کی ”کامل معرفت“ حاصل نہ تھی۔

معلوم ہوا جب ان جیسے بزرگ علماء کرام رحمہم اللہ بھی مرشد کامل کے محتاج

ہیں۔ تو ہم جیسوں کیلئے تو یہ از حد ضروری ہے۔ (لطائف المنن والاخلاق)

ان تمام اقوال سے پتا چلا کہ مرشد کامل کی صحبت سے ملنے والی تربیت بہت

ضروری ہے۔ اب اگر واقعی آپ کو کسی مرشد کامل کی تلاش ہے تو شریعت و طریقت کی

جامع شخصیت **امیر اہلسنت** دامت برکاتہم العالیہ فی زمانہ رب عزوجل کی بہت بڑی نعمت

ہیں۔ جن کی صحبت سے عمل میں اضافہ اور آخرت کی تیاری کا ذہن بنتا ہے۔ حقوق اللہ اور

حقوق العباد کی بجا آوری کی طرف طبیعت مائل ہوتی ہے۔ مزید معلومات کیلئے مکتبۃ المدینہ سے

وقتاً فوقتاً شائع ہونے والے **امیر اہلسنت** دامت برکاتہم العالیہ کی حیات مبارکہ سے متعلق

رسائل (مثلاً کافر خاندان کا قبول اسلام، امیر اہلسنت کی احتیاطیں، عیسائی پادری کا قبول اسلام

وغیرہا) کا ضرور مطالعہ فرمائیں۔

مرشد کامل کی صحبت

کے حصول کا ایک مدنی ذریعہ

جس کسی مرید کو اپنے پیرو مرشد کی ظاہری صحبت پانے میں کوئی شرعی مجبوری

مانع ہو۔ اس کے لئے علماء کرام فرماتے ہیں، کہ اگر کسی کے مرشد صاحب تصنیف ہیں اور

سنتوں بھرے اصلاحی بیانات بھی فرماتے ہیں۔ تو ان کی تصنیفات، تالیفات و

بیانات کی صحبت کو اپنے پیرو مرشد کی ہی صحبت سمجھے۔

تصنیفات و تالیفات

لہذا جو کوئی اپنے پیرومرشد کی صحبت کا طالب ہے مگر کوئی ظاہری رکاوٹ مانع ہے تو وہ اپنے مرشدِ کامل کی تصنیفات و تالیفات کو مطالعے میں رکھے۔ اور ان کے سنتوں بھرے بیانات و مَدَنی مذاکرات کی کیسٹیں روزانہ یا کم از کم ہفتے میں ایک بار تو لازمی سننے کا معمول بنائے، روزانہ وقتِ مقررہ پر بلا ناغہ اس تصور کے ساتھ فکرِ مدینہ (یعنی آج مَدَنی انعامات کے مطابق کتنا عمل رہا) کے تحت خانہ پُری کرے کہ میرے پیرومرشد بذریعہ مَدَنی انعامات مجھ سے سوالات فرما رہے ہیں اور میں جوابات عرض کر رہا ہوں۔ اور ان کے ملفوظات و بیانات کی اشاعت بھی کرے۔ موقع ملنے پر اپنا موضوع گفتگو مرشد سے متعلق رکھے اور ان سے ظاہر ہونے والی برکتوں کا خوب چرچا کرے ان کے دیئے ہوئے طریقہ کار کے مطابق مَدَنی انعامات کی خوشبو سے معطر معطر مَدَنی قافلوں میں سفر کے ذریعے نیکی کی دعوت عام کرنے کیلئے کوشاں رہے۔

ان کی پسند کے مطابق اپنے شب و روز گزارنے کی حتی الامکان کوشش کرے تو یہ ذرائع اِنْ شاء اللہ عَزَّوَجَلَّ مرشدِ کامل کی صحبت ہی کی طرح اس کے قلب و باطن پر اثر انداز ہونگے اور ان شاء اللہ عَزَّوَجَلَّ اس کا دل گناہوں سے بیزار ہو کر نیکیوں کی طرف مائل ہوگا اور ان شاء اللہ عَزَّوَجَلَّ مزید کئی ایسی برکتیں وہ خود محسوس کرے گا جو کہ لفظوں میں بیان نہیں ہو سکتیں۔

مگر یہ معلوم ہونا بھی ضروری ہے کہ اکتسابِ فیض کس طرح ہو اس کے لیے ”آدابِ مرشدِ کامل“ حصہ اول میں چند ضروری آداب پیش کئے گئے۔ اب اس حصہ دُوم میں رہنمائی

کیلئے اکابر مشائخ کی ”26“ ایمان افروز حکایات پیش کرنے کی سعی کی گئی ہے۔

ان شاء اللہ عَزَّوَجَلَّ ان پُر اثر حکایات کا بغور مطالعہ آپ کیلئے ایک محتاط و با آداب راہِ معین کر کے حصولِ فیض کے لئے مؤثر راہنمائی کرے گا۔ اللہ عز و جل سے دعا ہے کہ وہ ہمیں مرشدِ کامل کی بے ادبی سے محفوظ فرما کر با آداب خوش نصیبوں میں شامل فرمائے۔

(امین بجاہ النبی الامین صلی اللہ تعالیٰ علیہ والہ وسلم)

”رہنما راضی سدا میرے مرشد عطار پیا“ کے

چھبیس حروف کی نسبت سے ”26“ حکایاتِ اولیاء

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا ابوبلال

محمد الیاس عطار قادری رضوی ضیائی دَامَتْ بَرَکَاتُہُمْ اَلْعَالِیَہ اپنے رسالے ضیائے

دُرود و سلام میں فرمانِ مصطفیٰ صلی اللہ تعالیٰ علیہ والہ وسلم نقل فرماتے ہیں، ”بے شک (حضرت)

جبرائیل (علیہ السلام) نے مجھے بشارت دی، ”جو آپ (صلی اللہ تعالیٰ علیہ والہ وسلم) پر دُرودِ پاک پڑھتا ہے

اللہ تعالیٰ اُس پر رحمت بھیجتا ہے اور جو آپ (صلی اللہ تعالیٰ علیہ والہ وسلم) پر سلام پڑھتا ہے اللہ تعالیٰ اُس

پر سلامتی بھیجتا ہے۔ (المسند للامام احمد بن حنبل، حدیث عبدالرحمن بن عوف، رقم ۱۶۶۴، ج ۱ ص ۴۰۷)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

﴿1﴾ ایمان کی حفاظت

سیدی و مرشدی اعلیٰ حضرت محدث بریلوی علیہ الرحمۃ فرماتے ہیں کہ امام فخر الدین

رازی رحمۃ اللہ علیہ کی نزاع کا جب وقت قریب آیا تو شیطان آیا اور ان کا ایمان سلب کرنے

کی بھرپور کوشش کی۔ (کیونکہ شیطان اس وقت ہر مسلمان کا ایمان برباد کرنے کی کوشش کرتا ہے)

اس نے پوچھا اے رازی! تم نے ساری عمر مناظروں میں گزاری ذرا یہ تو بتاؤ تمہارے پاس خدا کے ایک ہونے پر کیا دلیل ہے۔ آپ نے ایک دلیل دی۔ وہ خبیث چونکہ مُعَلِّمُ الْمَلَكُوت رہ چکا تھا۔ اس نے وہ دلیل اپنے علمِ باطل کے زور سے (اپنے زُعمِ فاسد میں) توڑ دی۔ آپ نے دوسری دلیل دی، اس نے وہ بھی (اپنے زُعمِ فاسد میں) توڑ دی، یہاں تک کہ آپ نے ۳۶۰ دلیلیں قائم کیں اور اس نے وہ سب (اپنے زُعمِ فاسد میں) توڑ دیں، آپ سخت پریشان و مایوس ہوئے۔ شیطان نے کہا، اب بول خدا کو کیسے مانتا ہے؟ آپ کے پیر حضرت نجم الدین کبرلی رضی اللہ عنہ وہاں سے میلوں دور کسی مقام پر وضو فرماتے ہوئے چشمِ باطن سے یہ مناظرہ ملاحظہ فرما رہے تھے۔ آپ نے وہاں سے آواز دی، رازی! کہہ کیوں نہیں دیتے کہ میں نے خدا کو بغیر دلیل کے ایک مانا۔ امام رازی نے یہ کہا اور کلمہء طیبہ پڑھ کر (حالتِ ایمان) میں جان! جانِ آفرین کے سپرد کر دی۔ (المفتی طحطاوی جہاد صفحہ ۳۸۹)

اللَّهُ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّد
اس حکایت سے معلوم ہوا کہ اللہ عَزَّوَجَلَّ سے شیطان کی شرارتوں سے پناہ مانگتے رہنا چاہئے۔ اور یہ بھی معلوم ہوا کہ کسی مرشدِ کامل کے ہاتھ میں ہاتھ دے دینا چاہئے کہ ان کی باطنی توجہ و وسوسہء شیطانی کو بھی دفعہ کرتی ہے اور ایمان کی حفاظت کا بھی ایک مضبوط ذریعہ ہے۔

آخری وقت ہے اور بڑا سخت ہے

میرا ایمان بچا میرے مرشد پیا

﴿2﴾ مرید ہو تو ایسا

اعلیٰ حضرت علیہ الرحمۃ فرماتے ہیں، بیعت (یعنی مرید ہونا) اسے کہتے ہیں کہ حضرت یحییٰ منیری علیہ الرحمۃ کے ایک مرید دریا میں ڈوب رہے تھے۔ حضرت خضر علیہ السلام ظاہر ہوئے اور فرمایا، اپنا ہاتھ مجھے دے کہ تجھے نکال لوں۔ اس مرید نے عرض کی یہ ہاتھ حضرت یحییٰ منیری علیہ الرحمۃ کے ہاتھ میں دے چکا ہوں اور اب دوسرے کو نہ دوں گا، حضرت خضر علیہ السلام غائب ہو گئے اور حضرت یحییٰ منیری علیہ الرحمۃ ظاہر ہوئے اور ان کو نکال لیا۔

(انوار رضا، امام احمد رضا اور تعلیمات تصوف، ص ۲۳۸)

امام شعرانی میزان الشریعۃ الکبریٰ میں فرماتے ہیں کہ جس طرح مذاہب اُذبحہ میں سے کسی ایک کی تقلید لازم ہے۔ اسی طرح مرید کیلئے بھی ایک ہی پیر سے وابستہ رہنا لازمی ہے، مدخل شریف میں ہے کہ مرید کو چاہئے کہ اپنے زمانہ کے تمام مشائخ کے ساتھ نیک گمان رکھے، اور (صرف) اپنے مرشد کامل ہی کے دامن سے وابستہ رہے اور تمام کاموں میں اسی پر اعتماد کرے اور (ادھر ادھر ٹھوکریں کھانے) اور وقت ضائع کرنے سے بچے۔ (فتاویٰ رضویہ جدید، ج ۲۱، ص ۴۷۸)

پھر فرمایا، ارادت (یعنی اعتقاد) اہم ترین شرط ہے بیعت میں۔ بس مرشد کی ذرا سی توجہ و رکار ہوتی ہے۔ (ملفوظات اعلیٰ حضرت، حصہ سوم، ص ۳۴۳)

تیرے ہاتھ میں ہاتھ میں نہ دیا ہے

تیرے ہاتھ ہے لاج یا غوث اعظم

اللَّهُ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْہِ اٰلِہٖ وَسَلَّم

﴿3﴾ ایک دروازہ پکڑ مگر مضبوطی سے

اعلیٰ حضرت علیہ الرحمۃ سے عرض کی گئی کہ حضرت سیدہ امی احمد زروق رضی

اللہ تعالیٰ عنہ نے فرمایا ہے کہ جب کسی کو کوئی تکلیف پہنچے تو یا زروق (رضی اللہ تعالیٰ عنہ) کہہ کر ندا

کرے میں فوراً اس کی مدد کروں گا۔ تو آپ نے جواب میں ارشاد فرمایا، میں نے کبھی اس

مستم کی مدد طلب نہ کی۔ جب کبھی میں نے استعانت (یعنی مدد طلب کی) یا غوث رضی اللہ تعالیٰ

عنہ ہی کہا۔ ”یک درگیر محکم گیر“ (ایک ہی در پکڑو مگر مضبوط پکڑو)

(المملو فظ حصہ سوم ص ۳۰۷)

شیخ طریقت، امیر اہلسنت، بانی دعوت اسلامی، حضرت علامہ مولانا ابوبلال محمد الیاس عطار

قادری رضوی دامت برکاتہم العالیہ نے اپنی مشہور زمانہ تصنیف لطیف فیضانِ سنت کے منفرد

باب ”فیضانِ بسم اللہ“ کے (ص ۸ تا ۱۱) پر اعلیٰ حضرت علیہ الرحمۃ کی کرامت بیان فرمائی ہے

کہ سرکارِ اعلیٰ حضرت علیہ الرحمۃ جب 21 برس کے نوجوان تھے اس وقت کا واقعہ خود ان

ہی کی زبانی ملاحظہ ہو، چنانچہ فرماتے ہیں، سترہویں شریف ماہِ فاجر ربیع الآخر

۱۲۹۳ میں کہ فقیر کو اکیسواں سال تھا۔ اعلیٰ حضرت موصّف علامہ سیدناؤالد قدس سرہ ائمہ اجد

وحضرت محب الرسول جناب مولینا مولوی محمد عبد القادر صاحب بدایونی دامت برکاتہم العالیہ

کے ہمراہ رکابِ حاضر بارگاہِ یکس پناہ حضور پر نور محبوبِ الہی نظامِ الحق والدین سلطان

الاولیاء رضی اللہ تعالیٰ عنہ ہوا۔ جُرحہ مُقدَّسہ کے چار طرف مجالسِ باطلہ لُہو و سُرور گزم تھی۔
 شور و غوغا سے کان پڑی آواز سنائی نہ دیتی۔ دونوں حضراتِ عالیت اپنے قلوبِ مُطمئنہ
 کے ساتھ حاضرِ موابہتہ اقدس (م۔ وادہ۔ ج۔ ع۔ اقدس) ہو کر مشغول ہوئے۔ اس فقیر بے تو
 قیر نے جُرمِ شور و شر سے خاطر (یعنی دل) میں پریشانی پائی۔ دروازہ مُطہرہ پر کھڑے ہو کر
 حضرتِ سلطانِ الاولیاء رحمۃ اللہ تعالیٰ علیہ سے عرض کی کہ اے مولیٰ! غلام جس کیلئے حاضر ہوا،
 یہ آوازیں اس میں خلل انداز ہیں۔ (لفظ یہی تھے یا ان کے قریب، بہر حال مضمونِ مروضہ یہی
 تھا) یہ عرض کر کے بِسْمِ اللہ کہہ کر دہنپاؤں دروازہ جُرحہ طاہرہ میں رکھا یوں رُبِّ قدیر
 عَزَّوَجَلَّ وہ سب آوازیں دَفْعۃً گم تھیں۔ مجھے گمان ہوا کہ یہ لوگ خاموش ہو رہے، پیچھے پھر
 کر دیکھا تو وہی بازار گزم تھا۔ قدم کہ رکھا تھا باہر ہٹایا پھر آوازوں کا وہی جوش پایا۔ پھر
 بِسْمِ اللہ کہہ کر دہنپاؤں اندر رکھا۔ بِحَمْدِ اللہ تعالیٰ پھر ویسے ہی کان ٹھنڈے تھے۔
 اب معلوم ہوا کہ یہ مولیٰ عَزَّوَجَلَّ کا کرم اور حضرتِ سلطانِ الاولیاء رحمۃ اللہ تعالیٰ علیہ کی کرامت
 اور اس بندہ ناچیز پر رَحمت و مَعُونت ہے۔ شکر بجالایا اور حاضرِ موابہتہ عالیہ ہو کر مشغول رہا۔
 کوئی آواز نہ سنائی دی جب باہر آیا پھر وہی حال تھا کہ خانقاہِ اقدس کے باہر قیام گاہ تک
 پہنچنا دشوار ہوا۔ فقیر نے یہ اپنے اوپر گزری ہوئی گزارش کی، کہ اول تو وہ نعمتِ الہی عَزَّوَجَلَّ
 تھی اور رُبِّ عَزَّوَجَلَّ فرماتا ہے، وَأَمَّا بِنِعْمَةِ رَبِّكَ فَحَدِّثْ ۝ اپنے رب
 عَزَّوَجَلَّ کی نعمتوں کو لوگوں سے خوب بیان کر۔ مَعَ هَذَا اس میں غلامانِ اولیائے کرام
 رَحِمَهُمُ اللہ تعالیٰ کیلئے بشارت اور مُنکروں پر بلا و حسرت ہے۔ الہی! عَزَّوَجَلَّ صدقہ اپنے

محبوبوں (رَضَوَانِ اللّٰهِ تَعَالٰی عَلَیْہِمْ اَجْمَعِیْنَ) کا ہمیں دنیا و آخرت و قَبر و کُثر میں اپنے محبوبوں عَلَیْہِمْ الرِّضْوَانُ کے بَرَکاتِ بے پایاں سے بہرہ مند فرما۔

(أَحْسَنُ الْوَعَاءِ لَذَابِ الدُّعَاءِ ص ۶۰ تا ۶۱)

اَلْمَلْفُو ظ حصّہ سوم ص ۷۳ پر اعلیٰ حضرت رحمۃ اللہ تعالیٰ علیہ کا مزید یہ ارشاد بھی بیان کیا گیا ہے کہ حضرت سُلْطَانُ الْاَوْلِیَاءِ رحمۃ اللہ تعالیٰ علیہ کی یہ بین کرامت دیکھ کر استعانت چاہی تو بجائے حضرت محبوبِ الہی کے نامِ مبارک کے یا غوث (رضی اللہ تعالیٰ عنہ) ہی زَبَان سے نکلا۔ وہیں میں نے اکثراً عظیم قصیدہ بھی تصنیف کیا۔

اللّٰہُ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْہِ مُحَمَّدٌ

میٹھے میٹھے اسلامی بھائیو! یہ حکایت ”بائیس خواجہ کی پچو کھٹ

دہلی شریف“ کی ہے۔ اس میں تاجدارِ دہلی حضرت سیدنا خواجہ محبوبِ الہی نظام الدین اولیاء رحمۃ اللہ تعالیٰ علیہ کی نمایاں کرامت ہے۔ جبکہ میرے آقا اعلیٰ حضرت رحمۃ اللہ تعالیٰ علیہ کی بھی یہ کرامت ہی ہے کہ قبرِ انور والے کمرہ میں قدم رکھتے تھے تو انہیں ڈھول باجوں کی آوازیں نہ سنائی دیتی تھیں۔ اس حکایت سے یہ بھی معلوم ہوا کہ بالفرض اگر مزاراتِ اولیاء پر جُھلائے غیر شرعی حرکات کر رہے ہوں اور ان کو روکنے کی قدرت نہ ہو تب بھی اپنے آپ کو اہل اللہ رَحِمَہُمُ اللّٰہُ تَعَالٰی کے درباروں کی حاضری سے محروم نہ کرے۔ ہاں مگر یہ واجب ہے کہ اُن خُرافات کو دل سے بُرا جانے اور ان میں شامل ہونے سے بچے۔ بلکہ اُن کی طرف دیکھنے سے بھی خود کو بچائے۔

﴿4﴾ مرید کی اصلاح

حضرت **جُنید بغدادی** رحمۃ اللہ علیہ کے ایک مرید کو یہ سوچھی کہ وہ کامل ہو گیا ہے۔ اسے ہر رات ایسے دکھائی دیتا کہ فرشتے اسے سواری پر بٹھا کر جنت کی سیر کراتے اور طرح طرح کے میوے کھلاتے ہیں۔ آپ اس کے پاس گئے تو دیکھا کہ **وہ بڑے ٹھاٹھ سے بیٹھا ہے**۔ آپ نے اس سے کیفیت پوچھی تو اس نے بڑے فخر سے اپنے بلند مقام اور جنت کی سیر کا ذکر کیا۔ آپ نے فرمایا آج جب جنت میں جاؤ تو میوے کھانے سے پہلے **لا حَوْلَ وَلَا قُوَّةَ** پڑھنا۔ اس نے کہا بہت اچھا۔

شیطانی کھیل چنانچہ حسبِ معمول جب وہ جنت میں پہنچا تو آپ کا فرمان یاد آ گیا۔ تو اس نے **لا حَوْلَ وَلَا قُوَّةَ اِلَّا بِاللّٰہ** پڑھا۔ یہ ابھی پڑھا ہی تھا کہ اس نے ایک چیخ سنی اور جنت کو آن واحد میں آنکھوں سے غائب دیکھا اور اپنے **آپ کو ایک گندی جگہ پر بیٹھے ہوئے پایا**۔ مردوں کی ہڈیوں کو اپنے سامنے پڑے دیکھا۔ جان لیا کہ یہ ایک شیطانی جال تھا اور میں اس جال میں گرفتار تھا۔ اس کے بعد آپ کی خدمت میں حاضر ہو کر توبہ کی۔ (کشف المحجوب مترجم، باب صحبت شیخ سے انحراف کا وبال، ص ۲۸۶)

تباہی کا در اس حکایت سے یہ اہم راز آشکار ہوا کہ توجہ مرشد سے حاصل ہونے والے مقام کو پا کر بھی مرید ہر وقت بارگاہ مرشد میں با آداب ہی رہے۔ **ورنہ عطائے مرشد کو اپنا کمال سمجھنے والا مرید تباہی کے در پہ دستک دیتا ہے**۔ اسلئے مرید ہر دم یہی یقین رکھے کہ میرا ہر عمل خود توجہ مرشد کا محتاج ہے۔

مرشد کی چوکھٹ: قطبِ عالم حضرت مخدوم اشرف جہانگیر سمنانی کچھ چھوی

علیہ الرحمۃ فرماتے ہیں کہ اللہ عَزَّوَجَلَّ کی بارگاہ میں میری مقبولیت کا درجہ و مقام اس درجہ بڑھ

جائے کہ میرا سر عرشِ معلیٰ تک پہنچے۔ تب بھی میرا سر میرے پیرومرشد

کے آستانے (یعنی چوکھٹ) پر ہی رہے گا۔ (سیرتِ نضر العارفین صفحہ نمبر ۱۸۶)

یقیناً ہر عملِ میرا تری نظروں سے قائم ہے

مجھے شیطان کے مکروں سے پرے مرشد ہٹانا تم

اللہ عَزَّوَجَلَّ کی ان پر رحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

5 تلوار کا وار بے اثر

حضرت خواجہ بہاؤ الدین نقشبند رحمۃ اللہ علیہ ایک دن قضاں سلطان کے دربار

میں جلادی کے فرائض سرانجام دے رہے تھے۔ دربار میں ایک مجرم پیش ہوا تو سلطان نے

اس کے قتل کا حکم صادر فرمایا۔ حضرت خواجہ صاحب رحمۃ اللہ علیہ اسے قتل گاہ میں لے

گئے اور اس کی آنکھیں باندھ دیں۔ تلوار میان سے نکالی اور سر کا رصلی اللہ تعالیٰ علیہ والہ وسلم پر

دُرود پاک پڑھا اور تلوار اس کی گردن پر ماری مگر تلوار نے کچھ بھی اثر نہ کیا۔ دوسری بار اسی

طرح کیا مگر تلوار نے پھر بھی کچھ اثر نہ کیا۔ حضرت خواجہ رحمۃ اللہ علیہ نے دیکھا کہ تلوار کھینچتے

وقت مجرم ہونٹ ہلاتا تھا اور منہ میں کچھ پڑھتا تھا۔

یاد مرشد آپ نے اس سے پوچھا کہ خدا عَزَّوَجَلَّ کی عزت کی قسم جو معبود

برحق ہے تو سچ بتا کیا کہتا تھا۔ مجرم نے جواب دیا کہ میں اپنے مرشد کامل حضرت وسید کو

یاد کرتا ہوں اور خدا تعالیٰ سے مغفرت طلب کرتا ہوں۔ آپ نے فرمایا کہ تیرے پیرومرشد کون ہیں اور ان کا نام کیا ہے؟ مجرم نے کہا میرے پیرومرشد حضرت امیر کلال ندس سرہ ہیں۔ آپ نے فرمایا اس وقت کہاں تشریف رکھتے ہیں۔ مجرم نے کہا اس وقت بخارا کے علاقہ قریہ وخار میں تشریف فرما ہیں۔ یہ سن کر آپ نے تلوار زمین پر پھینک دی اور فوراً بخارا کی طرف روانہ ہو گئے اور فرمانے لگے کہ وہ پیرومرشد کو تلوار کے نیچے سے بچالے اگر کوئی اس کی خدمت بجالائے تو تعجب نہیں کہ اللہ تعالیٰ اس کو دوزخ کی آگ سے بچالے۔ حضرت خواجہ علیہ الرحمۃ کے امیر کلال ندس سرہ کے پاس حاضر ہونے کا سبب یہی واقعہ بنا۔ (دلیل العارفین ص ۴۰)

آنکھیں بھی اٹھ چکی ہیں زوروں پہ یا وہ گوئی

دم توڑتے مریضِ عصیاں نے ہے پکارا

اللَّهُ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

6 سعادۃ مند مرید

سیدی و مرشدی اعلیٰ حضرت علیہ الرحمۃ فرماتے ہیں کہ ایک صاحب حضور سیدنا غوث اعظم رضی اللہ تعالیٰ عنہ کے مریدوں میں سے تھے۔ انہوں نے (سو تے جاگتے) میں دیکھا کہ ایک ٹیلہ پر یا قوت کی کرسی بچھی ہے۔ اس پر حضرت سیدنا جنید بغدادی رضی اللہ عنہ تشریف فرما ہیں اور نیچے ایک مخلوق جمع ہے۔ ہر ایک اپنی چٹھی دیتا ہے اور حضرت علیہ الرحمۃ اس کو بارگاہِ رب العزت عَزَّوَجَلَّ میں پیش کرتے ہیں۔ یہ چپکے کھڑے رہے۔

حضرت جُنید بَعْد اَدی علیہ الرحمۃ نے بہت دیر انہیں دیکھا۔ جب انہوں نے کچھ نہ کہا تو خود فرمایا ”لَاؤ میں تمہاری عرضِ پیش کروں“، عرض کیا، کیا میرے شیخ کو معزول کر دیا گیا؟ فرمایا خدا عَزَّوَجَلَّ کی قسم ان کو معزول نہیں کیا گیا اور نہ کبھی ان کو معزول کریں گے۔ انہوں نے عرض کی تو بس میرا مرشد میرے لئے کافی ہے۔ آنکھ کھلی تو سرکارِ غوثِ اعظم رضی اللہ عنہ کے دربار میں حاضر ہوئے کہ معاملہ عرض کریں۔ قربان جانیے غوثِ اعظم رضی اللہ عنہ کی فراست پر، قبل اس کے کہ کچھ عرض کریں، سرکارِ غوثِ پاک، شیخِ صمدِ فی محبوبِ سبحانی الشیخ عبدالقادر جیلانی رضی اللہ عنہ نے ارشاد فرمایا ”لَاؤ میں تمہاری عرضِ پیش کروں“، پھر فرمایا! ارادت یہ ہے۔ ”بمہ شیران جہاں بستہ ایں سلسلہ اندر“ جب تک مرید یہ اعتقاد نہ رکھے کہ میرا شیخ تمام اولیاءِ زمانہ سے میرے لئے بہتر ہے نفع (یعنی فیض) نہیں پائے گا۔ (الملفوظ حصہ سوم، ص ۳۰۸)

مَحَبَّتِ دُوسروں کی دل میں میرے اَبسی ہے کیوں

ذرا دل پر توجہ ہو نظر دل پہ جمانا تم

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللہُ تَعَالٰی عَلَیْ مُحَمَّد

7 ﴿﴾ مَحَبَّتِ نِے مَنْزِلِ تَک پھنچا دیا

ایک بُزرگ علیہ الرحمۃ فرماتے ہیں کہ ایک رومال مجھے میرے پیرومرشد نے عطا

فرمایا۔ جس پر اتفاق سے میرے بھائی کا پاؤں پڑ گیا۔ مجھے اس بات کا اس قدر افسوس ہوا

کہ میری آنکھوں سے آنسو جاری ہو گئے۔ یہی جذبہٴ مَحَبَّت تھا کہ اَلْحَمْدُ لِلّٰہ
عَزَّوَجَلَّ میں مرشدِ کامل کی نگاہِ کرم سے اسی لمحہ منزلِ مراد تک پہنچ گیا۔

(عوارفُ المعارف)

اللہ عزَّوَجَلَّ کی ان پر رَحْمَت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللہُ تَعَالٰی عَلٰی مُحَمَّد
8 مريد هونا سیکھو

اعلیٰ حضرت علیہ الرحمۃ فرماتے ہیں کہ تین درویشِ محبوبِ الہی قدس سرہ کے والد
ماجد حضرت ”نظام الحق علیہ الرحمۃ“ کی خدمت میں حاضر ہوئے اور کھانا مانگا۔ خادم کو کھانا
لانے کا حکم فرمایا گیا۔ خادم نے جو کچھ اس وقت موجود تھا۔ ان کے سامنے لا کر رکھا۔ ان میں
سے ایک نے وہ کھانا اٹھا کر پھینک دیا اور کہا، اچھا کھانا لاؤ۔ حضرت نے اس ناشائستہ
حرکت کا کچھ خیال نہ فرمایا بلکہ خادم کو اس سے اچھا کھانا لانے کا حکم فرما دیا۔ خادم پہلے سے اچھا
کھانا لے آیا۔ انہوں نے دوبارہ پھینک دیا اور اس سے اچھا مانگا۔ حضرت علیہ الرحمۃ نے اور اچھے
کھانے کا حکم دیا۔ غرض انہوں نے اس بار بھی پھینک دیا۔ اور اس سے بھی اچھا مانگا۔

اس پر حضرت علیہ الرحمۃ نے اس درویش کو قریب بلایا اور کان میں ارشاد فرمایا کہ
یہ کھانا اس مردِ اربیل سے تو اچھا تھا جو تم نے راستہ میں کھایا۔ یہ سنتے ہی درویش کا رنگ متغیّر
ہوا۔ (کیونکہ راہ میں تین دن فاقوں کے بعد ایک مرا ہوا بیل جس میں کیڑے پڑ گئے تھے۔ تینوں جان بچانے کیلئے اسکا
گوشت کھا کر آئے تھے) درویش حضور علیہ الرحمۃ کے قدموں پر گر پڑا۔ حضور علیہ الرحمۃ نے اس کا سر

اٹھا کر اپنے سینے سے لگایا اور جو کچھ باطنی فیوضات عطا فرمانا تھے عطا فرمادیئے۔ اس پر وہ

درویش وجد میں جھومنے لگا اور کہنے لگا کہ **میرے مرشدِ کامل نے مجھے نعمت عطا**

فرمائی ہے۔ حاضرین (جو یہ سب معاملے دیکھ رہے تھے کہ اسے حضرت نظام الحق علیہ الرحمۃ نے نوازا ہے)

اس سے کہنے لگے کہ! بیوقوف جو کچھ تجھے ملا وہ تو حضرت رحمۃ اللہ علیہ کا عطا کیا ہوا ہے۔ یہاں

تک تو بالکل خالی آیا تھا۔ تو وہ قلندر (کیف و سرور کی مستی میں) بولا بے وقوف تم ہو۔

اگر میرے پیر و مرشد نے مجھ پر نظر نہ کی ہوتی تو حضور علیہ

الرحمۃ مجھ پر نظرِ کرم کب فرماتے۔ یہ اسی نظر (یعنی توجہ مرشد) کا سبب ہے۔

اس پر حضرت نظام الحق علیہ الرحمۃ نے ارشاد فرمایا۔ یہ سچ کہتا ہے۔ پھر فرمایا

بھائیو! مرید ہونا اس سے سیکھو۔ (الملفوظ حصہ اول ص ۱۶)

معلوم ہوا کہ مرید کو ملنے والا فیض بظاہر کسی بھی بُرگ یا صاحبِ مزار سے ملے

مگر اسے اپنے مرشدِ کامل کا فیض ہی تصور کرنا چاہئے۔ بلکہ کسی بھی مزار پر حاضری کے

وقت بھی تصورِ مرشد کو ہی مد نظر رکھنا چاہئے۔

بس پیر کی جانب ہی میرا دل یہ لگا ہو

اس دل میں سوا پیر کے کوئی نہ بسا ہو۔

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلَّى اللّٰهُ تَعَالٰی عَلٰی مُحَمَّدٍ

صَلُّوْا عَلَی الْحَبِیْب

9 باادب مرید

اعلیٰ حضرت علیہ الرحمۃ نے فرمایا کہ **علی بن ہیتی** علیہ الرحمۃ جو غوثِ اعظم رضی اللہ عنہ کے خاص خلیفہ ہیں۔ انہوں نے ایک بار حضور غوثِ پاک کی دعوت کی۔ علی بن ہیتی علیہ الرحمۃ کے ایک خاص مرید جن کا نام **حضرت علی جوہری** رحمۃ اللہ علیہ تھا۔ وہ کھانا لے کر حاضر ہوئے۔ اب سوچنے لگے کہ روٹیاں کس کے سامنے پہلے پیش کروں۔ اگر اپنے پیرومرشد کے سامنے پہلے پیش کرتا ہوں تو یہ حضور غوثِ اعظم رضی اللہ عنہ کی شان کے خلاف ہے اور اگر پہلے حضور غوثِ پاک رضی اللہ عنہ کے سامنے رکھتا ہوں، تو اِرادت تقاضا نہیں کرتی (کیونکہ غوثِ پاک رضی اللہ عنہ کی غلامی کی نسبت تو میں نے اپنے پیرومرشد علی بن ہیتی علیہ الرحمۃ کے ہاتھ پر مرید ہو کر پائی ہے۔) انہوں نے اس ترکیب سے روٹیاں گھمائیں کہ دونوں کی خدمت میں ایک ساتھ پہنچی۔

حضور غوثِ پاک رضی اللہ عنہ نے علی بن ہیتی علیہ الرحمۃ سے ارشاد فرمایا۔ **یہ تمہارا مرید** (یعنی علی جوہری رحمۃ اللہ علیہ) **بہت باادب ہے۔** علی بن ہیتی علیہ الرحمۃ نے عرض کی حضور یہ بہت ترقیاں کر چکا ہے اب آپ اس کو اپنی خدمت میں لے لیں۔ **علی بن جوہری** رحمۃ اللہ علیہ یہ سنتے ہی ایک کونے میں گئے اور رونا شروع کر دیا۔ حضور غوثِ پاک رضی اللہ عنہ نے فرمایا اس کو اپنے پاس ہی رہنے دو۔ جس پستان سے ہلا ہوا ہے اسی سے دودھ پئے گا۔ پھر ارشاد فرمایا **مرید اپنے تمام خوانج (یعنی ضروریات) میں اپنے پیرومرشد ہی کی طرف رجوع کرے۔** (المفہوم ظہیر ص ۳۰۸-۳۰۹)

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللہُ تَعَالٰی عَلَیْ مُحَمَّدٍ

❖ 10 ❖ مرشدِ کامل عیب پوشی فرماتے ہیں

سلسلہ عالیہ قادریہ کے ممتاز بزرگ، مرشدِ اعلیٰ حضرت علیہ الرحمۃ، سید شاہ آلِ رسول رضی اللہ عنہ جو ۱۲۰۹ھ میں پیدا ہوئے اور ۱۸ ذی الحجہ ۱۲۹۶ھ میں انتقال ہوا۔ حضور اچھے میاں قدس سرہ کے خلیفہ اور سجادہ نشین تھے۔ تہجد کی نماز بھی کبھی قضاء نہیں ہوتی تھی۔ نہایت کریم، نفیس اور عیب پوش تھے۔

ایک مرتبہ مفتی عین الحسن بلگرامی علیہ الرحمۃ نے جن کا کشف بہت بڑھا ہوا تھا۔ جماعت میں شریک ہوئے، مگر پھر نیت توڑ دی اور سلام کے بعد امام صاحب سے فرمانے لگے کہ نماز پڑھتے ہوئے (خدا عَزَّوَجَلَّ کے سامنے) خیالات میں بازار جانے اور سودا خریدنے کی کیا ضرورت ہوئی تھی۔ ہم کہاں کہاں تمہارے پیچھے پریشان پھریں؟

مرشدِ اعلیٰ حضرت سید شاہ آلِ رسول رضی اللہ عنہ نے مفتی عین الحسن بلگرامی علیہ الرحمۃ پر سخت عتاب کیا اور فرمایا کہ یا تو آپ خود ہی نماز پڑھیں یا امام صاحب کے ساتھ پھریں۔ مگر شریعت سے استہزاء نہ کریں۔ آپ کو خود تو نماز میں حضور قلب حاصل نہیں دوسرے پر اعتراض کرتے ہیں۔ اگر تمہیں حضوری ہوتی تو دوسرے پر نظر ہی نہ جاتی۔

(محفل اولیاء صفحہ نمبر ۵۵۹)

ہو نمازیں ادا پہلی صف میں سدا
ہو خشوع بھی عطا میرے مرشد پیا

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

❖ 11 ❖ مرشدِ اعلیٰ حضرت رضی اللہ عنہ کی کرامت

ایک بدایونی صاحب جو کہ مرشدِ اعلیٰ حضرت سید شاہ آل رسول رضی اللہ عنہ کے خاص مرید تھے۔ سوچنے لگے کہ معراج چند لمحوں میں کس طرح ہوئی ہوگی۔ اس وقت سیدی شاہ آل رسول رضی اللہ عنہ وضو فرما رہے تھے۔ اپنے اس مرید سے مخاطب ہو کر فرمایا: ذرا اندر سے تولیہ اٹھلاؤ۔ وہ صاحب اندر گئے تو ایک کھڑکی نظر آئی۔ جھانک کر دیکھا تو پرفضا باغ نظر آیا تو نیچے اتر گئے۔ سیر کرتے کرتے ایک عظیم الشان شہر میں داخل ہوئے۔ وہاں کاروبار شروع کر دیا۔ شادی کی اور اولاد بھی ہوئی۔ اسی حال میں 20 سال گزر گئے۔

یک بیک حضرت سید شاہ آل رسول رضی اللہ عنہ کی آؤ سنی، گھبرا کر دیکھا تو کھڑکی نظر آئی، فوراً داخل ہو کر تولیہ لیتے ہوئے دوڑے۔ کیا دیکھتے ہیں کہ ہنوز قطر آب (پانی کے قطرے) آپ رضی اللہ عنہ کے چہرے مبارک پر موجود ہیں اور آپ وہیں تشریف فرما ہیں۔ دست مبارک تر ہیں۔ یہ دیکھ کر وہ صاحب حیرت زدہ اور انتہائی حیرت زدہ تھے سیدی شاہ آل رسول رضی اللہ تعالیٰ عنہ نے تنہم فرمایا اور اپنے اس مرید سے مخاطب ہو کر فرمایا۔ آپ وہاں بیس برس رہے۔ شادی بھی کی اور یہاں ابھی تک وضو بھی خشک نہیں ہوا۔ اب تو معراج کی حقیقت سمجھ گئے۔ (محفلِ اولیاء ص ۵۶۱)

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

﴿12﴾ خدمت مرشد کا انعام

حضرت خواجہ غریب نواز قدس سرہ فرماتے ہیں کہ ایک دفعہ ایک بزرگ سو برس تک خدا کی عبادت کرتے رہے۔ دن کو روزہ رکھتے اور رات کو قیام فرماتے اور ہر آنے جانے والے کو عبادتِ الہی کی تلقین فرماتے۔ ان کے انتقال کے بعد لوگوں نے انہیں جنت میں دیکھ کر ان کا حال پوچھا انہوں نے جواب دیا کہ میری رات دن کی عبادت جنت میں داخلے کا باعث نہیں ہوئی۔ بلکہ اللہ تعالیٰ نے مجھے اپنے پیرومرشد کی خدمت کی وجہ سے بخشا ہے۔

آپ قدس سرہ مزید ارشاد فرماتے ہیں کہ قیامت کے روز اولیاء صدیقین اور مشائخ طریقت رحمہم اللہ کو قبروں سے اٹھایا جائے گا تو ان کے کندھوں پر چادریں پڑی ہوگی اور ہر چادر کے ساتھ ہزاروں ریشے لٹکتے ہوں گے۔ ان بزرگوں کے مریدین اور عقیدت مند ان ریشوں کو پکڑ کر لٹک جائیں گے اور ان بزرگوں کے ساتھ پل صراط عبور کر کے جنت میں داخل ہو جائیں گے۔ (دلیل العارفین مع ہشت بہشت، ص ۸۲، مطبوعہ شبیر برادرز)

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

﴿13﴾ مرشد کامل کی خدمت کا صلہ

حضرت خواجہ غریب نواز قدس سرہ فرماتے ہیں کہ جب میں شیخ الاسلام سلطان المشائخ حضرت عثمان ہارونی نور اللہ مرقدہ کا ”مرید“ ہوا تو کامل بیس سال تک

خدمت اقدس میں حاضر رہا۔ اور اس درجہ خدمت کی کہ نفس کو کبھی آپ کی خدمت کی وجہ سے راحت نہ دی۔ نہ دن دیکھتا تھا اور نہ رات۔ جہاں آپ سفر کو جاتے سونے کے کپڑے اور توشہ سامان اٹھا کر ہمراہ ہو جاتا۔ جب آپ نے میری خدمت اور عقیدت دیکھی تو ایسی کمال نعمت عطا فرمائی جس کی کوئی انتہا نہیں۔

معلوم ہوا کہ پیرومرشد کی خدمت کا موقع ملنے پر مرید اپنے لئے اسے بڑی سعادت سمجھے اور کسی صورت اس موقع کو ضائع نہ کرے۔

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّد

﴿14﴾ قفلِ مدینہ کی ضرورت

حضرت نظام الدین اولیاء علیہ الرحمۃ فرماتے ہیں کہ میں نے شیخ الاسلام فرید الدین گنج شکر رحمۃ اللہ علیہ سے سنا ہے۔ وہ فرماتے ہیں کہ میں نے اپنی پوری زندگی میں ایک جرأت اپنے پیرومرشد حضرت شیخ قطب الدین مختیار کا کی رضی اللہ عنہ کے سامنے کی تھی۔

معاملہ کچھ یوں ہوا کہ میں نے ایک دفعہ اپنے شیخ سے اجازت مانگی کہ گوشہ نشین ہو جاؤں۔ شیخ قطب الدین مختیار کا کی رضی اللہ عنہ نے فرمایا کہ (ابھی ضرورت) نہیں ہے۔ میں نے جواب دیا کہ مرشدِ کامل پر میرا حال روشن ہے کہ میری نیت شہرت کی ذرا بھی نہیں ہے۔ میں شہرت کیلئے نہیں کہتا۔ جس پر میرے پیرومرشد شیخ قطب الدین رضی اللہ عنہ نے خاموشی اختیار فرمائی۔ اس واقعہ کے بعد میں ساری عمر سخت شرمندہ رہا اور توبہ کرتا رہا کہ ایسا

جواب کیوں دیا جو اُن کے حُکم کے موافق نہیں تھا۔

(فوائد الفوائد مع ہشت بہشت حصہ اول، ص ۶۹۷، مطبوعہ شہیر برادرز)

کچھ ایسی توجہ ہو عطا پیر کی یارب غَزَّوَجَلَّ

کم بولوں نگاہوں کو میری جو کہ جھکا دیے

معلوم ہوا کہ جس کام کیلئے پیر و مرشد منع کریں تو اس سے باز رہا جائے۔ کسی

تاویل سے اس کی گنجائش نہ نکالی جائے اور نہ ہی اس حُکم کے فوائد و نقصانات پر

غور کریں۔ کیونکہ مرشد کامل ہمیشہ اپنے مریدوں کیلئے بہتر ہی ارشاد فرماتے ہیں۔

اعلیٰ حضرت علیہ الرحمۃ ارشاد فرماتے ہیں، بیکار باتوں سے تو ہر وقت پرہیز ہونا

چاہئے اور مرشد کے حضور تو خاموش رہنا ہی افضل ہے۔ ہاں ضروری مسائل

پوچھنے میں حرج نہیں۔ اولیاء کرام تو فرماتے ہیں کہ مرشد کامل کے حضور بیٹھ کر ذکر بھی نہ کیا

جائے۔ کہ ذکر میں دوسری طرف مشغول ہوگا۔ اور یہ حقیقتاً ممانعت ذکر نہیں بلکہ تکمیل ذکر ہے

کہ وہ (جو اپنے طور پر) کرے گا، بلا تَوَسُّل ہوگا۔ اور مرشد کامل کی توجہ سے جو ذکر ہوگا۔ وہ مُتَوَسِّل

ہوگا۔ یہ اس سے بدرجہا افضل ہے۔ (پھر فرمایا) اصل کارِ حسنِ عقیدت ہے۔ وہ نہیں تو کچھ فائدہ

نہیں اور اگر صرف حسنِ عقیدت ہے تو خیر۔ اتصال تو ہے (پھر فرمایا) پر نالے کے مثل فیض پہنچے

(الملفوظ حصہ سوم ص ۳۰۹)

گا۔ بس حسنِ عقیدت ہونا چاہئے۔

صَلَّى اللّٰهُ تَعَالٰی عَلٰی مُحَمَّدٍ

صَلُّوْا عَلَی الْحَبِیْب

﴿15﴾ توبہ پر استقامت

ابو عمر اسماعیل بن نجید نیشاپوری رحمہ اللہ حضرت حُجَید علیہ الرحمۃ کے اصحاب میں سے تھے۔ آپ نے ۳۶۶ھ میں مکہ معظمہ میں وصال فرمایا۔ آپ فرماتے ہیں کہ میں نے شروع میں حضرت ابو عثمان حیري قدس سرہ کی مجلس میں توبہ کی پھر کچھ عرصے اس توبہ پر قائم بھی رہا۔ مگر ایک دن اچانک پھر دل میں گناہ کا خیال آیا اور مجھ سے گناہ سرزد ہو گیا۔ چنانچہ میں نے مرشدِ کامل کی صحبت سے (ندامت کی وجہ سے) منہ پھیر لیا (یعنی ان کی بارگاہ میں حاضری دینا چھوڑ دی) یہاں تک کہ آپ کو دور سے آتا دیکھتا۔ تو شرمندگی کی وجہ سے بھاگ کھڑا ہوتا۔ یا (چھپ جاتا) کہ ان کی نگاہ مجھ پر نہ پڑے۔

دشمن کی خوشی اتفاق سے ایک دن آپ سے سامنا ہو گیا۔ آپ مجھ سے فرمانے لگے بیٹا! اس وقت تک اپنے دشمن کی صحبت اختیار نہ کرو۔ جب تک تمہارے اندر اس سے بچنے کی طاقت پیدا نہ ہو جائے۔ کیونکہ دشمن تیرے عیب دیکھتے (یعنی تلاش) کرتے ہیں۔ اگر تیرے اندر عیب ہوں گے تو (تیری بری حالت دیکھ کر) دشمن خوش ہوں گے۔

دشمن کا غم اگر تو صاف (یعنی باطل و متقی) ہوگا تو دشمن غمگین ہوں گے۔ اگر (نفس و شیطاں کے غلبے کی وجہ سے) گناہ کرنے ہی کو تیرا جی چاہتا ہے۔ تو میرے پاس آتا کہ تیرا بوجھ میں اٹھا لوں (یعنی نفس و شیطاں کے وار سے تیری حفاظت کروں) اور تو دشمن کا مقصد (یعنی کہ وہ تجھے بے عمل اور گناہوں میں مبتلا دیکھنا چاہتے ہیں) پورا نہ کرے۔

ابو عمر علیہ الرحمۃ کا بیان ہے کہ ”مرشدِ کامل“ کے یہ اصلاحی اور پراثر جملے سنتے ہی

گناہ سے میرا دل بھر گیا۔ اور اَلْحَمْدُ لِلّٰہِ عَزَّوَجَلَّ مجھے توبہ پر استقامت حاصل ہو گئی۔

(کشف المحجوب مترجم، باب بار بار ارتکاب گناہ کا مسئلہ، ص ۴۲۵)

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

﴿16﴾ مرشد کامل کا احترام

حضرت علامہ قشیری علیہ الرحمۃ اپنے مرشد کامل ابوعلی دقاق علیہ الرحمۃ کے

بارے میں فرماتے ہیں کہ جب کبھی وہ اپنے پیر و مرشد نصر آبادی علیہ الرحمۃ کے پاس جاتے تو پہلے غسل فرماتے پھر ان کی مجلس میں جاتے۔

علامہ قشیری علیہ الرحمۃ تو اپنے مرشد سے بھی ایک قدم آگے بڑھے ہوئے

تھے۔ آپ علیہ الرحمۃ فرماتے ہیں کہ ابتدائی زمانہ میں جب بھی میں اپنے مرشد کریم (ابوعلی

دقاق علیہ الرحمۃ) کی مجلس میں جانے کی سعادت پاتا تو اس دن روزہ رکھتا، پھر غسل

کرتا۔ تب میں اپنے پیر و مرشد (ابوعلی دقاق علیہ الرحمۃ) کی مجلس میں جانے کی ہمت کرتا۔

کئی بار تو ایسا بھی ہوا کہ مدرسہ کے دروازہ تک پہنچ جاتا۔ مگر مارے شرم کے

دروازے سے لوٹ آتا۔ اور اگر جرأت کر کے اندر داخل ہو بھی جاتا مگر جیسے ہی

مدرسے کے درمیان تک پہنچتا تو تمام بدن میں ایسی سنسنی پیدا ہو جاتی۔ (اور جسم ایسا سُ

ہو جاتا) کہ ایسی حالت میں اگر مجھے سوئی بھی چھو دی جاتی تو شاید میں محسوس نہ کرتا۔

(الرسالۃ القشیریۃ، باب الصحۃ، ص ۳۲۸)

ایسا غم دے مجھے ہوش بھی نہ رہے

مست اپنا بنا میرے مرشد پیا

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْہِ اٰلِہٖ وَسَلَّم

17 ﴿کامل توجہ﴾

حضرت **بایزید بسطامی** علیہ الرحمۃ ایک مدت تک حضرت امام جعفر

صادق رضی اللہ عنہ کی خدمت میں رہے۔ آپ علیہ الرحمۃ کو حضرت امام جعفر صادق رضی اللہ عنہ سے اکتساب فیض میں اس قدر محویت تھی کہ کبھی ایک لمحہ کیلئے بھی دوسری طرف توجہ نہ کی۔

ایک دن حضرت امام جعفر صادق رضی اللہ عنہ نے فرمایا۔ **با**

یزید (علیہ الرحمۃ) ذرا طاق سے کتاب اٹھاؤ۔ آپ علیہ الرحمۃ نے عرض کی حضور طاق کہاں ہے؟ حضرت امام جعفر رضی اللہ عنہ نے فرمایا، تمہیں یہاں رہتے ہوئے اتنا عرصہ گزر گیا۔ ابھی

تک طاق کا بھی معلوم نہیں۔ آپ نے عرض کی، حضور! مجھے تو آپ کی زیارت اور

صحبت بابرکت ہی سے فرصت نہیں، طاق کا خیال کیسے رکھوں۔ حضرت امام

جعفر رضی اللہ عنہ یہ سن کر بہت مسرور ہوئے اور فرمایا اگر تمہارا یہ حال ہے تو بسطام

چلے جاؤ۔ تمہارا کام پورا ہو چکا ہے۔ (شان اولیاء، حضرت بایزید بسطامی رحمۃ اللہ علیہ، ص ۷۳)

بس آپ کی جانب ہی میرا دل یہ لگا ہو

اس دل میں سوا آپ کے کوئی نہ بسا ہو

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰهُ تَعَالٰی عَلَیْ مُحَمَّدٍ

﴿18﴾ مرشد کامل کے نعلین کا ادب

حضرت امیر خسرو علیہ الرحمۃ کو اپنے مرشد سے نہ صرف عقیدت و محبت تھی، بلکہ

کمال درجہ کا عشق بھی تھا۔ اس کی ایک نادر مثال یہ ہے کہ ایک دفعہ کسی درویش نے خواجہ

نظام الدین اولیاء علیہ الرحمۃ کی خدمت میں آکر سوال کیا۔

اتفاق سے لنگر خانے میں کوئی ایسی چیز موجود نہ تھی جو اسے دی جاتی۔ خواجہ

صاحب علیہ الرحمۃ نے درویش سے کہا کہ اتفاق سے آج کوئی شے نہیں آئی۔ البتہ کل کی فتوح

تمہیں دیدی جائے گی، مگر دوسرے دن بھی کوئی شے نہ آئی۔ تب خواجہ صاحب علیہ الرحمۃ نے

اپنے پاؤں سے نعلین شریف (یعنی جوتیاں) اتار کر درویش کو دے دیں اور رخصت کیا۔

مرشد کی خوشبو اتفاق سے اس وقت امیر خسرو علیہ الرحمۃ بادشاہ کے

ساتھ کہیں جا رہے تھے۔ راستہ میں وہی درویش مل گیا۔ آپ علیہ الرحمۃ کو جب پتا چلا کہ یہ شہر

مرشد سے آ رہا ہے تو، آپ نے درویش سے اپنے پیرومرشد (حضرت خواجہ نظام الدین اولیاء علیہ الرحمۃ)

کی خبر پوچھی۔ جب درویش گفتگو کرنے لگا تو امیر خسرو علیہ الرحمۃ بے ساختہ بول اٹھے۔ مجھے

اپنے پیروشن ضمیر کی خوشبو آرہی ہے۔ شاید ان کی کوئی نشانی تیرے پاس ہے۔ درویش نے یہ

سن کر خواجہ صاحب علیہ الرحمۃ کی نعلین شریف سامنے کر دی اور کہا یہ مجھے عنایت کی گئی ہیں۔

نعلین شریف امیر خسرو علیہ الرحمۃ اپنے مرشد کامل کے نعلین شریف دیکھ کر بے

تاب ہو گئے اور درویش سے کہا کیا تم انہیں فروخت کرنے کو تیار ہو۔ درویش آمادہ ہو گیا۔

امیر خسرو علیہ الرحمۃ کے پاس اس وقت پانچ لاکھ نفقہ لائے تھے۔ جو سلطان نے دیئے تھے۔ آپ نے وہ سب کے سب درویش کو دے کر اپنے مرشد کامل کے نعلین شریف لے لئے۔ اور اپنے سر پر رکھ کر چل پڑے۔

پھر مرشد کی خدمت میں حاضر ہو کر عرض کی کہ ”درویش نے نعلین کے بدلے میں پانچ لاکھ پرہی اکتفا کر لیا۔ ورنہ وہ ان نعلین شریف کے بدلہ میں میری جان بھی مانگتا تو بھی میں دینے سے دریغ نہ کرتا۔“ (انوار الاصفیاء ص ۳۳۵)

ایسا غم دے مجھے ہوش بھی نہ رہے

مست اپنا بنا میرے مرشد پیا

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

﴿19﴾ جنتی دروازہ

حضرت پیر سید غلام حیدر علی شاہ صاحب جلال پوری رحمۃ اللہ علیہ فرماتے ہیں کہ ایک دفعہ خواجہ قطب الدین بختیار کاکی علیہ الرحمۃ کی طبیعت ناساز تھی۔ حضرت بابا فرید گنج شکر علیہ الرحمۃ کو حکم ہوا کہ عطار کی دکان سے جا کر نسخہ بندھو لائیں۔ آپ علیہ الرحمۃ بیٹھے دکان میں نسخہ بندھو رہے تھے کہ شور ہوا، ایک بزرگ پاکی میں سوار ہو کر آ رہے ہیں۔ اور منادی (ندا کرنے والا) ان کے آگے آگے ندا کر رہا ہے جو ان کی زیارت کرے گا۔ (ان شاء اللہ عَزَّوَجَلَّ) وہ جنتی ہوگا۔ لوگ جوق در جوق زیارت کو جا رہے تھے۔ لیکن بابا

صاحب علیہ الرحمۃ نے التفات (یعنی توجہ) ہی نہ کی۔ بلکہ جب پاکی نزدیک آئی تو دوکان کے اندر کے حصے میں تشریف لے گئے۔ ہر چند لوگوں نے اصرار کیا مگر آپ نے توجہ نہ فرمائی۔ جب پاکی گزر گئی تو آپ نسخہ لئے مرشد کامل کی خدمت بابرکت میں حاضر ہونے کیلئے روانہ ہوئے۔ حضرت خواجہ بختیار کاکی علیہ الرحمۃ نے دیر سے آنے کی وجہ دریافت کی تو آپ نے جواب میں تمام واقعہ عرض کر دیا۔

آپ کے پیر و مرشد علیہ الرحمۃ نے ارشاد فرمایا فرید (علیہ الرحمۃ) کیا تمہیں جنت کی ضرورت نہ تھی کہ زیارت نہ کی۔

بابا فرید گنج شکر علیہ الرحمۃ نے عرض کی حضور میں ڈرتا تھا! کہ کہیں زیارت کر کے جنتی ہو جاؤں اور جنت میں آپ کا مقام جانے کہاں ہو، اور اس طرح قیامت کے دن آپ کی قدم بوسی سے محروم رہ جاؤں۔ میرے لئے جنت وہ جگہ ہے جہاں آپ کی ہم نشینی کی نعمت حاصل ہو۔

حضرت خواجہ قطب الدین بختیار کاکی علیہ الرحمۃ اپنے مرید با آداب کی یہ بات سن کر بہت خوش ہوئے اور جوش میں آکر فرمایا۔ اے فرید اس کی زیارت کرنے سے لوگ آج کے دن جنتی ہوتے ہیں تو تمہارے دروازے سے قیامت تک جو بھی گزریگا (اِنْ شَاءَ اللّٰهُ عَزَّوَجَلَّ) وہ جنتی ہوگا۔ (ذکر حبیب صلی اللہ تعالیٰ علیہ والہ وسلم ص ۴۲۱)

اللّٰهُ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللّٰهُ تَعَالٰی عَلٰی مُحَمَّد

﴿20﴾ باکمال مرید

اعلیٰ حضرت علیہ الرحمۃ اکیس سال کی عمر میں اپنے والد ماجد کے ساتھ حضرت شاہ آل رسولؑ مارہری قدس سرہ کی خدمت میں حاضر ہوئے اور سلسلہ عالیہ قادریہ میں ان سے بیعت کی۔ ان کے مرشد کامل نے (اعلیٰ حضرت علیہ الرحمۃ کو مرید بنانے کے ساتھ) تمام سلسلوں کی اجازت و خلافت اور سند حدیث بھی عطا فرمائی۔

(حیات اعلیٰ حضرت، باب بیعت و خلافت، ج ۱، ص ۳۹)

عظمت اعلیٰ حضرت علیہ الرحمۃ حضرت شاہ آل رسولؑ قدس سرہ

خلافت و اجازت کے معاملے میں بڑے محتاط تھے۔ اعلیٰ حضرت علیہ الرحمۃ کو مرید ہوتے ہی جملہ سلاسل کی اجازت ملی۔ تو خانقاہ کے ایک حاضر باش سے نہ رہا گیا۔ عرض کیا حضور! آپ کے خاندان میں تو خلافت بڑی ریاضت اور مجاہدے کے بعد دی جاتی ہے۔ ان کو آپ نے فوراً خلافت عطا فرمادی۔ حضرت شاہ آل رسولؑ قدس سرہ نے اس شخص سے ارشاد فرمایا لوگ گندے دل اور نفس لے کر آتے ہیں۔ ان کی صفائی پر خاصا وقت لگتا ہے۔ مگر یہ پاکیزگی نفس کے ساتھ آئے تھے۔ صرف نسبت کی ضرورت تھی۔ وہ ہم نے عطا کر دی۔

پھر حاضرین سے مخاطب ہو کر فرمایا، مجھے مدت سے ایک فکر پریشان کئے ہوئے تھی۔ الحمد للہ عزوجل وہ آج دور ہو گئی۔ قیامت میں جب اللہ تعالیٰ پوچھے گا کہ آل رسولؑ (قدس سرہ) ہمارے لئے کیا لایا ہے؟ تو میں اپنے مرید احمد رضا خان (علیہ الرحمۃ) کو پیش

کر دوں گا۔ پھر آپ قدس سرہ نے اعلیٰ حضرت علیہ الرحمۃ کو وہ تمام اعمال و اشغال عطا

فرمادیے۔ جو خانوادہ بَرَکاتِیہ میں سیدہ درسیٰ نہ چلے آ رہے ہیں۔ (انوار رضا، ص ۳۷۸)

اللّٰهُ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰهُ تَعَالٰی عَلٰی مُحَمَّد

21 ﴿﴾ دو شہزادے

سیدی اعلیٰ حضرت علیہ الرحمۃ اپنے مرشدِ کامل کی بے حد تعظیم و تکریم کرتے تھے

اور آپ کے مزار پر انوار پر عالمانہ و صوفیانہ وعظ بھی فرماتے تھے۔

ایک مرتبہ آپ کے پیرومرشد کے سجادہ نشین صاحب نے رکھوالی کیلئے دو کتوں

کی فرمائش کی۔ تو آپ اپنے گھر پہنچے اور اپنے دونوں شہزادوں کو ساتھ لے کر خانقاہ میں

سجادہ نشین کی خدمت میں حاضر ہوئے اور عاجزی فرماتے ہوئے عرض کی! کہ احمد رضا

(علیہ الرحمۃ) یہ دونوں صاحبزادے آپ کی خدمت میں پیش کرتا ہے۔ یہ دن کے

وقت آپ کا کام کاج کریں گے اور رات کے وقت رکھوالی کرنا بھی

خوب جانتے ہیں۔ (انوار رضا، امام احمد رضا اور تعلیمات تصوف، ص ۲۳۸)

اللّٰهُ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰهُ تَعَالٰی عَلٰی مُحَمَّد

اعلیٰ حضرت علیہ الرحمۃ نے یہاں عاجز اپنے دونوں شہزادوں کیلئے لفظ ”کتے“ استعمال فرمایا۔ راقم نے

صاحبزادے لکھا ہے۔

﴿22﴾ انوکھا ادب

حضرت پیر جماعت علی شاہ صاحب علیہ الرحمۃ حضرت پیر بڈھن شاہ کلانوری علیہ الرحمۃ کا واقعہ (ادب سیکھانے کیلئے) اکثر سنایا کرتے تھے کہ انہوں نے ایک مرتبہ اپنے مرشد کامل کی صاحبزادی کیلئے زیور بنوایا۔ جب وہ تیار ہو گیا تو سنار نے عرض کی، حضور زیور تیار ہے۔ حکم ہو تو لا کر وڑن کر دوں۔ پیر بڈھن شاہ صاحب علیہ الرحمۃ بولے (ٹھہرو) وہ زیور حضور پیر و مرشد کی صاحبزادی کا سنگھار ہے میں دیکھوں گا تو بے ادب ہو جاؤں گا۔ پھر جب آپ باہر تشریف لے گئے تو سنار نے زیور کا وڑن کیا۔

(ماہنامہ السلسیل ۱۹۴۷)

ایسی نظریں جھکیں پھر کبھی نہ اٹھیں

دیدے ایسی حیا میرے مرشد پیا

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللہُ تَعَالٰی عَلَیْ مُحَمَّد

﴿23﴾ پیر خانے کا مہمان

اسی طرح ایک دفعہ حضرت پیر بڈھن شاہ کلانوری علیہ الرحمۃ کے مرشد کے گاؤں کا خاکروب (یعنی جھاڑ دینے والا) آپ کی خدمت میں حاضر ہوا اور آپ کی غیر موجودگی میں آپ کی رہائش گاہ میں رکھے ہوئے چمڑے کے ایک بنڈل پر بیٹھ گیا۔ آپ حجرہ سے باہر تشریف لائے تو خاکروب کو پلنگ پر عمدہ بستر بچھا کر بٹھایا، اور خدام کو حکم دیا کہ اس

چمڑے کی جوتیاں نہ بنوانا۔ بلکہ ڈول بنوا کر کنویں پر رکھوا دینا۔ کیونکہ اس چمڑے پر پیر خانے کا مہمان بیٹھ چکا ہے۔

(ماہنامہ السلسیل ۱۹۶۴ء)

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللہُ تَعَالٰی عَلَیْ مُحَمَّد

❖ 24 ❖ مرشد کامل کی اولاد کا ادب

حضرت سلطان التارکین خواجہ محکم الدین سیرانی اویسی علیہ الرحمۃ کو آپ کے پیرومرشد قدس سرہ نے نکاح کرنے کے متعلق فرمایا۔ تو آپ نے عرض کیا کہ! اگر نکاح کر لوں اور اس سے اولاد پیدا ہو تو مجھے خطرہ ہے کہ وہ کہیں آپ کی اولاد کی بے ادبی نہ کر دے۔ آپ کے پیرومرشد علیہ الرحمۃ کو آپ کا یہ جواب پسند آیا

اور آپ علیہ الرحمۃ نے بہت دعائیں دی۔ (ماہنامہ السلسیل ۱۹۶۴ء)

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللہُ تَعَالٰی عَلَیْ مُحَمَّد

❖ 25 ❖ مرشد کامل کے مزار مبارک کی تعظیم

ایک مرتبہ حضرت خواجہ معین الدین چشتی قدس سرہ اپنے مریدین کے ساتھ تشریف فرما تھے اور طریقت سے متعلق تربیت فرما رہے تھے۔ مگر دورانِ بیان جب آپ کی نظر دائیں طرف پڑتی تو آپ (با ادب انداز میں) کھڑے ہو جاتے۔ تمام لوگ یہ دیکھ کر حیران تھے کہ پیرومرشد کس کی تعظیم کیلئے کھڑے ہوتے ہیں۔ چنانچہ انہوں نے اس طرح کئی

مرتبہ پیر و مرشد کو قیام کرتے دیکھا۔ (مگر آدب کے باعث کسی کو سبب دریافت کرنے کی جرأت نہ ہوئی)

الغرض جب سب لوگ وہاں سے چلے گئے، تو ایک مرید جو مرشد کا منظور نظر تھا۔ اس نے موقع پا کر عرض کی! کہ حضور ہماری تربیت کے دوران بارہا آپ نے قیام فرمایا یہ کس کی تعظیم کیلئے تھا؟

حضرت خواجہ **معین الدین** قدس سرہ نے فرمایا! کہ اس طرف میں پیر و مرشد شیخ عثمان ہارونی رضی اللہ عنہ کا مزار مبارک ہے لہذا جب میرا اپنے پیر و مرشد کے مزار مبارک کی طرف رخ ہوتا، تو میں تعظیم کیلئے اٹھ کھڑا ہوتا۔ پس میں اپنے پیر و مرشد کے روضہ مبارک کیلئے قیام کرتا تھا۔ (فوائد السالکین مع ہشت بہشت، ص ۱۳۸)

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللہُ تَعَالٰی عَلَیْ مُحَمَّد

﴿26﴾ حضور غوثِ پاک رضی اللہ عنہ کی تشریف آوری
شرقیہ پور شریف میں خانقاہ شریف کی مسجد کی پیشانی پر **شیخ عبد القادر جیلانی** رضی اللہ عنہ **شیخاً** لکھا ہوا تھا اور حضرت میاں **شیر محمد** شرقپوری علیہ الرحمۃ جو کہ مادر زاد ولی تھے۔ اکثر بطور وظیفہ پڑھتے بھی رہتے تھے۔

ایک بار کوئی صاحب جو کراماتِ اولیاء کے منکر تھے۔ خدمت میں حاضر ہوئے۔ مگر مسجد کے کتبہ پر اعتراض کر کے بولے! کیا حضرت **شیخ جیلانی** (رضی اللہ عنہ) بغداد میں آپ کی آوازن لیتے ہیں۔ جو آپ انہیں یہاں بیٹھ کر پکارا کرتے ہیں۔ یہ سن کر حضرت

میاں شیر محمد شرقپوری علیہ الرحمۃ پر ایک عجیب کیفیت طاری ہوگئی اور بلند آواز سے پڑھنے لگے۔ یا شیخ عبد القادر جیلانی رضی اللہ عنہ شَیْئاً لِّلّٰہ۔ کرامات اولیاء کا منکر چیخ مار کر ایک دم بے ہوش ہو گیا۔ جب ہوش آیا تو حضرت میاں شیر محمد شرقپوری علیہ الرحمۃ کے قدموں پر گر پڑا۔ اور خدا عَزَّوَجَلَّ کی قسم کھا کر بھری محفل میں حاضرین سے کہا! کہ جب حضرت علیہ الرحمۃ نے یا شیخ عبد القادر جیلانی رضی اللہ عنہ شَیْئاً لِّلّٰہ کہا تو میں نے حضور غوث اعظم رضی اللہ عنہ کو اپنی آنکھ سے خانقاہ میں دیکھا وہ فرما رہے ہیں کہ جو ہمیں پکارتا ہے۔ ہم اس کے پاس پہنچ جاتے ہیں مگر پکارنے والا کوئی شیر محمد (علیہ الرحمۃ) تو ہو۔ (انیس اہلسنت صفحہ ۱۰۱)

یہ ادائے دستگیری کوئی میرے دل سے پوچھے
وہیں آگئے مدد کو میں نے جب جہاں پکارا

یا شیخ
عبد القادر جیلانی
رضی اللہ عنہ شَیْئاً لِّلّٰہ

بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ

آدابِ مرشدِ کامل

حصہ سوم میں -----

تصوف کی ابتداء

(ص 118 تا 122)

قلب کے 40 خُطرات

(ص 81 تا 84)

تصورِ مرشد کا طریقہ

(ص 85 تا 86)

شجرہ شریف کے فوائد و برکات

(ص 116 تا 138)

10 ایمان افروز سچے واقعات

(ص 116 تا 138)

ورقِ اُٹے -----

اَلْحَمْدُ لِلّٰهِ رَبِّ الْعٰلَمِيْنَ وَ الصَّلٰوةُ وَ السَّلَامُ عَلٰى سَيِّدِ الْمُرْسَلِيْنَ
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
آداب مرشد کامل (حصہ سوّم)

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا ابوبلال
 محمد الیاس عطار قادری رضوی ضیائی دَامَتْ بَرَکَاتُہُمْ اَلْعَالِیَہ اپنے رسالے
 ضیائے دُرود و سلام میں فرمانِ مصطفیٰ صلی اللہ تعالیٰ علیہ والہ وسلم نقل فرماتے ہیں، ”جس نے مجھ
 پر ایک مرتبہ دُرود پاک پڑھا اللہ تعالیٰ اُس پر دس رحمتیں بھیجتا اور اس کے نامہ اعمال میں دس نیکیاں
 لکھتا ہے۔ (جامع الترمذی، کتاب الوتر، رقم ۴۷۴، ج ۲، ص ۲۸)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَیْ مُحَمَّدٍ
تصوّف و طریقت کی ابتداء
ایک سوال کا جواب

تصوّف کی مایہ ناز کتاب ”حقائق عن التصوّف“ میں مصنف تصوّف کی ابتداء و
 اہمیت سے متعلق بڑے مدلل انداز میں تحریر فرماتے ہیں! کہ بہت سے لوگوں کے ذہن
 میں یہ بات ہوتی ہے! کہ اسلام کی شروعات میں دعوتِ تصوّف و طریقت عام نہ تھی۔
 اس کا ظہور تو صحابہ و تابعین علیہم الرضوان کے زمانے کے بعد ہوا۔ اس کا جواب یہ ہے! کہ
 صحابہ و تابعین علیہم الرضوان کے زمانے میں نبی کریم صلی اللہ تعالیٰ علیہ والہ وسلم سے قُرب
 اِتِّصال کے سبب دعوتِ تصوّف کی ضرورت نہ تھی۔

مَدَنی وجوہات

چونکہ اُس ممبرک دور میں لوگ متقی، پرہیزگار، اہلِ مجاہدہ اور طبعاً

عبادات کی طرف متوجہ تھے۔ یہ لوگ رسول اللہ صلی اللہ تعالیٰ علیہ والہ وسلم کی پیروی میں جلدی اور دوسروں سے سبقت لے جانے کی کوشش کرتے تھے۔ ان لوگوں کو کسی ایسے علم کی ضرورت نہ تھی جو ان کی تَصَوُّف کے مقاصد کی طرف راہنمائی کرے۔ کیونکہ وہ ان مقاصد کو عملی طور پر حاصل کر چکے تھے۔

مَدَنی مثال

اس کی مثال اس طرح سمجھئے! کہ ایک خالص "عَرَب" لُغَتِ عَرَبی کو نسلًا جانتا ہے۔ یہاں تک کہ وہ اشعارِ بلیغہ کی تراکیب سے بھی فطری طور پر واقف ہے۔ اگرچہ وہ لُغَتِ صَرْف و نحو شعر، عُروض اور قَوافی کے قاعدوں سے نا آشنا ہو۔ تو ایسے شخص کو صرف و نحو اور عروض و قَوافی وغیرہ پڑھنے کی حاجت نہیں۔ ان چیزوں کے سیکھنے کے ضرورت اس غیر عَرَب کو ہے، جو لُغَتِ عربی کو سمجھنے کا خواہش مند ہو۔

اہل تَصَوُّف کون

اگرچہ صحابہ و تابعین علیہم السلام کو "مَتَصَوِّفین" کا نام نہیں دیا گیا۔ مگر عملاً و فعلاً، وہ اہل تَصَوُّف تھے۔ کیونکہ تَصَوُّف و طریقت "ساراکا سارا یہی ہے۔ کہ بندہ نفس کے بجائے ربِّ عَزَّوَجَلَّ کے لئے زندہ ہو۔ اور اپنے تمام اوقات میں روح و قلب کے ساتھ اللہ عَزَّوَجَلَّ کی طرف متوجہ رہے۔ یہ تمام کمالات صحابہ کرام علیہم السلام میں بدرجہ اولیٰ موجود تھے۔ انہوں نے اسلامی اعتقادات کے اقرار اور فرائض اسلام کی ادائیگی پر ہی اکتفا نہ کیا، بلکہ ان کے ساتھ ساتھ ذوق اور وجدان کو بھی ملایا اور حضورِ اکرم صلی اللہ تعالیٰ علیہ والہ وسلم کی پسندیدہ جمیع نفلی عبادات پر بھی عمل پیرا رہے، وہ مُحَرِّمات (حرام کاموں) کے علاوہ مکروہات سے بھی دور رہے۔ حتیٰ

کہ ان کی بصیرتیں منور ہو گئیں۔ ان کے قلوب سے حکمتوں کے چشمے پھوٹ پڑے اور ان کے اطراف پر، اُسرارِ ربانی کا فیضان ہوا۔

بہترین ادوار

یہی حال تابعین اور تبع تابعین علیہم الرضوان کا تھا۔ اور یہی "قرون ثلاثہ" اسلام کے بہترین "ادوار" تھے۔ جیسا کہ سرکارِ مدینہ، راحتِ قلب و سینہ صلی اللہ تعالیٰ علیہ والہ وسلم نے ارشاد فرمایا! "ادوار" میں بہترین میرا زمانہ ہے۔ پھر وہ جو اس کے قریب ہے، پھر وہ جو ان سے قریب ہے۔ (بخاری و مسلم)

علمِ تَصَوُّف کی ضرورت

جب یہ عمدہ ترین "ادوار" گزر گئے تو حضور صلی اللہ تعالیٰ علیہ والہ وسلم کے زمانے سے دور ہونے کے ساتھ ساتھ، روحانیت بھی کمزور ہونے لگی۔ اور لوگ اللہ عزَّ وَّجَل کی بندگی سے غافل ہونے لگے۔ تو اربابِ ریاضت و زہد نے، دعوت الی الحق اور توجہ الی اللہ کے لئے علمِ تَصَوُّف کی تدوین کی۔

معلوم ہوا! "تَصَوُّف و طریقت" کوئی نئی اصطلاح نہیں، بلکہ یہ سیرت رسول صلی اللہ تعالیٰ علیہ والہ وسلم اور حیاتِ صحابہ علیہم الرضوان سے ماخوذ ہے۔ اور تَصَوُّف و طریقت کی اساس، اس "امت" کے سلف و صالحین علیہم الرحمۃ جلیل القدر صحابہ، تابعین، تبع تابعین علیہم الرضوان کے طریقے پر ہے۔ اور یہ طریقہ عین اسلام سے عملی مطابقت کا ہی نام ہے۔

شیخ احمد زروق علیہ الرحمۃ فرماتے ہیں! جس طرح علماء ظاہر نے حدودِ شریعہ کی حفاظت کی ہے، اسی طرح علماء تَصَوُّف نے شریعت کی روح اور آداب کی حفاظت کی ہے۔ (فوائد التَّصَوُّف، ۲۹۵)

تَصَوُّف و طَرِیْقَت کی اَہمیت

شرعی احکام شرعی احکام جن کے ساتھ انسان کو مُکَلَّف بنایا گیا ہے۔ ان کی دو

اقسام ہیں۔ ایک وہ احکام، جن کا تعلق ظاہری اعمال سے ہے۔ اور دوسرے وہ

احکام ہیں، جن کا تعلق باطنی اعمال سے ہے۔ بالفاظ دیگر ایک قسم کے احکام کا

تعلق جِسْمِ انسانی سے ہے۔ اور دوسرے قسم کے احکام کا تعلق، دل کے اعمال

سے ہے۔

جِسْمانی اعمال سے متعلق احکام کی دو قسمیں ہیں

(۱) ماموراتِ جِسْمانی: (یعنی وہ جِسْمانی افعال جن کے کرنے کا حکم ہے) جیسے

نماز، زکوٰۃ، روزہ، حج اور دیگر فرائض و واجبات وغیرہ

(۲) مَنہیاتِ جِسْمانی: (یعنی وہ جِسْمانی اعمال جن سے رکنے کا حکم ہے) جیسے

قتل، زنا۔ شراب، چوری و دیگر کبیرہ گناہ وغیرہ۔

اعمالِ قلبیہ سے متعلق احکام کی بھی دو قسمیں ہیں

(۱) ماموراتِ قلبیہ: (یعنی وہ قلبی افعال جن کے کرنے کا حکم ہے) جیسے ایمان باللہ

(یعنی اللہ عَزَّ وَجَلَّ پر ایمان)، فرشتوں، آسمانی کتابوں اور جمیع انبیاء و رُسُلِ علیہم السلام پر

ایمان اور اخلاص، رضا، صدق، خُشوع، تَوَكُّل وغیرہ۔

(۲) **منہیات قلبیہ:** (یعنی وہ قلبی افعال جن سے رکنے کا حکم ہے) جیسے کفر، نفاق،

تکبر، عجب (خود پسندی) ریا، غرور، کینہ اور حسد وغیرہ۔ (تھاقن عن ائسف، ۲۶)

اہم ترین اعمال

اگرچہ دونوں قسم کے اعمال (جسمانی اور قلبی) اہم ہیں مگر رسول اللہ صلی اللہ

تعالیٰ علیہ والہ وسلم کے نزدیک قلب سے متعلق اعمال ”جسمانی اعمال“ سے زیادہ

اہم ہیں۔ کیونکہ باطن، ظاہر کیلئے اساس اور جائے صدور ہے، ”اعمال قلبیہ“

اعمال ظاہرہ کے لئے بنیاد ہیں۔ اعمال قلبیہ میں فساد کے سبب، اعمال ظاہرہ میں

خلل پیدا ہو جاتا ہے۔

قرآن میں اللہ تبارک و تعالیٰ ارشاد فرماتا ہے۔۔۔

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ

(سورة الكهف، آیت ۱۱۰، پارہ ۱۶)

رَبِّهِ أَحَدًا

ترجمہ کنز الایمان: تو جسے اپنے رب سے ملنے کی امید ہو، اسے چاہئے کہ نیک کام کرے اور اپنے

رب کی بندگی میں کسی کو شریک نہ کرے۔

اس آیت میں دل کی صفائی کو اللہ عزوجل کے یہاں، حضور و شہود کے لیے،

ضروری شرط ٹھہرایا گیا ہے۔

قلب کے چالیس خطرات

اعلیٰ حضرت امام احمد رضا خان علیہ الرحمۃ نے کم و بیش چالیس قلب کے

خطرات کی نشاندہی فرمائی ہے۔ (۱) ریا (۲) عُجْب (یعنی خود پسندی)، (۳) حسد،

(۴) کینہ، (۵) تکبر، (۶) حُبِّ مدح (یعنی تعریف کی خواہش)، (۷) حُبِّ جاہ (یعنی عزت

کی خواہش)، (۸) حُبِّ دنیا، (۹) طلبِ شہرت، (۱۰) تعظیمِ اُمراء، (۱۱) تحقیر

مساکین، (۱۲) اتباعِ شہوت، (۱۳) مذاہنت (یعنی دینی معاملات میں سستی) (۱۴)

کفرانِ نعم (یعنی ناشکری) (۱۵) حرص، (۱۶) کُحْل، (۱۷) طولِ اَمَل (یعنی لمبی امید)

(۱۸) سوئے ظن (برائمان)، (۱۹) عینا و حق (حق سے دشمنی) (۲۰) اصرارِ باطل، (۲۱) مکر،

(۲۲) غدر (یعنی دھوکا)، (۲۳) حیانت، (۲۴) غفلت، (۲۵) قسوت (یعنی سختی)

(۲۶) طمع، (۲۷) تمَلُّق (چاپلوسی کرنا)، (۲۸) اعتما و خلق (یعنی مخلوق پر اعتماد)، (۲۹) نسیان

خالق (یعنی خالق کو بھول جانا) (۳۰) نسیانِ موت (یعنی موت کو بھول جانا)، (۳۱) جراتِ علی

اللہ، (۳۲) نفاق، (۳۳) اتباعِ شیطان، (۳۴) بندگیِ نفس (یعنی نفس کی اطاعت)،

(۳۵) رغبتِ بطلت (یعنی باطل کی طرف رغبت)، (۳۶) کراہتِ عمل، (۳۷) قِلّت

خشیت (یعنی خوف کی کمی)، (۳۸) جزع (یعنی بے صبری)، (۳۹) عدمِ خشوع (یعنی خشوع

کا نہ ہونا)، (۴۰) غضبِ للنفس و تساهل فی اللہ (یعنی اللہ کے معاملات میں سستی کرنا) وغیرہ۔

(فتاویٰ افریقہ، ص ۱۳۳)

مشائخِ کرام رحمہم اللہ کے نزدیک قلب کی نورانیت حاصل کرنے اور اسے مذکورہ خطرات سے بچانے کے لئے کسی کامل مرشد سے مرید ہو کر اس کے مبارک دامن سے وابستہ ہونا ضروری ہے۔ تاکہ مرشدِ کامل فیضِ باطنی کے ذریعے خصوصی راہنمائی فرما کر بے نور و سخت دل کو نورانیت و چلا (یعنی زندگی) عطا کرے۔

اس ضمن میں! الْحَمْدُ لِلّٰہِ عَزَّ وَجَلَّ رسالہ آدابِ مرشدِ کامل کے حصہ اول، اور حصہ دوم میں شریعت و طریقت سے متعلق اہم معلومات جامع طور پر پیش کرنے کی سعی کی گئی۔ اب حصہ سوم میں تصورِ مرشد کی برکتیں اور شجرہ شریف پڑھنے کے فوائد پیش خدمت ہیں۔ اس کا مکمل توجہ سے مطالعہ ان شاء اللہ عَزَّ وَجَلَّ بے شمار معلومات حاصل کرنے کا ذریعہ بننے کے ساتھ "فیضِ مرشد کے حصول" کے لئے بھی راہنمائی کرے گا۔

اللہ عَزَّ وَجَلَّ ہمیں مرشدِ کامل کے دامن سے وابستگی کا حق ادا کرنے، اور تصوف و طریقت کی ان اہم تعلیمات کو عام کرنے کے سلسلے میں عملی کوشش کرنے

کی توفیق مرحمت فرمائے۔ (امین بجاہ النبی الامین صلی اللہ تعالیٰ علیہ والہ وسلم)

تصورِ مرشد

اعلیٰ حضرت علیہ الرحمۃ کے جدِ مرشد حضرت سید شاہ آل احمد اچھے میاں قدس سرہ "آداب سالکین" میں ارشاد فرماتے ہیں! فنا کے تین درجے ہیں۔

(۱) **فَنَافِي الشَّيْخِ** (۲) **فَنَافِي الرَّسُولِ** صَلَّی اللہُ تَعَالٰی عَلَیْہِ وَاٰلِہٖ وَسَلَّم (۳) **فَنَافِي اللّٰهِ عَزَّوَجَلَّ**

ولایت خاص

آپ مولانا جامی علیہ الرحمۃ کی "نَفْحَاتُ الْاَنَسِ" کے حوالے سے ذکر کرتے ہیں۔ کہ عام ولایت تو تمام ایمان والوں کو حاصل ہے۔ مگر **خاص ولایت**، (اہل طریقت) میں ان لوگوں کیلئے مخصوص ہے۔ جو فنا فی الشیخ کے ذریعے فنا فی الرسول صَلَّی اللہُ تَعَالٰی عَلَیْہِ وَاٰلِہٖ وَسَلَّم ہو کر فنا فی اللہ ہو گئے۔ (سراج العوارف)

فنا فی الشیخ

معلوم ہوا کہ اللہ عَزَّوَجَلَّ کا مقرب بننے کا اعلیٰ و عظیم انعام پانے (یعنی فنا فی الرسول صَلَّی اللہُ تَعَالٰی عَلَیْہِ وَاٰلِہٖ وَسَلَّم ہو کر فنا فی اللہ عَزَّوَجَلَّ ہونے) کی پہلی سیڑھی فنا فی الشیخ ہے۔ یعنی سالک اپنے آپ کو مرشد سے الگ نہ سمجھے۔ بلکہ خیال کرے، کہ میرے جسم کی حرکت و سکون میرے مرشد ہی کے اختیار میں ہے۔ اور میرا مرشد ہی مجھے سمجھ سکتا ہے۔ اور ظاہر و باطن کی اصلاح کر سکتا ہے۔ اپنے طور طریقوں سے یہ ظاہر کرے، کہ اپنے وجود پر اس کا کوئی اختیار نہیں اور طرزِ عمل میں ریاکاری اور خود پسندی سے بالکل دور رہے۔ (مگر یہ یاد رہے) کہ فنا فی الشیخ کی پہلی منزل تصورِ مرشد کا مکمل قائم ہونا ہے۔ اس سے یہ معلوم ہوا کہ تصورِ مرشد مریدین کی ترقی کے لئے کس قدر اہمیت کا حامل ہے۔

تصور کی دلیل

ترمذی شریف (ج ۵، ص ۵۰۳، رقم ۸) میں حضرت **حسن بن علی** رضی اللہ عنہما کی روایت موجود ہے! کہ انہوں نے اپنے ماموں ہند بن ابی ہالہ رضی اللہ عنہ سے نبی مکرم صلی اللہ تعالیٰ علیہ والہ وسلم کا حلیہ مبارکہ پوچھا! تاکہ وہ اپنے ذہن میں محفوظ کر سکیں۔

علماء کرام اس حدیث سے **تصورِ شیخ کی دلیل لیتے ہیں**۔ مزید احادیث سے بھی یہ ثابت ہے! کہ صحابی ایسی حدیث بیان کرتے وقت فرماتے ہیں! ”**گویا**

میں رسول اللہ صلی اللہ تعالیٰ علیہ والہ وسلم کو دیکھ رہا ہوں“ (صحیح البخاری، رقم ۶۹۲۹، ج ۴، ص ۳۸۰)

مواہب اللدنیہ اور کتب فقہ میں بھی اس بات کی تصریح موجود ہے، کہ روضۂ رسول صلی اللہ تعالیٰ علیہ والہ وسلم کی حاضری کے وقت زائر کو چاہیئے، کہ **حضور انور** صلی اللہ تعالیٰ علیہ والہ وسلم کے **چہرہ اقدس کا تصور کرے**۔ ان تمام دلائل سے بھی تصورِ شیخ کا ثبوت ملتا ہے۔ (المواہب اللدنیہ، المقصد العاشر، لفصل الثانی من آداب الریادة، ج ۴، ص ۵۸۱)

تصور میں آسانی کیلئے

یاد رہے! کہ جب تک مرید اپنے مرشد کی ذات میں اپنے آپ کو گم نہیں کر لے گا۔ آگے راستہ نہیں پاسکے گا۔ **تصورِ مرشد** میں کامیابی حاصل کرنے کے لئے **مرید کو چاہیئے** کہ اپنے دل میں **مرشد کی محبت کو خوب بڑھائے**۔ جتنی محبت زیادہ ہوگی، اتنا ہی **مرشد کے تصور** میں آسانی ہوگی۔ مرشد کی ذات کو اپنی سوچ کا محور بنانے کی کوشش کرے، مرشد کامل کے ہر انداز، ہر عادت اور انکے ہر عمل کو بغور دیکھے اور اسے خود بھی اپنانے کی کوشش کرے۔ ہر وقت اس کے گمان

میں مرشد کا جلوہ سمایا رہے۔ چلے تو انکے انداز میں، بیٹھے تو سوچے کہ میرے مرشد اس طرح بیٹھتے ہیں، کھانا کھائے تو ان کا انداز اپنائے۔

جہاں موقع ملے مرشد کی باتیں بیان کرے، ان کے ملفوظات شریف کی اشاعت کرے، ان سے ظاہر ہونے والی برکتوں کا خوب تذکرہ کرے! کہ یہ پیر و مرشد سے محبت کی دلیل ہے۔ جامع صغیر میں ہے کہ جس چیز سے جتنی زیادہ محبت ہوتی ہے۔ اس کا کثرت سے ذکر کیا جاتا ہے۔ (الجامع الصغیر مع فیض القدیر، حرف الیم، رقم ۸۳۱۲، ج ۶، ص ۴۰)

محبوب کا ذکر

شیخ عبدالحق محدث دہلوی قدس سرہ اخبار الاخبار کے مقدمہ میں ارشاد فرماتے ہیں! کہ عاشق کو اپنے محبوب کا تذکرہ اچھا لگتا ہے، اور محبوب بھی عاشق کا ذکر کرنا پسند کرتا ہے۔ ان بزرگوں کا تذکرہ ایسی عبادت ہے، جسے ہر آدمی ہر حال میں ادا کر سکتا ہے اور اس طرح اسے اللہ عزوجل کا قرب نصیب ہو سکتا ہے۔ یعنی جب مرید کے ذہن میں ہر وقت مرشد کا خیال رہے گا اور وہ اپنے مرشد کامل کا ذکر خیر کرتا رہے گا تو ان شاء اللہ عزوجل ذہن تصور کے لیے تیار ہوتا چلا جائے گا۔ (اخبار الاخبار، ص ۶)

ضروری بات مگر یہ یاد رہے! کہ منزلِ مراد تک وہ ہی شخص پہنچ سکتا ہے۔ جو ہر لمحے مرشد کامل کا ادب ملحوظ رکھے۔ چاہے سامنے ہو یا دور، ورنہ مرشد کامل کے فیض سے محروم رہے گا۔ اسلئے مرید کو چاہیے! کہ وہ اپنے مرشد کی طبیعت سے واقف ہو۔ تاکہ انکے خلاف مزاج کوئی کام نہ صادر ہو جائے۔ بلکہ آپ کو ان کاموں میں زیادہ سے زیادہ مشغول رکھے جن کاموں کو مرشد کامل پسند فرماتے ہوں۔

مثلاً پیر و مرشد بڑوں کی اطاعت، سنجیدگی اور قفلِ مدینہ (یعنی زبان، نگاہ بلکہ اپنے ہر عضو کو اللہ و رسول عَزَّوَجَلَّ و صَلَّى اللہ تعالیٰ علیہ والہ وسلم کی نافرمانی والے کاموں سے بچانے کی کوشش) کو پسند فرماتے ہوں، تو ان کی پسند لازمی اپنائے اور مرشد کے عطا کردہ نظام بالخصوص مرکزی مجلس شوریٰ و دیگر مجالس اور جس کے بھی ماتحت ہیں ان کی اطاعت کرے، اور سنجیدہ رہنے کی کوشش کرے۔ ورنہ زیادہ بولنے والا یا فضول باتوں کا عادی الٹا نقصان اٹھا سکتا ہے۔

اسی طرح اگر مرشدِ کامل کا دل اس مرید سے زیادہ خوش ہوتا ہے، جو یہ ذہن رکھتا ہو! کہ ”مجھے اپنی اور ساری دنیا کے لوگوں کی اصلاح کی کوشش کرنی ہے“، تو مرید اگر مرشدِ کامل سے خصوصی فیض کا طلبگار ہے، تو اسے اپنے پیر و مرشد کی خواہش کے مطابق اپنے شب و روز مَدَنی انعامات کی خوشبو سے معطر رکھتے ہوئے مَدَنی قافلوں میں سفر کو اپنا معمول بنائے اور دیگر مَدَنی کاموں کی ترقی کیلئے کوشش میں وقت گزارے کہ اس سے پیر و مرشد کا دل خوش ہوگا۔ اور وہ اس مرید پر توجہ خاص سے ان شاء اللہ عَزَّوَجَلَّ تصور کے راستے کی تمام رکاوٹیں دور فرمادے گا۔ پھر وہ خوش نصیب مرید ان شاء اللہ عَزَّوَجَلَّ با آسانی تصورِ مرشد کا مقصد (یعنی اللہ و رسول عَزَّوَجَلَّ و صَلَّى اللہ تعالیٰ علیہ والہ وسلم کی رضا و الی زندگی) پالے گا۔

اللہ عَزَّوَجَلَّ دیکھ رہا ہے

انسان کو کامیاب زندگی گزارنے کیلئے یہ تصور رکھنا ضروری ہے کہ اللہ عَزَّوَجَلَّ اسے دیکھ رہا ہے تاکہ یہ مَدَنی تصور اسے گناہوں سے روکے، اور نیکی کی راہ میں راہنمائی کرے۔ قرآن پاک میں کئی جگہ اس ”مَدَنی تصور“ کی طرف دھیان دلایا گیا ہے۔

”چل مدینہ“ کے سات حُرُوف کی نسبت سے ”7 قرآنی آیات“

﴿۱﴾ اِنَّ اللّٰهَ كَانَ عَلَیْكُمْ رَقِیْبًا ۝

(ترجمہ کنزالایمان) بے شک اللہ ہر وقت تمہیں دیکھ رہا ہے۔ (النساء پ ۴)

﴿۲﴾ اَلَمْ یَعْلَمْ بِاَنَّ اللّٰهَ یَرٰی ۝

(ترجمہ کنزالایمان) کیا نہ جانا! کہ اللہ دیکھ رہا ہے۔ (العلق پ ۴) (۳۰)

﴿۳﴾ اِنَّ رَبَّکَ لَبَالِغُ مَرٰدٍ ۝

(ترجمہ کنزالایمان) بے شک تمہارے رب کی نظر سے کچھ غائب نہیں۔ (الفجر پ ۴) (۳۰)

﴿۴﴾ وَهُوَ مَعَكُمْ اَیْنَ مَا کُنْتُمْ وَاللّٰهُ بِمَا تَعْمَلُونَ بَصِیْرٌ ۝

(ترجمہ کنزالایمان) اور وہ تمہارے ساتھ ہے، تم کہیں ہو اور اللہ تمہارے کام دیکھ رہا ہے۔ (سورہ المائد: ۴)

(پ ۲۷)

﴿۵﴾ یَعْلَمُ خَائِنَةَ الْاَعْیُنِ وَمَا تُخْفِی الصُّدُوْرُ ۝

(ترجمہ کنزالایمان) اللہ جانتا ہے چوری چھپے کی نگاہ اور جو کچھ سینوں میں چھپا ہے (سورہ مؤمن: ۱۹) (۲۴)

﴿۶﴾ اِنَّ اللّٰهَ خَبِیْرٌ ۝۴ بِمَا تَعْمَلُوْنَ ۝

(ترجمہ کنزالایمان) اور بے شک اللہ کو تمہارے کاموں کی خبر ہے۔ (سورہ الحشر ۱۸) (پ ۲۸)

﴿۷﴾ اِنَّ اللّٰهَ بِمَا تَعْمَلُونَ بَصِیْرٌ ۝

(ترجمہ کنزالایمان) بے شک اللہ تمہارے کام دیکھ رہا ہے۔ (سورہ البقرہ ۱۰) (پ ۱)

مذکورہ آیات سے پتا چلا کہ اللہ تعالیٰ سب کو دیکھ رہا ہے، وہ آنکھوں کی چوری

اور سینوں میں چُھپی ہوئی باتیں بھی جانتا ہے اور اس کا علم ہر شے پر حاوی ہے۔

اللہ تعالیٰ کی ان صفات پر مستحکم یقین پیدا کرنے اور اس یقین کے ذریعے اپنی بدحالی کی

اصلاح کیلئے، یہ تصور جمانا کہ ”اللہ غَزَّوَجَلَّ ہمیں دیکھ رہا ہے“ بے حد ضروری ہے۔

سرکارِ مدینہ، راحتِ قلب و سیدہ، فیضِ گنجینہ، صاحبِ معطرِ پسینہ صلی اللہ تعالیٰ علیہ والہ وسلم نے ارشاد فرمایا! تم اللہ تعالیٰ کی عبادت ایسے کرو کہ گویا اسے دیکھ رہے ہو اور اگر یہ نہ ہو سکے، تو یہ ضرور یقین رکھو کہ وہ تمہیں دیکھ رہا ہے" (صحیح البخاری رقم ۵۰، ج ۱، ص ۳۱)

حقیقی کامیابی مگر انسان کے لئے بے دیکھے تصور مشکل ہوتا ہے، کیونکہ نہ تو ہم نے اپنے پیارے رب عزَّ وَّجَل کو دیکھا اور نہ ہی اپنے پیارے پیارے آقا صلی اللہ تعالیٰ علیہ والہ وسلم کی زیارت کی۔ ہمیں اپنے پیارے پیارے شہد سے بھی میٹھے مرشد سے محبت بھی اسی لئے ہے، اور ہم ان سے عقیدت بھی اسی لئے رکھتے ہیں۔ کہ یہ اللہ و رسول (عزَّ وَّجَل و صلی اللہ تعالیٰ علیہ والہ وسلم) کے پیارے ہیں۔

اس لحاظ سے اگر اپنے پیرو مرشد کا تصور کرنے کی کوشش کی جائے، تو ان شاء اللہ عزَّ وَّجَل یہ شکل مبارکہ آئینہ حق نما بن جائے گی۔ کچھ عرصے کوشش کے بعد ان شاء اللہ عزَّ وَّجَل (تصورِ مرشد کی برکت سے) اس سے تصورِ مصطفیٰ صلی اللہ تعالیٰ علیہ والہ وسلم حاصل ہوگا، اور پھر پاک پروردگار عزَّ وَّجَل کی صفات پر بھی دھیان جم ہی جائے گا، جو کہ ہمارا اصل مقصود ہے۔ پھر ہمیں ان شاء اللہ عزَّ وَّجَل یہ کامل تصور بھی حاصل ہو جائے گا! کہ "اللہ عزَّ وَّجَل ہمیں دیکھ رہا ہے" اور یہ تصور ان شاء اللہ عزَّ وَّجَل ہمیں گناہوں سے بچنے میں بھی مدد دے گا۔ اور اللہ عزَّ وَّجَل کی رضا والے کاموں میں بھی لگا دے گا۔ اور یہ ہی اصل کامیابی ہے۔

امام ربانی حضرت مجدد الف ثانی علیہ الرحمۃ فرماتے ہیں! "تصورِ مرشد" کا قائم ہو جانا پیرو مرید کے درمیان کامل نسبت کی علامت ہے، اور بارگاہِ الہی عزَّ وَّجَل میں پہنچنے کا کوئی راستہ اس سے زیادہ قریب کا نہیں ہے۔ (مکتوبات جلد سوم)

اسی طرح شاہ ولی اللہ محدث دہلوی علیہ الرحمۃ نے "انتباہ فی سلاسل اولیاء اللہ" میں، اور اعلیٰ حضرت علیہ الرحمۃ نے "الیا قوت الواسطہ میں" "تصورِ شیخ اور تصورِ مصطفیٰ صلی اللہ تعالیٰ علیہ والہ وسلم کو خدا تک پہنچنے کا راستہ بتایا ہے" (اسلئے) کہ تصوّف میں تصور مرشد کے ذریعے روحانی تربیت ہوتی ہے۔ (انتباہ فی سلاسل اولیاء اللہ، ص ۴۱، ۴۲)

”تصورِ مرشد کا طریقہ“

اعلیٰ حضرت عظیم المرتبت الشاہ احمد رضا خان علیہ رحمۃ الرحمن یوں ارشاد فرماتے ہیں۔

خَلَوْتُ (یعنی تنہائی) میں آوازوں سے دور، **رو بہ مکانِ شَیخ** (یعنی مرشد کے گھر کی

طرف منہ کر کے)، اور وصال ہو گیا ہو تو، جس طرف مزارِ شَیخ ہو ادھر متوجہ بیٹھے۔ مَحْض

خاموش، با آدب بکمال خُشوع و خُضوع، **صورتِ شَیخ کا تصور** کرے اور اپنے

آپ کو ان کے حضور جانے، اور یہ خیال جمائے کہ سرکارِ مدینہ صلی اللہ تعالیٰ علیہ والہ

وسلم سے انوارِ فیض، **شَیخ کے قَلْب پر فائِض** ہو رہے ہیں۔ اور میرا قَلْب، **قَلْبِ شَیخ**

کے نیچے، بحالتِ دُرُیوژہ گری (یعنی گداگری) میں لگا ہوا ہے۔ اور اس میں سے،

انوارِ فیوض، اُبُل اُبُل کر، میرے دل میں آرہے ہیں۔

اس تصور کو بڑھائے، یہاں تک کہ جم جائے اور تکلف کی

حاجت نہ رہے۔ اس کی انتہا پر، صورتِ شَیخ (یعنی پیر و مرشد کا چہرہ مبارک) خود

متمثل ہو کر مرید کے ساتھ رہے گی۔ اور ان شاء اللہ عَزَّ وَجَلَّ (اللہ و رسول عَزَّ وَجَلَّ و صلی

اللہ تعالیٰ علیہ والہ وسلم کی عطا سے) ہر کام میں مدد کرے گی۔ اور اس راہ میں جو مشکل

اسے پیش آئے گی اس کا حل بتائیگی۔ (الوظیفۃ الکریمۃ، ص ۳۶)

تصور مرشد کا ایک اور مدنی طریقہ

چل مدینہ کے مقدس سفر کے دوران جب امیر اہلسنت دامت برکاتہم العالیہ سے عرض کی گئی! کہ حضور کیا تصور مرشد کرنا چاہئے، تو آپ نے فرمایا! کہ طریقت کا معاملہ ہے میں کیسے منع کر سکتا ہوں۔ مزید عرض کی گئی کہ حضور تصور مرشد کا طریقہ کیا ہے! ارشاد فرمایا! الوظیفۃ الکریمہ میں اعلیٰ حضرت علیہ الرحمۃ نے لکھا ہے، دیکھ لیں، جب اصرار بڑھا تو آپ نے ارشاد فرمایا

چاہیں تو اس طرح بھی تصور کر سکتے ہیں، کہ مرید، اپنے پیرومرشد کو سبز گنبد کے سامنے، دست بستہ (یعنی ہاتھ باندھے)، سر جھکائے گریہ وزاری فرماتے تصور کرے۔ اور یہ تصور باندھے کہ میں بھی اپنے پیرومرشد کے پیچھے، سر جھکائے اشکبار آنکھوں کے ساتھ با آدب موجود ہوں اور سبز گنبد سے میرے پیرومرشد پر انوار و تجلیات کی بارش ہو رہی ہے۔ اور وہ تجلیات کی بارش، پیرومرشد سے مجھ پر برس رہی ہے۔ اسی طرح تصور جمانے کی کوشش کرے، حتیٰ کہ اس میں کامل ہو جائے۔ عرض کی گئی، حضور اگر مرید اس طرح تصور مرشد کرے، تو کیا ہوگا۔

ارشاد فرمایا! ان شاء اللہ عزوجل مرشد ہر وقت اسکے ساتھ ہوگا۔ (مگر اس

کے لیے اپنے قلب کو آمینہ بنانا ہوگا، گناہوں کے زنگ کو اپنے دل سے دور کرنا ہوگا۔) ۷

ابتدائی تصور کیلئے ایک مدنی انداز

تصور مرشد کی راہ ہموار کرنے کیلئے شروع میں اس طرح کرنا بھی فائدہ مند ہو سکتا ہے کہ روزانہ چند لمحے ہی سہی، چاہے تو ہر نماز کے بعد، اپنے ذہن میں یہ تصور جمائیکی کوشش کرے، کہ میں نے اپنے پیر و مرشد کو یہاں ملاقات فرماتے دیکھا، آپ فلاں مقام پر وضو فرما رہے تھے، مجھے فلاں دن شفقت سے سینے سے لگایا تھا، میرے مرشد اس طرح بیان فرماتے ہیں، میں فلاں جگہ سحری و افطاری کے وقت ان کے ساتھ تھا، میرے مرشد کسی چیز کا اشارہ اس طرح فرماتے ہیں، مجھے اس دن مسکرا کر دیکھا تھا۔ یعنی اس طرح جتنی مرتبہ ملاقات ہوئی یا کہیں بھی زیارت کی سعادت ملی تو وہ تصور میں لانے کی کوشش کرے۔ ان شاء اللہ عز و جل "تصور مرشد" میں بہت آسانی ہوگی اور مرشد کی محبت میں بھی اضافہ ہوگا۔ ان شاء اللہ عز و جل جتنی اپنے پیر و مرشد سے محبت بڑھے گی، گناہ سے دل بیزار ہوگا اور نیکیوں میں حیرت انگیز طور پر دل لگ جائے گا۔

تذکرہ مشائخ نقشبند یہ میں نقل ہے کہ تصور کو یہاں تک پکا کرنا چاہیے کہ تمام حرکات و سکنات، نشست و برخاست، غرض کہ ہر فعل میں، پیشوا (یعنی مرشد) کی ادائیں آجائیں اور آخر کار پیشوا (یعنی مرشد) کی صورت کے مشابہ ہو جائے، کہ اسی سے پھر آگے کا راستہ کھل جاتا ہے۔

”پھر توجہ بڑھا میرے مرشد عطار پیا“ دامت برکاتہم العالیہ کے

26 حروف کی نسبت سے ”چھبیس“ اشعار

پھر توجہ بڑھا میرے **مرشد پیا**

نظریں دل پہ جما میرے **مرشد پیا**

نفس حاوی ہوا حال میرا برا

تجھ سے کب ہے چھپا میرے **مرشد پیا**

اب لے جلدی خبر تیری جانب نظر

میں نے لی ہے لگا میرے **مرشد پیا**

سخت دل ہو چلا اب کیا ہوگا میرا

اب دے دل کو چلا میرے **مرشد پیا**

تیری بس اک نظر دل پہ ہو جائے گر

پائے گایہ شفاء میرے **مرشد پیا**

ایسی نظریں جھکیں پھر کبھی نہ اٹھیں

دے دے ایسی حیا میرے **مرشد پیا**

گر میں چپ نہ رہا بولتا ہی رہا

نامہ ہوگا سیاہ میرے **مرشد پیا**

بس تری یاد ہو دل میرا شاد ہو

مجھ کو دے وہ پلا میرے **مرشد پیا**

ایسا غم دے مجھے ہوش ہی نہ رہے

مست اپنا بنا میرے **مرشد پیا**

ہر بُرے کام سے خواہش نام سے

دور رکھنا سدا میرے **مرشد پیا**

مجھ گنہگار کو اس ریاکار کو

تو ہی مخلص بنا میرے **مرشد پیا**

شہوتوں کی طلب ختم ہو جائے اب

کرد و تقویٰ عطا میرے **مرشد پیا**

جو ملے شکر ہو کل کی نہ فکر ہو

ہو قناعت عطا میرے **مرشد پیا**

ڈال دی قلب میں عظمتِ مصطفیٰ

تو رضا کی ضیاء میرے مرشدِ پیا

گلشنِ سنیت پہ تھی مظلومیت

تو نے دی ہے بقا میرے مرشدِ پیا

تیرا احسان ہے سنتیں عام ہیں

دیں کاڈ نکا بجامیرے مرشدِ پیا

حکمتوں سے تری ہر سو دھوم پڑی

تو جمالِ رضا میرے مرشدِ پیا

ہے یہ فضلِ خدا کہ ہے تجھ پہ فدا

بچہ ہو یا بڑا میرے مرشدِ پیا

ہو نمازیں ادا پہلی صف میں سدا

ہو شوق بھی عطا میرے مرشدِ پیا

نفل سارے پڑھوں اور ادا میں کروں

سنتِ قلبیہ میرے مرشدِ پیا

با وضو میں رہوں، اک رکوع بھی پڑھوں

کنزِ الایماں سدا میرے مرشدِ پیا

پورے دن ہوں نصیب سبز عمامہ شریف

سنتِ دائمہ میرے مرشدِ پیا

قافلوں میں سفر کرلوں میں عمر بھر

جذبہ ہو وہ عطا میرے مرشدِ پیا

مجھ سے بدکار سے اس گناہ گار سے

رہناراضی سدا میرے مرشدِ پیا

آخری وقت ہے اور بڑا سخت ہے

میرا ایماں بچا میرے مرشدِ پیا

اک عجب تھا مزا جب یہ تیرا گدا

تیری جانب چلا میرے مرشدِ پیا

مدنی مشورہ

جو اسلامی بہن یا اسلامی بھائی یہ چاہتے ہیں کہ استقامت کے ساتھ ہمارے شب

وروز تصور مرشد کی برکتوں سے معمور رہیں۔ تو پچھلے صفحہ پر دیئے گئے منقبت کے

26 اشعار یاد کر لیں اور وقت مقررہ پر روزانہ کچھ دیر تصور مرشد کرتے ہوئے ان

اشعار کے ذریعے بارگاہ مرشد میں استغاثہ پیش کریں اس کی عادت بنانے

کیلئے ابتداء میں پہلے ہفتے روزانہ کم از کم ایک منٹ تصور کریں،

پھر دوسرے ہفتے دو منٹ اور اس طرح وقت بڑھاتے چلے جائیں۔ تاکہ نفس

پر گراں بھی نہ گزرے اور تصور مرشد کی کوشش بھی شروع کی جاسکے۔

ان شاء اللہ عزوجل بہت جلد تصور مرشد کی برکتیں ظاہر ہونا شروع ہوں گی اور

ان شاء اللہ عزوجل ہم یہ خیال جمانے میں کامیاب ہو جائیں گے کہ

اللہ عزوجل ہمیں
دیکھ رہا ہے۔

شجرہ شریف پڑھنے کے فوائد اور برکتیں

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ اپنے رسالے ضیائے دُرود و سلام میں فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نقل فرماتے ہیں، ”بے شک تمہارے نام بمع شناخت مجھ پر پیش کیے جاتے ہیں لہذا مجھ پر احسن (یعنی خوبصورت

الفاظ میں) دُرود پاک پڑھو۔ (مصنف عبد الرزاق ج ۲ ص ۲۱۴ رقم الحدیث ۳۱۱۱ مطبوعہ ادارۃ القرآن کراچی)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ آورد و وظائف

حضرت عبدالقادر عیسیٰ شاذلی علیہ الرحمۃ فرماتے ہیں! کہ ”ورد“ مفرد ہے۔ جو مقررہ وظیفے کو کہتے ہیں۔ اس کی جمع ”آورد“ ہے۔ مریدین کو بعد نماز فجر (یا مختلف اوقات میں) جن آورد و وظائف کے پڑھنے کی مشائخ کرام تلقین کرتے ہیں، وہ اہل طریقت کے نزدیک، آورد و وظائف کہلاتے ہیں۔ لُحْت میں ”آورد“ کے معنی (آنے والا) ہے۔ مشائخ کرام کی اصطلاح میں قلب پر انوارِ الہی عَزَّوَجَلَّ کے نزول کو ”وارد“ کہتے ہیں۔ جس کے سبب قلوب متحرک ہوتے

ہیں۔ (حقائق عن التصوف، الباب الثانی، الذکر، ورد الصوفیہ و دلیلہ من الکتاب والسنۃ، ص ۲۳۳)

مشائخ کرام نے راہ طریقت اختیار کرنے والوں کو بڑی سختی سے ”آورد“ وظائف کی پابندی کی تلقین کی ہے اور انہیں سستی یا فراغت کے انتظار

سے بڑا ڈرایا ہے۔ کیونکہ عمر جلد ختم ہونے والی ہے اور دنیاوی مشاغل ختم ہونے کی بجائے بڑھتے رہتے ہیں۔ عطاء اللہ علیہ الرحمۃ فرماتے ہیں! فراغت ملنے تک اعمال و "اُوراد" کو چھوڑنا شیطانِ مکر و فریب ہے۔ (تصوف کے حقائق، ص ۲۳۳)

شجرہ عالیہ

مشائخِ کرام کا یہ دستور رہا ہے! کہ وہ اپنے مریدین و طالبین کو ایک شجرہ شریف بھی عطا فرماتے ہیں جس میں سلسلہ عالیہ کے تمام مشائخ کے نام اور ضروری وظائف اور مخصوص ہدایات بھی ہوتی ہیں۔

شجرہ شریف میں سلسلہ عالیہ کے مشائخ کے نام، بالترتیب اس طرح لکھے ہوتے ہیں کہ سلسلہ نبی کریم روف الرحیم صلی اللہ تعالیٰ علیہ والہ وسلم تک پہنچتا ہے۔ اس شجرہ عالیہ کو پڑھنے کی تلقین اس لئے بھی کی جاتی ہیں۔ کہ جب کوئی "شجرہ عالیہ" پڑھے گا۔ تو بار بار اپنے مشائخِ کرام کے نام لینے کی برکت سے ان شاء اللہ عز و جل نام بھی یاد ہونے کے ساتھ ہر بار ایصالِ ثواب کرنے کی برکت سے ان شاء اللہ عز و جل اولیاء کا ملین کے فیوضات بھی حاصل ہوں گے۔ (یہ طے شدہ امر ہے کہ اولیاء

کرام اپنے چاہنے والوں اور ایصالِ ثواب بھیجنے والوں کو نفع دیتے ہیں)

اعلیٰ حضرت رضی اللہ عنہ کے عطا کردہ شجرہ شریف پڑھنے کے فوائد

پر شجرہ کے چار حروف کی نسبت سے 4 مَدَنی پھول

پہلا مَدَنی پھول رسول اللہ صلی اللہ تعالیٰ علیہ والہ وسلم تک، اپنے اتصال (یعنی سلسلے کے ملنے) کی سند کا حفظ، (یقیناً سعادت)۔

یعنی مرید کو جب یہ یاد رہے گا، کہ میں نے جس مرشدِ کامل کے ہاتھ میں ہاتھ دیا ہے، ان کا سلسلہ ان مشائخِ عظام سے ہوتا ہوا نبی کریم رُوف الرحیم صلی اللہ تعالیٰ علیہ والہ وسلم تک پہنچتا ہے، تو اس کے دل میں ”اپنے مشائخ“ کی محبت مزید جاں گزریں ہوگی۔ کیونکہ اپنے پیرومرشد اور سلسلے کے مشائخِ کرام رحمہم اللہ کی محبت ہی کامیابی کی اصل ہے۔

مرشدِ کامل سے محبت کا صدقہ

اعلیٰ حضرت امام احمد رضا خان علیہ رحمۃ الرحمن فرماتے ہیں! کہ میرے والدِ بزرگوار، (مولانا فقی علی خان علیہ الرحمۃ) کے شاگرد، **برکات احمد صاحب** (رحمۃ اللہ علیہ) میرے پیر بھائی بھی تھے۔ اور حضرت پیر و مرشد (سیدی آل رسول علیہ الرحمۃ) پر مرثیے والے تھے۔ ایسا کم ہی ہوا ہوگا، کہ وہ اپنے پیر و مرشد (سیدی آل رسول علیہ الرحمۃ) کا نام مبارک لیتے ہوں، اور ان کی آنکھوں سے آنسو نہ بہیں۔ (پیر و مرشد سے ایسی محبت کا ایسا صدقہ ملا) کہ جب ان کا انتقال ہوا، اور میں دفن کے وقت ان کی قبر میں اترتا تو اَلْحَمْدُ لِلّٰہِ عَزَّ وَجَلَّ مجھے بلا مبالغہ وہاں وہ خوشبو محسوس ہوئی، جو پہلی بار روضہ رسول صلی اللہ تعالیٰ علیہ والہ وسلم کے قریب پائی تھی۔

ان (یعنی بَرَکات احمد صاحب رحمۃ اللہ علیہ) کے انتقال کے دن، مولوی سید امیر احمد صاحب رحمۃ اللہ علیہ خواب میں نبی کریم صلی اللہ تعالیٰ علیہ والہ وسلم کی زیارت سے مشرف ہوئے، دیکھا کہ پیارے آقا صلی اللہ تعالیٰ علیہ والہ وسلم گھوڑے پر تشریف لیے جاتے ہیں۔ عرض کی! یا رسول اللہ صلی اللہ تعالیٰ علیہ والہ وسلم کہاں تشریف لے جاتے ہیں؟ فرمایا! بَرَکات احمد کے جنازے کی نماز پڑھنے۔

الحضرت علیہ الرحمۃ ارشاد فرماتے ہیں! یہ وہی نام احمد صلی اللہ تعالیٰ علیہ والہ وسلم کی برکتیں تھیں۔ جو انہیں، (یعنی بَرَکات احمد صاحب رحمۃ اللہ علیہ کو) اپنے پیرومرشد سے محبت کرنے کے سبب حاصل ہوئیں۔ (ملفوظات شریف، حصہ دوم، ص ۱۷۳)

دوسرا مَدَنی پھول صالحین کا ذکر موجبِ رحمت (یعنی رحمت کے نازل ہونے کا سبب) ہے۔ **حدیث شریف** میں ہے کہ "نیک لوگوں کا ذکر معصیت (یعنی گناہوں) کو دھوتا ہے۔" ایک اور روایت میں ہے کہ نیک لوگوں کے تذکرے کے وقت (اللہ تعالیٰ) کی رحمت نازل ہوتی ہے۔ (کشف الخفاء، ج ۲، ص ۶۵)

عارف باللہ سید عبدالواحد بلگرامی سبع سنابل میں فرماتے ہیں مشائخ کرام رحمہم اللہ کا ذکر سچے مریدوں کے ایمان کو تازہ کرتا ہے اور ان کے واقعات، مریدین کے ایمان پر تجلیاں ڈالتے ہیں۔

شیخ عبدالحق محدث دہلوی قدس سرہ اخبار الاخیار کے مقدمہ میں فرماتے ہیں کہ اللہ تعالیٰ کے برگزیدہ بندوں کا تذکرہ باعثِ رحمت، قُربِ الہی ہے۔ (اخبار الاخیار، ص ۶)

تیسرا مَدَنی پھول نام بنام اپنے آقا یا ان نعمت (یعنی سلسلے کے مشائخ

کرام رحمہ اللہ کو ایصالِ ثواب، کہ ان کی بارگاہ سے **موجبِ نظرِ عنایت** (یعنی نظرِ کرم ہونے کا سبب) ہے۔

جب مرید **شجرہِ عالیہ** پابندی سے پڑھتا ہے۔ اور سلسلے کے بزرگوں کی ارواحِ مقدسہ کو ایصالِ ثواب بھی کرتا ہے۔ تو اس سے ان بزرگوں کی ارواحِ مقدسہ خوش ہوتی ہیں۔ اور ایصالِ ثواب کرنے والے مرید پر **خصوصی نظرِ عنایت** کی جاتی ہے۔ جس سے مرید کو دینی و دنیوی بیشمار برکتیں حاصل ہوتی ہیں اور فائدہ ملتا ہے۔

چوتھا مَدَنی پہول جب یہ (یعنی شجرہِ عالیہ پڑھنے والا) اوقاتِ سلامت (یعنی راحت) میں ان کا (یعنی اپنے سلسلے کے مشائخِ کرام رحمہم اللہ کا)، نام لیوا رہے گا۔
تو وہ اوقاتِ مصیبت (یعنی کسی بھی پریشانی اور مشکل کے وقت)، اس کے دستگیر ہوں گے۔
(یعنی اسکی مدد فرمائیں گے)

سرکارِ مدینہ، سرورِ قلب و سیدہ صلی اللہ تعالیٰ علیہ والہ وسلم ارشاد فرماتے ہیں! "آرام کی حالت میں خدا عزوجل کو پہچان وہ تجھے سختی میں پہچانے گا۔" (یعنی تیرے لئے آسانی فراہم کرے گا)

(الجامع الصغیر مع فیض القدر، حرف التاء، رقم ۳۳۱، ج ۳ ص ۳۳۱)

مزید یہ کہ! شجرہ شریف میں دیئے ہوئے ضروری "اورادو" و طائف اور مخصوص ہدایات پڑھنے سے مرید کو اپنا وہ عہد بھی یاد رہے گا، جو اس نے مرشدِ کامل کے ہاتھ میں ہاتھ دے کر کیا تھا، نیز "اورادو" و طائف پڑھنے سے ان شاء اللہ عزَّ وَّجَلَّ اسے دین و دنیا کی بے شمار برکتیں بھی حاصل ہوں گی۔

اجازت مرشد "اورادو و طائف" پڑھنے کیلئے ضروری ہے، کہ مرید صرف اپنے مرشدِ کامل کے دیئے ہوئے اورادو و طائف میں ہی مشغول رہے۔ دیگر کتابوں میں سے لئے ہوئے یا کسی اور کی طرف سے ملنے والے و طائف کو ترک کر دے، اور کوشش کرے کہ بغیر اجازتِ مرشد کسی وِژ دیا و وظیفے میں مشغول نہ ہو۔ کیونکہ بغیر اجازتِ مرشد کسی وِژ دیا و وظیفے میں مشغولیت، مشائخِ کرام رحمہم اللہ کے نزدیک طریقت میں ناقابلِ تلافی نقصان کا سبب بن سکتی ہے۔

ضروری احتیاط الشیخ ابوالموہب سیدنا امام عبدالوہاب شعرانی قدس سرہ الرّبّانی اپنی مشہور زمانہ تصنیف الانوار القدسیہ فی معرفۃ قواعد الصوفیہ میں ارشاد فرماتے ہیں! کہ مرید کو لائق نہیں، کہ وہ اپنے مرشد کی اجازت کے بغیر کسی وظیفے میں مشغول ہو۔ بلکہ مرشد کو جائز ہے، کہ وہ اپنے مرید کو ایک وظیفے کے ترک کرنے اور ایک دوسرے وظیفہ کے اختیار کرنے کا حکم فرمائے۔ جب مرشد مرید کو کسی وظیفہ کے ترک کرنے کا حکم فرمائے، تو اس کو چاہئے کہ فوراً ہی حکمِ مرشد کی تعمیل کرے۔ مرید کو اپنے دل میں کوئی اعتراض لانا بھی جائز نہیں۔ مثلاً دل میں یوں کہے کہ وہ وظیفہ تو اچھا تھا، مرشد نے مجھے اس سے کیوں روکا۔ (ان ہی وجوہات کی بناء پر مرید ترقی نہیں کر پاتا)

ممانعت کی حکمت بسا اوقات مرشد کسی وظیفہ میں مرید کا نقصان دیکھتا ہے۔ مثلاً اس وظیفہ سے مرید کے اخلاص کو سخت نقصان پہنچ رہا ہے۔

اسی طرح بہت سے اعمال، ایسے ہوتے ہیں جو عند الشرح افضل ہوتے ہیں لیکن جب ان میں نفس کا کوئی عمل دخل ہو تو وہ عمل مَفْضُول (یعنی کم درجہ والے) ہو جاتے ہیں اور مرید کو ان چیزوں کا پتا بھی نہیں چلتا۔

لہذا مرید کو چاہئے کہ وہ ہر وقت حَلْم کی تعمیل ہی کرتا رہے اور اپنے آپ کو وسوسوں کے آنے، اور شبہات کے پیدا ہونے سے بچائے (انوار القدسیہ)

اجازت کی بَرَکَت کسی بھی وِرد یا وظیفے کی کامل بَرَکتیں حاصل کرنے اور اس میں حقیقی کامیابی کے لئے اُرداو و وظائف کی مرشدِ کامل سے اجازت بہت فائدہ دیتی ہے۔ اور ان کی اجازت کے تحت پڑھے جانے والے "اُرداو و وظائف کے ذریعے ظاہر ہونے والے فُیوض و بَرَکات کی بات ہی کچھ اور ہوتی ہے۔

مَدَنی حکمت وظائف کی اجازت میں ایک حکمت یہ بھی ہے۔ کہ مرشدِ پاک اپنے عطا کردہ "اُرداو و وظائف" سے متعلق، تمام ظاہر و باطنی امور کی تعلیم دینے کے علاوہ مکمل توجہ بھی فرمائیں۔ یہ باطنی توجہ "اُرداو و وظائف" میں کیمیا کا اثر رکھتی ہے۔

رِضائے الہی بعض اوقات لوگ کسی ولی کامل سے عرض کرتے ہیں کہ فلاں مشکل درپیش ہے تو ولی کامل الہام الہی عَزَّ وَجَلَّ سے بتاتے ہیں کہ فلاں وظیفہ پڑھو یا فلاں کام کرو (مثلاً مَدَنی انعامات کا فارم ہر ماہ پر کر کے جمع کرائیں یا مَدَنی قافلے کے ذریعے راہِ خدا عَزَّ وَجَلَّ میں سفر کریں) ان شاء اللہ عَزَّ وَجَلَّ کام ہو جائے گا۔ تو اس وظیفے (یا بتائے ہوئے کام سے ظاہر ہونے والی) بَرَکَت اللہ عَزَّ وَجَلَّ کی عطا سے ان ولی کامل کی ہی ہوتی ہے۔

لہذا اپنے پیرو مرشد کے پسندیدہ اُمور کے تحت اپنا معمول رکھنے میں ہی دنیا اور آخرت کی بہتری ہے۔

”شَجَرَةُ عَطَّارِيَه“ کے دس حُرُوف کی

نسبت سے 10 حیرت انگیز سچے واقعات

﴿۱﴾ بکھو سے پناہ

باب المدینہ (کراچی) کے ایک اسلامی بھائی نے حلفیہ بتایا کہ

اندرونِ سندھ عاشقانِ رسول کے ہمراہ مَدَنی قافلہ میں سفر کے دوران شجرہ

قادرِیہ عطارِیہ سے وہ وِرد جسے امیرِ اہلسنت حضرت علامہ مولانا ابوبلال

محمد الیاس عطار قادری رَضَوی دَامَتْ بَرَکَاتُہُمُ الْعَالِیَہ نے اپنے مریدین و

طالبین کو پڑھنے کی اجازت دی ہے۔

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ 〇

جس کی فضیلت یہ ہے کہ جو صبح اور شام تین تین بار اس دعا کو

پڑھ لے تو (ان شاء اللہ عَزَّ وَجَلَّ) سانپ، بکھو وغیرہ موزیات سے پناہ میں

رہے گا۔ (الوظیفۃ الکریمیۃ، ص ۱۰-۱۱)

تمام شرکاء قافلہ اجتماعی طور پر یہ دعا پڑھتے تھے۔ بارش کے دن تھے، اور قیام

مسجد میں تھا، قریب میں کھیت بھی تھے۔ ایک اسلامی بھائی فیضانِ سنت سے درس دے کر

فارغ ہوئے تو دیکھا کہ ان کے نیچے ایک خوفناک بکھو جانے کب سے بیٹھا تھا۔

مگر چونکہ وہ شجرہ قادریہ عطار یہ سے مذکورہ دعا پڑھ چکے تھے اس لئے
 الْحَمْدُ لِلّٰہِ عَزَّوَجَلَّ اس بچھو کو ڈنک مارنے کی جرأت نہ ہوئی۔ اور وہ اللہ عَزَّوَجَلَّ
 کے فضل و کرم سے اس بڑی مصیبت سے محفوظ رہے۔

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد
 ﴿۲﴾ سانپ بغیر ڈسے لوٹ گیا

وہی اسلامی بھائی بتاتے ہیں کہ رات جب سوئے، تو کسی نے دیکھا کہ کھیتوں کی
 طرف سے ایک خوفناک کالا سانپ آیا اور قریب سوئے ہوئے اسلامی بھائی
 کے سینے پر اپنا خوفناک پھن پھیلائے کنڈلی مار کر کافی دیر تک موجود رہا۔ خوفناک
 سانپ اپنا پھن بار بار ڈسنے کے انداز میں اُن کے چہرے کی طرف نیچے کرتا مگر
 پھر اوپر کر لیتا۔ ایسا محسوس ہوتا تھا جیسے اُسے کسی نے روک رکھا ہو۔ مگر چونکہ وہ
 اسلامی بھائی امیر اہلسنت دامت برکاتہم العالیہ سے مرید تھے اور انکے عطا کردہ شجرہ
 قادریہ عطار یہ میں دی ہوئی مذکورہ دعا پڑھ چکے تھے۔ لہذا اس کی برکت سے
 الْحَمْدُ لِلّٰہِ عَزَّوَجَلَّ اس سانپ کو بھی ڈسنے کی ہمت نہ ہوئی اور وہ کچھ دیر بعد واپس
 لوٹ گیا۔ اور الْحَمْدُ لِلّٰہِ عَزَّوَجَلَّ وہ اسلامی بھائی اس آفت سے محفوظ رہے۔

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

﴿۳﴾ چادر میں بچھو

صوبہ پنجاب کے مبلغِ عَمَوتِ اسلامی جن کا مذکورہ وِژد کا پابندی کے ساتھ معمول تھا حلفیہ بتایا کہ میں ایک بار مَدَنی قافلے میں سفر کے دوران جب سونے لیٹا تو مجھے پیٹ کے قریب چادر میں کسی جاندار شے کی موجودگی کا احساس ہوا۔ میں نے چادر کو ہلایا اور دوبارہ سونے کی کوشش کرنے لگا مگر کچھ دیر بعد پھر عجیب سرسراہٹ سی محسوس ہوئی میں نے پھر چادر پر ہاتھ پھیرا اور چادر کو اچھی طرح ہلا کر دیکھا مگر پتہ نہ چلا کچھ دیر بعد جب دوبارہ عجیب سی پراسرار سرسراہٹ سی ہوئی تو میں نے تشویش میں آ کر جیسے ہی چادر کو جھاڑا تو دم بخود رہ گیا ایک **کالا خوفناک بچھو** میری چادر سے باہر آگرا میں نے خدا کا شکر ادا کیا کہ اس نے مجھے شجرِ ہر شریف کے مذکورہ وِژد پر ٹھہرنے کی بَرَکت سے بچھو کے شر سے محفوظ رکھا۔

صَلُّوا عَلَى الْحَبِيبِ صَلَّى اللَّهُ تَعَالَى عَلَى مُحَمَّدٍ

﴿۴﴾ بچھو کا زہر

باب الاسلام (سندھ) کے شہر سکھر کے مقیم اسلامی بھائی نے حلفیہ بتایا کہ مجھے دَعَوتِ اسلامی کے مَدَنی ماحول سے وابستگی سے پہلے ایک مرتبہ بچھو ڈنک مار چکا تھا۔ میں اس کے زہر کی تکلیف کی شدت بیان نہیں کر سکتا۔ ڈاکٹر کے مطابق مجھے نئی زندگی ملی ہے۔

اَلْحَمْدُ لِلّٰہ عَزَّوَجَلَّ دعوتِ اسلامی کے مدنی ماحول سے وابستہ ہونے کے

ساتھ امیرِ اہلسنت دامت برکاتہمُ العالیہ سے مرید بھی ہو گیا۔ اور شجرہ عطار یہ کے اُوراد کا معمول بنایا۔ مذکورہ وِرد بھی میرے معمول میں تھا۔ ایک بار مجھے محسوس ہوا چادر میں

کوئی جانور ہے۔ میں نے چادر لپیٹ کر پکڑ لیا اور باقاعدہ اسے ہاتھ سے ہلا ہلا کر دیکھنے لگا کہ یہ کوئی کیڑا ہے۔ کافی دیر ہلانے کے بعد جب میں سمجھ نہیں پایا تو اسے

نیچے ڈالا۔ تو میری چیخ نکل گئی۔ وہ ایک خوفناک بچھو تھا۔ اَلْحَمْدُ لِلّٰہ عَزَّوَجَلَّ بار بار

چھونے کے باوجود ایک ولی کامل کے عطا کردہ وِرد پڑھنے کی برکت سے اسے ڈنک مارنے کی جرأت نہ ہوئی۔

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

﴿ہ﴾ **بچھرا ہوا سانپ**

مدینۃ الاولیاء (ملتان شریف) کے مدرستہ المدینہ کے ناظم نے

شجرہ عطار یہ کے مذکورہ ورد کی برکت کو سنا تو اپنا سچا واقعہ حلفیہ بتایا کہ میں عاشقانِ رسول کے ہمراہ مدنی قافلے میں سفر کرتے ہوئے ایک مسجد میں قیام پذیر تھا۔ بعد مغرب شرکاءِ قافلہ سنت کے مطابق بیٹھ کر کھانا کھا رہے تھے۔ بعدِ طعام میں نے برتن سمیٹنا شروع کئے، دسترخوان سے ہڈیاں وغیرہ چننے لگا۔ مسجد میں روشنی کافی مدہم تھی۔ کچھ فاصلے پر ایک بڑی ہڈی رکھی محسوس ہوئی، ہاتھ بڑھا کر جیسے ہی اٹھایا تو وہ

کوئی جاندار شے تھی جو ہاتھ میں مچنے لگی۔ میں نے گھبرا کر اسے چھوڑ دیا دوبارہ جیسے ہی اٹھانے کیلئے ہاتھ بڑھایا تو میری چیخ نکلتے نکلتے رہ گئی اور مجھ پر سکتہ طاری ہو گیا۔ سامنے ایک خوفناک سانپ کنڈلی مارے منہ کھولے حملے کیلئے تیار تھا۔ میں جسے ہڈی سمجھا تھا وہ درحقیقت سانپ تھا۔ جومنہ میں چھپکی پکڑے کنڈلی مار کر ننگے میں مصروف تھا۔ میرے اٹھانے پر سانپ کا شکار منہ سے نکل گیا۔ اور وہ بپھر کر خوفناک انداز میں میرے سامنے حملے کیلئے تیار تھا مگر ایسا لگتا تھا کہ کسی غیبی طاقت نے اسے روک رکھا تھا، شرکاء قافلہ میں سے ایک اسلامی بھائی نے دور سے اینٹ ماری تو وہ کچلا گیا اور زخمی ہو کر تڑپنے لگا۔ مزید ضرب پڑنے پر آخر کار وہ موزی ہلاک ہو گیا۔ اور میں اَلْحَمْدُ لِلّٰہ عَزَّوَجَلَّ شجرہ عطار یہ کی مذکورہ دعا صبح و شام پڑھنے کی بَرَکت سے سانپ ہاتھ میں پکڑنے کے باوجود اس کے ڈسنے سے محفوظ رہا۔

صَلُّوْا عَلَی الْحَبِیْبِ صَلَّى اللّٰہُ تَعَالٰی عَلَیْ مُحَمَّدٍ

﴿۶﴾ زہریلا ڈنک

جنوبی افریقہ کے شہر (جوہانس برگ) میں 26 ماہ کیلئے سفر کرنے والے اسلامی بھائی جنہیں امیر اہلسنت دَامَتْ بَرَکَاتُہُمُ الْعَالِیَہ نے اپنی وکالت کے منصب سے بھی نوازا ہے، یعنی سلسلہ طریقت میں انہیں امیر اہلسنت دَامَتْ بَرَکَاتُہُمُ الْعَالِیَہ کا مرید بنانے کی اجازت ہے۔ انہوں نے (بیرون ملک سفر سے پہلے) حلیفہ بتایا، کہ میں عاشقانِ رسول کے ہمراہ مدنی قافلے میں سفر کرتے

ہوئے آزاد کشمیر کے ایک پہاڑی علاقے میں پہنچا تو شرکاء قافلہ کو خوف محسوس ہوا کہ علاقہ آبادی سے دور اور ویران جگہ پر ہے۔ کوئی زہریلا جانور نقصان نہ پہنچا دے۔ ہم نے شجرہ قادریہ عطار یہ سے مذکورہ دعا پڑھ لی جس کے متعلق آیا کہ صبح و شام پڑھنے والا سانپ بچھو دیگر موزیات سے محفوظ رہتا ہے۔

انہوں نے بتایا کہ سوتے میں اچانک مجھے محسوس ہوا کہ میری قمیض میں کوئی کیڑا رینگ رہا ہے، جب گریبان کے بٹن کھول کر دیکھا تو اوپر کا سانس اوپر نیچے کا نیچے رہ گیا، دیکھا کہ ایک **بڑا سیاہ بچھو** میرے سینے پر چلتا ہوا آہستہ آہستہ بغل کی طرف بڑھ رہا ہے۔ مجھ میں اتنی ہمت بھی نہ رہی کہ اسے ہٹا سکوں۔ بچھو نے جب بغل کی جانب سے نکلنے کی جگہ نہ پائی، تو اپنا زہریلا **خونفک ڈنک** میرے بازو میں پیوست کر دیا، بس میں نے ایک زوردار چیخ ماری، پورے جسم سے پسینہ بہنے لگا۔ چیخ سن کر شرکاء قافلہ بھی جاگ گئے، اور قریب رکھے گلاس کے ذریعے بچھو کو مار ڈالا۔ حواس بحال ہوئے تو میری حیرت اور خوشی کی انتہا نہ رہی کہ بچھو نے جہاں **خونفک ڈنک** پیوست کیا تھا، وہاں کالا چھالا ضرور بن گیا تھا، مگر

اَلْحَمْدُ لِلّٰہِ عَزَّوَجَلَّ نہ اس جگہ پر دڑ دتھا اور نہ زہر کا اثر ظاہر ہوا۔

صَلُّوْا عَلَی الْحَبِیْبِ صَلَّی اللّٰہُ تَعَالٰی عَلَیْ مُحَمَّدٍ

﴿۷﴾ جان و مال محفوظ

باب المدینہ کراچی کے علاقے نیا آباد کے اسلامی بھائی جو کہ امیر اہلسنت

دَامَتْ بَرَکَاتُہُمْ الْعَالِیَہ کے ذریعے قادری عطارِی سلسلے میں داخل ہیں۔ انہوں نے حلیہ بتایا کہ اپنے پیر و مرشد **امیر اہلسنت** دَامَتْ بَرَکَاتُہُمْ الْعَالِیَہ کے عطا کردہ شجرہ قادریہ عطارِیہ میں درج دعا، میرے ورد میں تھی۔

بِسْمِ اللّٰهِ عَلٰی دِیْنِیْ بِسْمِ اللّٰهِ عَلٰی نَفْسِیْ وَوُلْدِیْ وَ اٰہْلِیْ وَ مَالِیْ ۝

اس کی فضیلت یہ ہے کہ جو کوئی صبح و شام تین تین بار پڑھ لے تو اس کے پڑھنے والے کا دین، ایمان، جان، مال اور بچے سب محفوظ رہتے ہیں۔

(الوظیفۃ الکریمیۃ، رقم ۱۳)

وہ کہتے ہیں کہ ایک مرتبہ میں آفس میں تھا اور لوگ بھی موجود تھے کہ اچانک

آفس میں ڈاکو آ گئے اور اسلحہ نکال کر لوٹنا شروع کر دیا۔ میرے اندر کی جیب میں نوے

ہزار روپے (۹۰۰۰۰) موجود تھے اور چند نوٹ آگے کی جیب میں رکھے تھے۔

مگر الحمد للہ عزوجل میں مطمئن تھا، کہ میں نے اپنے پیر و مرشد امیر اہلسنت

دامت برکاتہم العالیہ کے عطا کردہ شجرہ قادریہ عطارِیہ سے مذکورہ دعا پڑھ لی ہے۔ اسلئے ان

شاء اللہ عزوجل میری جان و مال دونوں محفوظ رہیں گے۔ اتنے میں ایک ڈاکو میرے

قریب آیا اور میرے جیب میں سے پچاس (۵۰) روپے نکال لئے، میں سوچنے لگا کہ ۹۰

ہزار ہوں یا پچاس (۵۰) روپے اس دعا کی برکت سے تو سب کی حفاظت ہونی چاہیئے۔

ابھی میں یہ سوچ ہی رہا تھا۔ کہ ڈاکو جب سب سے لاکھوں روپے لوٹ کر جانے لگے تو وہ ہی "ڈاکو" جس نے میری جیب سے پچاس روپے نکالے تھے۔ میرے قریب آیا اور یہ کہتے ہوئے کہ مولانا! کیا یاد رکھو گے پچاس روپے واپس جیب میں ڈال دیئے۔

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

۸ ﴿اولاد کی حفاظت﴾

وہی اسلامی بھائی بتاتے ہیں کہ چونکہ مذکورہ "دعا" میں مال و جان کے ساتھ اولاد کی حفاظت سے متعلق بھی بتایا گیا ہے۔ تو ایک مرتبہ کمرے میں رکھے ہوئے پچیس تیس کے قریب، تمام بستر میری تین سالہ بچی پر گر پڑے۔ جس سے بچی بستر کے نیچے دب گئی۔ اس واقعہ کا کسی کو علم نہ تھا۔ کافی دیر بعد جب ہماری والدہ کمرے میں پہنچی اور گرے ہوئے بستر اٹھائے تو سب کی چیخ نکل گئی کہ اس کے نیچے بچی دبئی ہوئی تھی، مگر یہ دیکھ کر حیرت اور خوشی کی انتہا نہ رہی کہ اتنی دیر بوجھ تلے دبے رہنے کے باوجود اللہ عزوجل بچی زندہ تھی، اور روتے ہوئے اٹھ کر کھڑی ہو گئی۔ ہم سب نے خدا عزوجل کا شکر ادا کیا کہ اس نے ہماری بچی کی حفاظت فرمائی۔

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

❦ ۹ ❦ کاروبار میں برکت

باب الاسلام (سندھ) کے شہر حیدرآباد کے علاقہ آفندی ٹاؤن کے مقیم ایک کاروباری عمر رسیدہ باریش سنٹوں کے عامل اسلامی بھائی جو امیر اہلسنت دامت برکاتہم العالیہ کے ذریعے قادری عطاری سلسلے میں داخل ہیں ان کا حلیہ بیان ہے کہ ہم نے بڑے پیمانے پر تیل نکالنے کیلئے مال خریدا۔ مگر بعد میں محسوس ہوا کہ توقع کیخلاف فی بوری ایک کلو تیل کم نکل رہا ہے۔ بڑے نقصان کا اندیشہ سامنے نظر آنے لگا۔

وہ بتاتے ہیں کہ میں نے اپنے پیرومرشد کے عطا کردہ شجرہ قادریہ

عطاریہ میں سے ”وَرْد“ ڈھونڈا تو اس میں سید الاستغفار کی فضیلت پڑھی

سَيِّدُ الْاِسْتِغْفَارِ اَللّٰهُمَّ اَنْتَ رَبِّيْ لَا اِلٰهَ اِلَّا اَنْتَ خَلَقْتَنِيْ وَاَنَا عَبْدُكَ وَاَنَا عَلٰی

عَهْدِكَ وَاَوْعِدُكَ مَا اسْتَطَعْتُ اَعُوْذُ بِكَ مِنْ شَرِّ مَا صَنَعْتُ اَبُوْءُ لَكَ

بِنِعْمَتِكَ عَلٰی وَاَبُوْءُ بِذَنْبِيْ فَاغْفِرْ لِيْ فَاِنَّهٗ لَا يَغْفِرُ الذُّنُوْبَ اِلَّا اَنْتَ ۝

(صحیح البخاری، کتاب الدعوات، باب افضل الاستغفار، رقم ۶۳۰۶، ج ۴، ص ۱۸۹)

جو صبح شام ایک ایک بار یا تین تین بار اسے پڑھ لے، اس کے گناہ معاف ہوں،

اور اس دن رات میں مرے تو شہید اور اپنے جس فعل سے نقصان کا اندیشہ

ہو، اللہ عزّ وعلیٰ اس سے محفوظ رکھتا ہے۔

میں نے اس کو ورد بنالیا۔ اَلْحَمْدُ لِلّٰہ عَزَّوَجَلَّ ایک ولی کامل کی اجازت سے پڑھے جانے والے ”ورد“ کی بَرَکت یہ ظاہر ہوئی! کہ آخر میں جب حساب کیا تو جہاں بڑے نقصان کا اندیشہ تھا، وہاں اَلْحَمْدُ لِلّٰہ عَزَّوَجَلَّ اللہ ورسول عَزَّوَجَلَّ و صَلَّی اللہ تعالیٰ علیہ والہ وسلم کے کرم سے ٹھیک ٹھاک نفع ہو۔ میں نے اپنے دیگر کاروباری احباب کو بھی ”ورد“ پڑھنے کے لئے دیا۔

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

----- ﴿۱۰﴾ بس میں لوٹ مار

باب الاسلام سندھ (حیدرآباد) کے مُبلِّغِ دعوتِ اسلامی کا حلیہ بیان ہے کہ ۱۹ رجب المرجب ۱۴۱۹ھ میں بعد نمازِ مغرب حیدرآباد سے ہند مدنی قافلے میں سفر کے سلسلے میں معلومات کیلئے باب المدینہ (کراچی) جانے کیلئے A.C Coach میں سوار ہوا۔ ابھی بس نے کم و بیش آدھے گھنٹے کا سفر کیا ہوگا کہ اچانک 5 افراد کھڑے ہو کر چیخنے لگے کہ اپنے ہاتھ سیدھے کر کے سر جھکا لیں۔ تین افراد کے ہاتھوں میں ریوالور تھے۔ ایک نے بس ڈرائیور کو تھپڑ مار کر ہٹایا اور خود گاڑی ڈرائیو کرنے لگا۔

بس میں خوف و ہراس پھیل گیا۔ کئی خواتین چیخنے لگیں۔ ڈاکو ہاتھ میں ریوالور لہراتے ہوئے سختی کیساتھ خاموش رہنے کی تلقین کر رہے تھے۔ پھر ایک ایک کے سامنے ریوالور تان کر رقم طلب کرنے لگے، ”جتنے پیسے ہیں نکال لو،

ورنہ گولی مار دیں گے۔“ اب بس میں سناٹا چھا چکا تھا۔ صرف ڈاکوؤں کی دھمکیاں گونج رہی تھیں یا اچانک کبھی کسی خاتون کی سسکی سنائی دیتی۔

میں سر پر سبز عمامہ شریف کا تاج سجائے ہاتھ میں تسبیح لئے دُرودِ پاک پڑھتے ہوئے دل ہی دل میں اپنے پیرومرشد کی بارگاہ میں استغاثہ پیش کر رہا تھا۔ چونکہ میرے پاس بھی ایک بڑی رقم تھی۔ اسلئے فکر مند تھا مگر یہ سوچ کر مطمئن تھا کہ میں نے شجرہ عطار یہ میں سے وِرد کا معمول بنا رکھا تھا۔ جس کی بَرَکت سے، جان و مال، ایمان و اولاد سب اللہ عزَّوَجَلَّ کی حفاظت میں آجاتے ہیں۔ بس میں چند نو جوان بھی سوار تھے اور تشویش یہ تھی کہ کہیں ان میں کوئی جذبات میں آکر لُٹنے والوں کو روکنے کی کوشش کرے تو ممکن ہے ڈاکو فائر کر دیں اور اس طرح چلنے والی گولی کسی کو بھی لگ سکتی ہے۔ خیر میں دُرودِ پاک پڑھنے اور مرشد کی بارگاہ میں استغاثہ پیش کرنے میں مصروف تھا۔ اس اثناء میں میرے برابر سیٹ پر جو نو جوان بیٹھا تھا۔ اس کے پاس فردا فردا تین ڈاکوؤں نے آکر تلاشی لی اور اس کی جیب خالی کروالی۔

مگر حیرت انگیز طور پر ان ڈاکوؤں نے نہ ہی میری تلاشی لی اور نہ ہی کچھ کہا بلکہ جب چوتھا ڈاکو آیا تو برابر والے کی تلاشی لینے کے بعد مجھ سے مخاطب ہو کر بڑی ہی نرمی سے کہنے لگا۔ آپ کو تو کسی نے چیک نہیں کیا؟ میرے انکار میں سر ہلانے پر وہ چلا گیا۔

پچھے سیٹ پر موجود شخص نے میری کمر کے پچھے نوٹوں کے بندل ڈال دیئے تھے، اور کسی خاتون نے اپنی سونے کی چین نیچے سے پھینکی تھی جو میرے پاؤں کی طرف گری تھی۔

اَلْحَمْدُ لِلّٰہِ عَزَّوَجَلَّ شَجَرہ عطار یہ کے ورد پڑھنے کی بَرکت سے نہ صرف میں لٹنے سے محفوظ رہا بلکہ میری کمر کے پچھے ڈالی گئی رقم اور سونے کی چین بھی ڈاکوؤں سے محفوظ رہی۔ اَلْحَمْدُ لِلّٰہِ عَزَّوَجَلَّ یہ میرے پیر و مرشد زمانے کے ولی قبلہ شیخ طریقت امیر اہلسنت کے عطا کردہ ورد پڑھنے کی بَرکت تھی۔

خصوصی مدد معلوم ہوا کہ کسی ولی کامل کی اجازت سے پڑھے جانے

والے ”اُوراد و وظائف“ اور ان کے دیئے گئے طریقہ کے مطابق کئے جانے والے کاموں میں اللہ و رسول (عَزَّوَجَلَّ و صَلَّی اللہ تعالیٰ علیہ و آلہ وسلم) کی خصوصی مدد شامل حال ہو جاتی ہے۔

بہر حال از خود پیر و مرشد سے وظائف وغیرہ کی اجازت لینے کی کوشش کے بجائے ان کے عطا کردہ شجرہ شریف میں دیئے گئے ”اوراد و وظائف“ کا معمول بنانا ہی مناسب ہے۔ کئی مریدین ”اُوراد و وظائف“ کی تلاش و اجازت میں سرگرداں تو نظر آتے ہیں۔ مگر بد قسمتی سے اپنے پیر و مرشد کے عطا کردہ شجرہ شریف کا مطالعہ کرنے سے محروم ہوتے ہیں۔

شجرہ قادریہ عطاریہ

وہ اسلامی بھائی جو امیر اہلسنت دامت برکاتہم العالیہ سے مرید یا طالب ہیں، اگر شجرہ قادریہ عطاریہ کا مطالعہ فرمائیں تو اس میں کم و بیش اکیاون (۵۱) کے قریب ”اوراد و وظائف“ ہیں۔ مثلاً (۱) رزق میں برکت کے لئے (۲) غم و الم اور قرض کی ادائیگی کیلئے (۳) تمام گناہوں کی مغفرت کیلئے (۴) ہر غم و پریشانی سے نجات کیلئے (۵) ہر بلا سے محفوظ رہنے کیلئے (۶) سانپ بچھو وغیرہ موزیات سے پناہ کیلئے (۷) رات دن کے ہر نقصان کی تلافی کیلئے (۸) ایمان پر خاتمہ کیلئے (۹) دین و ایمان، جان، مال، اور بچے سب کے محفوظ رہنے کیلئے (۱۰) شیطن اور اس کے لشکر سے حفاظت کیلئے (۱۱) جائز حاجات، کامیابی، دشمن کی مغلوبی کیلئے اور (۱۲) جہنم سے پناہ اور بیشمار اس طرح کے مسائل کے حل کے لئے ”اوراد و وظائف“ موجود ہیں۔

توجہ فرمائیں شجرہ قادریہ عطاریہ میں موجود ”اوراد“ و وظائف پڑھنے کی ہر اس اسلامی بھائی یا اسلامی بہن کو اجازت ہے۔ جو امیر اہلسنت دامت برکاتہم العالیہ کے ذریعے قادری عطاری سلسلے میں داخل ہیں یہ پاکٹ سائز شجرہ شریف مکتبۃ المدینہ شہید مسجد، کھارادر کراچی یا اپنے شہر کی کسی بھی شاخ سے حاصل کیا جاسکتا ہے۔

جو کوئی شجرہ قادریہ عطاریہ کے اوراد و وظائف پڑھنے کے خواہش مند ہیں اور امیر اہلسنت دامت برکاتہم العالیہ کے ذریعے بیعت یا طالب ہونا چاہتے ہیں۔ اس کیلئے اپنے نام بمع ولدیت و عمر، کتاب کے آخر میں دیئے گئے فارم پر لکھ کر عالمی مرکز فیضانِ مدینہ محلہ سوداگران پرانی سبزی منڈی کراچی مکتب نمبر ۶ کے پتے پر روانہ فرمادیں۔ ان شاء اللہ عزوجل انہیں سلسلہ قادریہ عطاریہ میں داخل کر لیا جائے گا۔

اکابر مشائخ کرام کے مدنی ارشادات

وقت کا فائدہ ابن عجیبہ علیہ الرحمۃ فرماتے ہیں ہر انسان پر واجب ہے کہ تمام رکاوٹوں اور مصروفیات کو ختم کر کے خواہشاتِ نفسانی کی مخالفت کرتے ہوئے (اللہ عزوجل کی بارگاہ کی طرف رجوع کرنے میں) جلدی کرے، اور کسی دوسرے وقت کا منتظر نہ رہے کہ اہل طریقت وقت سے فائدہ اٹھانے والے ہوتے ہیں۔

(حقائق عن التصوف، الباب الثانی الذکورہ بالصوفیۃ ودلیلہ من الکتاب والسنة، ص ۲۳۳)

غفلت کے ساتھ ذکر ابن عطاء اللہ سکندری علیہ رحمۃ اللہ القوی فرماتے ہیں کہ حضورِ قلب حاصل نہ ہونے پر ذکر (اورادو و وظائف) ترک نہیں کرنا چاہیے، (اورادو و وظائف) اور ذکر کو بالکل چھوڑ دینا غفلت کے ساتھ ذکر کرنے سے بڑی غفلت ہے۔ عین ممکن ہے کبھی بھی آپ غفلت کے ساتھ ذکر کرتے کرتے، دل کی حُصُوری کے ساتھ ذکر کرنے کے مرتبے میں پہنچ جائیں۔ اہل طریقت نے تو مراتب حاصل کرنے کے باوجود اپنے اور انہیں چھوڑے۔

(حقائق عن التصوف، الباب الثاب الذکر، باب آداب الذکر الممفر، ص ۱۲۵)

سرکاتاج ابوالحسن دراج علیہ الرحمۃ نے فرمایا حضرت جنید بغدادی علیہ الرحمۃ کے مطابق اہل معرفت کراماتِ انوار اور (دیگر برکتوں کے) حصول کے باوجود اپنے اورادو (وظائف) اور عبادات ترک نہیں کرتے۔ عبادتِ عارفین کیلئے بادشاہ کے سر پر تاج سے زیادہ محبوب ہے۔

کسی نے آپ (یعنی جنید بغدادی علیہ الرحمۃ) کے ہاتھ میں تسبیح دیکھ کر پوچھا کہ اس قدر کمال (حاصل ہونے) کے بعد اب اس کی (یعنی اورادو و وظائف پڑھنے اور ذکر کرنے) کی کیا ضرورت ہے؟

آپ علیہ الرحمۃ نے ارشاد فرمایا اس کے ذریعے (یعنی اُراد و وظائف اور ذکر) کے

ذریعے، میں اللہ عزوجل تک پہنچا ہوں اب اس کو کیسے چھوڑ دوں۔ (ایضاً)

غفلت سے قائب ابن عطاء اللہ علیہ الرحمۃ نے فرمایا سوائے جاہلوں کے

اُراد و وظائف کو کوئی کم تر نہیں سمجھتا نہ کورہ کسی سبب کے پیش نظر اگر کسی نے ذکر و

اُراد و وظائف ترک کر دیئے ہیں تو اسے چاہئے کہ غفلت سے تائب ہو کر بیداری

کی طرف لوٹ آئے اور آئندہ پابندی کا ارادہ (و نیت) کرے اور دنیا و آخرت کی بے

شمار برکتوں کے حصول کے لئے شجرہ شریف سے چند اُراد مقرر کر کے انہیں

پابندی سے اپنے ورد میں لانے کی کوشش کرے اور بتدریج اس میں اضافہ

کی کوشش بھی جاری رکھے۔ (حقائق عن التصوف، الباب الثالث الذکر ص ۲۳۲)

یاد رکھیں وظائف پڑھنے یا کسی بھی کام کرنے کا مقصد صرف اللہ

عزوجل کی رضا کا حصول ہونا چاہیئے جب وہ راضی ہوگا تو ان شاء اللہ عزوجل سب کام

سنور جائیں گے۔

اللہ عزوجل سے دعا ہے کہ وہ ہمیں اپنے پیرومرشد اور سلسلہ کے مشائخ

کرام علیہم الرضوان کا عشق عطا فرما کر تصور مرشد کی لذتیں اور شجرہ شریف پڑھنے کی

برکتیں لوٹنے کی توفیق عطا فرمائے۔ (امین بجاہ النبی الامین صلی اللہ تعالیٰ علیہ والہ وسلم)

شجرہ عالیہ

حضراتِ مشائخ کرام سلسلہ مبارکہ قادریہ رضویہ ضیائیہ عطاریہ
 یا الہی رحم فرما مُصطفیٰؐ کے واسطے
 یا رسول اللہ کرم کیجیے خدا کے واسطے
 مُشکلیں حل کر شہِ مُشکل کُشاؑ کے واسطے
 کر بلائیں ردِ شہیدِ کربلاؑ کے واسطے
 سیدِ سجادؑ کے صدقے میں ساجد رکھ مجھے
 علمِ حق دے باقرؑ علمِ ہدٰی کے واسطے
 صدقِ صادق کا تصدّقِ صادق الاسلام کر
 بے غضبِ راضی ہو کاظمؑ اور رضا کے واسطے
 بہرِ معروف و سریؑ معروف دے بیجو دسری
 جُندِ حق میں رگنِ جنیدؑ باصفا کے واسطے
 بہرِ شبلیؑ شیرِ حق دُنیا کے کُتوں سے بچا
 ایک کا رکھ عبدِ واحدؑ بے ریا کے واسطے
 بُوالفرحؑ کا صدقہ کر غم کو فرح دے حُسن و سعد
 بُوالحسنؑ اور بُوسعیدؑ سعدِ زَا کے واسطے
 قادری کر قادری رکھ قادریوں میں اُٹھا
 قدرِ عبدُالقادرؑ قدرتِ نُما کے واسطے
 ۱ احسنَ اللہ لَہُم رِزْقًا سے دے رزقِ حَسَن
 بندۂ رِزاق تاجِ الاصفیاءؑ کے واسطے
 نصرآبی صالحؑ کا صدقہ صالح و منصور رکھ
 دے حیاتِ دینِ مُحیی جانِ فزا کے واسطے
 طُورِ عرفان و علو و حمد و حُسنی و بہا
 دے علیؑ موسیٰ الحسنؑ احمدؑ بہا کے واسطے

بہر ابراہیمؑ مجھ پر نارِ عم گلزار کر
 بھیک دے داتا بھکاری بادشاہ کے واسطے
 خانہٴ دل کو ضیاء دے رُوئے ایماں کو جمال
 شہ ضیاءؑ مولیٰ جمال الاولیاءؑ کے واسطے
 دے محمدؐ کے لیے روزی کر احمدؑ کے لیے
 خوانِ فضل اللہؑ سے حصہ گدا کے واسطے
 دین و دنیا کے مجھے برکات دے برکات سے
 عشقِ حق دے عشقِ انیسماؑ کے واسطے
 حُبِ اہل بیت دے آلِ محمدؐ کے لیے
 کر شہیدِ عشق، حمزہؑ پیشوا کے واسطے
 دل کو اچھا تن کو سُتھر اجان کو پُر نور کر
 اچھے پیارے شمسِ دیں بدرِ العلّیٰ کے واسطے
 دو جہاں میں خادمِ آلِ رسول اللہ کر
 حضرت آلِ رسولؑ مقتدا کے واسطے
 کر عطا احمد رضائے احمدِ مُرسَل مجھے
 میرے مولیٰ حضرت احمد رضا کے واسطے
 پُر ضیاء کر میرا چہرہ حشر میں اے کبریا
 شہ ضیاء الدینؑ پیرِ باصفا کے واسطے
 أَحِبَّنَا فِي الدِّينِ وَالْدُّنْيَا سَلَامٌ بِالسَّلَامِ
 قادری عبدالسلامؑ عبدِ رضا کے واسطے
 عشقِ احمد میں عطا کر چشمِ تر سوزِ جگر
 یاخدا الیاسؑ کو احمد رضا کے واسطے
 صدقہٴ اِن اعیان کا دے چھ عینِ عز، علم و عمل
 عفو و عرفاں عافیت اِس بے نوا کے واسطے

تواریخ اعراس و مدفن شریف

نمبر	اسمائے گرامی	رحلت	مزار اقدس
۱	شہنشاہ مدینہ صلی اللہ تعالیٰ علیہ والہ وسلم	۱۲ ربیع الثور ۱۱ھ	مدینہ منورہ
۲	حضرت مولاعلی کرم اللہ وجہہ الکریم	۲۱ رمضان المبارک ۲۰ھ	نجف شریف
۳	حضرت امام حسین رضی اللہ تعالیٰ عنہ	جمعہ ۱۰ محرم الحرام ۶۱ھ	کربلائے معلیٰ
۴	حضرت امام زین العابدین رضی اللہ تعالیٰ عنہ	۱۸ محرم الحرام ۹۴ھ	مدینہ طیبہ
۵	حضرت امام باقر رضی اللہ تعالیٰ عنہ	۷ ذی الحجہ ۱۱۳ھ	//
۶	حضرت امام جعفر صادق رضی اللہ تعالیٰ عنہ	۱۵ رجب ۱۲۸ھ	//
۷	حضرت امام کاظم رضی اللہ تعالیٰ عنہ	۵ رجب ۱۸۴ھ	بغداد شریف
۸	حضرت امام رضا رضی اللہ تعالیٰ عنہ	۲۱ رمضان المبارک ۲۰۲ھ	مشہد مقدس
۹	حضرت معروف کرخی رضی اللہ تعالیٰ عنہ	۲ محرم الحرام ۲۰۰ھ	بغداد شریف
۱۰	حضرت امام سہری سقطی رضی اللہ تعالیٰ عنہ	۱۳ رمضان المبارک ۲۵۳ھ	//
۱۱	حضرت امام جنید بغدادی رضی اللہ تعالیٰ عنہ	۲۷ رجب ۲۹۷، ۲۹۸، ۲۹۹ھ	//
۱۲	حضرت امام شبلی رضی اللہ تعالیٰ عنہ	۷ ذی الحجہ ۳۳۴ھ	//
۱۳	حضرت امام شیخ عبدالواحد رضی اللہ تعالیٰ عنہ	۲۶ جمادی الآخر ۴۲۵ھ	//
۱۴	حضرت امام ابوالفرح طرطوسی رضی اللہ عنہ	۳ شعبان المعظم ۴۴۷ھ	//
۱۵	حضرت امام ابوالحسن ہنگاری رضی اللہ تعالیٰ عنہ	یکم محرم الحرام ۴۸۶ھ	//
۱۶	حضرت امام ابوسعید خدری رضی اللہ تعالیٰ عنہ	۷ شعبان المعظم ۵۱۳ھ	بغداد شریف
۱۷	حضرت غوث اعظم رضی اللہ تعالیٰ عنہ	۱۱ ربیع الآخر ۵۸۲ھ	//
۱۸	حضرت سید عبدالرزاق رضی اللہ تعالیٰ عنہ	۶ شوال المکرم ۶۲۳ھ	//
۱۹	حضرت ابوصالح رضی اللہ تعالیٰ عنہ	۲۷ رجب المرجب ۶۳۲ھ	//
۲۰	حضرت محی الدین رضی اللہ تعالیٰ عنہ	۲۲ ربیع الاول ۶۵۶ھ	//

۲۱	حضرت سید علی بغدادی رضی اللہ تعالیٰ عنہ	۲۳ شوال المکرم ۷۳۹ھ	//
۲۲	حضرت سید موسیٰ رضی اللہ تعالیٰ عنہ	۱۳ رجب المرجب ۷۶۳ھ	//
۲۳	حضرت سید حسن رضی اللہ تعالیٰ عنہ	۲۶ صفر المعظم ۷۸۱ھ	//
۲۴	حضرت سید احمد جبیلانی رضی اللہ تعالیٰ عنہ	۱۹ محرم الحرام ۸۵۳ھ	//
۲۵	حضرت شیخ بہاء الدین رضی اللہ تعالیٰ عنہ	۱۱ ذی الحجہ ۹۲۱ھ	حیدرآباد دکن
۲۶	حضرت ابراہیم ارجی رضی اللہ تعالیٰ عنہ	۱۵ ربیع الآخر ۹۵۳/۹۵۴ھ	دہلی
۲۷	حضرت محمد نظام الدین بھکاری رضی اللہ تعالیٰ عنہ	۹ ذیقعدہ ۹۸۱ھ	کا کوری شریف
۲۸	حضرت قاضی ضیاء الدین معروف بجیا رضی اللہ عنہ	۲۲ رجب المرجب ۹۸۹ھ	لکھنؤ
۲۹	حضرت جمال الاولیاء رضی اللہ تعالیٰ عنہ	شب عید الفطر ۱۰۴۷ھ	کوڑا جہاں آباد
۳۰	حضرت سید محمد کاپلوی رضی اللہ تعالیٰ عنہ	۶ شعبان المعظم ۱۰۷۱/۱۰۳۰ھ	کاپلی شریف
۳۱	حضرت سید احمد کاپلوی رضی اللہ تعالیٰ عنہ	۱۹ صفر المعظم ۱۰۸۲ھ	//
۳۲	حضرت سید فضل اللہ رضی اللہ تعالیٰ عنہ	۱۴ ذیقعدہ ۱۱۱۱ھ	//
۳۳	حضرت سید برکت اللہ رضی اللہ عنہ	۱۰ محرم الحرام ۱۱۴۲ھ	مارہہ مظہر
۳۴	حضرت سید آل محمد رضی اللہ تعالیٰ عنہ	۱۶ رمضان المبارک ۱۱۶۳ھ	//
۳۵	حضرت شاہ حمزہ رضی اللہ تعالیٰ عنہ	۱۴ رمضان المبارک ۱۱۹۸ھ	//
۳۶	حضرت سید شاہ آل احمد اچھے میاں رضی اللہ عنہ	۷ ربیع الاول ۱۲۲۵ھ	//
۳۷	حضرت سید شاہ آل رسول رضی اللہ تعالیٰ عنہ	۱۸ ذی الحجہ ۱۲۹۶ھ	//
۳۸	امام احمد رضا خان رضی اللہ تعالیٰ عنہ	۲۵ صفر المعظم ۱۳۴۰ھ	بریلی شریف
۳۹	شیخ ضیاء الدین مدنی رضی اللہ تعالیٰ عنہ	۴ ذی الحجہ ۱۴۰۱ھ	مدینہ طیبہ
۴۰	حضرت مولانا عبد السلام قادری رحمۃ اللہ علیہ		

ایصالِ ثواب

دنیا و آخرت کی بہتری اور آفات و بلیات سے نجات کے لئے مُنڈِ رَجَب بالامُشَارَحِ
 قادریہ عطارِیہ کے یومِ وصال کی تاریخوں کے حساب سے ایصالِ ثواب کا اہتمام
 فرمائیں۔ بلکہ ہر روز بعد نماز فجر ایک بار ”شجرہ عالیہ“ پڑھ لیا کریں۔ اس کے بعد ”دُرودِ
 غوثیہ“ سات بار ”الْحَمْدُ شریف“ ایک بار ”آیۃُ الكرسی“ ایک بار ”قُلْ هُوَ اللَّهُ
 شریف“ سات بار پھر ”دُرودِ غوثیہ“ تین بار پڑھ کر اس کا ثواب بارگاہِ رسالت مآب صلی اللہ
 تعالیٰ علیہ والہ وسلم میں نذر کر کے تمام انبیاء کرام علیہم السلام، صحابہ کرام علیہم الرضوان اور اولیائے عظام
 کی ارواحِ طیبہ کی نذر کریں جن کے ہاتھ پر بیعت کی ہے وہ زندہ ہوں تب بھی ان کے نام
 شامل فاتحہ کر لیا کریں کہ جیتے جی بھی ایصالِ ثواب ہو سکتا ہے اور ساتھ ہی دُعائے درازی عمر
 بالخیر بھی کریں۔ ان شاء اللہ عزوجل غیب سے مدد کے سامان ہونگے۔

دعوتِ اسلامی کے مدنی ماحول سے وابستہ ہو کر مدنی قافلوں میں سفر اور مدنی انعامات

کے مطابق معمول و دیگر مدنی کاموں میں شمولیت اور امیرِ اہلسنت دامت برکاتہم العالیہ کے اصلاحی سنتوں
 بھرے بیانات کی کیٹشیں و رسائل کی تقسیم بھی ایصالِ ثواب کا بہترین ذریعہ ہے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ

دُرودِ غوثیہ

مَعْدِنِ الْجُودِ وَالْكَرَمِ وَالِلهِ وَبَارِكْ وَسَلِّمْ

بِسْمِ اللَّهِ الرَّحْمَنِ الرَّحِيمِ ط
الصلوة والسلام عليك يا رسول الله

آدابِ مرشدِ کامل

حصہ چہارم میں

قلب کی سلامتی

(ص 165 تا 171)

شریعت و طریقت

(ص 171 تا 174)

اکابر اولیاء کا ملین رحمہ اللہ کے 6 عاجزانہ اقوال

(ص 174 تا 186)

پیر بنانے کا مقصد

(ص 186 تا 180)

وسوسوں کی کاٹ

(ص 180)

ورقِ شمس

الْحَمْدُ لِلَّهِ رَبِّ الْعَالَمِينَ وَ الصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

آداب مرشد کامل (حصہ چہارم)

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا ابوبلال

محمد الیاس عطار قادری رضوی ضیائی دامت برکاتہم العالیہ اپنے رسالے

ضیائے درود و سلام میں فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نقل فرماتے ہیں، ”جو شخص

مجھ پر درودِ پاک پڑھنا بھول گیا وہ جنت کا راستہ بھول گیا۔ (مجمع الزوائد ج ۱۰ ص ۲۵۵ رقم الحدیث ۱۷۳۰۷)

صَلُّوا عَلَى الْحَبِيبِ! صَلَّی اللہُ تَعَالٰی عَلٰی مُحَمَّدٍ

دل کی اصلاح

نبی کریم، رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنے اصحابِ علیہم الرضوان

سے قلوب کی اصلاح اور تزکیہ کا زیادہ اہتمام فرماتے تھے۔ اور ان پر واضح فرماتے

کہ بیشک انسان کی اصلاح اور امراضِ باطن سے اس کی شفاء اصلاحِ قلب پر

موقوف ہے۔

آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا خبردار جسمِ انسانی میں ایک

ٹکڑا ہے اگر وہ درست ہو جائے تو تمام جسم صحیح رہے گا اور اگر وہ خراب ہو جائے تو

پورا جسم خراب ہو جائے گا۔ اور وہ دل ہے۔ (بخاری، بحوالہ حقائق عن الصوف ص ۲۵)

قلب کی سلامتی جب انسان کی اصلاح کا دل کی اصلاح کے

ساتھ ارتباط (یعنی رابطہ) ہے تو انسان کے لئے ضروری ٹھہرا کہ وہ (جسم کے ساتھ) اپنے دل کی اصلاح بھی کرے۔ یعنی تمام **بری عادتوں** سے جن سے اللہ عزوجل نے منع فرمایا۔ ان سے دل کو صاف کرے۔ اور تمام **اچھے اوصاف**، جن کا اللہ عزوجل نے حکم دیا، دل کو مزین کرے۔ تب جا کر اس کا دل **سلامتی والا** ہوگا۔ اور اس طرح وہ کامیاب و کامران ہو سکے گا۔

جیسا کہ قرآن پاک میں اللہ عزوجل نے ارشاد فرمایا۔

يَوْمَ لَا يَنْفَعُ مَالٌ وَلَا بَنُونَ ۚ اِلَّا مَنْ اَتَى اللّٰهَ بِقَلْبٍ سَلِيمٍ

(پ ۱۹۔ سورۃ اشعراء آیت ۸۹۔ ۸۸)

(ترجمہ کنز الایمان) جس دن نہ مال کام آئے گا، نہ بیٹے، مگر وہ جو اللہ کے حضور حاضر ہوا، **سلامت دل لے کر**۔ ایک اور جگہ قرآن پاک میں ارشاد ہوتا ہے۔

قُلْ اِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَنَ ۝ (پ ۸، سورۃ الاعراف آیت ۳۳)

(ترجمہ کنز الایمان) تم فرماؤ! میرے رب نے تو بے حیائیاں حرام فرمائی ہیں۔ جو، اُن میں کھلی ہیں اور جو، چھپی۔

ایک اور جگہ ارشاد ہوتا ہے۔ **وَلَا تَقْرُبُوا الْفَوَاحِشَ مَا ظَهَرَ مِنْهَا وَبَطَنَ ۝**

(پ ۸۔ سورۃ الانعام آیت ۱۵۱)

(ترجمہ کنز الایمان) اور بے حیائیوں کے پاس نہ جاؤ۔ جو، ان میں کھلی ہیں اور جو! چھپی۔

مفسرین کرام کے مطابق ان آیات مبارکہ میں باطنی بے حیائی سے

مراد خود پسندی، ریا، حسد اور نفاق وغیرہ ہے۔

سات اعضاء کی حقیقت

اگر بندہ اسلام کی حقیقت سمجھ لے اور جان لے کہ اسلام دل اور بدن

دونوں کی اصلاح کی دعوت دیتا ہے، تو وہ دل کا علاج بھی ضرور کرے گا۔ حقیقتاً

شروع میں بندہ اپنے ان سات اعضاء (۱) زبان (۲) آنکھ (۳) کان

(۴) ہاتھ (۵) پاؤں (۶) پیٹ اور (۷) شرم گاہ کے گناہوں سے چھٹکارا

پاتا ہے۔ پھر ان اعضاء کو عبادت و اطاعت سے مزین کرتا ہے۔ کیونکہ یہی ساتوں

اعضاء دل کے راستے ہیں، اگر ان پر گناہوں کے اندھیرے چھا جائیں تو دل کو

سخت، اور بے نور کر دیتے ہیں اور اگر یہ طاعت و عبادات کے انوار سے منور ہو جائیں،

تو دل کو شفاء و نورانیت نصیب ہوتی ہے۔ (حقائق عن النّفُوس، ص ۲۶)

اسی دل کی نورانیت سے، راہِ طریقت پر چلنے والے کو مجاہدات و عبادات

کے وقت مدد حاصل رہتی ہے۔

مگر چونکہ مجاہدہ کا طریقہ کار بڑا وسیع و مشکل ہے۔

خاص ہدایات

اسلئے اس راہ پر چلنے والے کیلئے، اکیلے یہ راستہ طے کرنا کٹھن ہے۔

لہذا کسی مرشدِ کامل کے دامن سے وابستہ ہونا ضروری ہے۔ یعنی کسی ایسے

بُزرگ کے ہاتھ میں ہاتھ دیدیا جائے، جو پرہیزگار اور متبعِ سنت ہو، جنکی زیارت

خدا و مصطفیٰ عَزَّوَجَلَّ و صَلَّی اللہ تعالیٰ علیہ والہ وسلم کی یاد دلائے۔ جن کی باتیں قرآن و سنت کا شوق ابھارنے والی ہوں۔ جن کی صحبت موت و آخرت کی تیاری کا جذبہ بڑھاتی ہو۔ جو نیکیوں پر استقامت حاصل کرنے کے طریقے بتائے۔ اور خاص طور پر گناہوں سے بچنے کے معاملے میں راہ نمائی کرے۔

کیونکہ سالک کے لئے ضروری ہے۔ کہ وہ اپنے نفس کے عُیُوب کو پہچانے، توبہ کرنے میں جلدی کرے، اور گناہوں سے لازمی بچے۔ کسی صورت بھی گناہوں کے چھوٹے ہونے کی طرف نہ دیکھے، بلکہ عظمت ربِّ عَزَّوَجَلَّ کی طرف دھیان کرے اور صحابہ کرام علیہم الرضوان کی پیروی کرے کہ وہ عظمت ربِّ عَزَّوَجَلَّ کے سبب معمولی گناہ کو بھی مُہلک (یعنی ہلاک کر دینے والا) سمجھتے تھے۔

حضرت انس رضی اللہ عنہ فرماتے ہیں! آج تم لوگ ایسے اعمال میں مبتلا ہو، جسے تم بال سے زیادہ باریک سمجھتے ہو۔ جب کہ ہم حضورِ اقدس صَلَّی اللہ تعالیٰ علیہ والہ وسلم کے زمانے میں اسے ہلاک کرنے والا سمجھتے تھے۔ (حقائق عن التَّوْفِ، ص ۸۱)

امام برکومی علیہ الرحمۃ نے فرمایا: جو اپنے نفس کے عُیُوب کو نہ جانتا ہو، وہ بہت جلد ہلاکت میں پڑ جاتا ہے۔ کیونکہ گناہ کفر کے پیام بر ہیں (رسالۃ تشریح، ص ۲)

اہل طریقت کی توبہ مشائخ کرام فرماتے ہیں! اہل طریقت صرف گناہوں سے توبہ نہیں کرتے جو کہ عوام کا طریقہ ہے، بلکہ وہ ہر اس بات سے توبہ کرتے ہیں، جو انہیں اللہ عَزَّوَجَلَّ سے غافل رکھے۔

حضرت **ذوالنون مصری** علیہ الرحمۃ فرماتے ہیں! عوام کی توبہ گناہوں سے اور خواص کی غفلت سے ہوتی ہے۔

حضرت **عبد اللہ تمیمی** رحمۃ اللہ علیہ فرماتے ہیں! توبہ کرنے والوں میں فرق ہے۔ بعض گناہوں اور خطاؤں سے توبہ کرتے ہیں۔ بعض لغزشوں اور غفلتوں سے توبہ کرتے ہیں۔ اور بعض اپنی نیکی اور طاعت کو دیکھنے سے توبہ کرتے ہیں۔

عطیہ بن عروہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ والہ وسلم نے فرمایا: بندہ اس وقت متقی بن سکتا ہے، جب وہ ان کاموں سے بچنے کی خاطر، جن میں شرعی قباحت ہو، ان کاموں کو چھوڑ دے، جن میں کوئی قباحت نہیں۔ (ترمذی)

شیخ احمد زروق علیہ الرحمۃ نے فرمایا! جس توبہ کے بعد تقویٰ نہ ہو، وہ توبہ باطل (یعنی کمزور) ہے۔ اور جس تقویٰ میں استقامت نہ ہو وہ ناقص ہے۔ (قواعد الصوف، ص ۷۷)

مذکورہ حدیث مبارکہ اور شیخ احمد زروق علیہ الرحمۃ کے قول کو امیر اہلسنت دامت برکاتہم العالیہ کے عطا کردہ اس مدنی انعام کہ! آپ راہ چلتے وقت آنکھوں پر قفل مدینہ لگاتے ہوئے، حتی الامکان نیچی نگاہیں رکھتے ہیں؟ بلا ضرورت ادھر ادھر دیکھنے، سائن بورڈ وغیرہ پر نظر ڈالنے کی عادت تو نہیں؟ کے ذریعے سمجھئے! ادھر ادھر دیکھنے میں بظاہر شرعی قباحت نہیں۔ مگر اس سے رکنے کا مشورہ متقی بنانے کی ایک مدنی کوشش ہے۔ تاکہ بدنگاہی کا دروازہ ابتداء ہی سے بند ہو جائے۔

امام غزالی علیہ رحمۃ اللہ ارشاد فرماتے ہیں۔ اگر آنکھ کو مباح (یعنی خوشنما مناظر وغیرہ) دیکھنے کی اجازت دیں گے، تو یہ دلیر ہوگی۔ اور پھر یہ ناجائز کا مطالبہ کرے گی۔ لہذا بدنگاہی سے توبہ میں مضبوطی کیلئے۔ بعد توبہ تقویٰ (یعنی نظر جھکا کر رکھنے کی عادت ڈالنا) ضروری ہے۔ اسی طرح کسی نے بدنگاہی سے توبہ کی، مگر تقویٰ نہ اپنایا، مثلاً **نظر جھکا کر رکھنے کی سعی نہ کی**۔ تو یہ توبہ کمزور ہے کہ دوبارہ بدنگاہی کی کُحُست میں مبتلا ہو سکتا ہے۔ اسی طرح تقویٰ اختیار کرنے کے ساتھ اس میں استقامت بھی لازمی اثر ہے۔ ایسا نہ ہو کہ کبھی نظر جھکائی تو کبھی ادھر ادھر دیکھنے کی عادت بھی رہی کہ یہ تقویٰ ناقص ہے۔ کہ اس طرح نظر جھکا کر چلنے کی عادت نہ بننے کے سبب وہ دوبارہ بدنگاہی کے برباد کن مَرَض میں مبتلا ہو سکتا ہے۔ لہذا! **بعد توبہ تقویٰ اور اس میں استقامت**، بدنگاہی سے محفوظ رہنے کیلئے ضروری ہے۔

مشائخ کرام فرماتے ہیں! **حقیقی توبہ** کے حُصول، دل کو تقویٰ کی طرف مائل کرنے، اور طریقت کے رُموز جاننے کے لئے، **مرشد کامل** کے دامن سے وابستہ ہو کر ان کی صحبت پانا لازمی اثر ہے۔

سیدنا امام اعظم علیہ الرحمۃ علم دین کے حُصول کے باوجود امام اعظم علیہ رحمۃ اللہ

المُعَظَّم جیسے علم کے بیکراں سَمُند نے بھی علوم طریقت، حضرت امام جعفر صادق

رضی اللہ تعالیٰ عنہ کی صحبتِ بابرکت و مجالس سے حاصل کئے۔

امام اعظم علیہ رحمۃ اللہ المعظم نے فرمایا! اگر میری زندگی میں یہ دو سال (جو میں نے امام

جعفر صادق علیہ الرحمۃ کی خدمت میں گزارے) نہ ہوتے تو نعمان (علیہ الرحمۃ) ہلاک ہو گیا ہوتا۔ (ایضاً)

معلوم ہوا کہ ناقص اور کامل پیر کا امتیاز رکھتے ہوئے کسی **مرشد کامل** کے دامن

سے وابستہ ہو کر ان کی صحبت پانا نہایت ضروری ہے۔ اور اس کے ساتھ یہ جاننا بھی

لازمی ہے کہ! مرشد بناتے وقت کیا مقصد پیش نظر ہونا چاہئے۔ تاکہ شیطان لاعلمی

کے سبب وسوسے ڈال کر گمراہ کرنے کی کوشش نہ کرے۔ اَلْحَمْدُ لِلّٰہ عَزَّوَجَلَّ اگلے

صفحات میں شریعت اور طریقت کے احکام کی وضاحت کے ساتھ **پیر بنانے**

کے **اصل مقصد** کو بھی پیش کرنے کی کوشش کی ہے۔

شریعت و طریقت کے احکام

اعلیٰ حضرت علیہ الرحمۃ فرماتے ہیں۔ کہ شریعت **مُنْع** ہے، اور طریقت اس میں سے

نکلا ہوا ایک دریا ہے۔ عموماً! کسی **مُنْع** یعنی پانی نکلے کی جگہ سے اگر دریا بہتا ہو، تو اسے

زمینوں کو سیراب کرنے میں **مُنْع** کی حاجت نہیں ہوتی۔ لیکن شریعت! وہ منع ہے کہ اس

سے نکلے ہوئے دریا، یعنی طریقت کو، ہر آن اس کی حاجت ہے۔

اگر شریعت کے **مُنْع** سے طریقت کے دریا کا تعلق ٹوٹ جائے، تو صرف یہی

نہیں، کہ آئندہ کیلئے اس میں پانی نہیں آئے گا، بلکہ یہ تعلق ٹوٹتے ہی دریا ئے

(مقال عرفاء باعزاز شرع و علماء)

طریقت فوراً فنا ہو جائے گا۔

احکام شریعت

حضرت جنید بغدادی علیہ رحمۃ الہادی کے سامنے کسی شخص نے معرفت پر گفتگو کرتے ہوئے کہا: کہ کیا اہل معرفت، ایسے مقام پر پہنچ جاتے ہیں، کہ جہاں ان کو عمل کی ضرورت نہیں رہتی اور وہ ظاہری اعمال چھوڑ دیتے ہیں۔

آپ علیہ الرحمۃ نے ارشاد فرمایا! کہ اس طرح خیال کرنا، یا اس بات کا یقین کرنا، گناہ عظیم ہے۔ اور جو شخص اس بات کا قائل ہو، اس سے تو چور اور زانی بہتر ہے۔

مزید ارشاد فرماتے ہیں! کہ میں اگر ہزار برس زندہ رہوں، تو فرائض و واجبات تو بڑی چیز ہیں، جو نوافل و مستحبات مقرر کر لئے ہیں بے عذر شرعی ان میں سے کچھ کم نہ کروں۔ (الیواقیت والنجوار فی بیان عقائد الاکابر، طبقات الصوفیہ رسالہ قشیریہ)

قبلہ شریف کا ادب

حضرت بایزید بسطامی رضی اللہ عنہ ایک شخص سے ملنے گئے۔ جو! زُہد و ولایت کا دعویٰ کرتھا۔ آپ کے سامنے اس نے قبلہ کی طرف تھوکا۔ آپ اس سے ملے بغیر واپس آگئے اور فرمایا! یہ شخص شریعت کے ایک ادب کا امین نہیں ہے، تو اسرارِ الہی پر کیونکر امین ہوگا۔

مزید فرمایا! اگر تم کسی میں (بظاہر) بڑی کرامتیں دیکھو۔ یہاں تک کہ وہ ہوا میں اڑتا ہو، تب بھی اس سے دھوکہ نہ کھانا۔ جب تک اسے شریعت کی کسوٹی پر نہ

پرکھ لو۔ (الرسالۃ القشیریۃ، ابویزید بن طہفور بن عسی البسطامی، ص ۳۸، ۳۹)

شَرِيعَت کے خلاف عمل

حضرت قطبِ ربانی شاہ محمد طاہر اشرف جیلانی رحمۃ اللہ علیہ فرماتے ہیں! کہ اگر کوئی شخص ہوا پر اڑ رہا ہو، پانی پر چلتا ہو، یا (بظاہر) کتنا ہی صاحبِ کمال نظر آئے، لیکن شریعت کے خلاف عمل پیرا ہو، تو اس شخص یا (نام نہاد پیر) کو با کمال بُرگِ نا جانے، وہ یقیناً کوئی شُعْبَدَہ باز (یعنی دھوکے باز) ہوگا۔ (صراطِ الطالبین صفحہ ۱۹۱)

روحانی ترقی

حضرت نظام الدین اولیاء رحمۃ اللہ علیہ فرماتے ہیں! آدمی روحانی ترقی میں حقیقت تک پہنچ جائے، اور وہاں اس سے کوئی خطا سرزد ہو جائے اور وہ نیچے گرایا جائے، تو حقیقت سے نیچے مقام طریقت میں گرے گا۔ اور اگر طریقت میں کوئی غلطی ہو، تو شریعت میں گرے گا۔ لیکن اگر شریعت میں غلطی ہو جائے تو نیچے کا درجہ دوزخ ہی ہے۔ گویا سب سے اہم حفاظت شریعت ہی کی حفاظت ہے۔

(فوائد الفوائد)

غوثِ پاک رضی اللہ عنہ فرماتے ہیں! اگر حد و شریعت میں سے کسی حد میں خلل آئے، تو جان لے تو فتنے میں پڑا ہے اور بیشک شیطن تیرے ساتھ کھیل رہا ہے۔ (طبقات اولیاء ج ۱ ص ۱۳۱)

حضرت ابوسعید خراز علیہ الرحمۃ نے فرمایا! ہر وہ بات جو ظاہر

کے مخالف ہو باطل ہے۔ (الرسالة القشيرية، ابوسعید احمد بن عیسیٰ الخراز، ص ۶۱)

شیخ احمد زروق علیہ الرحمۃ نے فرمایا! جو پیر سنت کو نہ اپنا سکا۔ اس کی اتباع دُرست نہیں۔ خواہ وہ (بظاہر) ہزار کرامتیں دکھائے۔ (وہ سب استدراج یعنی دھوکا ہے)۔ (حقائق عن التصوف، الباب الخامس، اتحاد ریمن الفصل بین الحقیقۃ الشرعیۃ، ص ۲۸۷)

قرآن و سنت

حضرت جنید بغدادی علیہ رحمۃ الہادی نے فرمایا! ہماری طریقت قرآن و سنت کے ساتھ مشروط ہے۔ اور راہ طریقت! نبی کریم صلی اللہ تعالیٰ علیہ وآلہ وسلم کی پیروی اور سنت کی تابعداری کے بغیر طے نہیں ہو سکتی۔ (ایضاً)

اولیاء کا ملین رحمہم اللہ آسمان ولایت کے درخشندہ ستارے ہونے کے باوجود عمل میں کمی کرنا تو دور کی بات! بلکہ اعمال صالحہ کی کثرت کے باوجود عاجزی کے عظیم پیکر ہوا کرتے تھے۔

مقام غور

اعلیٰ حضرت علیہ الرحمۃ کے والد بزرگوار رئیس المُنْتَکَلِمِین سیدی علامہ مولانا نقی علی خان قُدس سرّہ اکابر مشائخ کرام رَحِمَهُمُ اللہ کے عاجزی کے قول نقل فرماتے ہیں

”یا اللہ“ عَزَّوَجَلَّ کے چہ مقدس حُرُوف کی نسبت سے عاجزی کے ۶ اقوال

(۱) حضرت ابو سلیمان دارانی رحمۃ اللہ علیہ (عاجزی فرماتے ہوئے کہتے)! اگر سارے عالم کے گناہ جمع ہوں، تو بھی میرے گناہ سے کم نکلیں۔

(۲) حضرت محمد واسع علیہ الرحمۃ (عاجزی کرتے ہوئے فرماتے)! اگر گناہوں سے بدبو آتی، تو میرے پاس کوئی بیٹھ نہیں سکتا۔

(۳) حضرت خواجہ فضیل بن عیاض علیہ الرحمۃ نے ایک مرتبہ (عاجزی کرتے ہوئے فرمایا)! اگر اس سال میں حج میں شریک نہ ہوتا، سب بخشے جاتے۔ میری شامت سے محروم رہیں، تو بعید نہیں۔

(۴) حضرت عطا سُلَمی علیہ الرحمۃ جب کسی کو بیمار ہوتا دیکھتے تو اپنا پیٹ کوٹتے اور (عاجزی فرماتے ہوئے کہتے)! میری شامت سے خلق پر بلا آتی ہے۔

(۵) حضرت سَری سَقَطی علیہ الرحمۃ (عاجزی کرتے ہوئے فرماتے)! کہ میں ہر روز آئینے میں منہ دیکھ لیتا ہوں کہ کہیں کالا نہ ہو گیا ہو۔ اگر حضرت (پیر و مرشد) کی دعا نہ ہوتی، تو بیشک مجھ جیسے لوگ مسخ ہو جاتے یا زمین میں دھنس جاتے۔ میری آرزو ہے، اپنے شہر میں نہ مروں، شاید زمین مجھے قبول نہ کرے اور ہم چشموں میں رسوائی ہو۔

(۶) حضرت ابن سَمَّاک علیہ الرحمۃ (عاجزی کرتے ہوئے اکثر فرمایا کرتے)! اے نفس تو زاہدوں کی سی باتیں کرتا ہے اور منافقوں کے کام۔

(سُرور القلوب ص ۲۱۴)

معلوم ہوا کہ! حقیقی اہل طریقت، شریعت کو ہر آن پیش نظر رکھتے ہیں۔ اور اللہ عَزَّوَجَلَّ کا قرب پانیکے باوجود خوفِ خدا میں لرزاں رہتے ہیں۔

وہ لوگ جو شریعت کے خلاف عمل کرتے ہیں، اور کہتے ہیں! کہ ہم اس مقام پر ہیں! کہ ہمیں اب عمل کرنے کی ضرورت نہیں، یہ طریقت کی باتیں ہیں، ہر ایک نہیں سمجھ سکتا، تو وہ اپنے آپ کو اور لوگوں کو دھوکا دیتے ہیں۔

ضعیفی میں عمل

حضرت جُنید بَغْدادی علیہ رَحْمۃُ اللہِ جب ضعیف ہو گئے، تو بھی! جوانی کے اَوَراد و وظائف و نفلی عبادات میں سے بھی کچھ ترک نہ کیا۔ لوگوں نے عرض کی! حضور آپ ضعیف ہو گئے ہیں، لہذا بعض نفلی عبادات ترک فرما دیجیے۔ فرمایا! جو چیزیں ابتداء میں اللہ عَزَّ وَجَلَّ کے فضل سے، میں نے حاصل کی، محال (یعنی ناممکن) ہے! کہ اب انتہا میں چھوڑ دوں۔ (کشف المحجوب ص ۴۵۹)

غوثِ پاک رضی اللہ عنہ فرماتے ہیں! یہ خیال کرنا، کہ شرعی مکلفات کسی حال میں ساقط ہو جاتے ہیں، غلط ہے۔ فرض عبادات کا چھوڑنا زندقہ (یعنی بے دینی) ہے۔ حرام کاموں کا کرنا معصیت (یعنی گناہ) ہے۔ فرض کسی حال میں ساقط نہیں ہوتا۔ (حقائق عن التصوف، الباب الخامس، التحذیر من الفضل بین الحقیقۃ والشریعۃ، ص ۴۸۸)

بُزْ رِگانِ دین رحمہم اللہ کے مذکورہ اقوال مبارکہ سے یہ بات واضح ہو گئی! شریعت و طریقت کے احکام الگ نہیں۔ اب مرید ہونے اور اس کے بعد کی مزید احتیاطیں آئندہ صفحات میں ملاحظہ فرمائیں۔

پیر بنانے کا مقصد

کسی سے مرید ہونے سے پہلے، ان چار شرائط جو فتاویٰ افریقہ کے حوالے سے حصہ اول میں بھی ذکر کی گئیں ان شرائط کو مد نظر رکھنا ضروری ہے۔

مگر بعض لوگ مرشدِ کامل کا یہ معیار سمجھتے ہیں! کہ پیر تعویذ گنڈے یا

عملیات میں ماہر ہو، اور دنیاوی مشکلات حل کر دیا کرے۔ ہر گز ایسا نہیں!

حقیقت میں پیر امورِ آخرت کے لئے بنایا جاتا ہے۔ یہ الگ بات ہے! کہ ضمناً ان سے دُنیوی برکتیں، مثلاً بیمار کو شفاء یا مشکلوں کا حل ہونا بھی ظاہر ہوتا رہتا ہے۔ مگر صرف دُنیوی مسائل کے حل کے لئے، مرشدِ کامل سے مرید نہیں ہوا جاتا۔

اس لئے کوئی کہے! کہ تمہارا پیر کامل ہوتا تو تمہاری پریشانی، بیماری، جنات کے اثرات اور جادو ٹوٹنے کے معاملات حل ہو جاتے۔ تو یہ بے وقوفی و نادانی ہے، کہ پیر اس لئے نہیں بنایا تھا، پیر تو آخرت کے معاملات کے لئے ہوتا ہے۔

شہزادہ اعلیٰ حضرت مفتی اعظم ہند مولانا الشاہ مصطفیٰ رضا خاں بریلوی قدس سرہ، اپنے والد ماجد اعلیٰ حضرت مجدد دین و ملت الشاہ امام احمد رضا خاں بریلوی نور اللہ مرقدہ، کے قصیدہ الاستمداد علیٰ اجداد الارزاد کی شرح میں فرماتے ہیں! امام سیدنا عبدالوہاب شعرانی قدس سرہ نے میزان الشریعۃ الکبریٰ میں فرمایا ہے! کہ بے شک سب آئمہ و اولیاء و علماء (و مشائخ کرام رحمہم اللہ) اپنے پیروں کا روں اور مریدوں کی شفاعت کرتے ہیں، اور (۱) جب انکے مرید کی روح نکلتی ہے، (۲) جب منکر نکیر ان سے قبر میں مُسوال کرتے ہیں، (۳) جب حشر میں اس کا نامہ اعمال کھلتا ہے، (۴) جب اس سے حساب لیا جاتا ہے یا (۵) جب اس کے اعمال تولے جاتے ہیں، اور (۶) جب وہ پلِ صراط پر چلتا ہے، ان تمام مراحل میں، وہ اس کی نگہبانی کرتے ہیں، اور کسی جگہ بھی غافل نہیں

ہوتے۔ (المیزان الکبریٰ، باب مثال طرق مذاہب الائمۃ المجتہدین، ج ۱، ص ۵۳)

معلوم ہوا! کہ پیر امورِ آخرت کے لئے بنایا جاتا ہے۔ تاکہ وہ قبر و آخرت کی ہر مشکل اور کٹھن گھڑی میں اللہ عزَّوَجَلَّ کی عطا سے مدد فرما کر مرید کے لئے آسانیاں پیدا کرے۔

اعلیٰ حضرت عظیم المرتبت رضی اللہ تعالیٰ عنہ کے دو ایمان افروز سچے واقعات سے رہنمائی لیتے ہیں، کہ پیر و مرشد کے دامن سے وابستگی پا کر، اور اولیاء کا ملین رحمہ اللہ کی صحبت ملنے پر، ان سے کیا طلب کرنا چاہئے۔

مجدوبِ بریلی شریف رحمۃ اللہ علیہ

اعلیٰ حضرت رضی اللہ تعالیٰ عنہ فرماتے ہیں! کہ بریلی (شریف) میں ایک مجذوب **بشیر الدین** صاحب رحمۃ اللہ علیہ **اخوندزادہ** کی مسجد میں رہا کرتے تھے۔ مجھے ان کی خدمت میں حاضر ہونے کا شوق ہوا۔

ایک روز رات گیارہ بجے، اکیلا ان کے پاس پہنچا اور فرش پر بیٹھ گیا۔ وہ حجرے میں چارپائی پر بیٹھے تھے۔ مجھ کو بغور پندرہ بیس منٹ تک دیکھتے رہے۔ آخر مجھ سے پوچھا! صاحب زادے! تم مولوی رضا علی خاں صاحب (رحمۃ اللہ علیہ) کے کون ہو؟ میں نے کہا! میں ان کا پوتا ہوں۔ یہ سن کر فوراً آئے اور مجھ کو اٹھا کر لے گئے، اور چارپائی کی طرف اشارہ کر کے فرمایا! کہ آپ یہاں تشریف رکھیں۔ پھر پوچھا! کیا مقدمے کے لئے آئے ہو؟ میں نے کہا مقدمہ تو ہے، لیکن میں اس لئے نہیں آیا ہوں۔ میں تو صرف دعائے مغفرت کے واسطے حاضر ہوا ہوں۔

یہ سن کر کم و بیش آدھے گھنٹے تک وہ برابر فرماتے رہے! اللہ عزَّ وَّجَلَّ کرم کرے،

اللہ عزَّ وَّجَلَّ کرم کرے، اللہ عزَّ وَّجَلَّ کرم کرے۔ (المفسر ط شریف حصہ چہارم، ص ۳۸۶)

اس واقعہ سے ہمیں یہ درس ملا! کہ اولیاء کرام رحمہم اللہ کی بارگاہ سے دنیا نہیں بلکہ آخرت کی طلب رکھنی چاہئے۔

ولی کامل کی قربت

اعلیٰ حضرت رضی اللہ تعالیٰ عنہ فرماتے ہیں! حج کی پہلی حاضری کے وقت منیٰ

شریف کی مسجد میں مغرب کے وقت حاضر تھا۔ اس وقت میں **أوراد و وظائف** بہت پڑھا کرتا تھا۔

بجہ اللہ تعالیٰ میں اپنی حالت وہ پاتا ہوں، جس میں فقہا کرام نے لکھا ہے! کہ سنتیں بھی ایسے شخص کو معاف ہیں۔ لیکن الحمد للہ عزَّ وَّجَلَّ سنتیں بھی کبھی نہ چھوڑیں۔ خیر! جب سب لوگ مسجد سے چلے گئے، تو مسجد کے اندرونی حصے میں ایک صاحب کو دیکھا، کہ قبلہ رو **أوراد و وظائف** میں مصروف ہیں، میں! صحن میں مسجد کے دروازے کے پاس تھا۔ اور کوئی تیسرا مسجد میں نہ تھا۔ یکا یک ایک آواز گنگناہٹ کی سی، مسجد کے اندر معلوم ہوئی۔ جیسے شہد کی مکھی بولتی ہے۔

فورا میرے دل میں یہ حدیث مبارکہ آئی! کہ **اہل اللہ کے قلب سے ایسی آواز نکلتی ہے، جیسے شہد کی مکھی بولتی ہے۔** میں وظیفہ چھوڑ کر ان کی طرف چلا! کہ ان سے دعائے مغفرت کراؤں۔

اعلیٰ حضرت رضی اللہ تعالیٰ عنہ فرماتے ہیں! کہ اَلْحَمْدُ لِلّٰہِ عَزَّوَجَلَّ میں کبھی کسی بُزرگ کے پاس دُنیوی حاجت لے کر نہ گیا۔ جب بھی گیا، اسی خیال سے گیا، کہ ان سے دعائے مغفرت کراؤں گا۔

غرض! دو ہی قدم ان کی طرف چلا تھا، کہ ان بُزرگ نے میری طرف منہ کر کے، آسمان کی طرف ہاتھ اٹھا کر، تین مرتبہ فرمایا! اللہم اغفر لا حسی هذا (اے اللہ عَزَّوَجَلَّ میرے اس بھائی کو بخش دے) میں نے سمجھ لیا! کہ فرماتے ہیں! کہ ہم نے تیرا کام کر دیا، اب تم ہمارے کام میں نخل نہ ہو۔ میں ویسے ہی لوٹ آیا۔

(المفسر ظہیر شریف حصہ چہارم، ص ۳۸۵)

اَلْحَمْدُ لِلّٰہِ عَزَّوَجَلَّ **اعلیٰ حضرت** رضی اللہ تعالیٰ عنہ کی مکی **مدنی سوچ** کی رہنمائی سے پتا چلا! کہ اولیاء کرام کی بارگاہ امورِ آخرت کی بہتری کے لئے ہوتی ہے۔ لہذا پیرومرشد کے دامن سے وابستہ ہوتے ہوئے، مذکورہ مقصد ہی پیش نظر ہونا چاہیئے تاکہ شیطان کم علمی کے باعث وسوسہ ڈال کر گمراہ نہ کر سکے۔

وسوس کی کاٹ

اسی طرح ہو سکتا ہے کبھی کسی نے اپنے یا کسی اور کے **مرض یا پریشانی** کے حل کے لئے، اُردو و وظائف پڑھے، مزارات پر حاضری دی، یا اپنے پیرومرشد کی بارگاہ میں حاضر ہو کر دعا بھی کرائی، مگر اس کی پریشانی دور نہ ہوئی ہو۔ تو معلومات نہ ہونے کے باعث شیطان وسوسہ ڈال سکتا ہے! کہ اتنا عرصہ گزر گیا، میری پریشانی تو دور نہیں ہوئی؟

میٹھے میٹھے اسلامی بھائیو! امیرِ اہلسنت دامت برکاتہم العالیہ "فیضانِ رمضان
میں" تحریر فرماتے ہیں کہ بظاہر تاخیر سے گھبرانا نہیں چاہیے۔ رب
 عَزَّوَجَلَّ کی مصلحتیں ہم نہیں سمجھ سکتے، دیکھئے!۔۔۔

دعائے سیدنا موسیٰ کلیم اللہ علی نبینا علیہ الصلوٰۃ والسلام کے چالیس برس بعد فرعون غرق ہوا۔
 دعائے سیدنا یعقوب علی نبینا علیہ الصلوٰۃ والسلام کے اسی برس بعد سیدنا یوسف علی نبینا علیہ
 الصلوٰۃ والسلام سے ملاقات ہوئی۔ (فیضانِ رمضان ص ۱۲۲)

یہ بات بھی ذہن میں رہے! کہ پریشانی دور ہونا یا کس مریض کا صحت
 یاب ہونا، بارگاہِ الہی عَزَّوَجَلَّ میں منظور ہوتا ہے۔ تو اس کے لئے دنیا میں کوئی نہ
 کوئی سبب بن جاتا ہے۔

حضرت سیدنا عبدالقادر الجزار **ری** علیہ رحمۃ اللہ الباری فرماتے ہیں! کہ اللہ عَزَّوَجَلَّ
 جس چیز کا ارادہ فرماتا ہے، تو اس کے اسباب مہیا فرما دیتا ہے۔ (حقائق عن الصوف، ص ۶۵)
 اولیاءِ کرام رحمہم اللہ سے مشکلات کے حل کے لئے کرامات کا ظاہر ہونا بھی، ایک
 ایسا ہی **مَدَنی** سبب ہے۔

یہ بھی یاد رہے! کہ اللہ عَزَّوَجَلَّ ہی بہتر جانتا ہے! کہ کس کے لئے کیا بہتر
 ہے۔ مثلاً کسی کا **روزگار** نہیں، یا گھر میں **کھانسی** کا مرض ہے۔ دعا کی گئی۔ مگر کھانسی

رکتی ہی نہیں۔ اب کیا معلوم! کہ اسے کینسر کا مَرَض ہونا تھا، مگر کھانسی کے ذریعے بدل دیا گیا۔ کسی کو کینسر ہے، علاج کے لئے رقم نہیں، یا دعا کرائی مگر مَرَض صحیح نہیں ہوا، تو ہو سکتا ہے کینسر کا مَرَض دے کر اس کے بدلے ایمان و عافیت کی موت اور جنت میں پیارے پیارے آقا صلی اللہ تعالیٰ علیہ والہ وسلم کا پڑوس نصیب میں لکھ دیا گیا ہو۔

اللہ عَزَّوَجَلَّ قرآنِ پاک میں ارشاد فرماتا ہے! وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ۝

(ترجمہ کنز الایمان) اور قریب ہے! کہ کوئی بات تمہیں بری لگے اور وہ تمہارے حق میں بہتر ہو۔ اور قریب ہے! کہ کوئی بات تمہیں پسند آئے اور وہ تمہارے حق میں بری ہو۔ اور اللہ جانتا ہے۔ اور تم نہیں جانتے۔ (پ ۲، البقرہ آیت ۲۱۶)

حضرت ابی سعید خدری رضی اللہ تعالیٰ عنہ سے روایت ہے! کہ جناب رسولِ کریم صلی اللہ تعالیٰ علیہ والہ وسلم نے ارشاد فرمایا! جب کوئی مسلمان بندہ دعا کرتا ہے تو وہ دعا ضرور قبول ہوتی ہے، بشرطیکہ! کسی گناہ یا ناجائز بات کے لئے، یا کسی بیگانے مسلمان کی تکلیف دہی کیلئے دعا نہ کی ہو۔ لیکن اس کا اثر یا تو یہاں ظاہر ہو جاتا ہے، یا دعا کا اثر دوسری صورت میں نظر آتا ہے! کہ کوئی آسمانی یا دُنیوی بلا اور مصیبت اس بندے پر نازل ہو نیوالی تھی، وہ اس کی دعا سے دفع ہو گئی۔ اور اس بندے کو اس بلا کی خبر بھی نہ ہوئی۔ یا اس کی دعا کا اثر قیامت میں ظاہر ہوگا۔ جو نہایت ضرورت کا

وقت ہے، اور وہاں ہر ایک مسلمان یہ تمنا کرے گا! کہ کیا ہی اچھا ہوتا، کہ میری ایک بھی دعا دنیا میں قبول نہ ہوتی۔ ساری کی ساری دعائیں آج ہی قبول ہوتیں۔

(طہارة القلوب ص)

مصیبت کا ٹکنا

ایک اور طویل صحیح حدیث مبارکہ میں اس طرح بھی آیا ہے! کہ قیامت کے دن رب العالمین عَزَّوَجَلَّ اپنے بندوں کو سامنے بلا کر فرمائے گا۔ تمہاری فلاں فلاں دعا، فلاں وقت ہم نے قبول فرمائی، مگر اس کا اثر ہم نے بدل دیا۔ اس کے بدلے تم پر مصیبت آنے والی تھی، ہم نے فلاں دعا کے سبب وہ مصیبت دفع کر دی۔ اور تمہیں اس کے صدمے سے بچا لیا۔ (ایضاً)

معلوم ہوا! کہ اللہ عَزَّوَجَلَّ کی طرف سے دعا کا اثر ظاہر نہ ہونا اور آخرت کیلئے اٹھار کھنا یا کسی بلا کو ٹال دینا کمالِ رحمت کی دلیل ہے۔ اور یہ بھی معلوم ہوا کہ مصیبتیں بڑی آفتوں کے ٹکنے کا سبب بھی ہوتی ہے۔ اور اللہ عَزَّوَجَلَّ اپنے بندوں کو آزماتا بھی ہے۔ اور مصائب و آلام گناہوں کے مٹنے اور درجات بلند ہونے کا سبب بھی ہوتے ہیں۔

ہماری تو یہی دعا ہونی چاہئے! کہ اے پاک پروردگار عَزَّوَجَلَّ ہمارے گناہوں کو نیکیوں میں تبدیل فرما کر بغیر آزمائش کے ہمیں دنیا اور آخرت کی بھلائیاں عطا فرما کر ہر بلا و مصیبت سے محفوظ فرما۔ اور ایمان و عافیت کے ساتھ مدینے میں موت، جنت البقیع میں مدفن اور جنت الفردوس میں پیارے پیارے آقا

صلی اللہ تعالیٰ علیہ والہ وسلم کا پڑوس عطا فرما۔ (امین بحاجہ النبی الامین صلی اللہ تعالیٰ علیہ والہ وسلم)

توجہ فرمائیں

پچھلے صفحات کے مطالعے سے یہ حقیقت آشکار ہوگئی! کہ پیر اُمورِ آخرت کیلئے بنایا جاتا ہے۔ مگر ضمناً ان سے دُنیوی مشکلات بھی دور ہوتی ہیں، تو کبھی مشکلات کا دور نہ ہونا بھی مصلحت سے خالی نہیں ہوتا، اسلئے ناقص اور کامل پیر کا امتیاز رکھتے ہوئے، صاحبِ شریعت و طریقت کے ہی دامن سے وابستگی حاصل کرنی چاہیے۔ کسی بے شرع مثلاً، بے نمازی داڑھی منڈے یا داڑھی کو ایک مٹھی سے گھٹانے، فلمیں ڈرامے دیکھنے، گالیاں بکنے، جھوٹ بولنے، بے پردگی کے ساتھ عورتوں سے ملنے، عورتوں کو ہاتھ چوموانے، عورتوں سے پاؤں دبوانے والے کی بیعت ہرگز جائز نہیں۔ لہذا! اگر لاعلمی میں ایسے پیر کے مرید ہو گئے ہوں، تو بیعت توڑ دینا لازمی ہے۔

بہر حال کسی بھی نام نہاد صوفیت کا لبادہ اوڑھ کر، شریعت اور طریقت میں فرق بتا کر، اپنی بد اعمالیوں کو چھپانے کی کوشش کرنے والوں سے، ہر صورت بچنا چاہئے! کہ فرائض و واجبات چھوڑنے اور کبیرہ گناہ کرنے کی کسی صورت میں اجازت نہیں۔

ان تمام باتوں سے پتا چلا، کہ شریعت و طریقت الگ نہیں بلکہ طریقت میں ترقی کیلئے شریعت کی ہر آن ضرورت ہے۔

بِسْمِ اللَّهِ الرَّحْمَنِ الرَّحِيمِ ط
الصلوة والسلام عليك يا رسول الله

آدابِ مرشدِ کامل

حصہ پنجم میں

2 کرامات

وسوسوں کی کاٹ

طالب کی شرعی حیثیت

سالک و مجذوب کا احکام

شعبہ باز عالمین کے 7 واقعات

عقیدت کی تقسیم کے نقصانات

جنت کی موت

مرشدِ کامل سے مرید ہونے کی 12 بہاریں

صحیح العقیدہ مسلمان کی پہچان

ورق الثمن

اَلْحَمْدُ لِلّٰهِ رَبِّ الْعَالَمِيْنَ وَ الصَّلٰوَةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

آدابِ مُرشدِ کامل (حصہ پنجم)

عاشقِ اعلیٰ حضرت، امیرِ اہلسنتِ بانیِ دعوتِ اسلامی، حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہ اپنے رسالے ضیائے دُرود و سلام میں فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نقل فرماتے ہیں: ”جس نے مجھ پر سو مرتبہ دُرودِ پاک پڑھا اللہ تعالیٰ اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروزِ قیامت شہداء کے ساتھ رکھے گا۔

(مجمع الزوائد ج ۱۰ ص ۲۵۳ رقم الحدیث ۱۷۲۹۸)

صَلُّوْا عَلَی الصَّبِیْب! صَلَّی اللہُ تَعَالٰی عَلَیْ مُحَمَّدٍ

”حق“ کے دو حُرُوف کی نسبت سے 2 ناقابلِ فراموش سچے واقعات

اگلے صفحہ پر پیش کیا جانے والا واقعہ اس زمانے کے سلسلہ عالیہ قادریہ رضویہ عطارِیہ کے عظیم بزرگ شیخِ طریقت امیرِ اہلسنتِ بانیِ دعوتِ اسلامی، حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہ کی ایک ایسی کرامت ہے۔ جسے پڑھ کر آپ کا دل نہ صرف خوشی سے جھوم اٹھے گا، بلکہ اپنی قسمت کی سرفرازی پر بھی نازاں ہوگا کہ اس پر فتنِ دور میں اللہ عَزَّوَجَلَّ نے ہمیں امیرِ اہلسنت دَامَتْ بَرَکَاتُہُمْ الْعَالِیَہ کی صورت میں اپنے مقبول ولی کی صحبتِ بابرکت سے نوازا۔

﴿۱﴾ پیدائشی نابینا کی آنکھیں روشن ہو گئیں

صوبہ پنجاب کے شہر گلزارِ طیبہ (سرگودھا) کے مبلغِ دعوتِ اسلامی کا حلیہ بیان ہے کہ غالباً 1995ء کی بات ہے مجھے یہ خوشخبری ملی کہ (واہ کینٹ) میں امیرِ اہلسنت دَامَتْ بَرَکَاتُہُمُ الْعَالِیَہ کا سنتوں بھرا بیان ہے۔ چنانچہ میں نے انفرادی کوشش کے ذریعے عاشقانِ رسول کا ایک مَدَنی قافلہ تیار کیا کہ سفر کے اختتام پر سنتوں بھرے اجتماع میں شرکت کی سعادت پائیں گے۔ شرکاء میں میرے بہنوئی بھی شامل تھے جو کراماتِ اولیاء کے منکرین کی صحبت میں بیٹھنے کے باعث عقائد کے معاملے میں تَدَبُّب کا شکار تھے۔

اسی دوران ایک پیدائشی نابینا حافظ صاحب تشریف لے آئے جو کسی اور پیر صاحب سے نقشبندی سلسلے میں مُرید تھے اور **امیرِ اہلسنت** دَامَتْ بَرَکَاتُہُمُ الْعَالِیَہ سے طالب تھے اور آپ دَامَتْ بَرَکَاتُہُمُ الْعَالِیَہ سے بے انتہا محبت کرتے تھے۔ وہ بھی مَدَنی قافلے میں سفر کیلئے اصرار کرنے لگے۔ انہیں سمجھایا گیا کہ آپ نابینا ہیں، ۳ دن سفر میں کس طرح رہ سکیں گے؟ مگر وہ بضد رہے حتیٰ کہ ان کی آنکھوں میں آنسو آ گئے، وہ کہنے لگے، کہ زندگی میں کم از کم ایک بار اللہ عَزَّوَجَلَّ کے اس ولی یعنی **امیرِ اہلسنت** دَامَتْ بَرَکَاتُہُمُ الْعَالِیَہ سے ملنے کی ترکیب بنا دیں۔ ان کا شوق و جذبہ دیکھ کر آخر کار انہیں بھی ساتھ لے لیا گیا۔

۳ دن مَدَنی قافلے میں سفر کے بعد جب ہمارا مَدَنی قافلہ اجتماع گاہ میں پہنچا تو لوگوں کی تعداد اس قدر کثیر تھی کہ منج (اسٹیج) نظر نہیں آ رہا تھا۔ **امیرِ اہلسنت** دَامَتْ بَرَکَاتُہُمُ الْعَالِیَہ کا بیان جاری تھا۔ اچانک دورانِ بیان آپ دَامَتْ بَرَکَاتُہُمُ الْعَالِیَہ نے

شرکاء اجتماع سے ارشاد فرمایا! ابھی بارش ہوگی مگر معمولی ہوگی، لہذا کوئی بھی فکر مند نہ ہو۔

مبلغ دعوتِ اسلامی کا کہنا ہے کہ یہ سن کر میری نظر بے ساختہ آسمان کی طرف اٹھی مگر وہاں بارش کے قطعاً کوئی آثار نہ تھے اور مطلع بالکل صاف تھا۔ مگر حیرت انگیز طور پر بیان کے بعد دورانِ دعا اچانک ٹھنڈی ٹھنڈی ہوا چلنا شروع ہوئی اور ہلکی ہلکی پھوار پڑنے لگی۔ ایک ولی کامل کی زبانِ مبارک سے نکلے ہوئے الفاظ کی تائید میں ہونے والی بارش نے عقیدت کے پھولوں کو مزید مہر کا دیا۔

اجتماع کے اختتام پر جب ہم گاڑی میں بیٹھ کر روانہ ہوئے تو راستے میں خوش قسمتی سے **امیر اہلسنت** دَامَتْ بَرَکَاتُہُمُ الْعَالِیَہ کی گاڑی آتی دکھائی دی۔ بس پھر کیا تھا، اسلامی بھائی گاڑی سے اتر کر **امیر اہلسنت** دَامَتْ بَرَکَاتُہُمُ الْعَالِیَہ کی کار کے گرد جمع ہو گئے۔ **امیر اہلسنت** دَامَتْ بَرَکَاتُہُمُ الْعَالِیَہ نے کار کا شیشہ نیچے کرتے ہوئے سلام ارشاد فرمایا اور ہماری خیریت دریافت فرمائی۔ اجتماع چونکہ بہت کامیاب ہوا تھا، لہذا آپ بہت خوش تھے۔ میں نے اور دیگر اسلامی بھائیوں نے **امیر اہلسنت** دَامَتْ بَرَکَاتُہُمُ الْعَالِیَہ کی دست بوسی کی سعادت حاصل کی۔ میرے بہنوئی بھی قریب کھڑے تمام منظر دیکھ رہے تھے مگر انہوں نے **امیر اہلسنت** دَامَتْ بَرَکَاتُہُمُ الْعَالِیَہ سے نہ ملاقات کی اور نہ ہی کسی عقیدت کا اظہار کیا۔

مادد زاد نابینا اتنے میں پیدائشی نابینا اسلامی بھائی بھی کسی طرح اپنی گاڑی سے اتر کر گرتے پڑتے آ پہنچے اور **امیر اہلسنت** دَامَتْ بَرَکَاتُہُمُ الْعَالِیَہ کی کار کے

اگلے حصے پر ہاتھ مار مار کر آپ دَامَتْ بَرَکَاتُہُمُ الْعَالِیَہ کی توجہ چاہنے لگے۔ کسی نے امیرِ اہلسنّت دَامَتْ بَرَکَاتُہُمُ الْعَالِیَہ کو اشارے سے عرض کی کہ یہ مادرزاد نابینا ہیں ان پر دم کر دیں اور دعا بھی فرمادیں۔

آنکھیں روشن امیرِ اہلسنّت دَامَتْ بَرَکَاتُہُمُ الْعَالِیَہ نے جھک کر شیشے میں سے اس مادرزاد نابینا کے چہرے پر اپنی نگاہ ولایت ڈالی اور سامنے رکھے بیگ میں سے ٹارچ نکال کر اسکی روشنی اُس مادرزاد نابینا کے چہرے پر ڈالتے ہوئے جیسے ہی دم کرنے کے انداز میں پھونک ماری تو اُس مادرزاد نابینا نے ایک دم جھرجھری لی اور اسکی آنکھیں روشن ہو گئیں۔

وہ نقشبندی اسلامی بھائی اچانک آنکھیں روشن ہو جانے پر عجیب کیفیت و دیوانگی کے عالم میں چیخنے لگے کہ مجھے نظر آ رہا ہے، میری آنکھیں روشن ہو گئیں، مجھے نظر آ رہا ہے۔ یہ کہتے ہوئے وہ امیرِ اہلسنّت دَامَتْ بَرَکَاتُہُمُ الْعَالِیَہ کی جانب بڑھے اور روتے ہوئے آپ دَامَتْ بَرَکَاتُہُمُ الْعَالِیَہ کے قدموں میں گر پڑے۔

یہ ایسا ناقابلِ یقین منظر تھا کہ وہاں موجود 35 کے قریب چشم دید گواہ دم بخود رہ گئے۔ رات کا آخری پہر تھا۔ لوگوں پر کچھ دیر تو سکتہ طاری رہا پھر جب حواس بحال ہوئے تو ان کی آنکھیں بھی زمانے کے ولی کی کھلی کرامت دیکھ کر جذباتِ تاثر سے بھیگ گئیں، پیدائشی نابینا جن کی اب آنکھیں روشن ہو چکی تھیں اُن کی حالت قابلِ دید تھی، وہ آنکھوں کو روشن پا کر پھولے نہیں سمارہے تھے اور امیرِ اہلسنّت دَامَتْ بَرَکَاتُہُمُ الْعَالِیَہ پر فدا ہوئے جارہے تھے۔ آپ دَامَتْ بَرَکَاتُہُمُ الْعَالِیَہ نے اسے

سینے سے لگا کر پیٹھ تھپکتے ہوئے فرمایا، **بِئَا اللہ عَزَّوَجَلَّ شفاء دینے والا ہے۔**

بد عقیدگی سے توبہ میرے بہنوئی بھی (جو کرامات اولیاء کے منکرین

کی صحبت میں رہے تھے) یہ ایمان افروز کرامت دیکھ کر اپنے جذبات قابو میں نہ رکھ سکے اور روتے ہوئے آپ دَامَتْ بَرَکَاتُہُمُ الْعَالِیَہ کے قدموں میں گر پڑے اور **بد عقیدگی اور**

سابقہ گناہوں سے توبہ کرنے کے ساتھ ساتھ سنت کے مطابق داڑھی شریف

سجائے کی نیت بھی کر لی اور **امیرِ اہلسنت** دَامَتْ بَرَکَاتُہُمُ الْعَالِیَہ سے مرید ہو کر سلسلہ عالیہ

قادریہ رضویہ عطا ریہ میں داخل بھی ہو گئے۔

قلب روشن گویا کہ **امیرِ اہلسنت** دَامَتْ بَرَکَاتُہُمُ الْعَالِیَہ نے ایک طرف اللہ

رسول عَزَّوَجَلَّ صَلَّی اللہ تعالیٰ علیہ والہ وسلم کی عطا سے ظاہری آنکھوں کو روشن فرمایا تو دوسری

طرف ایک شخص کو راہ حق کی روشنی عطا فرمادی۔

اَلْحَمْدُ لِلّٰہ عَزَّوَجَلَّ میرے بہنوئی کی زندگی میں ایسا مَدَنی انقلاب برپا ہوا

کہ گھر آ کر نہ صرف خود باجماعت نماز پڑھنے لگے بلکہ دوسروں کو بھی تلقین کرنے

لگے۔ گھر سے **V.C.R. اور T.V** نکال باہر کیا اور دعوتِ اسلامی کے مَدَنی ماحول

سے وابستہ ہو کر نیکی کی دعوت کی دھو میں مچانے لگے۔

میٹھے میٹھے اسلامی بھائیو! کسی بھی ولی کامل کے عقیدت مندوں

میں **مرید، طالب، یا اہل محبت** ہوتے ہیں۔ یہ تینوں صورتیں یعنی **مرید یا**

طالب ہونا یا **محبت** کرنا حصولِ فیض کے بہترین ذرائع ہیں۔ یقین اور محبت کامل

ہو تو اس کی برکتیں حیران کن ہوتی ہیں۔ جیسا کہ خوش نصیب حافظ صاحب نقشبندی جو امیر اہلسنت دامت برکاتہم العالیہ سے ”طالب“ تھے مگر ایک ولی کامل سے محبت، ادب، یقین اور مضبوط ارادت کی بدولت ان کی آنکھیں روشن ہو گئیں۔

عِلْم ظاہر ہے فقط تو قلب دیدہ ور بنا

تو کہے گا مجھ کو پیارے حضرت عطار ہیں

اللہ عزوجل کی ان پر رحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللہُ تَعَالٰی عَلٰی مُحَمَّد

اب ایک ایسے لبِ دم نوجوان مریض کا واقعہ پیش خدمت ہے جو امیر اہلسنت دامت برکاتہم العالیہ سے مرید تھا نہ طالب، مگر اس کی عقیدت، محبت اور ادب نے اُسے نئی زندگی عطا کر دی۔

﴿۲﴾ ولی کامل کے تبرک کی برکت

باب الاسلام سندھ کے شہر (حیدرآباد) کے علاقہ ہیر آباد کے مقیم اسلامی بھائی کا کہنا ہے کہ ایک مرتبہ ایک اسلامی بھائی جو کسی اور پیر صاحب سے نقشبندی سلسلے میں مُرید تھے، اور خطرناک موذی مَرَض میں مبتلا تھے، مجھ سے ملے اور گلے لگ کے رونے لگے..... انہوں نے کچھ اس طرح سے بتایا کہ مجھے ڈاکٹروں نے جواب دے دیا ہے، وہ کہتے ہیں، ”جس مَرَض میں تم مبتلا ہو طِب میں ابھی تک اس کا علاج دریافت نہیں ہو سکا ہے، ہم تمہیں اندھیرے میں رکھنا نہیں چاہتے۔“ میرے والدین میری زندگی

سے مایوس ہو چکے ہیں اور اب میری بھی ہمت جواب دینے لگی ہے..... میں نے کئی عالموں کو بھی دکھایا! کوئی کہتا ہے کہ کالاعلم کرایا ہوا ہے..... کسی کا کہنا ہے کہ ”ہندو جن کا معاملہ ہے۔“ ہزاروں روپے برباد کرنے کے بعد اب میں معاشی طور پر تقریباً کنگال ہو چکا ہوں اور قرض پر گزارہ ہے۔ میری بہن لاہور سے بذریعہ ہوائی جہاز آخری ملاقات کیلئے آئی ہوئی ہے، دیگر رشتے دار بھی گھر پر جمع ہیں..... میں پندرہ دن سے کچھ کھا نہیں سکا ہوں حتیٰ کہ پانی بھی ہضم نہیں ہوتا، پیتا ہوں تو تڑپا کر رکھ دیتا ہے، جب میں اپنے چھوٹے چھوٹے بچوں کو دیکھتا ہوں تو دل بھر آتا ہے۔“

دورانِ گفتگو وہ اسلامی بھائی مسلسل روتے رہے۔ میں نے انہیں سینے سے لگا کر تسلی دی اور سمجھایا کہ بھائی مرنے کیلئے مَرَضِ ضَرُوری نہیں، آپ مایوس نہ ہوں، اللہ عَزَّوَجَلَّ بہتر سبب فرما دیگا۔

وہ نقشبندی اسلامی بھائی امیرِ اہلسنت دَامَتْ بَرَکَاتُہُمُ الْعَالِیَہ کے نہ تو مُرید تھے اور نہ ہی طالبِ البتہ آپ دَامَتْ بَرَکَاتُہُمُ الْعَالِیَہ سے بے انتہا عقیدت رکھتے تھے۔ لہذا میں نے ان سے عرض کی کہ میرے پاس **امیرِ اہلسنت** دَامَتْ بَرَکَاتُہُمُ الْعَالِیَہ کا تبرک (یعنی استعمال شدہ شی) ہے، حدیثِ مبارکہ ہے کہ، ”**مومن کے جوٹھے میں شفاء ہے**“ جب عام مومن کے جوٹھے میں اتنا اثر ہے تو اللہ کے ولی کے تبرک کی کیسی بَرَکت ہوگی۔ یہ کہہ کر آم کی میں نے وہ گٹھلی جو **امیرِ اہلسنت** دَامَتْ بَرَکَاتُہُمُ الْعَالِیَہ نے چوسی تھی، ان کی طرف بڑھادی (جس کے استعمال کی بَرَکت سے پہلے بھی چار ایسے مریض اللہ و رسول عَزَّوَجَلَّ و صلی اللہ تعالیٰ علیہ والہ وسلم کی عطا

سے شفاء یاب ہو چکے تھے جنہیں ڈاکٹروں نے لاعلاج قرار دے دیا تھا۔ انہوں نے نہایت عقیدت سے وہ گٹھلی لے لی اور آنکھوں میں امید کے چراغ جلانے واپس لوٹ گئے۔

تیسرے دن وہ نقشبندی اسلامی بھائی نے انتہائی خوشی کے عالم میں فون کیا کہ **اَلْحَمْدُ لِلّٰہ عَزَّوَجَلَّ** میں جو پہلے پانی تک نہیں پی سکتا تھا، **امیرِ اہلسنت** دامت برکاتہم العالیہ کے تبرک کی برکت سے ایسا کرم ہو گیا ہے کہ اب میں نے لوکی شریف کے شوربے میں چپاتی بھگو کر کھانا شروع کر دی ہے، **اَلْحَمْدُ لِلّٰہ عَزَّوَجَلَّ** دُرّ میں بھی کمی ہے، دُعاء فرمائیں، اللہ عَزَّوَجَلَّ مجھے کامل شفاء عطا فرمائے۔ پھر انہوں نے **مجلسِ مکتوبات و**

تعویذاتِ عطاریہ کے مکتب سے تعویذاتِ عطاریہ حاصل کئے اور پیلیٹوں (ایک مخصوص روحانی علاج) کا کورس بھی شروع کر دیا، **اَلْحَمْدُ لِلّٰہ عَزَّوَجَلَّ** تعویذاتِ عطاریہ کی برکت سے انہیں کچھ ہی عرصے میں اس موذی مَرَض سے نجات مل گئی اور وہ مکمل صحتیاب ہو کر **امیرِ اہلسنت** دامت برکاتہم العالیہ سے طالب بھی ہو گئے۔ اور **اَلْحَمْدُ لِلّٰہ عَزَّوَجَلَّ** رَجَب

النور شریف ۱۴۲۵ھ کو جشنِ ولادت کی خوشی میں ہونے والے چراغاں و سجاوٹ میں بھرپور حصہ لیتے نظر آئے۔ (ملخصاً رسالہ ”برکاتِ تعویذاتِ عطاریہ“ حصہ دُوم ص ۱۳)

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

فیضانِ اولیاء ”فیضانِ اولیاء“ کے طلبگار چاہے مرید ہوں یا طالب یا اہلِ محبت اگر فُیُوض و برکات سے مستفیض ہونا چاہتے ہیں تو انہیں چاہئے کہ اپنی عقیدت و محبت کا عملی ثبوت دیتے ہوئے ”**رِضائے رَبِّ الاَنا م**“ کے مدنی کاموں کی کوشش

سے اپنے شب و روز معطر کرنے کی سعی جاری رکھیں۔ ان شاء اللہ عَزَّوَجَلَّ چاہے مرید ہو یا طالب ہو یا اہل محبت، وہ ولی کامل کے فیوض و برکات کے جام سے ضرور سیراب ہوگا۔

آسمان ہے جو ولایت کا اُسی چرخ کُھن

کے چمکتے اک ستارے حضرت عطار ہیں

وسوسہ کی کاٹ

وسوسہ: ان حکایات کو سُن کر وسوسہ آتا ہے کہ کیا اللہ عَزَّوَجَلَّ کے علاوہ بھی کوئی شفاء دے سکتا ہے؟

علاجِ وسوسہ: بے شک ذاتی طور پر صرّف اور صرّف اللہ عَزَّوَجَلَّ ہی شفا

دینے والا ہے، مگر اللہ عَزَّوَجَلَّ کی عطا سے اس کے بندے بھی شفاء دے سکتے

ہیں۔ اگر کوئی یہ دعویٰ کرے کہ اللہ عَزَّوَجَلَّ کی دی ہوئی طاقت کے بغیر فلاں

دوسرے کو شفاء دے سکتا ہے تو یقیناً وہ کافر ہے۔ کیوں کہ شفاء ہو یا دواء ایک

ذرّہ بھی کوئی کسی کو اللہ عَزَّوَجَلَّ کی عطا کے بغیر نہیں دے سکتا۔ ہر مسلمان کا یہی

عقیدہ ہے کہ انبیاء و اولیاء علیہم السلام و رحمہم اللہ جو کچھ بھی دیتے ہیں وہ محض

اللہ عَزَّوَجَلَّ کی عطا سے دیتے ہیں، معاذ اللہ عَزَّوَجَلَّ اگر کوئی یہ عقیدہ رکھے کہ اللہ

عَزَّوَجَلَّ نے کسی نبی یا ولی کو مرض سے شفاء دینے کا کچھ عطا کرنے کا اختیار ہی نہیں دیا۔

تو ایسا شخص حکمِ قرآنی کو جھٹلا رہا ہے۔ پ ۳ سورہ ال عمران کی آیت نمبر ۶۹

اور اُس کا ترجمہ پڑھ لیجئے اِنْ شَاءَ اللّٰهُ عَزَّوَجَلَّ وَسُوسَہ کی جڑ کٹ جائے گی اور شیطان ناکام و نامراد ہوگا، چنانچہ حضرت سیدنا عیسیٰ رُوحُ اللہ علی نبینا وعلیہ الصلوٰۃ و السّلام کے مبارک قول کی حکایت کرتے ہوئے قرآن پاک میں ارشاد ہوتا ہے۔

(پ ۳ سورہ ال عمران آیت ۴۹) **وَأُبْرِئُ الْأَكْمَهَ وَالْأَبْرَصَ وَأُحْيِي الْمَوْتَىٰ بِإِذْنِ اللّٰهِ ۚ**

ترجمہ کنز الایمان: اور میں شفا دیتا ہوں مادرزاد اندھوں اور سفید داغ والے (یعنی کوڑھی) کو اور میں مُردے جلاتا ہوں اللہ عَزَّوَجَلَّ کے حکم سے۔

دیکھا آپ نے؟ حضرت سیدنا عیسیٰ رُوحُ اللہ علی نبینا وعلیہ الصلوٰۃ و السّلام صاف صاف فرما رہے ہیں کہ میں اللہ عَزَّوَجَلَّ کی بخشی ہوئی قدرت سے مادرزاد اندھوں کو بینائی اور کوڑھیوں کو شفا دیتا ہوں۔ حتیٰ کہ مُردوں کو بھی زندہ کر دیا کرتا ہوں۔

اللہ عَزَّوَجَلَّ کی طرف سے انبیاء علیہم السّلام کو طرح طرح کے اختیارات عطاء کئے گئے ہیں اور فیضانِ انبیاء علیہم السلام سے اولیاءِ کاملین رحمہم اللہ کو بھی عطا کئے جاتے ہیں لہذا وہ بھی شفا دے سکتے ہیں اور بہت کچھ عطا فرما سکتے ہیں۔

(فیضانِ بسم اللہ صفحہ نمبر ۵۱ تا ۵۲)

حضرت **امام یافعی** رحمۃ اللہ تعالیٰ علیہ کی کتاب نشر المحاسن الغالیہ کا مطالعہ فرمائیں، انہوں نے بہت سے اہل سنت کے اکابر ائمہ کرام اور مشائخِ عظام سے بطور کرامت خارقِ عادت اشیاء یعنی پیدائشی نایبنا کی آنکھیں روشن ہو جانا، یا چند لمحوں میں طویل سفر طے کر لینے کے واقعات وغیرہ کو نقل کیا ہے۔ (جامع کراماتِ اولیاء صفحہ نمبر ۱۳۷)

صَلَّى اللّٰهُ تَعَالٰی عَلٰی مُحَمَّدٍ

صَلُّوْا عَلٰی الْحَبِیْب

طالب کی شرعی حیثیت

”إِرادت“ کے پانچ حُرُوف کی نسبت سے 5 سوالات کے جوابات

(دارالافتاء احکام شریعت کے فتاویٰ)

سوال ۱: اپنے پیر کی موجودگی میں کسی دوسرے مرشدِ کامل کے ہاتھ پر طالب ہونے کی شرعی حیثیت کیا ہے؟

جواب: اپنے پیر و مرشد کی موجودگی میں کسی دوسرے جامع شرائطِ پیر سے بیعت برکت کرتے ہوئے طالب ہونا جائز ہے۔ اس سے جو کچھ حاصل ہو اُسے اپنے پیر ہی کی عطا جانے۔

سیدِ اعلیٰ حضرت الشاہ امام احمد رضا خان علیہ رحمۃ الرحمن فرماتے ہیں: ”دوسرے جامع شرائط سے طلبِ فیض میں خرچ نہیں اگرچہ وہ کسی سلسلہ صریحہ کا ہو اور اس سے جو فیض حاصل ہو اُسے بھی اپنے شیخ ہی کا فیض جانے۔ کما فی

سبع سنابل مبارکۃ عن سلطان الاولیاء امام الحق والیدین رضی اللہ تعالیٰ عنہ“

(فتاویٰ رَضَوِیہ ج ۲۶ ص ۵۷۹ رضا فاؤنڈیشن مرکز الاولیاء لاہور)

احکام شریعت اور ملفوظاتِ اعلیٰ حضرت علیہ الرحمۃ میں ہے: ”تبدیلِ بیعت بلا وجہ شرعی ممنوع ہے اور تجدید (یعنی طالب ہونا) جائز بلکہ مستحب ہے اور جو سلسلہ عالیہ قادریہ میں نہ ہو اور اپنے شیخ سے بغیر انحراف کے اس سلسلہ میں بیعت کرے وہ تبدیلِ بیعت نہیں بلکہ تجدید ہے کہ جمیع سلاسل اسی سلسلہ اعلیٰ کی طرف راجع ہیں۔“

(احکام شریعت حصہ دُوم ص ۱۲۹ مکتبۃ المدینہ باب المدینہ کراچی)

(ملفوظاتِ اعلیٰ حضرت علیہ الرحمۃ حصہ اول ص ۲۹ مشتاق بک کارنر مرکز الاولیاء لاہور)

ایک جامع شرائطِ شَیخ کی حیات میں اُس کے مریدوں کو کسی دوسرے جامع شرائطِ شَیخ کا طالب ہونا جائز ہے۔ فتاویٰ فیض الرسول میں ہے: ”وہ پیر جو با حیات ہے اس کے مرید کو دوسرا پیر تعلیم، ذکر و اذکار اور اجازت و خلافت دے سکتا ہے۔ خاص کر اس صورت میں جب کہ مرید اپنے پیر سے بہت دور ہو اور دوسرا پیر اسی سلسلہ کا شَیخ ہو۔“ (فتاویٰ فیض الرسول ج ۳ ص ۲۲۰ شبیر برادرز مرکز الاولیاء لاہور)

مفتی اعظم ہند حضرت علامہ محمد مصطفیٰ رضا خان علیہ رحمۃ المَنان فرماتے ہیں: ”بیشک ایک جامع الشرائط (پیر) کے ہاتھ پر بیعت صحیح کرے پھر دوسرے سے بیعت ٹھیک نہیں طلب فیض کر سکتا ہے (یعنی طالب ہو سکتا ہے) (فتاویٰ مصطفویہ ۵۳ شبیر برادرز)

مفتی اعظم ہند علیہ الرحمۃ کے مرشد کریم حضرت سیدنا ابوالحسن احمد نوری علیہ الرحمۃ اپنے ملفوظات میں فرماتے ہیں: ”اگر کوئی شخص کسی اور پیر کا مرید ہو تو اُسے مرید نہ کرے، طالب کر لینے میں کوئی مضائقہ نہیں۔“ (ملفوظات عطاریہ، حصہ ۸، ص ۱۱۹)

کسی بھی مصلحت یا فائدے کی وجہ سے دوسرے جامع شرائطِ پیر صاحب سے طالب ہونے پر جواز کا فتویٰ ہے اگرچہ پیر صاحب حیات ہوں جیسا کہ فتاویٰ رَضَویہ ج ۲۶ ص ۵۵۸ مطبوعہ رضا فاؤنڈیشن مرکز الاولیاء لاہور میں ہے نیز بُرگانِ دین سے طالب ہونا اور کرنا تو اتر سے ثابت ہے۔ خصوصاً محقق علی الاطلاق شَیخ عبدالحق محدث دہلوی علیہ الرحمۃ اور حضرت شَیخ احمد مجدد الدلف ثانی علیہ الرحمۃ کی سیرت کا مطالعہ کرنے سے مستفاد ہوتا ہے۔

سوال ﴿۲﴾: مرید اور طالب میں کیا فرق ہے؟

جواب: طالب اور مرید میں فرق بیان کرتے ہوئے سیدِی اعلیٰ حضرت امام احمد رضا خان علیہ رحمۃ الرحمن فرماتے ہیں: ”مرید غلام ہے اور طالب وہ کہ غیبتِ شیخ (یعنی مرشد کی عدم موجودگی) میں بضرورت یا باوجود شیخ کسی مصلحت سے، جسے شیخ جانتا ہو یا مرید شیخ غیر شیخ سے استفادہ کرے۔ اسے جو کچھ حاصل ہو وہ بھی فیضِ شیخ ہی جانے۔“

(فتاویٰ رَضَوِیہ ج ۲۶ ص ۵۵۷ رضا فاؤنڈیشن مرکز الاولیاء لاہور)

سوال ﴿۳﴾: جس مرشدِ کامل سے طالب ہوئے کیا ان کا حکم بجالانا بھی ضروری ہے؟ کیا اپنے پیر کی طرح اس کے بھی حقوق ہیں؟

جواب: طالب اپنے شیخِ ثانی سے (یعنی جس مرشدِ کامل سے طالب ہوا) فیض حاصل کرتا ہے۔ فیض کی تعریف کرتے ہوئے سیدِی اعلیٰ حضرت امام احمد رضا خان علیہ رحمۃ الرحمن فرماتے ہیں: ”فیضِ برکات اور نورانیت کا دوسرے پر القاء فرمانا ہے۔“

(فتاویٰ رَضَوِیہ ج ۲۶ ص ۵۲۳ رضا فاؤنڈیشن مرکز الاولیاء لاہور)

یہ اسی صورت میں ہو سکتا ہے کہ طالب اپنے شیخِ ثانی (یعنی جس سے طالب ہوا) سے کاملِ محبت کرے۔ اُس کے احکام (جو بلا تاویل صریح خلافِ حکمِ خدا و رسول عَزَّوَجَلَّ و صَلَّى اللہ تعالیٰ علیہ والہ وسلم نہ ہوں) بجالائے اور ہر وہ جائز کام کرے جس سے وہ خوش و راضی ہو۔ اُس کی کاملِ تعظیم و توقیر کرے اور اپنے اقوال و افعال و حرکات و سکنات میں اُس کی ہدایات کے مطابق (جو تشریعت کے خلاف نہ ہوں) پابند رہے تاکہ اُس سے فیوض و برکات حاصل کرنے میں کامیاب ہو سکے۔

جب مرشدِ اوّل (جو اُس کا حقیقی مرشد ہے) اور مرشدِ ثانی (جس سے فیض حاصل کرنے کیلئے طالب ہوا ہے) کے کسی حکم میں بظاہر تعارض آئے اور دونوں کے حکم عین شریعت کے مطابق ہوں تو مرشدِ اوّل کے حکم کو ترجیح دے۔

سوال ﴿۴﴾: جس مرشدِ کامل سے طالب ہوئے ان کیلئے کون سا لفظ استعمال کریں، شیخ، مطلوب یا رہبر؟

جواب: سیدی اعلیٰ حضرت امام احمد رضا خان علیہ رحمۃ الرحمن نے دوسرے مرشد کیلئے بھی ”شیخ“ (یعنی مرشد) کا لفظ استعمال فرمایا ہے۔

(فتاویٰ رضویہ ج ۲۶ ص ۵۸۰ رضا فاؤنڈیشن مرکز الاولیاء لاہور)

سوال ﴿۵﴾: اپنے پیر کی موجودگی میں کسی مرشدِ کامل سے طالب ہونے کی ضرورت کب اور کن حالات میں پڑتی ہے؟

جواب: طالب ہونے کی ضرورت وجوہات کی بنا پر ہوتی ہے۔

﴿اوّل﴾ پیر و مرشد وفات پا جائیں اور طریقت کی تعلیم مکمل نہ ہو تو طالب ہونا بہتر

ہے۔ سیدی اعلیٰ حضرت امام احمد رضا خان علیہ الرحمۃ اسی طرح کے استفتاء کے جواب

میں ارشاد فرماتے ہیں: ”جائز ہے۔ (یعنی کسی بھی جائز وجہ کی بنا پر شریعت میں طالب ہونا

دُست ہے) اس پر شرع سے (یعنی شریعت میں) کوئی ممانعت نہیں جبکہ (جس سے طالب ہو)

چاروں شرائط پیری (جو کتاب کے ابتداء میں گزریں) کا جامع ہو اگر ایک شرط بھی کم ہے تو اس

سے بیعتِ برکت جائز نہیں۔ (بلکہ) اگر اس میں وہ شرطیں نہیں تو وہ پیر بنانے کے

قابل ہی نہیں اب کسی دوسرے جامع شرائط کے ہاتھ پر بیعت چاہئے۔“

(فتاویٰ رَضَوِیہ ج ۲۶ ص ۵۷۵ رضا فاؤنڈیشن مرکز الاولیاء لاہور)

﴿دُؤْم﴾ پہلے پیر و مرشد موجود یعنی حیات ہوں لیکن کسی وجہ سے اُن سے استفادہ دشوار ہو مثلاً پیر صاحب مرید سے دور رہتے ہوں اور یہ دور رہنا استفادہ میں رکاوٹ بھی بن رہا ہو، تو اس صورت میں کسی دوسرے جامع شرائط پیر صاحب سے طالب ہو سکتا ہے۔

البتہ اگر مرشدِ کامل نے تبلیغِ قرآن و سنت کی عالمگیر غیر سیاسی تحریک کی صورت میں ایسا مضبوط اور وسیع سنتوں بھرا نظام عطا کر دیا ہو جس کے ذریعے مرید بظاہر مرشد کی ظاہری صحبت سے دُور ہو مگر مرشد کی جانب سے ملنے والے تربیت کے مَدَنی پھول جو ملفوظات و بیانات یا مَدَنی ماحول کی صورت میں اسکی تربیت کا ذریعہ بن رہے ہوں تو پھر طالب ہونے کی وجہ نہ رہی۔

سیدی علیٰ حضرت علیہ الرحمۃ سے عرض کی گئی کہ اپنا مرشد موجود ہو مگر بوجہات معقولہ واقعی اس سے تعلمِ محال، تو بغرض تعلیمِ طریقہ کرام دوسرے شیخ سے طالب ہونا اولیٰ ہے یا بے علم رہنا بہتر ہے؟ آپ علیہ الرحمۃ نے فرمایا: ”جہل سے طلبِ اولیٰ ہے یعنی طالب ہونا اولیٰ ہے مگر پُر صحیح سے انحراف جائز نہیں، جو فیض ملے اسے شیخ ہی کی عطا جانے“

(فتاویٰ رَضَوِیہ ج ۲۶ ص ۵۸۲ رضا فاؤنڈیشن مرکز الاولیاء لاہور)

وَاللّٰهُ وَرَسُوْلُهُ اَعْلَمُ عَزَّوَجَلَّ وَصَلَّى اللّٰهُ تَعَالٰی عَلَیْہِ وَاٰلِہٖ وَسَلَّم

مفتی دارالافتاء احکام شریعت

☆ بلاک ۲ کلفٹن باب المدینہ (کراچی)

☆ جامع مسجد الخیر گلکسی پارک

۲۵ جون ۲۰۰۴ء

۶ جمادی الاولیٰ ۱۴۲۵ھ

سَالِك اور مَجذُوب کے احکام

عاشقِ اعلیٰ حضرت، امیرِ اہلسنت بانی دعوتِ اسلامی، حضرت علامہ مولانا ابوبلال **محمد الیاس عطار** قادری رضوی ضیائی دَامَتْ بَرَکَاتُہُمُ الْعَالِیَہ اپنے رسالے ضیائے دُرود و سلام میں فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم نقل فرماتے ہیں، ”جس نے مجھ پر ایک مرتبہ دُرودِ پاک پڑھا اللہ تعالیٰ اُس پر دس رحمتیں بھیجتا اور اس کے نامہ اعمال میں دس نیکیاں لکھتا ہے۔ (جامع ترمذی ج ۱ ص ۶۴ مکتبہ دار القرآن والحديث ملتان)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

سُلُوک کے معنی راستے پر چلنا ہے، اور راستے پر چلنے والے کو سالک کہتے ہیں۔ سالک! **شَرِیْعَت و طَرِیْقَت** دونوں کا جامع ہوتا ہے وہ لطائفِ روحانی کی بیداری سے درجہ بدرجہ ترقی کرتا ہے۔ اُس وجہ سے اُس کے شعور کی سکنت (یعنی قوت) قائم رہتی ہے اور اس کا شعور مغلوب نہیں ہوتا۔ جبکہ مجذوب لطائف کی بیداری سے یکدم روحانیت کی بلند منزلوں میں مُسْتَعْرِق ہو کر رہ جاتا ہے۔ اُس کی شعوری صلاحیتیں مغلوب ہو جاتی ہیں، جس کی وجہ سے وہ ہوش و حواس سے بے نیاز ہو کر **دنیاوی دلچسپیوں سے لاتعلقی ہو جاتا ہے**۔ یعنی مجاذیب اللہ عَزَّوَجَلَّ کے وہ مخصوص بندے ہیں جنہیں دیگر مخلوق سے کوئی واسطہ و تعلق نہیں ہوتا۔ وہ از خود نہ کھاتے ہیں نہ پیتے ہیں، نہ پہنتے ہیں نہ نہاتے ہیں، انہیں سردی گرمی، نفع و نقصان کی خبر تک نہیں ہوتی۔ اگر کسی نے کھلادیا تو کھاپی لیا، پہنادیا تو پہن لیا، نہلا دیا تو نہالیا، سردیوں

میں بغیر کمبل چادر لئے سُنُون، گرمیوں میں لحاف اوڑھ لیں تو پرواہ نہیں۔ یعنی مجذوب (بظاہر) ہوش میں نہیں ہوتا۔ اسلئے وہ شریعت کا مُکَلَّف بھی نہیں ہوتا۔ یعنی اس پر شرعی احکام لاگو نہیں ہوتے۔ مگر وہ شرعی احکام کی مخالفت بھی نہیں کرتا۔

نقشِ قدم

حضرت شیخ محی الدین ابنِ عربی علیہ الرحمۃ فرماتے ہیں کہ ہر ولی کسی نہ کسی نبی علیہ السلام کے نقشِ قدم پر ہوتا ہے جیسے محبوب سبحانی، قطب ربانی حضرت سید عبدالقادر جیلانی رضی اللہ تعالیٰ عنہ کا قول ہے ”میں بدرِ کامل نبی مکرم صلی اللہ تعالیٰ علیہ والہ وسلم کے قدمِ مبارک پر ہوں“

اسی طرح حالتِ جذب والے حضرت موسیٰ علیہ السلام کے نقشِ قدم پر ہیں۔ مجذوب کو جذب کی کیفیت اللہ تعالیٰ کے قرب کے ذریعے حاصل ہوتی ہے یعنی مجذوب وہ شخص ہے جو اللہ عزَّ وَّجَلَّ کی محبت میں گم ہو کر رہ جاتا ہے۔

عظمتِ مجازِ یب

کتابوں میں اولیاءِ کرام کے تذکرہ کے ساتھ ساتھ مجازِ یب کا ذکر خیر بھی ملتا ہے۔ ان کی تقلید نہیں کی جاسکتی لیکن ان کی عظمت و رفعت کو صوفیاء کرام نے تسلیم کیا ہے۔

علامہ **عبدالمصطفیٰ اعظمی** علیہ الرحمۃ نے مجذوب کی عظمت کو ان الفاظ میں بیان

فرمایا ہے، بخاری شریف کی ایک حدیث ہے کہ جس کے مصداق مجذوب اولیاء ہیں۔

حضور اکرم، نورِ مجسم صلی اللہ تعالیٰ علیہ والہ وسلم ارشاد فرماتے ہیں کہ ”بہت سے

ایسے لوگ ہیں جن کے بال الجھے ہوئے اور گردوغبار میں اُٹے ہوئے ہوتے ہیں۔

ایسے خستہ حال ہوتے ہیں کہ اگر وہ لوگوں کے دروازوں پر جائیں تو لوگ حقارت سے

انہیں دھکا دے کر نکال دیں۔ لیکن خدا کے دربار میں ان کی محبوبیت کا یہ عالم ہے

کہ اگر وہ کسی بات کی قسم کھالیں تو پروردگارِ عالم عزَّوَجَلَّ ضرر و ضرور ان کی قسم

پوری فرما دیتا ہے اور ان کے منہ سے جو بات نکلتی ہے وہ پوری ہو کر رہتی ہے۔

(مشکاۃ المصابیح، کتاب الرقاق، باب فضل الفقراء، رقم ۵۲۳۱، ج ۳، ص ۱۱۸)

روحانی منازل

اعلیٰ حضرت علیہ الرحمۃ مجذوبوں کے بارے میں ارشاد فرماتے ہیں! کہ وہ خود سلسلہ

میں ہوتے ہیں۔ مگر ان کا کوئی سلسلہ، پھر ان سے آگے نہیں چلتا۔ یعنی مجذوب! اپنے سلسلہ

میں منتہی (یعنی کامل) ہوتا ہے۔ اپنا جیسا دوسرا مجذوب پیدا نہیں کر سکتا۔

وجہ غالباً یہ ہے! کہ مجذوب! مقام حیرت ہی میں فنا ہو جاتا ہے اور بقاء

حاصل کر لیتا ہے۔ اسلئے اُس کی غیر کی طرف توجہ نہیں ہوتی۔ (انوار رضا، ص ۲۳۳)

بعض لوگ پیدائشی مجذوب ہوتے ہیں، بعض پر روحانی منازل طے کرتے

ہوئے کسی مرحلے پر جذب کی کیفیت طاری ہو جاتی ہے اور کچھ نفوسِ قدسیہ غلبہٴ شوق اور وفورِ عشق سے زندگی کے آخری سالوں میں عالمِ استغراق میں چلے جاتے ہیں۔

ظاہری اور باطنی شریعت کی حقیقت

کچھ لوگ شریعت کے خلاف عمل کر نیوالوں، یعنی چرس اور بھنگ کے نشے میں دھت مولیوں کو، مجذوب یا فقیر کا نام دے کر، شریعت کی خلاف عمل کو (معاذ اللہ) ان کیلئے جائز قرار دیتے ہیں۔ اور کہتے ہیں! یہ طریقت کا معاملہ ہے، یہ توفیقی لائن ہے، ہر ایک کو سمجھ میں نہیں آ سکتی۔ اگر ان لوگوں کو نماز نہ پڑھتا دیکھ کر پوچھا جائے تو (معاذ اللہ عنہ) کہتے ہیں کہ یہ ظاہری شریعت، ظاہری لوگوں کیلئے ہے، ہم باطنی اجسام کے ساتھ خانہ کعبہ یا مدینے میں نماز پڑھتے ہیں تو یاد رکھیں! یہ گمراہی ہے اور جہنم میں لے جانے والا کام ہے۔ کیونکہ یہ معلوم ہونا ضروری ہے کہ باطنی شریعت یعنی طریقت کا مکھن اسی ظاہری دودھ سے پیدا ہوتا ہے اور باطنی علم اسی ظاہری علم سے عیاں ہوتا ہے۔

چنانچہ باطنی نماز یعنی نماز کا حضور اسی ظاہری نماز میں کمالِ استغراق اور پوری محویت کا نام ہے۔ اسی سے اس کا ظہور اور اسی نماز کی حسنِ ادائیگی سے ہی سینہ میں نور اور باطنی سرور پیدا ہوتا ہے۔ شریعت کے خلاف عمل کرنے والے جن گمراہ لوگوں کو ظاہری شریعت کی پابندی کی تاب اور طاقت نہ ہو، ان کے لئے باطنی شریعت کا حصول کس طرح ممکن ہے۔ جن کے پاس دودھ نہیں انہیں مکھن کہاں سے حاصل ہو۔ لہذا ایسے جاہل و بے عمل گمراہ لوگوں سے دُور رہنے میں ہی عافیت ہے۔

مگر بہت سے نادان لوگ مدنی ماحول سے وابستہ ہونے کے باوجود شریعت و طریقت سے ناواقفیت کی بنا پر نام نہاد فقیر یا بابا نما بھروسہ پیوں کے ظاہری حلیے اور شُعبدہ بازی سے متاثر ہو کر اُن کے عقیدت مند بن جاتے ہیں، جس بنا پر وہ جرائم پیشہ لوگ باآسانی انہیں اپنا شکار بنا لیتے ہیں۔ اس ضمن میں **پانچ عبرت انگیز سچے واقعات** اپنے لفظوں میں پیش کرنے کی سعی کی گئی ہے، بغور مطالعہ فرمائیں۔

شُعبدہ بازی کے 5 عبرت انگیز واقعات

۱) بابا دل دیکھتا ہے

ایک اسلامی بھائی نے بتایا کہ تقریباً ۱۹۹۸ء کی بات ہے کہ میں Shoes کی دکان میں نوکری کرتا تھا۔ ایک دن صبح کے وقت ایک شخص دکان میں آیا جس نے گلے میں مالا ڈالی ہوئی تھی اور سر پر رومال اوڑھا ہوا تھا، لباس بھی صاف ستھرا تھا، ہاتھوں میں کئی انگوٹھیاں تھیں۔ وہ آکر سیٹھ کے سامنے والی کرسی پر بیٹھ گیا۔ اس سے پہلے کہ ہم اس سے کچھ معلوم کرتے، سیٹھ نے خود ہی اس سے پوچھا، **بابا کیا چاہئے؟** مگر وہ شخص بات چیت کئے بغیر سیٹھ کو گھورے جارہا تھا، سیٹھ کے بار بار پوچھنے کے باوجود وہ بغیر کوئی جواب دیئے مسلسل گھورے جارہا تھا۔ سیٹھ نے پھر پوچھا، **بابا کیا لینا ہے؟** اب وہ بابا دھیمے اور پراسرار لہجے میں بولا، **بابا تیری قمیض لے گا، بول دے گا؟** سیٹھ گھبرا سا گیا اور بولا بابا میری قمیض پرانی ہے، نئی قمیض منگوادیتا ہوں۔ مگر وہ بولا ”نہیں، بابا تیری ہی قمیض لے گا، بول دے گا؟“ آخر سیٹھ نے پریشان ہو کر قمیض اتارنا چاہی تو وہ فوراً

بولا، رہنے دے، بابا دل دیکھتا ہے۔ پھر کچھ دیر خاموش رہ کر بولا، بابا تیرے جوتے لے گا، بول دے گا؟ سیٹھ بولا، بابا میرے جوتے بہت پرانے ہیں نئے جوتے دے دیتا ہوں، وہ بولا، نہیں! ”بابا تیرے جوتے لے گا“ بول دے گا؟ سیٹھ اپنے جوتے دینے لگا، تو وہ ایک دم بولا نہیں، بابا دل دیکھتا ہے، اپنے جوتے اپنے پاس رکھ۔ بابا دل دیکھتا ہے؟

پھر کچھ دیر ٹکٹکی باندھے گھور گھور کر سیٹھ کو دیکھتا رہا، سیٹھ نے گھبرا کر پوچھا بابا کیا چاہئے؟ بولا، ”جو مانگوں گا دے گا؟“ سیٹھ بولا، بابا آپ بولو کیا لینا ہے؟ وہ کچھ دیر خاموش رہ کر بولا، اگر میں یہ بولوں کہ اپنی جیب کے سارے پیسے دے دے تو کیا تو بابا کو دے دے گا؟ اب سیٹھ چونکا، مگر شاید اس شخص نے کوئی عمل کیا ہوا تھا۔ چنانچہ سیٹھ نے جیب میں ہاتھ ڈالا اور جیب کی تمام رقم نکال کر اس کے سامنے رکھ دی۔ اس بابا نما شخص نے نوٹ ہاتھ میں لئے اور کچھ دیر الٹ پلٹ کر دیکھتا رہا پھر بولا، بابا دل دیکھتا ہے؟ لے اپنے پیسے واپس لے، بابا پیسوں کا کیا کرے گا؟ بابا دل دیکھتا ہے، یہ کہتے ہوئے تمام نوٹ واپس کر دیئے۔ اور خاموش ٹکٹکی باندھے سیٹھ کو گھورنے لگا اور کچھ دیر بعد مسکرا کر بولا، اگر بابا تجھ سے تیری تجوری کی ساری رقم مانگے تو کیا بابا کو دے دے گا؟ بول، ”بابا دل دیکھتا ہے“، بول دے دے گا۔ چونکہ وہ اب تک بابا نما پر اسرار شخص تمام چیزیں مانگ کر پھر ”بابا دل دیکھتا ہے“ کہہ کر واپس کر چکا تھا، لہذا سیٹھ نے تاخیر کئے بغیر تجوری خالی کرنا شروع کر دی۔ اس شخص نے اپنا رومال سامنے بچھا دیا، اور رقم اس میں رکھنے لگا۔ پھر اسکو

باندھ کر گانٹھ لگا دی۔ اور مسکرا کر بولا، بابا اگر یہ ساری رقم لے جائے۔ تو تجھے بُرا تو نہیں لگے گا۔ سیٹھ بولا، بابا میں نے پیسے آپ کو دے دیئے ہیں اب آپ جو چاہے کریں۔ وہ پھر بولا، نہیں، تو یہ سوچ رہا ہے کہ کہیں یہ رقم لے نہ جائے۔ بابا دل دیکھتا ہے، بابا دل دیکھتا ہے، بابا دل دیکھتا ہے، کہتے کہتے وہ پُر اسرار انداز پوٹلی ہاتھ میں لئے اٹھا اور دوکان سے نیچے اتر گیا۔ ہم سب سکتے کے عالم میں کچھ دیر تو ایک دوسرے کے چہرے دیکھتے رہے پھر ایک دم سیٹھ چیخا، ارے وہ شخص مجھے لوٹ کر چلا گیا، اسے پکڑو۔ مگر باہر جا کر دیکھا تو وہ پُر اسرار شخص غائب ہو چکا تھا، بہت تلاش کیا لیکن وہ شخص نہ ملا، اور یوں سیٹھ ہزاروں کی رقم گنوا بیٹھا۔

﴿۲﴾ پُر اسرار بوڑھا

ایک اسلامی بھائی نے بتایا کہ غالباً ۱۹۹۱ء کی بات ہے میں نیا نیا دعوتِ اسلامی کے مَدَنی ماحول سے وابستہ ہوا تھا اور گورنمنٹ اسکول میں بطور استاد ملازمت تھی۔ ایک دن میں اپنی کلاس میں بچوں کو پڑھا رہا تھا، کہ اچانک کلاس میں ایک پُر اسرار بوڑھا جس کی داڑھی کے بال آپس میں الجھے ہوئے تھے، سرنگا تھا، بوسیدہ کپڑوں میں ملبوس چہرے پر چشمہ لگائے داخل ہوا اور قریب آ کر کہنے لگا، بیٹا مدینے جائے گا، بیٹا مدینے جائے گا۔ مَدَنی ماحول کی بَرکت سے چل مدینہ کی خواہش تو پیدا ہو ہی چکی تھی۔ لہذا یہ سن کر میں اس کی جانب متوجہ ہوا۔ پُر اسرار بوڑھے نے قریب آ کر گفتگو کرتے کرتے سامنے رکھی کاپی میں سے کاغذ کا ایک ٹکڑا اچھاڑ کر لپیٹا اور

میرے ہاتھ میں دے دیا۔ میں نے اسے کھولا تو اس میں تعویذ کی طرح گہرے سرخ رنگ کی تحریر موجود تھی، جس میں ”مدینے جائے گا“ وغیرہ لکھا ہوا تھا۔ میں چونکہ اس طرح نظر بندی کے واقعات سُن چکا تھا، لہذا محتاط ہو کر کہنے لگا، بابا بس دعا کر دیں۔ وہ بڑے پراسرار انداز میں قریب آ کر بولا بیٹا، بابا کو پیسے نہیں دیگا؟ بابا دعا کرے گا۔ میری جیب میں 2 روپے تھے نکال کر دیئے تو بولا بس، اتنے کم، یہ کہتے کہتے اس نے نوٹ ہاتھ میں لیا اور اوپر کی جانب لے جا کر میرا ہاتھ پکڑا اور میری ہتھیلی پھیلا کر اوپر اپنے ہاتھ سے نوٹ کو دبایا تو حیرت انگیز طور پر اس نوٹ میں سے پانی ٹپکنا شروع ہو گیا، حتیٰ کہ میری ہتھیلی پانی سے بھر گئی۔ میں نے گھبرا کر پانی نیچے گرا دیا۔

وہ مجھ سے مایوس ہو کر مجھے گھورتا ہوا، ہیڈ ماسٹر کے کمرے میں جا پہنچا، اس کے سامنے بھی ٹھہرے بازی کرتا رہا۔ مثلاً کنکراٹھا کر ہیڈ ماسٹر کے منہ میں رکھا تو وہ شکر بن گئی۔ اس نے کچھ پیسے ہیڈ ماسٹر سے اور کچھ دیگر اساتذہ کرام سے دھوکے کے ذریعے حاصل کئے اور دیکھتے ہی دیکھتے اسکول سے باہر نکلا اور غائب ہو گیا۔

﴿۳﴾ فقیر دعا کرے گا

ایک اسلامی بھائی نے بتایا کہ میری پینٹر کی دکان تھی۔ کم و بیش 10:00 بجے صبح میں بورڈ پر لکھائی میں مصروف تھا کہ پیچھے سے سلام کی آواز آئی میں نے جواب دیتے ہوئے مڑ کر دیکھا تو سامنے ایک شخص کھڑا تھا جس کے سر پر سفید ٹوپی تھی، چہرے پر شیو بڑھی ہوئی تھی، کالے رنگ کا لباس کرتا پہنا ہوا تھا۔ میں سمجھا کوئی فقیر ہے، لہذا! میں نے اسے

کچھ پیسے دے کر فارغ کرنا چاہا تو عجیب انداز میں مسکرایا اور کہنے لگا، میں پیسے لینے والا فقیر نہیں
 ، میں تو **قلندر سائیں کا فقیر ہوں**۔ قلندر سائیں کے پاس جا رہا تھا، تجھے دیکھا تو ملنے
 چلا آیا، بول کیا مانگتا ہے؟ **بابا دینے آیا ہے**۔ میں بولا بابا دعا کرو، یہ سن کر اس نے
 سامنے رکھا چھوٹا سا لکڑی کا ٹکڑا اٹھایا اور منہ میں چبا کر کچھ دیر بعد باہر نکالا تو وہ الاپچی کی صورت
 اختیار کر چکا تھا۔ میں بڑا متاثر ہوا **سمجھائیہ کوئی اللہ والا ہے جو آج میرے نصیب**
جگانے آیا ہے۔ اس نے مجھے وہ الاپچی کھانے کیلئے دی تو میں نے منہ میں رکھ لی اور بولا
 آپ بیٹھے میں چائے منگواتا ہوں، مگر اس نے کہا فقیر چائے نہیں پیتا، **بول تو کیا مانگتا**
ہے؟ مجھے تو پریشان لگتا ہے۔ دشمنوں نے باندھ رکھا ہے، فقیر آج دینے آیا ہے، **مانگ کیا**
مانگتا ہے؟ میں نے پھر دعا کیلئے عرض کی تو کہنے لگا فقیر قلندر سائیں پر جائے گا، نیاز کرے گا،
 تیرے لئے دعا کرے گا **تو نیاز کے لئے پیسے دے گا**۔

پیسے مانگنے پر میں چونکا، مگر یہ سوچ کر خاموش رہا کہ ہوسکتا ہے یہ کوئی اللہ والا
 ہو اور مجھے آزمایا رہا ہو۔ لہذا میں نے **100** روپے نکال کر دیئے تو بولا، اتنے کم پیسے، قلندر
 کی نیاز، سائیں قلندر کا معاملہ ہے، فقیر دعا کریگا، فقیر دینے آیا ہے۔ **بول کیا مانگتا**
ہے؟ قلندر سائیں کی نیاز کیلئے اور پیسے دے تاکہ فقیر خوش ہو کر دعا کرے، **فقیر کو خوش نہیں**
کریگا؟ میں نے **100** روپے اور نکال کر دے دیئے، مگر اس نے شاید میری جیب میں مزید
 رقم دیکھ لی تھی، لہذا اس کا اصرار جاری رہا مجھ پر اب عجیب گھبراہٹ سی طاری ہو گئی تھی، لہذا میں
 نے **100** روپے مزید دیئے اور ہمت کر کے ذرا سخت لہجے میں بولا بس بابا میں اس سے

زیادہ نہیں دے سکتا، آپ جاؤ میرے لئے دعا کرنا، اس پردہ یہ کہتے ہوئے، فقیر دینے آیا ہے، بول کیا مانگتا ہے؟ فقیر دعا کریگا، فقیر دعا کرے گا۔ قلندر سائیں کا معاملہ ہے، بول کیا مانگتا ہے؟ فقیر دعا کرے گا۔ کہتے کہتے دکان سے نیچے اتر گیا، میں بعد میں انتہائی افسوس کرتا رہا کہ وہ مجھے بے وقوف بنا کر 300 روپے لے گیا۔

﴿۶﴾ تکیے کے نیچے 500 روپے

ایک اسلامی بھائی نے بتایا کہ غالباً ۱۹۷۷ء کی بات ہے میرے دادا جن کی عمر کم و بیش 70 سال تھی۔ وہ پنج وقتہ نمازی تھے اور چہرے پر داڑھی بھی تھی۔ ایک روز دوپہر کے وقت کسی سنسان گلی سے گزر رہے تھے، کہ اچانک پیچھے سے دو افراد کی تیز گفتگو سنائی دی۔ انہوں نے پیچھے مڑ کر دیکھا تو ایک شخص جس نے سر پر رومال اوڑھ رکھا تھا، چہرے پر داڑھی تھی، لباس بھی صاف ستھرا تھا، تیز رفتاری سے چل رہا تھا اور پیچھے ایک شخص عاجزی کے ساتھ کچھ عرض کر رہا تھا۔

جب یہ لوگ میرے دادا کے قریب پہنچے تو عرض کرنے والا شخص دادا سے مخاطب ہو کر کہنے لگا، حضور ان سے میری سفارش کر دیں، میں غریب آدمی ہوں، انہوں نے مجھے ایک ”وڑڈ“ پڑھنے کیلئے دیا تھا اور کہا تھا کہ کسی کو بتانا مت صبح روزانہ تیرے تکیے کے نیچے سے 500 روپے نکلا کریں گا، یوں ”روزانہ پانچ سو ملنے لگے“ میں خوشحال ہو گیا، بس مجھ سے یہ غلطی ہو گئی کہ یہ بات میں نے کسی کو بتا دی اور وہ پیسے ملنا بند ہو گئے، آپ ان سے میری سفارش کر دیں۔

میرے دادا نے اس شخص کو کہا کہ بیچارہ غریب آدمی ہے، غلطی ہو گئی اس کو معاف کر دیں، اس پر وہ اس شخص سے بولا کہ ان بزرگ کے کہنے پر معاف کر رہا ہوں۔ جا اب روزانہ دوبارہ **500** روپے شروع ہو جائیں گے، مگر کسی سے کہنا مت۔

وہ شخص خوشی خوشی وہاں سے روانہ ہو گیا۔ اب گلی میں وہ شخص اور میرے دادا رہ گئے۔ وہ شخص میرے دادا سے کہنے لگا، چاچا آپ کچھ پریشان لگ رہے ہیں۔ میں آپ کی کیا مدد کر سکتا ہوں؟ دادا اُصو ر جو معاشی طور پر انتہائی پریشان تھے، رو پڑے اور اسے اپنا خیر خواہ سمجھ کر اپنی پریشانی بتانے لگے۔

اس نے میرے دادا کو تسلی دیتے ہوئے کہا، چاچا آپ ہمت رکھیں سب صحیح ہو جائیگا، آپ کے پاس کچھ رقم ہو تو لاؤ میں اس پر دم کر دوں، اس سے ایسی برکت ہوگی کہ تمہاری ساری پریشانیاں دور ہو جائیں گی۔ دادا بے چارے کیا دیتے، ان کی جیب میں چند سکے تھے وہی نکال کر دیئے کہ اس پر دم کر دو۔ مگر وہ بولا نوٹ نہیں ہیں تو چلو آپ کے ہاتھ میں جو گھڑی ہے وہی لاؤ میں اس پر دم کر دیتا ہوں۔ دادا نے گھڑی ہاتھ سے اتار کر اس کو تھما دی۔ اس نے جیب سے ایک لفافہ نکالا اور اس میں گھڑی ڈالی اور دم کر کے لفافہ دادا کے ہاتھ میں دے دیا اور کہا اسے لے جا کر گھر میں رکھ دو اور صبح کھول کر دیکھنا آپ حیرت زدہ رہ جاؤ

گے، مگر صبح تک بالکل خاموش رہنا، ایک لفظ بھی نہیں بولنا۔ پھر لفافہ کھول کر دیکھنا تو، انتہائی حیرت انگیز منظر دیکھنے کو ملے گا۔

بے چارے دادا حضور گھر میں آ کر خاموش بیٹھ گئے۔ گھر والے بات کریں تو کوئی جواب نہ دیں۔ سب گھر والے پریشان تھے کہ انہیں کیا ہو گیا۔ خیر جیسے تیسے رات گزاری اور صبح دادا نے جیسے ہی لفافہ کھول کر دیکھا تو اس شخص کے کہنے کے بالکل مطابق واقعی دادا حیرت زدہ رہ گئے کہ، اس لفافے میں گھڑی کی جگہ دو پتھر رکھے ہوئے تھے۔ یہ دیکھ کر وہ کفِ افسوس مل کر رہ گئے اور سارے گھر والوں کو اپنی خاموشی کی وجہ بتا کر مذکورہ واقعہ سنایا۔

❀ ۵ ❀ دل اچھل کر حلق میں آگیا

میر پور خاص (سندھ) کے مقیم ایک شخص نے بتایا کہ میں ایک دن ریلوے اسٹیشن کے قریب سے گزر رہا تھا کہ ایک ادھیڑ عمر شخص نے مجھے اشارے سے اپنے قریب بلایا۔ میں سمجھا شاید یہ کوئی مسافر ہے اور راستہ معلوم کرنا چاہتا ہے۔ جب میں اس کے قریب پہنچا تو اس نے پُر آسرا انداز میں میرا ہاتھ پکڑا اور میرے کان میں سرگوشی کرتے ہوئے وہ بات کہی جسے صرف میں جانتا تھا یا میرے گھر والے۔ میں وہ بات سن کر چونکا تو وہ مسکرا کر کہنے لگا ”اور کیا جاننا چاہتا ہے؟ اللہ والے دل کی باتیں جان لیتے ہیں، جاتیری ساری پریشانیاں ختم ہو جائیں گی، اللہ والے کی دعا ہے، جا چلا جا، تیرا ستارہ بہت جلد چمکنے والا ہے۔“ یہ سن کر میں تو اس کا گرویدہ ہو گیا اور بے ساختہ

اس کے ہاتھ چوم لئے اور کہنے لگا کہ آپ اللہ والے ہیں، مجھ پر کرم فرمادیں۔ یہ سن کر اس نے کچھ دیر کیلئے سر جھکا لیا اور پھر بولا، **لا رقم دے تو میں ”دُگنی“ کر دوں۔** میں نے فوراً **100 کا نوٹ** اس کے ہاتھ میں دے دیا۔ اس نے وہ نوٹ ہاتھ میں لیا اور کچھ پڑھنے کے بعد اس پر دم کر کے میری ہتھیلی پر رکھا اور مٹھی بند کر دی۔ پھر کہا ”مٹھی کھول.....!“ جیسے ہی میں نے مٹھی کھولی تو حیران رہ گیا کہ **اس میں سو سو کے دو نوٹ موجود تھے۔**

جب وہ شخص مڑ کر جانے لگا تو میں اس کے پیچھے لگ گیا کہ بابا آپ مزید کرم کریں۔ اس پر اس نے ناراضگی والے انداز میں کہا کہ تُو لالچی ہو گیا ہے، دنیا مردار کی مانند ہے اس کے پیچھے مت پڑ، نقصان اٹھائے گا۔ مگر میرا اصرار جاری رہا تو اس نے کہا کہ ”اچھا **1000 کا نوٹ ہے تو نکال۔**“ میں نے فوراً جیب سے **1000 کا نوٹ نکالا** اور اس کے ہاتھ میں دے دیا۔ اس نے حسبِ سابق دم کر کے نوٹ میری مٹھی میں دبا دیا۔ میں نے مٹھی کھولی تو حیرت انگیز طور پر میرے ہاتھ میں **ہزار ہزار کے دو نوٹ تھے۔** میں نے سوچا کہ آج موقع ملا ہے اس سے پورا فائدہ اٹھانا چاہئے۔ لہذا! میں نے اس سے کہا آپ میرے ساتھ میرے گھر چلیں تاکہ میں آپ کی کچھ خدمت وغیرہ کروں۔ تو وہ کہنے لگا کہ **خدمت کیا کرے گا، تُو نے گھر کی رقم اور زیورات دُگنے کرانے ہیں۔** یہ سن کر میرے دل کی کلی کھل گئی۔ میں نے کہا: بابا! آپ کرم فرمائیں۔ وہ کہنے لگا: اللہ والے دنیا سے سروکار نہیں رکھتے، گھروں پر نہیں جاتے، جا گھر جا اور رقم زیورات یہیں لے آ، میں دُگنا کر دوں گا مگر کسی کو **بتانا** مت ورنہ مجھے نہ پاسکے گا۔

میں اُلٹے قدموں گھر پہنچا اور کم و بیش ڈیڑھ لاکھ نقد رقم اور گھر کے تمام سونے کے زیورات تھیلی میں ڈالے اور بھاگ بھاگ اس کے پاس جا پہنچا تو وہ خاموشی سے سر جھکائے بیٹھا تھا۔ مجھے دیکھ کر اس نے تھیلی ہاتھ میں لے لی اور مجھے کہا ”آنکھیں بند کر لے، رقم زیادہ ہے لہذا! پڑھائی بھی زیادہ کرنا ہوگی۔“ تقریباً 5 منٹ میں آنکھیں بند کئے بیٹھا رہا۔ پھر اس نے کہا: آنکھیں کھول، میں نے زیورات اور رقم پر دم کر دیا ہے، جاسیدھا گھر جا، مڑ کر دیکھنا نہ راستے میں کسی سے بات کرنا، گھر جا کر تھیلا کھولنا تو دل اچھل کر حلق میں آ جائیگا۔ میں نے اس کے ہاتھ چومے اور تیز تیز قدموں سے چلتا ہوا گھر پہنچا۔ گھر پہنچ کر میں نے دروازے اور کھڑکیاں وغیرہ بند کیں اور دھڑکتے دل کے ساتھ جیسے ہی رقم اور گھر کے تمام زیورات نکالنے کیلئے تھیلا کھولا تو واقعی اس شخص کے کہنے کے مطابق نہ صرف میرا دل اچھل کر حلق میں آ گیا بلکہ سر بھی چکرا گیا کیونکہ تھیلی میں سے ڈیڑھ لاکھ رقم اور زیورات غائب تھے اور اُن کی جگہ اخبار کی ردی بھری ہوئی تھی۔ میں بے ساختہ چیخنے لگا: ”اُرے میں لٹ گیا، وہ مجھے دھوکہ دے گیا۔“ میری چیخ و پکار سن کر گھر کے تمام افراد جمع ہو گئے۔ میں نے انہیں تمام صورتحال سے آگاہ کیا۔ ہم نے اس کی تلاش میں نہ صرف اسٹیشن بلکہ شہر کا کونہ کونہ چھان مارا مگر اس چالباز کا پتا نہ چل سکا۔

میثمے میثمے اسلامی بھائیو! ان شُعْبَہ ہازوں کے واقعات سے پتا چلا کہ محض کسی کے ظاہری حلیے یا شعبدے بازی سے متاثر ہو کر اسے اللہ کا فقیر یا مجذوب

نہیں سمجھ لینا چاہئے بلکہ ہر معاملے میں شریعت کو پیش نظر رکھنے میں ہی عافیت ہے اور یہ بھی یاد رہے! کہ مجذوب پر جذب کی کیفیت، از خود! طاری ہوتی ہے۔ **جان** **بوجھ کر طاری نہیں کی جاتی۔**

سچے مجذوب

حضرت ابوعلی شاہ قلندر پانی پتی رحمۃ اللہ تعالیٰ علیہ کا ارشاد گرامی ہے کہ مجذوب کی پہچان دُرود شریف سے (بھی) ہوتی ہے۔ **اس کے سامنے دُرود** **پاک پڑھا جائے تو مُؤدّب (یعنی بادب) ہو جاتا ہے۔**

اعلیٰ حضرت علیہ الرحمۃ فرماتے ہیں کہ سچے مجذوب کو اس طرح پہچانا جاسکتا ہے، کہ وہ کبھی بھی شریعت مطہرہ کا مقابلہ نہیں کرے گا۔ (جبکہ بظاہر وہ شرعی احکامات پر عمل کرتا نظر نہ آئے) یعنی باوجود ہوش میں نہ ہونے کے، اس پر اگر شرعی احکام پیش کیے جائیں۔ تو نہ وہ انہیں رد کرے گا، اور نہ انہیں چیلنج کرے گا۔

حضرت سیدی موسیٰ سہاگ رحمۃ اللہ علیہ

اعلیٰ حضرت علیہ الرحمۃ فرماتے ہیں! حضرت سیدی موسیٰ سہاگ رحمۃ اللہ علیہ مشہور مجذوبوں میں سے تھے، احمد آباد شریف (ہند) میں مزار شریف ہے۔ میں ان کی زیارت سے مشرف ہوا ہوں۔ زنانہ وضع (عورتوں والا حلیہ) رکھتے تھے۔ ایک بار قحط شدید پڑا۔ بادشاہ، قاضی و اکابر! جمع ہو کر حضرت سیدی موسیٰ سہاگ رحمۃ اللہ علیہ کے پاس دعا کے لیے گئے۔ آپ علیہ الرحمۃ انکار فرماتے رہے! کہ میں کیا دعا

کے قابل ہوں۔ جب لوگوں کی آہ و زاری حد سے گزری۔ تو آپ علیہ الرحمۃ نے آسمان کی طرف منہ اٹھا کر کچھ فرمایا۔ آپ کا فرمانا تھا! کہ گھٹائیں پہاڑ کی طرح امنڈ آئیں اور جل تھل بھر دیئے۔

ایک دن نماز جمعہ کے وقت آپ (یعنی سیدی موسیٰ سہاگ علیہ الرحمۃ) بازار میں جا رہے تھے، ادھر سے قاضی شہر جامع مسجد کو جاتے تھے، انہیں دیکھ کر، امر بالمعروف کیا! کہ یہ وضع (زنانہ حلیہ) **مَر دُون کو حرام ہے**۔ مردانہ لباس پہنیے اور نماز کو چلیئے۔

آپ علیہ الرحمۃ نے اس پر انکار و مقابلہ نہ کیا۔ چوڑیاں، زیور اور زنانہ لباس اتار کر (مردانہ لباس پہنا) اور مسجد کو چل دیئے۔ خطبہ سنا۔ جب جماعت قائم ہوئی۔ اور امام نے تکبیر تحریمہ کہی۔ اللہ اکبر سنتے ہی ان کی حالت بدلی، سر سے پاؤں تک وہی سرخ لباس اور چوڑیاں آگئیں۔

اعلیٰ حضرت علیہ الرحمۃ مزید فرماتے ہیں! اندھی تقلید کے طور پر، ان کے مزار کے بعض مجاوروں کو دیکھا، کہ اب تک بالیاں، کڑے، جو شن (بازو کا ایک زیور) پہنتے ہیں۔ یہ گمراہی ہے۔ (الملفوظ شریف حصہ دوم، ص ۲۰۸)

سچا وجد

اعلیٰ حضرت علیہ الرحمۃ فرماتے ہیں! کہ سچے وجد (یعنی بیخودی) کی پہچان یہ ہے! کہ فرائض و واجبات میں مُجَل نہ ہو۔ حضرت سید ابوالحسن احمد نوری علیہ الرحمۃ پر ایسا وجد طاری ہوا۔ کہ تین شب و روز اسی حالت میں گزر گئے۔ سید ابوالحسن احمد نوری علیہ الرحمۃ حضرت جُنید بغدادی علیہ رحمۃ الہادی کے زمانے کے تھے۔

کسی نے حضرت سید الطائف جُنید بغدادی علیہ رَحْمَةُ اللہِ اِلهادی سے یہ حالت عرض کی! استفسار فرمایا! نماز کا کیا حال ہے؟ عرض کی! نماز کے وقت ہوشیار ہو جاتے ہیں اور پھر وہی کیفیت طاری ہو جاتی ہے۔ فرمایا! **اَلْحَمْدُ لِلّٰہِ عَزَّوَجَلَّ اِن کا وَجَد سچا ہے۔** اس کے بعد اعلیٰ حضرت علیہ الرحمۃ فرماتے ہیں! نماز جب تک باقی ہے، کسی وقت میں معاف نہیں۔ (ملفوظات اعلیٰ حضرت، حصہ دوم، ص ۲۴۱)

ایک صاحب صالحین رَحِمَہُمُ اللہُ اَلْمُبِین سے تھے، بہت ضعیف ہوئے، مگر پنجگانہ نماز باجماعت ادا فرماتے۔ ایک شب! عشاء کی حاضری میں گر پڑے، چوٹ آئی۔ بعد نماز عرض کی! الہی (عَزَّوَجَلَّ) اب میں بہت ضعیف ہو چکا ہوں، بادشاہ اپنے بوڑھے غلاموں کو خدمت سے آزاد کر دیتے ہیں! مجھے بھی آزاد فرمادے۔ ان کی دعا قبول ہوئی، مگر یوں کہ صبح اٹھے تو مجنون (یعنی دیوانے) ہو چکے تھے۔ (معلوم ہوا جب تک عقل باقی ہے نماز معاف نہیں)۔ (ملفوظات اعلیٰ حضرت، حصہ دوم، ص ۲۴۲)

مَجذُوبِ بَرِیلِی علیہ رَحْمَةُ اللہِ القوی

حقیقت یہ ہے کہ اللہ والا کبھی اللہ عَزَّوَجَلَّ کے احکام کی مخالفت نہیں کرتا، ایک مجذوب دینا میاں (رحمۃ اللہ علیہ) تھے۔ بریلی شریف کا بچہ ان کے نام سے واقف تھا۔ انہوں نے ایک دفعہ ٹرین کو اپنی کرامت سے روک دیا تھا۔ آپ رحمۃ اللہ علیہ ایک دن محلہ سودا گران (بریلی شریف) تشریف لے گئے۔ جب آپ رحمۃ اللہ علیہ مسجد کے قریب پہنچے تو اعلیٰ حضرت قبلہ علیہ الرحمۃ مکان سے باہر تشریف لا رہے تھے۔

دینامیاں رحمۃ اللہ علیہ آپ کو دیکھ کر بھاگے اور ایک گلی میں چھپ گئے۔ لوگوں نے آپ کو دیکھا تو پہچانا، اور کہا! کیوں بھاگتے ہو میاں؟ آپ رحمۃ اللہ علیہ نے اپنی چکی زبان میں فرمایا! **بامولوا آرو ہے**۔ (یعنی شریعت کے امام آرہے ہیں) لوگوں نے کہا!

مولوی صاحب آرہے ہیں، تو کیا ہوا۔ (اب چونکہ آپ رحمۃ اللہ علیہ کا تہبند گھٹنوں سے اوپر تھا) اسلئے گھٹنوں پر ہاتھ رکھ کر فرمایا، **پھرج کھلے بھٹے ہیں؟** (یعنی میرا ستر کھلا ہوا ہے)

سبحان اللہ عَزَّوَجَلَّ **العلحضرت قبلہ** علیہ الرحمۃ کی یہ شان، بارگاہ الہی عَزَّوَجَلَّ میں یہ مقبولیت، کہ بڑے بڑے **قطب و ابدال** رحمہم اللہ، آپ رحمۃ اللہ علیہ کے اعلیٰ مرتبہ عالیہ کی قدر کرتے تھے۔ بلکہ **العلحضرت** علیہ الرحمۃ کی بارگاہ، میں معرفت الہی عَزَّوَجَلَّ کے اسرار و رموز سمجھنے کیلئے حاضری دیا کرتے تھے۔ (تجلیات احمد رضا، مجدد وقت کا احترام، ص ۴۸)

اعلحضرت علیہ الرحمۃ کی عظمت و مقام سے متعلق ایک اور ایمان افروز سچا واقعہ پیش خدمت ہے پڑھیئے اور جھومنیے۔

مجدوبِ زمانہ رحمۃ اللہ علیہ

مجدوب زمانہ حضرت دھوکا شاہ علیہ الرحمۃ بریلی شریف کے مشہور بُرُگ گزرے ہیں۔ آپ پر بھی اکثر جذب (وہ حالت جو مجذوب فقیروں کیلئے مخصوص ہے) کی کیفیت طاری رہتی تھی۔ ۱۳۱۶ھ کا واقعہ ہے کہ حضرت **دھوکا شاہ** علیہ الرحمۃ، **العلحضرت** علیہ الرحمۃ کی بارگاہ میں حاضر ہوئے اور (ناواقفیت کی بنا پر) فرمانے لگے، حضور سید عالم صلی اللہ تعالیٰ علیہ والہ وسلم کی حکومت زمین پر نظر آرہی ہے، آسمان پر نظر نہیں آتی؟

اعلیٰ حضرت علیہ الرحمۃ نے ارشاد فرمایا، حضور پر نور شہنشاہِ دو عالم صلی اللہ تعالیٰ علیہ والہ وسلم کی حکومت جس طرح زمین پر ہے، اسی طرح آسمان پر بھی ہے۔ حضرت دھوکا شاہ علیہ الرحمۃ نے پھر (ناواقفیت کی بنا پر) عرض کیا! حضور اکرم، نور مجسم صلی اللہ تعالیٰ علیہ والہ وسلم کی حکومت زمین پر نظر آ رہی ہے، آسمان پر نظر نہیں آتی؟ (بزرگوں سے اس طرح کے جملے نکلتا یا تو حالتِ سکر کی بنا پر ہوتا ہے یا ناواقفیت کی بنا پر آپ علیہ الرحمۃ کا اس طرح معلوم کرنا، ناواقفیت کی بنا پر تھا)

اعلیٰ حضرت علیہ الرحمۃ نے پھر فرمایا! کسی کو نظر آئے یا نہ آئے لیکن میرے آقا، شہنشاہِ دو جہاں صلی اللہ تعالیٰ علیہ والہ وسلم کی حکومت بحر و بر، خشک و تر، بزرگ و صغیر، شجر و حجر، شمس و قمر، زمین و آسمان، ہر شے پر، ہر جگہ جاری تھی، جاری ہے اور جاری رہے گی۔ یہ جواب سن کر! حضرت دھوکا شاہ علیہ الرحمۃ چلے گئے۔

یقیناً اعلیٰ حضرت علیہ الرحمۃ حضور مفتی اعظم ہند مولانا محمد مصطفیٰ رضا خان علیہ رحمۃ المنان کی عمر شریف صرف 6 سال کی تھی، اور اس وقت آپ رحمۃ اللہ علیہ چھت پر تشریف فرما تھے کہ اچانک چھت پر سے گر پڑے۔

والدہ صاحبہ نے تشویش میں اعلیٰ حضرت (علیہ الرحمۃ) کو آواز دی، اور فرمایا! تم (رحمۃ اللہ علیہ) ابھی ایک **مجذوب** سے الجھے اور وہ شاید غصے میں چلے گئے، دیکھو جہی تو یہ مصطفیٰ رضا (علیہ الرحمۃ) چھت پر سے گر پڑے، مجذوبوں سے الجھنا نہیں چاہیے۔ اعلیٰ حضرت علیہ الرحمۃ نے فرمایا! **مصطفیٰ رضا** (علیہ الرحمۃ) چھت پر سے گرے تو ہیں، لیکن انہیں (اِنْ شَاءَ اللہ عَزَّوَجَلَّ) چوٹ نہیں لگی ہوگی۔

مقام اعلیٰ حضرت **علیہ الرحمۃ** دیکھا تو واقعی آپ کے بیٹھے بیٹھے مدینے کے منے

شہزادے (مصطفیٰ رضا علیہ الرحمۃ) صحیح سلامت مسکرا رہے تھے۔ اعلیٰ حضرت علیہ الرحمۃ نے

فرمایا! اللہ عَزَّوَجَلَّ اگر ایسے مصطفیٰ رضا (علیہ الرحمۃ) ہزار بھی عطا فرمائے۔ تو بھی خدا

عَزَّوَجَلَّ کی قسم! ان سب کو شَرِ یَحْتِ مطہرہ پر قربان تو کر سکتا ہوں۔ لیکن شَرِ یَحْتِ مطہرہ

پر کوئی حرف نہ آنے دوں گا۔

کمال اعلیٰ حضرت **علیہ الرحمۃ** پھر فرمایا! مجذوب تو فقیر کے پاس اصلاح کے

لئے تشریف لاتے ہیں اور یہ کام فقیر کے سپرد ہے۔ حضرت دھوکا شاہ صاحب علیہ

الرحمۃ، زمین کی سیر فرما چکے تھے اب آسمان کی سیر فرمانے جا رہے تھے، لہذا اس نظر کی

ضرورت تھی، جس سے حضور شہنشاہ کونین صلی اللہ تعالیٰ علیہ والہ وسلم کے اختیارات آسمان

پر بھی ملاحظہ فرماتے۔ اس لئے فقیر کے پاس تشریف لائے، اَلْحَمْدُ لِلّٰہ

عَزَّوَجَلَّ انہیں وہ نظر عطا کر دی گئی۔

طفیل اعلیٰ حضرت **علیہ الرحمۃ** کچھ دیر کے بعد حضرت دھوکا شاہ علیہ الرحمۃ دوبارہ

پھر حاضر ہوئے، اور لپکتے ہوئے اعلیٰ حضرت علیہ الرحمۃ کی طرف بڑھ کر معانقہ کیا (یعنی سینے

سے لپٹ گئے) اور پیشانی چوم لی، پھر فرمایا! خدا عَزَّوَجَلَّ کی قسم! جس طرح حضور صلی اللہ تعالیٰ

علیہ والہ وسلم کی حکومت زمین پر ہے، اسی طرح آسمان پر بھی، بلکہ ہر جگہ ہر شے پر، حضور صلی اللہ

تعالیٰ علیہ والہ وسلم کی حکومت دیکھ رہا ہوں۔ اَلْحَمْدُ لِلّٰہ عَزَّوَجَلَّ آپ کے طفیل، اب آسمان

پر بھی مجھے حضور صلی اللہ تعالیٰ علیہ والہ وسلم کی حکومت نظر آرہی ہے۔

(تجلیات امام احمد رضا علیہ الرحمۃ، مطبوعہ کراچی، ۱۹۸۷ء، ص ۴۹)

جاننے تھے تجھے قُطْب و اَبْدال سب

کرتے تھے مجذوب و سالک اَدب

تیری چوکھٹ پہ خُمِ اہل دل کی جبین سیدی مرشدی شاہ احمد رضا

میٹھے میٹھے اسلامی بھائیو! مذکورہ واقعات سے پتہ چلا کہ ہمیں ہر معاملہ میں شریعت ہی کو پیش نظر رکھنا چاہئے اور اگر کسی خوش نصیب کو اس پُر فتن دور میں کسی پیرِ کامل کے دامن سے وابستگی کی سعادت مل جائے، تو اس کے لئے یہ بھی لازم ہے کہ وہ طریقت سے متعلق علم حاصل کر کے مرشدِ کامل کے حقوق کو بھی پیش نظر رکھے تاکہ وہ ”یک درگیر محکم گیر“ یعنی ”ایک دروازہ پکڑ اور مضبوطی سے پکڑ“ پر مضبوطی سے کار بند رہ کر دنیا و آخرت کی بھلائیاں حاصل کر سکے، ورنہ شریعت و طریقت سے ناواقفیت ایک مرید کیلئے نہ صرف دنیا اور آخرت کے عظیم نقصان بلکہ ایمان کے لئے بھی سخت خطرہ کا باعث بن سکتی ہے۔ کامل مریدین کے دو سچے اور عبرتناک واقعات اپنے لفظوں میں پیش کرنے کی سعی کی گئی ہے ملاحظہ فرمائیں۔

❖ ۱ ❖ نام نہاد پیر نما عامل

ایک اسلامی بھائی جو دعوتِ اسلامی کے مدنی ماحول سے وابستہ تھے، سر پر سبز عمامے کا تاج اور چہرے پر سنت کے مطابق داڑھی بھی تھی۔ دعوتِ اسلامی کے مدنی کاموں میں مصروف رہتے۔ وہ قبلہ شیخ طریقت امیر اہلسنت دامت برکاتہم العالیہ سے مرید بھی تھے، انہوں نے بتایا کہ ہمارے گھر میں چونکہ دُنیوی ماحول تھا، لہذا ایک دن بڑے بھائی گھر میں کسی عامل کو لے آئے، جو پیر بھی کہلاتا تھا۔ شروع شروع میں اس نے میرے اور میرے گھر والوں کے سامنے دعوتِ اسلامی اور امیر اہلسنت دامت برکاتہم العالیہ کی خوب تعریفیں کیں۔

مگر آہستہ آہستہ میری غیر موجودگی میں گھر والوں کو دعوتِ اسلامی اور قبلہ شیخ طریقت **امیر اہلسنت** دامت برکاتہم العالیہ سے بدن کرنے کی کوشش کرنا شروع کر دی۔ جس کے نتیجے میں گھر والے میرے دعوتِ اسلامی کا مدنی کام کرنے اور **امیر اہلسنت** دامت برکاتہم العالیہ پر بے جا اعتراضات کرنے لگے۔ میں نے انہیں بہت سمجھایا مگر وہ نام نہاد پیر نما عامل گھر والوں کو اپنے دامِ **تزویر** (یعنی مکر و فریب کے جال) میں پھانس چکا تھا۔

گھر والے ایک عرصہ سے چند گھریلو مسائل کی بنا پر سخت پریشان تھے۔ ایک دن اس نام نہاد پیر نے گھر والوں کو بتایا کہ میں نے رات چلہ کھینچا تو مجھے معلوم ہوا کہ تم لوگوں پر کسی نے زبردست کالاعلم کر رکھا ہے، تم سب کی معیار رکھی جا چکی ہے، علاج انتہائی دشوار ہے اور تم سب کی جان سخت خطرے میں ہے، مگر آپ لوگ مت گھبرائیں۔ میں اپنی جان خطرے میں ڈال کر بھی تمہاری مشکل کے حل کے لئے کوشش کرونگا۔ اس طرح گھر والوں کو اس نے الٹی سیدھی باتیں بتا کر اپنا گرویدہ کر لیا۔ اب تو گھر والے مجھے مدنی ماحول سے سختی سے روکنے لگے۔ میں بڑا پریشان تھا کہ کیا کروں؟ دن بدن گھر والوں کے دل میں اس نام نہاد عامل کی عقیدت و محبت بڑھتی ہی جا رہی تھی۔

چند ماہ بعد اتفاقاً گھر والوں کے سامنے یہ بات کھلی کہ وہ عامل جسے یہ اللہ عزَّ وَّجَلَّ کا مقبول بندہ سمجھ بیٹھے تھے، بڑے بھائی سے مسائل کے حل کے بہانے کم بیش 80,000 روپے لے چکا ہے۔ یہ سن کر گھر والوں کے پیروں تلے زمین نکل گئی کہ ایک تو ہم ویسے ہی بہت پریشان تھے مزید یہ آفت! انہوں نے بھائی سے پوچھا کہ اس عامل کو پیسے دیتے وقت تم نے ہمیں بتایا کیوں نہیں؟ تو اس نے بتایا کہ عامل

نے سختی سے منع کیا تھا کہ کسی کو مت بتانا ورنہ سخت نقصان کا اندیشہ ہے۔

خیر جب اس عامل سے بات کی گئی اور رقم واپسی کا مطالبہ کیا گیا تو وہ نادم ہونے کے بجائے سخت طیش میں آ گیا اور دھمکیاں دینے لگا کہ مجھے تنگ مت کرو میں نے یہ پیسے تمہارے لیے ہی خرچ کئے ہیں۔ اگر میری باتیں اور لوگوں سے کرو گے تو ایسا عمل کرونگا کہ تمہارے بچے پاگل یا معذور ہو جائیں گے۔

اس طرح کی ڈرانے والی باتیں سن کر تمام گھر والے خوفزدہ ہو گئے اور یہ فیصلہ کیا کہ جو پیسے چلے گئے، انہیں بھول جائیں اور اسے آئندہ اپنے گھر نہ بلایا جائے۔ مگر وہ بن بلائے آنے اور مزید پیسوں کا مطالبہ کرنے لگا۔ پیسے نہ ملنے پر دھمکیاں دیتا، ہم بڑے پریشان تھے۔ میں نے موقع غنیمت جان کر گھر والوں کا ذہن بنایا اور تمام گھر والوں کو امیر اہلسنت دامت برکاتہم العالیہ کا مرید بنوا دیا، اور مجلس مکتوبات و تعویذات عطارِ یہ کے بستے سے رابطہ کیا، تعویذات عطارِ یہ لئے اور کاٹ کر وائی جس سے گھر والوں کی گھبراہٹ میں کمی ہوئی اور غیر متوقع طور پر تعویذات عطارِ یہ کی برکت سے اس نام نہاد عامل پیر نے خود ہی آنا چھوڑ دیا۔ اس طرح امیر اہلسنت دامت برکاتہم العالیہ سے مرید ہونے کی برکت سے ہم سب گھر والوں کی اس آفت سے جان چھوٹ گئی۔

عقیدت کی تقسیم کے نقصانات

ایک 20 سالہ نوجوان نے بتایا کہ کم و بیش 4 سال پہلے میں دعوتِ اسلامی کے مدنی ماحول سے وابستہ ہو کر امیر اہلسنت دامت برکاتہم العالیہ کا مرید بن گیا، اور اجتماع میں پابندی سے آنے لگا۔ روزانہ درس دیتا اور مدرسۃ المدینہ (بالغان) میں شرکت بھی کرتا، اور پابندی کے ساتھ مدنی انعامات کا کارڈ بھی پُر کرتا، رمضان المبارک میں سنتوں بھرا

اجتماعی اعتکاف کرنے کی سعادت بھی پائی، اور وہاں مجھے سرکارِ مدینہ، سرورِ قلب و سینہ صلی اللہ تعالیٰ علیہ والہ وسلم کی زیارت بھی نصیب ہوئی۔

اس شخص کا کہنا تھا کہ ہائے میری بد نصیبی کہ میں اللہ کے ایک ولی سے مرید ہونے کے باوجود طریقت کے اصولوں سے ناواقف ہونے کے باعث ادھر ادھر بھٹکنے کا عادی تھا۔ کاش کہ ”یک در گیر محکم گیر“ یعنی ایک دروازہ پکڑ مضبوطی سے پکڑ، پرکار بند رہتا اور صرف اپنے پیر و مرشد کی محبت اور جلوے دل میں بسائے رکھتا تو آج میں یوں برباد نہ ہوتا، کاش میری عقیدت کا محور صرف میرے مرشد ہوتے، کاش! میں اپنی عقیدت تقسیم نہ کرتا۔

معاملہ کچھ یوں رہا کہ مجھے جب بھی کسی نام نہاد عامل یا پیر کے متعلق اطلاع ملتی کہ وہ قلب جاری کر دیتا ہے یا اسمِ اعظم جانتا ہے تو میں بغیر سوچے سمجھے اس کے پاس پہنچ جاتا، مگر ہر جگہ سوائے ظاہری معاملات کے کچھ نہ ملتا، لیکن کیا کرتا میں اپنی عادت سے مجبور تھا۔ جس کا خمیازہ آخر کار مجھے بھگتنا پڑا۔

ایک دن میری ملاقات ایک شخص سے ہوئی جس نے طریقت کے نام پر کچھ باتیں ایسے سحرانگیز انداز میں بتائیں کہ مجھے بہت اچھا لگا اور میری بد قسمتی کہ میں نے اس سے دوستی کر لی۔ وقت گزرتا رہا، ایک دن اس نے اپنے ایک استاد سے ملوایا جسے وہ اپنا پیر کہتا تھا۔ اس کے استاد نے مجھے پانی پر کچھ دم کر کے پلایا اور اپنے پاس پابندی سے آنے کی تاکید کی۔ پھر میرا دوست مجھے اکثر اپنے ساتھ وہاں لے جاتا۔ اس کے استاد نے مجھے روزانہ پڑھنے

کے لئے ایک وظیفہ بھی دیا اور کہا کہ اسے پڑھنے کی وجہ سے تم لوگوں کے دل کی پوشیدہ باتیں جان لو گے۔ میں نے بلا سوچے سمجھے اس وظیفے کو اپنا معمول بنالیا۔

یوں ایک عرصہ تک وظائف کئے اور پابندی سے اسکے پاس جاتا رہا، مگر میرے دل میں روحانیت بڑھنے کے بجائے سختی بڑھتی چلی گئی جس کے نتیجے میں میرا دل گناہوں پر دلیر ہو گیا۔ میں نے اسے آج تک نماز پڑھتے نہیں دیکھا تھا اور حیران کن بات یہ تھی کہ میں اس سے بدظن ہونے کے باوجود اس کے پاس مسلسل جاتا رہتا تھا۔ نہ جانے مجھے کیا ہو گیا تھا۔ آہستہ آہستہ میں نے دعوتِ اسلامی کے سنتوں بھرے اجتماع میں شرکت کرنا چھوڑ دی، پھر سر سے عمامہ شریف بھی اتار گیا اور (معاذ اللہ) داڑھی شریف بھی منڈوا دی نمازیں بھی پڑھنا چھوڑ دیں اور ہر اس گناہ میں بھی ملوث ہوتا چلا گیا جو مَدَنی ماحول سے وابستگی سے پہلے بھی نہیں کیا کرتا تھا، آہ! میری حالت انتہائی عبرتناک ہو چکی تھی۔

کچھ عرصہ تک تو میرا وہاں بہت دل لگا مگر پھر دل وہاں سے بھی اچاٹ ہونا شروع ہو گیا اور گھبراہٹ طاری رہنے لگی۔ کیونکہ اب وہ مجھ سے ایسی باتیں کرنے لگا تھا جنہیں سن کر میں کانپ اٹھتا۔ وہ کہتا کہ (معاذ اللہ) اللہ، رسول اور مرشد ایک ہی ہیں۔ مرشد ہی خدا ہے، فرض روزہ، نماز سب کی جگہ بس تصورِ مرشد ہی کافی ہے۔“ اب میں وہاں جانا نہیں چاہتا تھا مگر میں مجبور تھا کیونکہ وہ شخص مجھے دھمکیاں دیتا کہ یہاں آنے کا راستہ تو ہے جانے کا کوئی راستہ نہیں ہے، واپسی کا صرف ایک راستہ ہے اور وہ ہے موت۔ میں جب بھی وہاں نہ جانے کا ارادہ کرتا تو میری

طبیعت خراب ہونے لگتی دل گھبرانے لگتا اور میں نہ چاہتے ہوئے بھی وہاں پہنچ جاتا۔

بالآخر مایوس ہو کر میں نے خودکشی کا ارادہ کر لیا، اور شاید میں خودکشی کر لیتا مگر خوش قسمتی سے کسی طرح مجھے شہزادہ عطار حاجی احمد عبیدالرضا قادری مدظلہ العالی سے ملاقات کی سعادت مل گئی۔ میری روداد سن کر انہوں نے بہت ہی شفقت فرمائی اور بڑے پیار سے مجھے سمجھایا اور توبہ کروائی۔ اَلْحَمْدُ لِلّٰہ عَزَّوَجَلَّ میں نے ان کی وکالت کے ذریعے ان کے والد صاحب (امیر اہلسنت دامت برکاتہم العالیہ) سے تجدید بیعت بھی کی۔ انہوں نے فرمایا کہ شجرہ عطار یہ کے اُوراد پڑھنے کا معمول رکھوان شاء اللہ عَزَّوَجَلَّ غیب سے مدد ہوگی، گھبراؤ مت، اَلْحَمْدُ لِلّٰہ عَزَّوَجَلَّ تم ایک ولی کامل کے مرید ہو، بس ارادت مضبوط رکھو کوئی خوف مت رکھو۔ کفریات بکنے والوں کے پاس کسی صورت میں نہ جانا، فرائض و واجبات کی سختی سے پابندی رکھو، اللہ عَزَّوَجَلَّ حفاظت کرنے والا ہے۔

اَلْحَمْدُ لِلّٰہ عَزَّوَجَلَّ آج تین سال سے زائد عرصہ گزر چکا ہے۔ میں نے ان لوگوں کے پاس جانا چھوڑ دیا ہے۔ اور اب میں بہت پرسکون ہوں عرصہ دراز کے بعد جب میں نے باجماعت نماز پڑھنا شروع کی تو میرے آنسو نکل آئے، میں نے سابقہ گناہوں بھری زندگی سے توبہ کر لی ہے۔ مگر جب سابقہ حالات کے متعلق غور کرتا ہوں تو کانپ اٹھتا ہوں کہ اگر نگاہِ مرشدِ کامل نہ ہوتی تو نہ جانے میرا کیا بنتا۔ اللہ عَزَّوَجَلَّ ہم سب کے ایمان کی حفاظت فرمائے۔ امین بجاہ النبی الامین صلی اللہ تعالیٰ علیہ وآلہ وسلم

میٹھے میٹھے اسلامی بھائیو! ان واقعات سے معلوم ہوا کہ جس خوش نصیب کو اس پر فتن دور میں کسی ایسے جامع شرائط مرشدِ کامل سے مرید ہونے کی سعادت مل جائے جو علماً و عملاً، قولاً و فعلاً، ظاہراً و باطناً احکاماتِ الہیہ کی بجا آوری اور سُنَّہِ نَبویہ کی پیروی کرنے اور کروانے کی بھی روشن نظیر ہو جن کی نگاہِ ولایت کی برکتوں سے لاکھوں مسلمان بالخصوص نوجوان گناہوں سے تائب ہو کر اپنے شب و روز نیکیوں کی خوشبو سے معطر رکھنے میں مصروف ہوں۔ ایسے ولی کامل کے مرید ہونے کی سعادت پانے والے کو چاہئے کہ فیض مرشد سے دامن بھرنے کیلئے صرف اپنے پیر کے در پر ہی نظر رکھے، ارادت (یعنی اعتقاد) مضبوط رکھے۔

اعلیٰ حضرت علیہ الرحمۃ فرماتے ہیں مرید کو فیض ”پر نالے“ کی مثل پہنچے گا۔ بس حسنِ عقیدت چاہئے۔

دَر دَر کا بھکاری

سُنَّی عُلَمَاءِ کرام اور جامع شرائط مشائخِ عظام کی زیارت و محبت میں دنیا و آخرت کی بھلائیاں پوشیدہ ہیں، مگر وہ لوگ جو کہ احکامِ شریعت و طریقت سے ناواقف ہوتے ہیں اور اچھے بُرے کی شناخت نہیں رکھتے ایسے لوگ نادانی میں ادھر ادھر بھٹکتے پھرتے ہیں، کہیں قلب جاری کروانے کے نام پر، کہیں اسمِ اعظم پانے کی خواہش پر تو ایسے نادان لوگ بسا اوقات شریعت کے خلاف عمل کرنے والوں کے ہمتھے چڑھ جاتے ہیں اور اپنا بہت بڑا نقصان کر بیٹھتے ہیں۔

مُریدِ یں کیلئے خاص ہدایات

امام شعرانی رَضِیَ اللہُ تَعَالٰی عَنْہُ ارشاد فرماتے ہیں کہ ”مرید پر لازم ہے کہ وہ اپنے دل کو اپنے مرشد کے ساتھ ہمیشہ مضبوط باندھے رکھے اور ہمیشہ تابعداری کرتا رہے اور ہمیشہ اعتقاد رکھے کہ اللہ تعالیٰ نے اپنی تمام امداد کا دروازہ صرف اس کے مرشد ہی کو بنایا ہے اور یہ کہ اس کا مرشد ایسا مظہر ہے کہ اللہ تعالیٰ نے اس کے مرید پر فُیوضات کے پلٹنے کیلئے صرف اسی کو مُعین کیا ہے اور خاص فرمایا ہے۔ اور مرید کو کوئی مدد اور فیض مرشد کے واسطے کے بغیر نہیں پہنچتا۔ اگرچہ تمام دنیا مشائخ عظام سے بھری ہوئی ہے۔ مگر یہ قاعدہ اس لئے ہے کہ مرید اپنے مرشد کے علاوہ اور سب سے اپنی توجہ ہٹا دے۔ کیونکہ اس کی امانت صرف اس کے مرشد کے پاس ہوتی ہے، کسی غیر کے پاس نہیں ہوتی۔

میٹھے میٹھے اسلامی بھائیو! جو مریدین اپنے مرشدِ کامل سے ارادت مضبوط رکھتے ہیں اور یک در گیر محکم گیر یعنی ایک دروازہ پکڑ اور مضبوطی سے پکڑ پر کار بند رہتے ہیں وہ برکتیں بھی ویسی ہی پاتے ہیں۔ ان کیلئے غیب سے مدد کے ایسے سامان ہوتے ہیں کہ عقلیں دنگ رہ جاتی ہیں۔ اس ضمن میں ایک ایمان افروز سچا واقعہ اپنے لفظوں میں پیش کرنے کی سعی کی گئی ہے بغور مطالعہ فرمائیں۔

خوفناک جنات کی موت

صوبہ پنجاب کے ایک اسلامی بھائی جو امیرِ اہلسنت و دامت برکاتہم العالیہ کے مرید ہیں اور اپنے پیر سے انتہائی محبت کرتے ہیں۔ ان عطاری اسلامی

بھائی کا حلفیہ بیان ہے کہ مجھے میرا دوست ایک دن ضد کر کے کسی ایسے شخص سے ملاقات کیلئے لے گیا جسے وہ اپنا پیر و مرشد بتاتا تھا۔ وہ شخص نماز نہیں پڑھتا تھا اور مشہور یہ کر رکھا تھا کہ **یہ مدینے میں نماز پڑھتے ہیں**۔ یہ شخص ننگے سر تھا، چہرے پر خشکی داڑھی اور مونچھیں بہت بڑی بڑی تھیں، ہاتھوں کے ناخن بھی بڑھے ہوئے تھے۔ کمرے میں عجیب سی بدبو پھیلی ہوئی تھی جس سے مجھے وحشت سی ہونے لگی۔ **اتنے میں وہ پیر اپنے فضائل خود اپنے ہی منہ سے بتانے لگا** کہ میرے پاس بہت بڑی طاقت ہے، میرا مقام لوگ نہیں جانتے، اگر میں خود کو ظاہر کر دوں تو لوگ اپنے مرشدوں کو چھوڑ کر میرے پاس جمع ہو جائیں۔ اسی طرح تکبرانہ انداز میں نہ جانے وہ کیا کیا بولتا رہا۔ پھر مجھ سے کہنے لگا کہ ”تم خوش نصیب ہو جو میرے پاس آنے کی سعادت مل گئی، مجھ سے مرید ہو جاؤ، ہوا میں اڑو گے اور پانی پر چلو گے۔“

میں اس کی خلافِ شرع وضع قطع اور تکبرانہ اندازِ گفتگو سے پہلے ہی بیزار ہو رہا تھا۔ یہ سن کر میرے دل میں مزید اور بھی شدید نفرت پیدا ہوئی۔ مگر اپنے جذبات کو قابو میں رکھتے ہوئے بولا کہ ”اَلْحَمْدُ لِلّٰہ عَزَّوَجَلَّ **میں مرشدِ کامل سے مرید ہوں**“ اس پر وہ بلند آواز سے کہنے لگا میرے ہاتھ پر مرید ہو کر دیکھو تو پتہ چلے گا کہ کامل پیر کسے کہتے ہیں؟ اب تو میرے تن بدن میں آگ سی لگ گئی کہ میں زمانے کے ولی شیخ طریقت **امیرِ اہلسنت** دامت برکاتہم العالیہ کے دامن سے

وابستہ ہوں اور یہ جاہل و بے عمل آدمی اتنا بڑھ بڑھ کر بول رہا ہے۔ لہذا! مجھ سے برداشت نہ ہوا اور میں نے اسے کھری کھری سنا دیں۔ اس پر وہ غصے کے مارے کھڑا ہو گیا اور گرج کر کہنے لگا، تم نے ہماری بے ادبی کی ہے، تم ہمیں نہیں جانتے، اب اپنا انجام خود ہی دیکھ لو گے، نکل جاؤ اس دربار سے، ہماری ناراضگی تمہیں بہت مہنگی پڑے گی۔“

میں بھی یہ کہتے ہوئے وہاں سے نکل آیا کہ جو تیری مرضی آئے کر لینا، اَلْحَمْدُ لِلّٰہ عَزَّوَجَلَّ میرا پیر کامل ہے۔ اس رات تھکن کے باعث جلدی آنکھ لگ گئی۔ کم و بیش رات ساڑھے تین کا وقت ہوگا، میں گہری نیند سو رہا تھا کہ اچانک کسی نے مجھے جھنجھوڑا، میں گھبرا کر اٹھ بیٹھا۔ جیسے ہی میری نگاہ دروازے کی طرف اٹھی تو خوف کے مارے میری چیخ نکل گئی، واللہ سامنے خوفناک شکلوں والی کوئی انجانی مخلوق موجود تھی، جو 2 تھے، ان کے سر چھت سے ٹکرا رہے تھے جبکہ کالے کالے لمبے بال پیروں تک لٹک رہے تھے، نیز لمبے لمبے دانت سینے تک باہر نکلے ہوئے تھے۔ وہ بلائیں بڑی بڑی سرخ آنکھوں سے مجھے غصے میں گھور رہی تھیں۔ یکا یک دونوں بلائیں میری طرف بڑھیں، اس سے پہلے کہ میں سنبھلتا، انہوں نے میری گردن دبوچ لی اور زمین پر گرا دیا، ان کے جسم سے مُردار کی سی سرائند اور شدید سخت بدبو آرہی تھی، دونوں بلائیں میری گردن کو پوری قوت سے دبانے لگیں۔ میرا دم گھٹنے لگا، میں چلا رہا تھا مگر نہ جانے کیوں کمرے

میں موجود دیگر گھر والے مزے سے سو رہے تھے۔ ایسا لگتا تھا کہ میری آواز وہ نہیں سن پار ہے۔ مجھے ایسا لگا کہ شاید بچ نہ سکوں گا، لہذا میں نے کَلِمَہ طَیْبَہ پڑھنا شروع کر دیا، اسی دوران میں نے اپنے پیر و مرشد امیر اہلسنت دامت برکاتہم العالیہ کو یاد کرتے ہوئے ان کی بارگاہ میں استغاثہ بھی پیش کیا۔ خدا کی قسم میں نے اتنے میں جاگتی آنکھوں سے دیکھا کہ میرے پیر و مرشد شیخ طریقت امیر اہلسنت دامت برکاتہم العالیہ ہاتھ میں ننگی تلوار لئے تشریف لے آئے، وہ خوفناک جنات جو غالباً اسی نام نہاد پیر نے عملیات کے ذریعے مجھ پر مسلط کئے تھے، گھبرا کر مجھ سے دور ہو گئے۔ امیر اہلسنت دامت برکاتہم العالیہ نے جلال کی حالت میں آناً فاناً ایک ہی وار میں دونوں کے سر قلم کر دیئے اور وہ دونوں جنات نیچے گر کر ٹرپنے لگے اور زمین پر تیزی سے خون بہنے لگا۔ امیر اہلسنت دامت برکاتہم العالیہ میرے قریب آئے اور پیٹھ پر تھکی دیتے ہوئے تسلی دی بیٹا گھبراؤ مت، ان شاء اللہ عزوجل کچھ نہیں ہوگا۔ اس کے بعد آپ تشریف لے گئے۔ اور دیکھتے ہی دیکھتے حیرت انگیز طور پر ان خوفناک جنات کی لاشیں اور خون بھی غائب ہو گیا، صبح اس نام نہاد پیر کے دو مرید میرے پاس آئے اور ادھر ادھر کی باتیں کرتے ہوئے میرا حال معلوم کرنے لگے۔ شاید ان کے پیر نے میرے متعلق معلومات کرنے بھیجا ہوگا، اور یہ مجھے صحیح سلامت دیکھ کر حیران تھے۔ ادھر وہ نقلی پیر اب تک اپنی اس خوفناک بلاؤں کی واپسی کا انتظار کر رہا ہوگا۔

دامنِ عطار دامت برکاتہم العالیہ

نہ چھوٹے ہاتھ سے دامن کبھی عطار کا یارب عَزَّوَجَلَّ

بنادے باوفا دوں واسطہ سرکار کا یارب عَزَّوَجَلَّ

ادا ہو کس زبان سے شکر میرے مالک و مولیٰ عَزَّوَجَلَّ

کہ تو نے ہاتھ میں دامن دیا عطار کا یارب عَزَّوَجَلَّ

مجھے جلوت میں خلوت میں مجھے باطن میں ظاہر میں

بنادے باادب اور باوفا عطار کا یارب عَزَّوَجَلَّ

ہے دامن مرشدی کا ہاتھ میں نامہ میں عصیاں ہیں

بھرم رکھنا قیامت میں سگِ عطار کا یارب عَزَّوَجَلَّ

پڑوسیِ خلد میں مجھ کو بنادے اپنی رحمت سے

جنابِ مصطفیٰ ﷺ کا حضرت عطار کا یارب عَزَّوَجَلَّ

مجھے طیبہ میں زیرِ گنبدِ خضراءِ اجل آئے

وسیلہ ہے ترے دربار میں عطار کا یارب عَزَّوَجَلَّ

قیامت میں تیرے فضل و کرم سے ساتھ ہو مولیٰ عَزَّوَجَلَّ

میرے غوث و رضا، مدنی ضیاء، عطار کا یارب عَزَّوَجَلَّ

گدا گو بے عمل ہے اور بُرا ہے سخت مجرم ہے

جو کچھ بھی ہے مگر یہ ہے ترے عطار کا یارب عَزَّوَجَلَّ

ملخص از رسالہ ”عیسائی پادری امیر الملت دامت برکاتہم العالیہ کے قدموں میں“ صفحہ آخر)

مرشدِ کامل کے دامن سے وابستگی کی 12 بہاریں

مسلمان کیلئے سب سے قیمتی چیز اس کا ایمان ہے۔ علمائے کرام فرماتے ہیں کہ ایمان کی حفاظت کا بہترین ذریعہ کسی مرشدِ کامل سے مرید ہونا بھی ہے۔ اعلیٰ حضرت علیہ الرحمۃ فرماتے ہیں کہ جسے اپنی زندگی میں سلبِ ایمان کا خوف نہیں ہوتا، اسکے مرتے وقت خدشہ ہے کہ اس کا ایمان سلب کر لیا جائے۔ اولیاءِ کرام رحمہم اللہ کے دامن سے وابستگان پر ربِّ کائنات عَزَّوَجَلَّ کے ایسے ایسے انعامات ہوتے ہیں کہ عقلیں دنگ رہ جاتی ہیں۔

اس پُر فتن دور میں اُن خوش نصیب اسلامی بھائیوں اور بہنوں کے وقتِ موت اور دنیا سے پردہ فرمانے کے بعد کے واقعات پیش خدمت ہیں۔ **جنہیں زمانے کے ولی کے دامن سے وابستگی کی حیرت انگیز برکتیں حاصل ہوئیں۔** انہیں نہ صرف وقتِ موت کلمہ طیبہ نصیب ہوا بلکہ جن خوش نصیبوں کی قبریں طویل مدت کے بعد کسی حاجتِ شدیدہ کے باعث کھولی گئیں تو ان کے نہ صرف **جسم اور کفن سلامت** تھے بلکہ **الحمد للہ عَزَّوَجَلَّ** ان کی قبروں سے خوشبو کی لپٹیں بھی آرہی تھیں۔ ربِّ عَزَّوَجَلَّ کی بارگاہ سے امید ہے کہ یہ واقعات مرشدِ کامل کی تلاش کرنے والوں کے لئے **مشعلِ راہ** کا کام دیں گے۔

”کلمہ طیب“ کے 7 حُرُوف کی نسبت سے

عاشقانِ رسول کی ایمان افروز موت کے سات واقعات

﴿۱﴾ محمد کا مران عطّاری علیہ رَحْمَةُ اللہ الباری

مردے نے آنکھیں کھول دیں 20 اگست 2004 شب جمعہ جھڈو شہر میں

عظیم الشان سنتوں بھرے اجتماع سے شہزادہ عطّار حاجی احمد رضا قادری رَضَوِی

عطّاری مدظلہ العالی نے سنتوں بھرا بیان فرمایا، بعد بیان ملاقات پر ایک اسلامی بھائی نے

حلفیہ بتایا کہ میرے ۲۲ سالہ جواں سال بھائی محمد کا مران عطّاری جو 4 سال قبل شیخ

طریقت امیر اہلسنّت دانش بَرکاتُہم العالیہ کے ذریعے سلسلہ عالیہ قادریہ رضویہ عطّاریہ

میں داخل ہو کر عطّاری بن چکے تھے۔ جبھی سے ہر سال پابندی سے رمضان المبارک

کے آخری عشرے دعوتِ اسلامی کے تحت ہونے والے اجتماعی سنتوں بھرے

اعتکاف کی سعادت بھی پا رہے تھے۔ ان کی ریڑھ کی ہڈی میں تکلیف رہنے لگی۔

علاج سے وقتی افاقہ ہوتا، پھر تکلیف شروع ہو جاتی۔ آخر کار جب باب المدینہ

(کراچی) میں ٹیسٹ کروایا تو کینسر تشخیص ہوا۔ مَرَضِ دِن بدن بڑھتا رہا، آخر کار

ڈاکٹروں نے بھی جواب دے دیا۔ جب بھائی کی حالت زیادہ بگڑی تو باب المدینہ

(کراچی) کے جناح ہسپتال کے وارڈ نمبر ۴ میں داخل کر دیا گیا۔ ڈاکٹروں نے ہر ممکنہ

کوشش کی مگر 10 جنوری 2004 مغرب کے وقت بھائی نے دم توڑ دیا، وقتِ انتقال

بھائی جان کا سر میری گود میں تھا۔ والد اور والدہ کی حالت غیر تھی، جو ان بچے کی موت

پر ان کی حالت دیکھی نہیں جا رہی تھی۔

میرے ذہن میں اچانک خیال آیا کہ میرا بھائی۔ زمانے کے ولی امیر
 اہلسنت وامت بزرگائیم العالیہ کے ذریعے سلسلہ عالیہ قادریہ میں مرید تھا۔ پھر یہ توبہ اور کلمہ
 پڑھے بغیر کیسے مر گیا۔ ابھی میں یہ سوچ ہی رہا تھا کہ اچانک میرا وہ بھائی جسے چند
 منٹ پہلے ڈاکٹروں نے مردہ قرار دے کر ڈرپ وغیرہ نکال کر ہاتھ پاؤں سیدھے
 کر دیئے تھے۔ اس نے آنکھیں کھول دیں اور بڑے پرسکون انداز میں والدہ کو
 مخاطب کر کے کہا، اماں! شکوہ مت کرنا، پھر پانچ مرتبہ کہا اللہ بہت بڑا ہے، پھر
 بلند آواز سے اَعُوْذُ بِاللّٰهِ، بِسْمِ اللّٰهِ پڑھ کر لَا اِلٰهَ اِلَّا اللّٰهُ مُحَمَّدٌ رَّسُوْلُ
 اللّٰهِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کہا اور بھائی نے ذِکْرُ اللّٰہ شروع کر دیا، ہسپتال کا کمرہ
 اللہ، اللہ کے ذکر سے گونجنے لگا۔ اس دوران ڈاکٹر، نرس اور دیگر افراد بھی میرے مردہ
 بھائی کو بولتا دیکھ کر جمع ہو چکے تھے اور سکتے کے عالم میں دعوتِ اسلامی کے مدنی ماحول اور
 ولی کامل کے دامن سے وابستگی کی برکات کے ایمان افروز نظاروں سے مستفیض ہو رہے
 تھے۔ آہستہ آہستہ بھائی کی آواز مدہم ہوتی چلی گئی اور کچھ ہی دیر بعد میرے بھائی
 کا مران عطاری علیہ رَحْمَةُ اللّٰہِ الْبَارِی نے کَلِمَہ طَیْبَہ پڑھ کر ذِکْرُ اللّٰہ کرتے کرتے
 دم توڑ دیا۔ یہ ایمان افروز منظر دیکھ کر سب کی آنکھیں اشک بار ہو گئیں۔

اللّٰہ عَزَّوَجَلَّ کی ان پر رَحْمَت ہو اور ان کے صدقے ہماری مَغْفِرَت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

﴿۲﴾ محمد منیر حسین عطّاری علیہ رَحْمَةُ اللّٰهِ الْبَارِی

حیرت انگیز حادثہ بروز ۲۶ ربیع الثانی ۱۴۲۰ھ بمطابق 11.7.1999 بوقت

دوپہر پنجاب کے مشہور شہر لالہ موسیٰ کی ایک مصروف شاہراہ پر کسی ٹرالر نے دعوتِ

اسلامی کے ایک ذمہ دار، مبلغِ دعوتِ اسلامی محمد منیر حسین عطّاری علیہ رَحْمَةُ اللّٰهِ الْبَارِی

(محلّہ ساکن اسلام پورہ لالہ موسیٰ) کو بُری طرح گچل دیا۔ یہاں تک کہ ان کے پیٹ کی جانب

سے اُوپر اور نیچے کا حصّہ الگ الگ ہو گیا۔ مگر حیرت کی بات یہ تھی کہ پھر بھی وہ

زندہ تھے، اور حیرت بالائے حیرت یہ کہ حواس اتنے بحال تھے کہ بلند آواز سے الصَّلٰوۃُ

وَالسَّلَامُ عَلَیْكَ يَا رَسُولَ اللّٰهِ اور لَا إِلَهَ إِلَّا اللّٰهُ مُحَمَّدٌ رَّسُولُ اللّٰهِ صلی اللہ تعالیٰ علیہ والہ وسلم

پڑھے جارہے تھے۔ لالہ موسیٰ کے اسپتال میں ڈاکٹروں کے جواب دے دینے پر انہیں شہر

گجرات کے عزیز بھٹی اسپتال لے جایا گیا۔ انہیں اسپتال لے جانے والے اسلامی بھائی کا

بِقَسَم بیان ہے، اَلْحَمْدُ لِلّٰهِ عَزَّوَجَلَّ محمد منیر حسین عطّاری علیہ رَحْمَةُ اللّٰهِ الْبَارِی

کی زبان پر پورے راستے اسی طرح بلند آواز سے دُرود و سلام اور کلمہ طیبہ کا ورد جاری

تھا۔ یہ مدنی منظر دیکھ کر ڈاکٹر زبھی خیران و ششدر تھے کہ یہ زندہ کس طرح ہیں!

اور حواس اتنے بحال کہ بلند آواز سے دُرود و سلام اور کلمہ طیبہ پڑھے جارہے ہیں!

ان کا کہنا تھا کہ ہم نے اپنی زندگی میں ایسا باخوصلہ اور باکمال مَرَد پہلی مرتبہ ہی دیکھا ہے۔

کچھ دیر بعد وہ خوش نصیب عاشقِ رسول محمد منیر حسین عطّاری علیہ رَحْمَةُ اللّٰهِ الْبَارِی نے

بارگاہِ محبوب باری عَزَّوَجَلَّ و صلی اللہ تعالیٰ علیہ والہ وسلم میں بصدیق قراری اس طرح استغاثہ کیا،

یا رسول اللہ ﷺ غُزَّوْجَلْ وَصَلَّى اللہُ تَعَالٰی عَلَیْہِ وَاٰلِہٖ وَسَلَّم آ بھی جائیے!

یا رسول اللہ ﷺ غُزَّوْجَلْ وَصَلَّى اللہُ تَعَالٰی عَلَیْہِ وَاٰلِہٖ وَسَلَّم مدد فرمائیے!

یا رسول اللہ ﷺ غُزَّوْجَلْ وَصَلَّى اللہُ تَعَالٰی عَلَیْہِ وَاٰلِہٖ وَسَلَّم مجھے مُعَاف فرمادیجئے!

اس کے بعد با آواز بلند کَلِمَہ طَیِبَہ لَا اِلٰہَ اِلَّا اللہُ مُحَمَّدٌ رَّسُوْلُ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم پڑھتے ہوئے جامِ شہادت نوش کر گئے۔ جی ہاں جو مسلمان حادثہ میں فوت ہو وہ شہید ہے۔
(ملخصاً فیضانِ بسم اللہ ص ۳۵ مطبوعہ مکتبۃ المدینہ)

واسطہ پیارے کا ایسا ہو کہ جو سنی مرے یوں نہ فرمائیں تیرے شاہد کے وہ فاجر گیا

اللہ غُزَّوْجَلْ کی ان پر رَحْمَت ہو اور ان کے صَدَقے ہماری مغفرت ہو
صَلُّوْا عَلَی الْحَبِیْب صَلَّی اللہُ تَعَالٰی عَلَیْ مُحَمَّدٍ

﴿۳﴾ الحاج عبدالغفار عطاری علیہ رَحْمَۃُ اللہ الباری

مرحوم عبدالغفار عطاری علیہ رَحْمَۃُ اللہ الباری حسین نوجوان تھے۔ آواز اچھی

تھی، ابتداءً ماڈرن دوستوں کا ماحول ملا تھا۔ (جیسا کہ آج کل عام ماحول ہے اور معاذ اللہ غُزَّوْجَلْ

اسے مغیوب بھی نہیں سمجھا جاتا)۔ گانے وغیرہ گاتے، موسیقی کا فن سیکھا، امریکا میں کَلْبُ میں

ملازمت کرنے کیلئے بڑی بھاگ دوڑ بھی کی لیکن مقدر میں ”دَرْدِ مدینہ“ تھا۔

قسمت اچھی تھی، امریکہ میں نوکری ہی نہ مل سکی ورنہ آج شاید ہزاروں دلوں

میں ان کی مَحَبَّت و عقیدت کی شمع روشن نہ ہوتی۔ خوش قسمتی سے انتقال سے تقریباً سات

سال قبل اسلامی بھائیوں کا مدنی ماحول میسر آ گیا۔ شیخ طریقت **امیر اہلسنت** دامت برکاتہم العالیہ سے مرید ہو کر سلسلہ عالیہ قادریہ رضویہ عطار یہ میں داخل ہو گئے۔ عطار ی تو کیا ہوئے اَلْحَمْدُ لِلّٰہِ عَزَّ وَجَلَّ جینے کا انداز ہی بدل گیا۔

فلمی گانوں کی جگہ **سرکارِ مدینہ** صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پیاری پیاری نعتوں نے لے لی۔ کبھی اسٹیج پر آ کر مزاحیہ لطیفے سنا کر لوگوں کو ہنساتے تھے، اب سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بیچر و فراق کے پُر سوز قصیدے گنگنا کر عاشقوں کو رولانے اور دیوانوں کو تڑپانے لگے۔ ”**دعوتِ اسلامی**“ کے پاکیزہ مدنی ماحول اور **امیر اہلسنت**

دامت برکاتہم العالیہ جیسے ولی کامل کی صحبتِ با اثر نے ایک ماڈرن نوجوان کو پیارے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کا دیوانہ اور سرتاپا سنتوں کا نمونہ بنا دیا۔ چہرے پر داڑھی مبارک سر پر زنجیں اور ہر وقت سنت کے مطابق لباس اور سرِ عمامہ مبارکہ سے آراستہ رہنے لگا۔ نہ صرف خود سنتوں پر عمل کرتے بلکہ اپنے بیان کے ذریعے دوسروں کو بھی سنتوں پر عمل کی ترغیب دلاتے رہے۔ شیخ طریقت **امیر اہلسنت** دامت برکاتہم العالیہ فرماتے ہیں کہ وہ ایک اچھے مبلغ، نعت گو شاعر تھے اور میرا حسنِ ظن ہے کہ وہ عاشقِ رسول اور بااخلاق و باکردار مسلمان تھے۔

چند روز بسترِ علالت پر رہ کر رَجَبِ الثَّوِثِ شریف کی چاند رات ۱۴۰۶ھ
شبِ ہفتہ بمطابق **14 دسمبر ۱۹۸۵ء** کو صرف ۲۲ سال اس بے وفادنیا میں گزرا کر کبھر پور جوانی کے عالم میں اس دنیا سے کوچ کر گئے۔ (اِنَّا لِلّٰہِ وَاِنَّا اِلَیْہِ رَاجِعُونَ)

قرآن و سنت کے مدنی ماحول کی برکت سے لگتا ہے وہ زندگی کی بازی جیت گئے، انہیں سنتیں کام آگئیں، جن کی سنتیں زندہ کرنے کی دھن تھی۔ ان شفیق آقا صلی اللہ تعالیٰ علیہ وآلہ وسلم کا کرم ہو ہی گیا۔

مرحوم تختہ غسل پر مسکرا دیئے ! امیر اہلسنت وامت بزرگائیم العالیہ

ارشاد فرماتے ہیں! میں مرحوم کی تکفین و تدفین میں اول تا آخر شریک رہا۔ چند مبلغین دعوتِ اسلامی مل جل کر نہایت ہی احتیاط کے ساتھ مرحوم کو غسل دے رہے تھے اور میں انہیں غسل کی سنتیں بتا رہا تھا۔ جب دورانِ غسل مرحوم کو بٹھایا گیا تو چہرے پر اس طرح مُسکراہٹ پھیل گئی، جس طرح وہ اپنی زندگی میں مسکرایا کرتے تھے۔

میں اس وقت مرحوم کی پشت پر تھا، جتنے اسلامی بھائی چہرے کی طرف تھے ان سب نے یہ منظر دیکھا۔ کفن پہنانے کے بعد چہرہ کھلا چھوڑ دیا گیا اور آخری دیدار کیلئے لوگ آنے شروع ہوئے، ہم مل کر نعت شریف پڑھ رہے تھے۔ بعض دیکھنے والوں نے دیکھا کہ مرحوم کے ہونٹ بھی جنبش کر رہے تھے۔ گویا نعت شریف پڑھ رہے ہیں۔

حسب وصیت امیر اہلسنت وامت بزرگائیم العالیہ نے نمازِ جنازہ پڑھائی، جنازہ مبارکہ کا جُلوسِ بیّت بڑا تھا اور سماں بھی قابلِ دید تھا۔ ذکر و دُرود اور نعت و سلام سے فضا گونج رہی تھی۔

عاشق کا جنازہ ہے ذرا دھوم سے نکلے

محبوب کی گلیوں سے ذرا گھوم کے نکلے

بالآخر اشکبار آنکھوں کے ساتھ مرحوم کو سپرِ دُخاک کر دیا گیا۔

بعدِ تدفین عزیز و اقارب رخصت ہو گئے۔ مگر اب بھی روحانی رشتہ دار یعنی اسلامی بھائی کثیر تعداد میں کافی دیر تک قبر پر موجود رہے اور نعت خوانی ہوتی رہی۔

مرحوم کو سرکارِ صلی اللہ علیہ وآلہ وسلم نے دامن میں چھپا لیا

مرحوم کے سوئم کے سلسلے میں شہیدِ مسجد کھارادر باب المدینہ (کراچی) میں عشاء کے بعد اسلامی بھائیوں نے قرآن خوانی اور اجتماع ذکر و نعت کا انعقاد کیا۔ اجتماع کثیر تھا اس لئے مسجد کے باہر ہی اجتماع کا انتظام کیا گیا۔ مولانا حسن رضا خان علیہ الرحمۃ الرحمن کی لکھی ہوئی نعت شریف کے اس شعر کی دیر تک تکرار ہوتی رہی۔

بخشنا مجھ سے عاصی کا روا ہوگا کسے؟

کس کے دامن میں چھپوں دامن تمہارا چھوڑ کر

حاضرین پر ایک ذوق کی کیفیت طاری تھی امیرِ اہلسنت دامت برکاتہم العالیہ

فرماتے ہیں ایک خوش نصیب اسلامی بھائی نے مجھے بتایا کہ اس دوران مجھ پر غنودگی طاری ہو گئی آنکھ بند ہوئی اور دل کی آنکھیں کھل گئیں۔ کیا دیکھتا ہوں کہ سرکارِ مدینہ صلی اللہ تعالیٰ علیہ وآلہ وسلم اپنی چادر مبارکہ پھیلائے ہوئے اجتماع ذکر و نعت میں جلوہ افروز ہیں اور خوش نصیبوں کو بلا بلا کر چادر مبارکہ میں چھپا رہے ہیں۔ اتنے میں مرحوم عبدالغفار عطار صلی اللہ تعالیٰ علیہ وآلہ وسلم کی بھی سنت کے مطابق سفید مدنی لباس میں عمامہ سر پر سجائے نمودار ہوئے تو۔ سرکارِ مدینہ صلی اللہ تعالیٰ علیہ وآلہ وسلم نے مرحوم کو بھی دامنِ رحمت میں چھپا لیا۔

ڈھونڈا ہی کریں صِدْرِ قِیامت کے سپاہی

وہ کس کو ملے جو ترے دامن میں چُھپا ہو

دیکھا انہیں مُختر میں تو رَحمت نے پُکارا

آزاد ہے جو آپ کے دامن سے بندھا ہو

(ملخص از فیضانِ سنت جدید باب فیضان دُرود و سلام ص ۱۹۸)

اللّٰهُ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰهُ تَعَالٰی عَلٰی مُحَمَّد

﴿۷﴾ حاجی عبدالرحیم عطّاری علیہ رَحْمَةُ اللّٰهِ الْبَارِی

باب المدینہ (کراچی) کے علاقہ نیا آباد کے ایک مُبلِّغِ دعوتِ اسلامی کا

بیان اپنے انداز و الفاظ میں پیش کرتا ہوں، ان کا کہنا ہے کہ میرے والدِ بُڑگوار

حاجی عبدالرحیم عطّاری (پٹنی) جن کی عمر کم و بیش 70 سال تھی۔ ابتدائی دور

دُنیا کی رنگینیوں کی نڈر رہا مگر پھر اَلْحَمْدُ لِلّٰہ عَزَّوَجَلَّ دعوتِ اسلامی کے مدنی

ماحول کی بَرَکت سے زندگی میں مدنی انقلاب برپا ہو گیا۔ 1995ء میں جب

دوسری بار حج کا مُؤَدَّہ جانفزا ملا تو ان کی خوشی قابلِ دید تھی۔ جیسے جیسے روانگی کا وِثت

قریب آ رہا تھا، خوشی دو چند ہوتی جا رہی تھی۔ آخر ان کی خوشیوں کی معراج کا وقت

قریب آ گیا۔ رات 4:00 بجے ایئر پورٹ کی طرف روانگی تھی۔ پوری رات خوشی

خوشی تیاری میں مشغول رہے، مہمانوں سے گھر بھرا ہوا تھا تقریباً 3:00 بجے اِحرام

برابر میں رکھ کر اپنے کمرے میں لیٹ گئے۔ میں بھی لیٹ گیا، ابھی بمشکل پندرہ منٹ

ہوئے ہوں گے کہ میرے کمرے کے دروازے پر دستک پڑی۔ چونک کر دروازہ
 کھولا تو سامنے والدہ پریشانی کے عالم میں کھڑی فرما رہی تھیں، تمہارے والد صاحب
 کی طبیعت خراب ہو گئی ہے۔ میں بے عجلت تمام پہنچا تو والد صاحب بے قراری کے
 ساتھ سینہ سہلا رہے تھے، فوراً اسپتال لے جایا گیا ڈاکٹر نے بتایا کہ **ہارٹ اٹیک**
ہوا ہے۔ گھر میں گہرام مچ گیا کہ کچھ ہی دیر بعد سفرِ مدینہ کیلئے روانگی ہے اور
 والد صاحب کو یہ کیا ہو گیا! افسوس طیارہ والد صاحب کو لئے بغیر ہی سوئے مدینہ پر واز
 کر گیا۔ والد محترم 5 دن اسپتال میں رہے۔ اس دوران مزید چار بار دل کا دورہ
 پڑا۔ مگر اَلْحَمْدُ لِلّٰہ عَزَّوَجَلَّ دعوتِ اسلامی کی برکت سے ہوش کے عالم میں اُن کی
 ایک بھی نماز قضا نہ ہوئی۔ جب بھی نماز کا وقت آتا تو کان میں عرض کر دی
 جاتی، نماز پڑھ لیں آپ فوراً آنکھ کھول دیتے۔ **تیمم** (ت، یم، م) کر دیا جاتا
 اور آپ تقاہت کے باعث اشارے سے نماز پڑھ لیتے۔ آخری ”ایک“ پر پھر بے
 ہوش ہو گئے۔ عشاء کی اذان پر آنکھیں چھکیں تو میں نے فوراً عرض کیا، ابا جان نماز
 کیلئے تیمم کروادوں، اشارے سے فرمایا، ہاں، اَلْحَمْدُ لِلّٰہ عَزَّوَجَلَّ میں نے تیمم
 کروایا اور والد صاحب نے اللہ اکبر کہہ کر ہاتھ باندھ لئے مگر پھر بے ہوش ہو گئے۔
 ہم گھبرا کر۔ دوڑے اور ڈاکٹر کو بلا لائے۔ فوراً **I.C.U.** میں لے جایا گیا، چند منٹ
 بعد ڈاکٹر نے آکر بتایا کہ آپ کے والد صاحب بڑے خوش نصیب تھے کہ انہوں نے
 بلند آواز سے لَا إِلَهَ إِلَّا اللَّهُ مُحَمَّدٌ رَّسُولُ اللَّهِ صلی اللہ تعالیٰ علیہ والہ وسلم پڑھا اور ان
 کا انتقال ہو گیا۔ اِنَّا لِلّٰہِ وَاِنَّا اِلَیْہِ رَاجِعُونَ ۝ (پ ۱۲ بقرہ ۱۵۶)

ایک سید زادے نے والد مرحوم کو غسل دیا۔ چونکہ والد صاحب کو انگلیوں پر گن کر اذکار پڑھنے کی عادت تھی لہذا آپ کی انگلی اُسی انداز میں تھی گویا کچھ پڑھ رہے ہیں، بار بار انگلیاں سیدھی کی جاتیں۔ مگر دوبارہ اُسی انداز پر ہو جاتیں، اَلْحَمْدُ لِلّٰہ عَزَّوَجَلَّ کثیر اسلامی بھائی جنازے میں شریک ہوئے۔ اَلْحَمْدُ لِلّٰہ عَزَّوَجَلَّ میرے بھائی کی بھی والد صاحب کے ساتھ حج پر جانے کی ترکیب تھی۔ وہ حج کی سعادت سے بہرہ مند ہوئے۔ بڑے بھائی کا کہنا ہے کہ میں نے مدینہ منورہ میں رور و کر بارگاہ رسالت صَلَّی اللہ تعالیٰ علیہ والہ وسلم میں عرض کی کہ میرے مرحوم والد کا حال مجھ پر مُنکشف ہو، جب رات کو سویا تو خواب میں دیکھا کہ والد بزرگوار علیہ رحمۃ الغفار احرام پہنے تشریف لائے اور فرما رہے ہیں، ”میں عمرہ کی نیت کرنے (مدینہ شریف) آیا ہوں، تم نے یاد کیا تو چلا آیا، اَلْحَمْدُ لِلّٰہ عَزَّوَجَلَّ میں بہت خوش ہوں۔“ دوسرے سال میرے بھتیجے نے مسجد احرام شریف کے اندر کعبۃ اللہ شریف کے سامنے اپنے دادا جان یعنی میرے والد مرحوم حاجی عبد الرحیم عطار کو عین بیداری کے عالم میں اپنے برابر میں نماز پڑھتے دیکھا۔ نماز سے فارغ ہو کر بہت تلاش کیا مگر نہ پاسکے۔ (ملخصاً فیضانِ بسم اللہ ص ۱۰۲ مطبوعہ مکتبۃ المدینہ)

مدینے کا مسافر سندھ سے پہنچا مدینے میں

قدم رکھنے کی نوبت بھی نہ آئی تھی سفینے میں

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللہُ تَعَالٰی عَلٰی مُحَمَّد

﴿۵﴾ محمد وسیم عطارؑ علیہ رَحْمَةُ اللّٰهِ الْبَارِی

قابل رشک موت محمد وسیم عطارؑ (باب المدینہ نارتھ کراچی) امیر اہلسنت

دامت برکاتہم العالیہ سے مرید تھے اور ان کی بارگاہ میں حاضری کی سعادت پاتے رہتے تھے۔ ان اسلامی بھائی کے ہاتھ میں کینسر ہو گیا اور ڈاکٹروں نے ہاتھ کاٹ ڈالا۔

امیر اہلسنت دامت برکاتہم العالیہ فرماتے ہیں کہ ان کے علاقے کے ایک

اسلامی بھائی نے بتایا، وسیم بھائی حدّتِ دژد کے سبب سخت اذیت میں ہیں۔ میں

ہسپتال میں عیادت کیلئے حاضر ہوا اور تسلی دیتے ہوئے کہا، دیوانے! بایاں ہاتھ کٹ

گیا اس کا غم مت کرو۔ اَلْحَمْدُ لِلّٰہ عَزَّ وَجَلَّ **دایاں ہاتھ تو محفوظ ہے** اور سب سے

بڑی سعادت یہ کہ اِنْ شَاءَ اللّٰہ عَزَّ وَجَلَّ **ایمان بھی سلامت ہے۔ اَلْحَمْدُ لِلّٰہ**

عَزَّ وَجَلَّ میں نے انہیں کافی صابر پایا، صُرف مُسکراتے رہے یہاں تک کہ بستر سے اُٹھ

کر مجھے باہر تک پہنچانے آئے۔ رفتہ رفتہ ہاتھ کی تکلیف ختم ہو گئی مگر بے چارے کا

دوسرا امتحان شروع ہو گیا اور وہ یہ کہ سینے میں پانی بھر گیا، دژد و کُرب میں دِن کُٹنے

لگے۔ آخر ایک دِن تکلیف بہت بڑھ گئی، **ذِکْرُ اللّٰہ** شروع کر دیا۔ **سارا دِن اللّٰہ،**

اللّٰہ کی صداؤں سے کمرہ گونجتا رہا، طبیعت بہت زیادہ تشویش ناک ہو گئی تھی،

ڈاکٹر کے پاس لے جانے کی کوشش کی گئی مگر انکار کر دیا، دادی جان نے فرطِ شفقت

سے گود میں لے لیا، زَبان پر کلمہ طیبہ، لَا اِلٰہَ اِلَّا اللّٰہ مُحَمَّدٌ رَّسُوْلُ اللّٰہ صَلَّی اللّٰہُ عَلَیْہِ وَاٰلِہٖ وَسَلَّم جاری ہوا اور **22** سالہ محمد وسیم عطارؑ علیہ رَحْمَةُ اللّٰہ الْبَارِی کی روح حَقَس

عَنْصُرِی سے پرواز کر گئی۔

اِنَّا لِلّٰہ وَاِنَّا اِلَیْہِ رَاجِعُوْنَ ﴿۱﴾ (پ ۱۲ البقرہ ۱۵۶)

جب مرحوم کو غسل کیلئے لے جانے لگے تو اچانک چادر چہرے سے ہٹ گئی، مرحوم کا چہرہ گلاب کے پھول کی طرح کھلا ہوا تھا، غسل کے بعد چہرہ کی بہار میں مزید نکھار آ گیا۔ تدفین کے بعد عاشقانِ رسول صلی اللہ تعالیٰ علیہ والہ وسلم نعیتیں پڑھ رہے تھے، قبر سے خوشبو کی ایسی لپٹیں آنے لگیں کہ مشامِ جاں مُعطر ہو گئے مگر جس نے سونگھی اُس نے سونگھی۔ گھر کے کسی فرد نے انتقال کے بعد خواب میں مرحوم محمد وسیم عطار کی کو پھولوں سے سجے ہوئے کمرے میں دیکھا، پوچھا، کہاں رہتے ہو؟ ہاتھ سے ایک کمرہ کی طرف اشارہ کرتے ہوئے کہا، ”یہ میرا مکان ہے یہاں میں بہت خوش ہوں“۔ پھر ایک آراستہ بستر پر لیٹ گئے۔ مرحوم کے والد صاحب نے خواب میں اپنے آپ کو وسیم عطار کی قبر کے پاس پایا اور قبر شق ہوئی اور مرحوم سر پر سبز سبز عمامہ سجائے ہوئے سفید کفن میں ملبوس باہر نکل آئے! کچھ بات چیت کی اور پھر قبر میں داخل ہو گئے اور قبر دوبارہ بند ہو گئی۔ اللہ عزَّ وَّجَل کی اُن پر رَحمت ہو اور اُن کے صدقے ہماری مغفرت ہو۔ (ملخصاً فیضانِ بسم اللہ ص ۲۲ مطبوعہ مکتبۃ المدینہ)

دعائے عطار: یا اللہ عزَّ وَّجَل میری، مرحوم کی اور اُمّتِ محبوب صلی اللہ تعالیٰ علیہ والہ وسلم کی مغفرت فرما۔ اور ہم سب کو دعوتِ اسلامی کے مدنی ماحول میں استقامت دے اور مرتے وقت ذکر و رُود اور کَلِمَہ طیبہ نصیب فرما۔ آمین بجاہِ التَّحِیُّمِ آمین صلی اللہ تعالیٰ علیہ والہ وسلم

عاصی ہوں، مغفرت کی دعائیں ہزار دو

نعتِ نبی سنا کے لُحْد میں اُتار دو

اللہ عزَّ وَّجَل کی ان پر رَحمت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

﴿۶﴾ عطار یہ اسلامی بہن

سانگھڑ شہر کے ایک ذمہ دار اسلامی بھائی کا حلفیہ بیان ہے کہ میری بہن بنتِ عبدالغفار عطار یہ کو کینسر کے موزی مرض نے آلیا۔ آہستہ آہستہ حالت بگڑتی گئی ڈاکٹروں کے مشورہ پر آپریشن کروایا، طبیعت کچھ سنبھلی مگر کم و بیش ایک سال بعد مرض نے دوبارہ زور پکڑا۔ لہذا راجپوتانہ ہسپتال (حیدر آباد باب الاسلام سندھ) میں داخل کر دیا گیا۔

ایک ہفتہ ہسپتال میں رہیں مگر حالت مزید ابتر ہوتی چلی گئی اچانک انہوں نے با آوازِ کلمہ طیبہ کا ورد شروع کر دیا۔ کبھی کبھی درمیان میں الصلوٰۃ والسلام عَلَیْکَ یَا رَسُولَ اللّٰہِ وَعَلٰی الْکَ وَاصْحَابِکَ یَا حَبِیْبَ اللّٰہِ بھی پڑھتیں۔ بلند آواز سے لَا اِلٰہَ اِلَّا اللّٰہُ مُحَمَّدٌ رَّسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا ورد کرنے سے پورا کمرہ گونج اٹھتا تھا عجیب ایمان افروز منظر تھا جو آتما مزاج پڑسی کے بجائے ان کے ساتھ ذکر اللہ شروع کر دیتا ڈاکٹر ز اور اسپتال کا عملہ حیرت زدہ تھا کہ یہ اللہ کی کوئی مقبول بندی معلوم ہوتی ہے ورنہ ہم نے تو آج تک مریض کی چیخیں ہی سنی ہیں اور یہ مریضہ شکوہ کرنے کے بجائے مسلسل ذکر اللہ عز و جل میں مصروف ہے۔

تقریباً 12 گھنٹے تک یہی کیفیت رہی۔ اذانِ مغرب کے وقت اسی طرح بلند آواز سے کلمہ طیبہ کا ورد کرتے کرتے۔ ان کی روحِ فُفْسِ عُنْصُری سے پرواز کر گئی۔

اَلْحَمْدُ لِلّٰہِ عَزَّوَجَلَّ یہ خوش نصیب اسلامی بہن بھی دعوتِ اسلامی کے مدنی ماحول سے وابستہ اور اس زمانے کے سلسلہ عالیہ قادریہ رضویہ عطار یہ کے عظیم بزرگ شیخ طریقت امیر اہلسنت دامت برکاتہم العالیہ سے مرید تھیں۔ (ملخصاً نسبت کی بہاریں ص ۱۱)

اللّٰہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

﴿۷﴾ عطار یہ ہونے کی برکت

باب الاسلام (سندھ) کے مشہور شہر سکھر کے ایک اسلامی بھائی نے ایک مکتوب بھیجا۔ جس میں کچھ یوں تحریر تھا کہ میری ہمشیرہ کم وبیش ۱۲ سال سے بیمار تھی، طویل عرصہ بیمار رہنے کی وجہ سے اس کی حالت انتہائی نازک ہو چکی تھی۔ جس کی وجہ سے ہم سخت ذہنی اذیت میں مبتلاء تھے۔ اسی دوران ۲۵ صفر ۱۴۲۳ھ 9 مئی 2002ء بعد نماز عصر شہزادہ عطار حاجی احمد عبید رضا قادری عطار ری رَضَوِی رَہْمَہُ اللہِ العالی کی سکھر تشریف آوری ہوئی۔

میں ان سے ملاقات تو نہ کر سکا البتہ مجھے ان کی زیارت کرنے کا شرف ضرور حاصل ہو گیا۔ میں نے ان کے ساتھ آنے والے مبلغِ دعوت اسلامی کو اپنی ہمشیرہ کی بیماری سے متعلق بتایا اور دعا کی درخواست کی۔ انہوں نے بڑی شفقت فرمائی اور مجھے دلا سہ بھی دیا۔ اُن کے مشورے پر میں نے اپنی ہمشیرہ کا نام امیرِ اہلسنت دامت بَرَکَاتُہُمُ اللہِ سے مرید کروانے کے لئے لکھوا دیا۔

اَلْحَمْدُ لِلّٰہِ عَزَّ وَجَلَّ چند ہی دنوں بعد امیرِ اہلسنت دامت بَرَکَاتُہُمُ اللہِ کی جانب سے مرید کر لینے کے بشارت نامے کیساتھ عیادت نامہ بھی بصورتِ مکتوب آ پہنچا۔ میں اُن دنوں ضروری کام کے سلسلے میں شہر سے باہر گیا ہوا تھا۔ واپسی پر جب مجھے مکتوبات کی آمد کا پتہ چلا تو میں نے ہمشیرہ سے پوچھا، کیا آپ نے مکتوبات پڑھ لئے؟ ہمشیرہ نے جواب دیا کہ ”ابھی تک کسی نے پڑھ کر نہیں سنایا۔“ وہ خود ہی پڑھ لیتی لیکن بیماری کی وجہ سے مجبور تھی۔

میں نے اسے فوراً دونوں مکتوبات پڑھ کر سنائے۔ وہ مرید ہو جانے اور مکتوبات کی آمد پر بے حد خوش تھی۔ چنانچہ وہ بار بار مکتوبات کو عقیدت سے چومتی اور اپنی آنکھوں سے لگاتی۔ عیادت نامے والے مکتوب میں شرح الصدور کے حوالے سے روایت نقل تھی کہ جو کوئی بیماری میں لَا إِلَهَ إِلَّا أَنْتَ سُبْحَنكَ إِنِّي كُنْتُ مِنَ الظَّالِمِينَ ۝ چالیس بار پڑھے اور اس مَرَض میں مرجائے تو شہید ہے اور اگر تندرُست ہو گیا تو مغفرت ہو جائے گی۔

میری ہمشیرہ نے فوراً ۴۰ مرتبہ مذکورہ وظیفہ پڑھ لیا۔ دوسرے ہی دن یکم ربیع الاول ۱۴۲۳ھ 14 مئی 2002ء کو صبح فجر کے وقت اس کا انتقال ہو گیا۔ ایسا لگتا ہے وہ صرف زمانے کے ولی کامل امیرِ اہلسنت وامت برکاتہم العالیہ کے دامن سے وابستہ ہونے کے انتظار میں تھی۔

الْحَمْدُ لِلَّهِ عَزَّ وَجَلَّ وَلِی کامل کی مریدنی ہونے کی ایسی بَرَکت ملی کہ میں نے خود آخری وقت میں اسے با آواز بلند دو یا تین مرتبہ کَلِمَہٗ طَیِّبَہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ صَلَّى اللَّهُ تَعَالَى عَلَیْہِ وَاٰلِہٖ وَسَلَّم پڑھتے سنا۔ پھر ہمشیرہ نے خود ہی ہاتھ پاؤں سیدھے کر لئے اور آنکھیں بند کر لیں، اس وقت اذان فجر کی آواز آرہی تھی۔ (ملخصاً نسبت کی بہاریں ص ۱۴)

اللَّهُ عَزَّ وَجَلَّ کی ان پر رَحْمَت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْ مُحَمَّدٍ

مرتے وقت کلمہ طیبہ پڑھنے کی فضیلت

اَلْحَمْدُ لِلّٰہ عَزَّوَجَلَّ ایسا لگتا ہے کہ وقتِ موت کلمہ طیبہ پڑھنے والے اسلامی بھائیوں اور بہنوں کی دعوتِ اسلامی کے مدنی ماحول اور زمانے کے ولی کامل کے دامن سے نسبتِ رنگ لے آئی اور انہیں آخری وقت کلمہ نصیب ہو گیا۔ اور جس کو مرتے وقت کلمہ نصیب ہو جائے اُس کا آخرت میں بیڑا پار ہے۔

چنانچہ نبی رحمت، شفیعِ امت، مالکِ جنت، محبوبِ ربُّ العزت صَلَّی اللہ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے، جس کا آخر کلام لَا اِلٰہَ اِلَّا اللہ (یعنی کَلِمَہ طَیْبَہ) ہو، وہ جنت میں داخل ہوگا۔ (ابو دائود ج ۳ ص ۱۳۲، رقم الحدیث ۳۱۱۶)

قبرِ جنت کا باغ

اب ان خوش نصیب اسلامی بھائیوں اور اسلامی بہنوں کے ایمان افروز واقعات پیش خدمت ہیں جنہیں زمانے کے ولی کے دامن سے وابستگی کی وہ بہاریں نصیب ہوئیں کہ ان کی قبریں طویل مدت کے بعد کسی حاجتِ شدیدہ کے باعث کھولی گئیں تو نہ صرف ان کے جسم اور کفنِ سلامت تھے بلکہ ان کی قبروں سے خوشبوؤں کی لپٹیں بھی آرہی تھیں۔ اور ان خوش نصیبوں کیلئے کتنی بڑی بشارت ہے کہ نبی کریم رُؤف رحیم صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ قبرِ جنت کے باغوں میں سے ایک باغ ہے یا دوزخ کے گڑھوں میں سے ایک گڑھا ہے۔ (ترمذی شرف ج 4 ص 209)

اَلْحَمْدُ لِلّٰہ عَزَّوَجَلَّ ان خوش نصیبوں کے تروتازہ اجسام کا قبروں سے صحیح و سالم ظاہر ہونا اس بات کی علامت ہے کہ ان کی قبریں ربِّ عَزَّوَجَلَّ کے کرم سے جنت کا باغ ہیں۔ ان ایمان افروز واقعات کا بغور مطالعہ فرمائیں۔

”کرامات“ کے چھ حُرُوف کی نسبت سے عاشقانِ رسول کی قبریں کھلنے کے 6 واقعات ﴿۱﴾ بِنْتِ غَلامِ مُرْسَلینِ عطارِیہ

۳ رَمَضانُ الْمَبَارَک ۱۴۲۶ھ (8.10.05) بروز ہفتہ پاکستان کے
مشرقی حصے میں خوفناک زلزلہ آیا جس میں لاکھوں افراد ہلاک ہوئے انہیں میں مُظَفَّر آباد
(کشمیر) کے علاقہ ”میر اتسولیاں“ کی مُقیم 19 سالہ نسرین عطارِیہ بِنْتِ غلامِ مُرْسَلین
شہید ہو گئیں۔ مرحومہ سلسلہ عالیہ قادریہ عطارِیہ کے عظیم بُرگ شیخ طریقت امیر اہلسنت
، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی دامت
برکاتہم العالیہ سے مُرید تھیں اور مرتے دم تک دعوتِ اسلامی کے مدنی ماحول سے وابستہ
رہیں۔ دعوتِ اسلامی کے زیرِ انتظام ہفتہ وار سنتوں بھرے اجتماع میں باقاعدگی کے ساتھ
شرکت بھی فرماتی تھیں۔ بعدِ تدفین مرحومہ نسرین عطارِیہ اپنے والدین اور چھوٹے بھائی کے
خواب میں مسلسل آتیں اور کہتیں، ”میں زندہ ہوں اور بہت خوش ہوں“ بار بار اس
طرح کے خواب دیکھنے کی بنا پر والدین کو تشویش ہوئی کہ کہیں ہماری بیٹی قَبْرِ میں زندہ تو نہیں!
اُنہوں نے وہاں کے اسلامی بھائیوں سے رابطہ کیا، اسلامی بھائیوں نے مُقتنیاں کرام
سے قَبْرِ کشائی کی اجازت طلب کی اُنہوں نے منع فرمایا مگر مرحومہ کے والد اور دیگر گھر والوں نے ۸
ذوالقعدۃ الْحَرَام ۱۴۲۶ھ (10.12.05) شبِ پیر رات تقریباً 10 بجے قَبْرِ کو کھول دیا،
یکبارگی آنے والی خوشبوؤں کی لپٹوں سے مَشامِ دماغ مُعْطَر ہو گئے! شہادت کو 70 ایام
گزر جانے کے باوجود نسرین عطارِیہ کا کفنِ سلامت اور بدنِ بالکل تر و تازہ تھا!

عطائے حبیبِ خدا مَدَنی ماحول ہے فیضانِ غوث و رضا مَدَنی ماحول
 سلامت رہے یا خدا مَدَنی ماحول بچے نظریہ سے سدا مَدَنی ماحول
 اے اسلامی بہنو! تمہارے لئے بھی سُنو! ہے بھُت کام کا مَدَنی ماحول
 تمہیں سنتوں اور پردے کے احکام یہ تعلیم فرمائے گا مَدَنی ماحول
 سنور جائیگی آخرت ان شاء اللہ تم اپنائے رکھو سدا مَدَنی ماحول

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّدٍ

﴿۲﴾ عطارِ یہِ اسلامی بہن

ایک مبلغ نے اپنی بہن کی ساس کے متعلق آنکھوں دیکھا واقعہ سنایا! کہ ہماری بہن کے بچوں کی دادی کا غالباً 1997ء مرکز الاولیاء لاہور میں انتقال ہوا۔ مرحومہ امیر اہلسنت ابو بلال حضرت علامہ مولانا محمد الیاس عطار قادری رَضَوِی دامت برکاتہم العالیہ کے ذریعے قادری عطارِ سلسلے میں مرید تھیں۔ اور قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ تھیں اور ہفتہ وار اجتماع میں شرکت بھی فرماتی تھیں۔

انتقال کے تقریباً ساڑھے سات ماہ کے بعد شدید بارشیں ہوئیں۔ جس سے

ان کی قبر بھنس گئی۔ وہ کہتے ہیں! کہ میں نے بڑھ کر قبر کی مٹی نکالنی شروع کی تو سفید سفید کپڑا نظر آیا مزید مٹی ہٹائی تو دیکھا! کہ اس عطارِ یہِ اسلامی بہن کا پورا جسم خیر و سلامتی کے

ساتھ کفن میں لپیٹا ہوا تھا اور کفن تک میلانہ ہوا تھا۔ (رسالہ، قبر کھل گئی، ص ۲۴)

ملے نزع میں بھی راحت رہوں قبر میں سلامت

تو عذاب سے بچانا مَدَنی مدینے والے

اللہ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو

صَلُّوا عَلَى الْحَبِيبِ صَلَّى اللَّهُ تَعَالَى عَلَى مُحَمَّدٍ

﴿۲﴾ الحاج محمد اُحد رضا عطاری علیہ رَحْمَةُ اللَّهِ الْبَارِی

۲۵ رَجَبُ الْمُرجَب ۱۴۱۶ھ رات تقریباً پونے گیارہ بجے مرکز الاولیاء

لاہور کے پونچھ روڈ کا مارکیٹ ایریا شدید فائرنگ کی تڑتڑ سے گونج اٹھا۔ ہر طرف خوف و

ہراس پھیل گیا اور دھڑا دھڑا دکانیں بند ہونے لگیں۔ جب لوگوں کے حواس کچھ بحال

ہوئے تو دیکھا! کہ ایک کارشعلوں کی لپیٹ میں ہے۔

دِرَاضِل تبلیغ قرآن و سنت کی عالمگیر غیر سیاسی تحریک دعوتِ اسلامی کی

عام مقبولیت اور اسلام کی حقیقی شان و شوکت کا عروج برداشت نہ کرتے ہوئے "کسی"

کے اشارے پر دہشت گردوں نے دنیائے اہلسنت کے امیر شیخ طریقت، امیر اہلسنت

، بانی دعوتِ اسلامی ابوبلال حضرت مولانا محمد الیاس عطار قادری رَضَوِی دامت برکاتہم

العالیہ کی جان لینے کی ناکام کوشش کی تھی۔ مگر ”جسے خدا رکھے اسے کون چکھے“ کے

مصدق دشمن کا منصوبہ خاک میں مل گیا اور اللہ عَزَّوَجَلَّ نے سنتوں کی مزید خدمت لینے کے

لئے اپنے پیارے حبیب ﷺ کے عاشق کو آنچ نہ آنے دی۔

اس فائرنگ کے نتیجے میں مبلغِ دعوتِ اسلامی محمد سجاد عطارؒ کی اور الحاج محمد اُحد رضا عطارؒ کی جامِ شہادت نوش کر گئے۔ دونوں شہیدانِ دعوتِ اسلامی کو **مرکز الاولیاء** لاہور کے مشہور ’’مِیانی قبرستان‘‘ میں سپردِ خاک کیا گیا۔ تدفین کے تقریباً آٹھ ماہ بعد لاہور میں شدید بارشیں ہوئیں۔ جس کے سبب شہیدِ دعوتِ اسلامی حاجی اُحد رضا عطارؒ علیہ رَحْمَةُ اللہِ الْبَارِی کی قبر مُتہدَم ہو گئی۔

اعزّٰہ کی خواہش پر لاش کی منتقلی کا سلسلہ ہوا۔ کافی لوگوں کی موجودگی میں مٹی ہٹا کر جب چہرے کی طرف سے سِل ہٹائی گئی تو **خوشبو کی لپٹ سے لوگوں کے مشامِ دماغ معطر ہو گئے**۔ مزید سلیں ہٹائی گئیں۔ عینی شاہدین کے بیان کے مطابق شہیدِ دعوتِ اسلامی حاجی اُحد رضا عطارؒ کی (جو کہ **امیرِ اہلسنت** دامت برکاتہم العالیہ کے مرید تھے۔) کا **کفن تک سلامت تھا**۔ تدفین کے وقت جو سبز سبز عمامہ شریف سر پر باندھا گیا تھا وہ بھی اسی طرح سجا ہوا تھا۔ چہرہ بھی پھول کی طرح کھلا ہوا تھا ہاتھ نماز کی طرح بندھے ہوئے تھے۔ جبکہ شہید کو جہاں گولیاں لگی تھیں وہ بھی زخمِ تازہ تھے اور کفن پر تازہ خون کے دھبے صاف نظر آ رہے تھے دُرود و سلام کی صداؤں میں شہید کی لاش کو اٹھا کر دوسری جگہ پہلے سے تیار شدہ قبر میں منتقل کر دیا گیا (یہ واقعہ مختلف اخبارات میں بھی شائع ہوا۔ ملخص از قبر کھل گئی، ص ۲۵)

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو
صَلُّوْا عَلَی الْحَبِیْب **صَلِّی اللہُ تَعَالٰی عَلٰی مُحَمَّد**

امیرِ اہلسنت دامت برکاتہم العالیہ نے حملے کے واقعہ کے بعد بارگاہِ رسالت ﷺ میں ایک استغاثہ پیش کیا۔

(اس کے چند اشعار ہدیہ ناظرین ہیں جسے پڑھ کر اسلافِ کرام کی یادیں تازہ ہوں گی
کہ آپ دامت برکاتہم العالیہ اپنے قاتلوں کو بھی دعائے خیر سے نوازتے ہیں)

اچانک دشمنوں نے کی چڑھائی یا رسول اللہ ﷺ شہید دو ہو گئے اسلامی بھائی یا رسول اللہ ﷺ
میرا دشمن تو مجھ کو ختم کرنے آئی پہنچا تھا میں قربان تم نے میری جاں بچائی یا رسول اللہ ﷺ
عدو جھک مارتا ہے خاک اڑاتا ہے تیرے قربان مجھے اب تک نہ کوئی آج آئی یا رسول اللہ ﷺ
شہید دعوتِ اسلامی سجاد واحد آقا ﷺ رہیں جنت میں کیجا دونوں بھائی رسول اللہ ﷺ
نہیں سرکار ﷺ ذاتی دشمنی میری کسی سے بھی ہے میری نفس و شیطان سے لڑائی یا رسول اللہ ﷺ
خقوق اپنے کئے ہیں درگزر دشمن کو بھی سارے اگر چہ مجھ پہ ہو گولی چلائی یا رسول اللہ ﷺ
تمنا ہے میرے دشمن کریں توبہ عطا کردو انہیں دونوں جہاں کی تم بھلائی یا رسول اللہ ﷺ
اگر چہ جان جائے خدمتِ سنت نہ چھوڑوں گا شہا کرتے رہیں مشکل کشائی یا رسول اللہ ﷺ
تمنا ہے تیرے عطار کی یوں دھوم مچ جائے مدینے میں شہادت اس نے پائی یا رسول اللہ ﷺ

میٹھے میٹھے اسلامی بھائیو! الْحَمْدُ لِلّٰہِ عَزَّوَجَلَّ اَظْہَرَ مِنَ الشَّمْسِ ہوا

کہ دعوتِ اسلامی پر اللہ عزَّوَجَلَّ اور اس کے حبیبِ مکرم ﷺ کا خصوصی کرم ہے اور اس مدنی
تحریر کے ہلکے ہلکے مدنی ماحول سے وابستہ رہنے والا خوش نصیب مسلمان دونوں
جہاں کی نعمتوں سے مالا مال ہوتا ہے اور فیضِ یاب ہو کر دوسروں کو بھی فیض لٹاتا ہے۔

میت کی چیخیں

گورکن نے شہید دعوتِ اسلامی حاجی محمد اُحد رضا عطّاری علیہ رَحْمَةُ اللّٰہِ الْبَارِی کے قدموں کی طرف بنی ہوئی ایک عورت کی قبر کی طرف اشارہ کرتے ہوئے، مرکز الاولیا (لاہور) کے اسلامی بھائیوں کو بتایا! کہ یہ قبر حاجی اُحد رضا عطّاری علیہ رَحْمَةُ اللّٰہِ الْبَارِی کی شہادت سے پہلے کی ہے۔ اکثر رات کے سناٹے میں اس قبر سے چیخوں کی آواز سنی جاتی تھیں۔ جب سے حاجی اُحد رضا عطّاری یہاں دفن ہوئے ہیں۔ معلوم ہوتا ہے کہ میت سے عذاب اٹھ گیا ہے۔ کیونکہ چیخوں کی آواز بند ہو گئی ہے۔ اس بات کی تصدیق قبرستان کے قریب رہنے والے دیگر افراد نے بھی کی ہے۔

جو اپنی زندگی میں سنتیں ان کی سجاتے ہیں۔ انہیں محبوبِ بیٹھے مصطفیٰ ﷺ اپنا بناتے ہیں

﴿۳﴾ محمد احسان عطّاری علیہ رَحْمَةُ اللّٰہِ الْبَارِی

مرید ہونے کی برکت باب المدینہ کراچی کے علاقے گلہار کے ایک

ماڈرن نوجوان بنام محمد احسان دعوتِ اسلامی کے مدنی ماحول سے وابستہ ہوئے اور

امیر اہلسنت دامت برکاتہم العالیہ کے مرید بن گئے۔ ایک ولی کامل سے مرید تو کیا ہوئے

ان کی زندگی میں مدنی انقلاب برپا ہو گیا۔ چہرہ ایک مٹھی داڑھی کے ذریعہ مدنی چہرہ بن

گیا اور سر پر مستقل طور پر سبز سبز عمامے کا تاج جگمگ جگمگ کرنے لگا۔ انہوں نے دعوت

اسلامی کے مدرسۃ المدینہ (بالغان) میں قرآن ناظرہ ختم کر لیا اور لوگوں کے پاس جا جا کر

نیکی کی دعوت کی دھو میں مچانے لگے۔ ایک دن اچانک انہیں گلے میں دژ دھسوس ہوا،

علاج کروایا مگر "مرض بڑھتا گیا جوں جوں دوا کی" کے مصداق گلے کے مرض نے بہت

زیادہ شدت اختیار کر لی یہاں تک کہ قریب المرگ ہو گئے۔

مَدَنی وصیت

اسی حالت میں انہوں نے **امیرِ اہلسنت** دامت برکاتہم العالیہ کے مطبوعہ **مَدَنی وصیت نامہ** کو سامنے رکھ کر اپنا وصیت نامہ تیار کروا کر اپنے علاقے کے نگران کے سپرد کر دیا اور پھر سدا کیلئے آنکھیں مُوند لیں۔ وقتِ وفات ان کی عمر تقریباً پینتیس سال ہوگی۔ انہیں گلہار کے قبرستان میں سپردِ خاک کر دیا گیا۔ حسبِ وصیت بعدِ غسل کفن میں چہرہ چھپانے سے قبل پہلے پیشانی پر اُگشتِ شہادت سے **بِسْمِ اللّٰهِ الرَّحْمٰنِ الرَّحِیْمِ** ط سینہ پر **لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ**، صلی اللہ تعالیٰ علیہ والہ وسلم ناف اور سینے کے درمیانی حصہ کفن پر **یا غوثِ اعظم** دستگیر رضی اللہ عنہ، یا امام ابا حنیفہ رضی اللہ عنہ، یا امام احمد رضا رضی اللہ عنہ، یا شیخ ضیاء الدین رضی اللہ عنہ اور انکے پیر و مرشد کا نام لکھا گیا۔ دفن کرتے وقت دیوارِ قبر میں طاق بنا کر عہد نامہ، نقشِ نعلین و دیگر تبرکات وغیرہ رکھے گئے۔ بعدِ دفن قبر پر اذان بھی دی گئی اور کم و بیش بارہ گھنٹے تک ان کی قبر کے قریب اسلامی بھائیوں نے اجتماع ذکر و نعت جاری رکھا۔

وفات کے تقریباً ساڑھے تین سال بعد بروز منگل ۶ جمادی الثانی

۱۴۱۸ھ (7-10-97) کا واقعہ ہے ایک اور اسلامی بھائی محمد عثمان قادری رَضَوٰی کا جنازہ اسی قبرستان میں لایا گیا۔ کچھ اسلامی بھائی مرحوم **محمد احسان عطّاری** علیہ رَحْمَةُ اللّٰهِ الْبَارِی کی قبر پر فاتحہ کیلئے آئے تو یہ منظر دیکھ کر انکی آنکھیں پھٹی کی پھٹی رہ گئیں! کہ قبر کی ایک جانب بہت بڑا اشگاف ہو گیا ہے اور تقریباً ساڑھے تین سال قبل وفات پانے والے مرحوم **محمد احسان عطّاری** علیہ رَحْمَةُ اللّٰهِ الْبَارِی سر پر

سبز سبز عمامہ شریف کا تاج سجائے خوشبودار گفن اوڑھے مزے سے لیٹے ہوئے ہیں۔ آنا فائے خبر ہر طرف پھیل گئی اور رات گئے تک زائرین محمد احسان عطارؒ علیہ رَحْمَةُ اللّٰهِ الْبَارِی کے گفن میں لیٹے ہوئے تروتازہ لاشے کی زیارت کرتے رہے۔ (یہ واقعہ بھی کئی اخبارات میں شائع ہوا)

تبلیغ قرآن و سنت کی عالمگیر غیر سیاسی تحریک دعوتِ اسلامی کے بارے میں غلط فہمیوں کے شکار رہنے والے کچھ افراد بھی دعوتِ اسلامی والوں پر اللہ عَزَّوَجَلَّ کے اس عظیم فضل و کرم کا کھلی آنکھوں سے مشاہدہ کر کے تحسین و آفرین پکاراٹھے اور دعوتِ اسلامی کے حُب بن گئے۔ (ملخص از قبر کھل گئی، ص ۲۸ مطبوعہ مکتبۃ المدینہ)

اللّٰهُ عَزَّوَجَلَّ کی ان پر رَحْمَت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللّٰهُ تَعَالٰی عَلَیْ مُحَمَّدٍ

﴿۷﴾ محمد نوید عطاری علیہ رَحْمَةُ اللّٰهِ الْبَارِی

ضلع جنت المعلیٰ حلقہ گلشن عطار طائی محلہ مہاجریمپ نمبر ۷، باب المدینہ کراچی کے مقیم دعوتِ اسلامی کے مدنی ماحول سے وابستہ سترہ سالہ اسلامی بھائی محمد نوید عطاریؒ کا ۱۸ رجب المرجب ۱۴۲۱ھ صبح تقریباً آٹھ بجے انتقال ہوا۔ تکفین کے بعد حسب وصیت مرحوم کے سر پر سبز سبز عمامہ شریف کا تاج سجا کر مہاجریمپ نمبر ۷ کے قبرستان میں سپرد خاک کر دیا گیا۔

جمعرات ربیع الغوث ۱۴۲۲ھ ۱۲ جولائی ۲۰۰۱ء کو مرحوم محمد نوید عطاریؒ علیہ رَحْمَةُ اللّٰهِ الْبَارِی نے اپنے بھائی کو خواب میں آکر بتایا کہ ”تم میری قبر پر نہیں آتے، آکر دیکھو تو سہی میری قبر کا کیا حال ہو گیا ہے“ جس دن خواب آیا

تھا اس دن شدید بارش ہوئی تھی۔ چنانچہ جا کر دیکھا تو جمعرات کو ہونے والی موسلا دھار بارش کے باعث قبر دھنس گئی تھی۔

قبر کشائی اوار کو صبح تقریباً ساڑھے سات بجے مرحوم کے تمام بھائی بشمول دعوت

اسلامی کے آٹھ خُفاظِ کرام قبر پر آئے۔ کئی لوگوں کی موجودگی میں گورکن نے قبر کشائی کی تو یہ منظر دیکھ کر تمام حاضرین کی آنکھیں پھٹی کی پھٹی رہ گئیں کہ مرحوم نوید عطاری علیہ رَحْمَةُ اللّٰهِ الْبَارِیٰ جن کی وفات کو تقریباً ۹ ماہ کا عرصہ گزر چکا تھا۔ ان کا بدن تروتازہ اور کُفْن بھی سلامت ہے۔ سر پر سبز سبز عمامہ شریف کا تاج سجائے دونوں ہاتھ نماز کی طرح باندھے مزے سے لیٹے ہوئے ہیں۔

چار اسلامی بھائیوں نے مل کر ان کی لاش کو قبر سے نکالا۔ ان کے جُسم اور قبر سے خوشبو کی لپٹیں آرہیں تھیں۔ قبر کو دُرُست کر کے دوبارہ دفن کر دیا گیا۔ اللہ عَزَّوَجَلَّ نوید عطاری کی مغفرت کرے اور ان کے صُدفے ہم سب کو بخشے۔ (امین بجاہ النبی الامین ﷺ)

اس واقعہ کی بھی اخبارات کے ذریعے کافی تشہیر ہوئی۔ (ملخص از قبر کھل گئی، ص ۳۱ مطبوعہ مکتبۃ المدینہ) اللہ عَزَّوَجَلَّ کی ان پر رَحْمَت ہو اور ان کے صُدفے ہماری مغفرت ہو

صَلُّوْا عَلَی الْحَبِیْب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

❦ ❶ ❧ خوش نصیب عطاری علیہ رَحْمَةُ اللّٰهِ الْبَارِیٰ

باب الاسلام (سندھ) کے ایک اسلامی بھائی کا حلیہ بیان ہے کہ میرے والد صاحب عبدالسمیع عطاری مدنی ماحول سے ناواقفیت کی بنا پر میرے اجتماع میں شرکت کرنے پر کبھی کبھی اعتراض کیا کرتے۔ مگر میں نے جواب دینے کے بجائے گھر والوں پر

انفرادی کوشش جاری رکھی موقع ملنے پر **امیر اہلسنت** دامت برکاتہم العالیہ کے سنتوں بھرے بیانات کی کیٹیں گھر میں سنانے کا سلسلہ رکھا، اَلْحَمْدُ لِلّٰہ عَزَّوَجَلَّ اسکی بَرَکت سے والد صاحب سمیت تمام گھر والے بھی **امیر اہلسنت** دامت برکاتہم العالیہ کے مرید بن گئے اور ایک دن والد صاحب نے **امیر اہلسنت** دامت برکاتہم العالیہ کے بیان کی کیٹ ”قبر کی پکار“ سن کر چہرے پر داڑھی شریف بھی سجالی نماز وہ پہلے ہی شروع فرما چکے تھے۔ چند دن بیمار رہے اور انہیں راجپوتانہ ہسپتال میں داخل کر دیا گیا۔ 20 جولائی 2004 بروز منگل دوپہر کم و بیش ایک بجرتیں منٹ پر میری اور دیگر رشتہ داروں کی موجودگی میں والد صاحب عبدالسمیع عطّاری علیہ رَحْمَةُ اللہِ الْبَارِیْ بلند آواز سے کلمۂ طیبہ لَا اِلٰہَ اِلَّا اللّٰہُ مُحَمَّدٌ رَّسُوْلُ اللّٰہِ صلی اللہ تعالیٰ علیہ وآلہ وسلم کا وِژد کرنے لگے اور اس عالم میں ان کی روح پرواز کر گئی۔

سبز لباس کم و بیش ۳ دن بعد میری ۵ سالہ بیٹی نے بتایا کہ رات میں نے دادا ابو کو خواب میں دیکھا کہ وہ بہت خوش تھے اور مسکرا رہے تھے، ان کا چہرہ بہت روشن لگ رہا تھا، انہوں نے سبز رنگ کا لباس پہن رکھا تھا۔ کہہ رہے تھے کہ میں یہاں بہت آرام میں ہوں۔

کم و بیش 40 دن بعد شدید بارش ہوئی اور قبر ایک جانب سے دب گئی۔ ٹُخرہ تھا کہ اندر گر جائے گی۔ لہذا جب قبر کو دُرست کرنے کیلئے کھولنے کی ضرورت پیش آئی تو ایک ایمان افروز منظر سامنے تھا، والد صاحب عبدالسمیع عطّاری علیہ رَحْمَةُ اللہِ الْبَارِیْ کا گُفن، اور جسم 40 دن گزرنے کے باوجود سلامت تھا اور خوشبو کی لپٹیں آرہی تھیں۔

اللہ عَزَّوَجَلَّ کی ان پر رَحمت ہو اور ان کے صدقے ہماری مغفرت ہو
صَلُّوْا عَلَی الْحَبِیْب صَلَّی اللّٰہُ تَعَالٰی عَلٰی مُحَمَّد

عظیم نسبتیں

مذکورہ بالا واقعات میں جن اسلامی بھائیوں اور بہنوں کی کلمۂ پاک
کا ورد کرتے ہوئے دنیا سے قابلِ رشک انداز میں رخصتی کا بیان ہے اور وہ خوش
نصیب جن کے بدن و کفن ایک عرصہ گزر جانے پر بھی سلامت تھے اور ان کی قبروں
میں خوشبو کا بسیرا تھا، ان خوش نصیبوں میں یہ نسبتیں یکساں دیکھیں گئیں کہ یہ تمام
اسلامی بہنیں اور بھائی۔۔۔!

(۱) عقیدہ توحید و رسالت کے داعی، (۲) نبی کریم صلی اللہ تعالیٰ علیہ وآلہ وسلم
کے غلام، (۳) صحابہ کرام، اہل بیت اور اولیائے کاملین کے مُحب، (۴) چاروں
آئمہ عظام کو ماننے والے اور کروڑوں خفیوں کے عظیم پیشوا سیدنا امام اعظم ابو
حنیفہ رضی اللہ تعالیٰ عنہ کے مُقلد یعنی حنفی تھے، (۵) مسلک اعلیٰ حضرت علیہ
رحمۃ پر کاربند تھے، (۶) تبلیغ قرآن و سنت کی غیر سیاسی عالمگیر تحریک دعوتِ اسلامی
کے مدنی ماحول سے وابستہ اور زمانے کے ولی شیخ طریقت امیر اہلسنت دامت
برکاتہم العالیہ کے مرید تھے۔

مرشد کامل کی دعاؤں کا صدقہ

ہمارا احسن ظن ہے کہ مذکورہ دُنیا سے رخصت ہونے والے خوش نصیب
اسلامی بھائیوں کو ملنے والی بہاریں اُن کے مُرشدِ کامل کی دعاؤں کا صدقہ
ہے۔ کیونکہ امیر اہلسنت دامت برکاتہم العالیہ اپنے مریدین و متعلقین کو دعاؤں سے
نوازتے ہی رہتے ہیں۔ اس کی ایک جھلک ملاحظہ فرمائیں۔

21-12-2002 میں قبلہ شیخ طریقت، امیر اہلسنت، بانی دعوتِ اسلامی

حضرت علامہ مولانا ابوبلال محمد الیاس عطار قادری رَضَوِی دامت برکاتہم العالیہ کا جب آپریشن ہوا تو آپریشن کے شروع سے آخر تک ساتھ رہنے والے ڈاکٹر (جو امیر اہلسنت دامت برکاتہم العالیہ سے مرید ہیں) انہوں نے حلفیہ بتایا کہ نیم بے ہوشی میں امیر اہلسنت دامت برکاتہم العالیہ کا ایمان افروز انداز دیکھ کر میری آنکھوں سے آنسو جاری ہو گئے، لوگوں کا CROWD ہو گیا، امیر اہلسنت دامت برکاتہم العالیہ کی رقت انگیز صداؤں اور دعاؤں کو سن کر کئی آنکھیں اشکبار تھیں۔ اس دوران آپ نے وقتاً فوقتاً اپنی زبان سے جو جوادا کیا اور جن جن کلمات کی بار بار تکرار کی وہ یہ تھے،

”سب لوگ گواہ ہو جاؤ میں مسلمان ہوں، یا اللہ عَزَّوَجَلَّ! میں مسلمان ہوں، یا اللہ عَزَّوَجَلَّ! میں تیرا حقیر بندہ ہوں، یا رَسُوْلَ اللہ (صلی اللہ تعالیٰ علیہ والہ وسلم)! میں آپ کا ادنیٰ غلام ہوں، اَلْحَمْدُ لِلّٰہ عَزَّوَجَلَّ میں غوثِ الاعظم (رضی اللہ عنہ) کا غلام ہوں، اے اللہ عَزَّوَجَلَّ! میرے گناہوں کو بخش دے، اے اللہ عَزَّوَجَلَّ! میری مغفرت فرما، اے اللہ عَزَّوَجَلَّ! میرے ماں باپ کی مغفرت فرما، اے اللہ عَزَّوَجَلَّ! میرے بھائی بہنوں کی مغفرت فرما، یا اللہ عَزَّوَجَلَّ! میرے گھر والوں کی مغفرت فرما، اے اللہ عَزَّوَجَلَّ! میرے تمام مریدوں کی مغفرت فرما، اے اللہ عَزَّوَجَلَّ! حاجی مشتاق کی مغفرت فرما، اے اللہ عَزَّوَجَلَّ! تمام دعوتِ اسلامی والوں اور والیوں کی مغفرت فرما، اے اللہ عَزَّوَجَلَّ! محبوبِ صلی اللہ تعالیٰ علیہ والہ وسلم کی ساری امت کی مغفرت فرما“، کبھی ان دعاؤں کی بار بار تکرار کرتے

کبھی ذکر و رُود میں مشغول ہوتے تو کبھی کَلِمَہ طیبہ کا وِذکر کے اپنے ایمان پر سب کو گواہ بناتے ہوئے STRETCHER پر سوار اپنے ROOM کی طرف بڑھتے چلے جا رہے تھے،

میں اپنے ربِّ عَزَّوَجَلَّ کا کروڑ ہا کروڑ شکر ادا کرتا ہوں کہ اُس نے مجھ جیسے ادنیٰ کو

اتنی عظیم ہستی امیرِ اہلسنت ابو بلال محمد الیاس عطار قادری رَضوی دامت برکاتہم العالیہ کا دامن نصیب فرمایا اور اُن کے مریدوں میں کیا۔ اَلْحَمْدُ لِلّٰہِ ثُمَّ اَلْحَمْدُ لِلّٰہِ عَزَّوَجَلَّ

مَدَنی مشورہ: جو کسی کامُرید نہ ہو اُس کی خدمت میں میرا تو مَدَنی مشورہ

ہے کہ فی زمانہ شیخِ طریقت، امیرِ اہلسنت حضرت علامہ مولانا ابو بلال محمد الیاس عطار قادری رَضوی دامت برکاتہم العالیہ کے وجودِ مبارک کو غنیمت جانے اور بلا تاخیر ان کامُرید ہو جائے۔ یقیناً مرید ہونے میں نقصان کا کوئی پہلو ہی نہیں، دونوں جہاں میں اِنْ شَاءَ اللہ عَزَّوَجَلَّ فائدہ ہی فائدہ ہے۔ اپنے گھر کے ایک ایک فرد بلکہ اگر ایک دن کا بچہ بھی ہو تو اُسے بھی سرکارِ غوثِ اعظم رضی اللہ تعالیٰ عنہ کے سلسلے میں داخل کر کے مُرید بنوا کر قادری رَضوی عطار بنادیں۔

امیرِ اہلسنت اپنے مریدوں سے کس قدر محبت فرماتے ہیں یہ تو آپ پڑھ

ہی چکے ہیں کہ نیم بے ہوشی میں بھی وہ اپنے مریدوں کیلئے مغفرت کی دعائیں

مانگتے رہے یہاں تک معلوم ہوا ہے کہ بقرعید (۱۴۲۳ھ) میں انہوں نے ایصالِ

ثواب کیلئے ایک قربانی اپنے غریب مُریدوں کی طرف سے اور ایک قربانی اپنے

فوت شدہ مُریدوں کی طرف سے کی۔ ظاہر ہے جو نیم بے ہوشی میں بھی اپنے مریدوں کو نہ بھولے وہ بھلا ہوش کے عالم میں کس طرح بھلا سکتے ہیں اِنْ شَاءَ اللہ عَزَّوَجَلَّ نِزَاع اور قُبْر و شَر میں بھی عطار یوں کا بیڑا پار ہے۔

آپ خود یا کسی اور کو مرید یا طالب بنوانا چاہتے ہیں تو آخری صفحہ پر دیئے گئے فارم پر اُن کے نام ترتیب وار بمع ولدیت و عمر لکھ کر عالمی مدنی مرکز فیضانِ مدینہ محلہ سودا گراں پرانی سبزی منڈی مکتب نمبر 3 کے پتا پر روانہ فرمادیں۔ ان شاء اللہ عَزَّوَجَلَّ اُنہیں سلسلہ عالیہ قادریہ رضویہ عطار یہ میں داخل کر لیا جائے گا۔

قسمت اپنی پیاری پیاری غوث کے صدقے ہیں عطاری

نسبت ہے کیا خوب ہماری ہم عطاری ہیں عطاری

بہرِ رضا امے ربِّ باری بچہ بچہ ہو عطاری

خوفِ خدا سے گریہ طاری ہو، یہ تڑپ ہے بن عطاری

عشقِ نبی میں آہ و زاری کا ہے شوق تو بن عطاری

جو کوئی بھی ہے عطاری کیسے بھلا ہو گا وہ ناری

نیکی سے گر دل ہے عاری آؤ بن جاؤ عطاری

(ملخصاً ”رسالہ امیرِ اہلسنت و خلد العالی کے آپریشن کی جھلکیاں“)

حیرت انگیز یکسانیت

جن خوش نصیب اسلامی بھائیوں اور بہنوں کو وقتِ موت کلمہ طیبہ پڑھنے کی سعادت ملی اور قبریں کھلنے پر جسم و کفن سلامت ہونے کے ساتھ خوشبو کا بھیرا تھا ان تمام میں حیرت انگیز یکسانیت یہ دیکھی گئی کہ یہ تمام اپنے پیرو مرشد امیر **اَہلسنّت** دَامَتْ بَرَکَاتُہُمُ الْعَالِیَہ کی مدنی تربیت کی بَرَکت سے (۱) پنج وقتہ **نمازی** اور دیگر فرائض و واجبات پر عمل کا ذہن رکھنے اور سنتوں کے مطابق اپنے شب و روز گزارنے والے تھے، (۲) نیکیاں کر کے **نیکی کی دعوت** پھیلانے اور برائیوں سے بچ کر برائیوں سے بچانے کی کوشش کرنے والے، (۳) **دُرود و سلام** محبت سے پڑھنے والے، (۴) **فاتحہ نیاز** بالخصوص **گیارہویں شریف** اور بارہویں شریف کا اہتمام کرنے والے، (۵) عیدِ میلادُ النبی ﷺ کی خوشی میں **جشنِ ولادت** کی دھومیں مچانے والے، (۶) پُر اغاناں اور اجتماعِ ذکر و نعت کرنے والے تھے۔

جبکہ فوت ہو جانے والے خوش نصیب اسلامی بھائی (۷) **بارہ ربیع النور** شریف کے دن اہتمام کے ساتھ **مدنی جلوس** میں شرکت کرنے کے ساتھ ساتھ (۸) **مزاراتِ اولیاء** پر بادب حاضری بھی دیا کرتے تھے۔

میٹھے میٹھے اسلامی بھائیو! ان تمام خوش نصیبوں سے متعلق مَنَدِ رَحِمَہ ذیل **فَرَامِینِ مصطفیٰ** صلی اللہ تعالیٰ علیہ والہ وسلم کی روشنی میں غور فرمائیں۔

فَرَامِینِ مصطفیٰ صلی اللہ تعالیٰ علیہ والہ وسلم

﴿۱﴾ جس کا آخر کلام **لَا إِلَهَ إِلَّا اللَّهُ** (یعنی کلمہ طیبہ) ہو، وہ جنت میں داخل ہوگا۔

(ابو داؤد ج ۳ ص ۱۳۲، رقم الحدیث ۳۱۱۶)

﴿۲﴾ قبرِ جنت کے باغوں میں سے ایک باغ ہے یا دوزخ کے گڑھوں میں سے ایک گڑھ ہے

(ترمذی شریف ج 4 ص 209)

دنیا و آخرت میں کامیاب

رسول کریم رُوف الرحیم صلی اللہ تعالیٰ علیہ والہ وسلم کے فرامینِ جنتِ نشان پڑھ کر تو ہر شخص کا حسنِ ظن یہی ہونا چاہئے کہ موت کے وقت انتہائی نازک اور مشکل وقت میں مذکورہ عاشقانِ رسول کا کَلِمَہ طیبہ پڑھنا اور دنیا سے رخصت ہونے کے بعد ان کے تروتازہ اجسام کا قبروں سے صحیح و سلامت ظاہر ہونا، قبروں سے خوشبو کی لپٹیں آنا، ان عاشقانِ رسول کے مذکورہ عقائد کا عین شریعت کے مطابق ہونے کی دلیل ہے۔ اور امید ہے اللہ و رسول عزوجل صلی اللہ تعالیٰ علیہ والہ وسلم ان سے راضی ہوں گے اور ان شاء اللہ عزوجل وہ دنیا و آخرت میں کامیاب ہوں گے۔

ہر ذی شعور اور غیر جانبدار شخص یہی کہے گا کہ یہ تو وہ خوش نصیب ہیں، جنہوں نے ولیِ کامل کے دامن اور مسلکِ حقہ اہلسنت کی وہ بہاریں پائیں کہ انہیں وقتِ موت کَلِمَہ طیبہ پڑھنے کی سعادت ملی، ان شاء اللہ عزوجل یہ خوش نصیب قبر، حشر، میزان اور پلِ صراط پر بھی ہر جگہ اللہ و رسول عزوجل و ﷺ کے فضل و کرم سے کامیاب ہو کر سر کا جلائے کی شفاعت کا مؤدہ جاں فراسن کر جنتِ الفردوس میں آقا ﷺ کا پڑوس پانے کی سعادت پالیں گے۔

إِنْ شَاءَ اللَّهُ عَزَّ وَجَلَّ، إِنْ شَاءَ اللَّهُ عَزَّ وَجَلَّ، إِنْ شَاءَ اللَّهُ عَزَّ وَجَلَّ

مقبول جہاں بھر میں ہو دعوتِ اسلامی صدقہ تجھے اے ربِّ غفار مدینے کا

یہ کتاب پڑھنے کے بعد دوسروں کو پڑھنے کی ترغیب دیجئے

شادی، غمی کی تقریبات، اجتماعات، اعراس اور
جلوسِ میلاد وغیرہ میں مکتبۃ المدینہ کے شائع کردہ
رسائل تقسیم کر کے ثواب کمائیے۔

گاہکوں کو بانیتِ ثواب تحفے میں دینے کیلئے اپنی
دکانوں پر کچھ رسائل رکھنے کا معمول بنائیے۔

اخبار فروشوں یا بچوں کے ذریعے اپنے محلّہ کے
ہر گھر میں وقفہ وقفہ سے بدل بدل کر سنتوں بھرے
رسائل پہنچا کر نیکی کی دعوت کی دھومیں مچائیں۔

مَآخِذُ وَمَرَاجِعُ

کتاب	مصنف / مؤلف	کتاب	مصنف / مؤلف
قرآن مجید	کلام باری تعالیٰ	فیضان بسم اللہ	امیر اہلسنت مدظلہ العالی
کنز الایمان فی ترجمۃ القرآن	اعلیٰ حضرت امام احمد رضا خان	برے خاتمے کے اسباب	امیر اہلسنت مدظلہ العالی
صحیح بخاری	محمد بن اسماعیل البخاری	الترغیب والترہیب	ذکی الدین عبدالعظیم المذری
تفسیر نعیمی	مفتی احمد یار خان نعیمی	الرسالۃ القشیر	ابوالقاسم عبدالکریم القشیری
مسند امام احمد	امام احمد بن حنبل	انوار رضا	-----
صحیح مسلم	مسلم بن حجاج نیشاپوری	زبدۃ المقامات	-----
سنن ابوداؤد شریف	ابوداؤد سلیمان بن اشعث	روح البیان	حضرت اسمعیل حنفی
شرح الصدور	امام جلال الدین سیوطی	شرح العلامة الرزقانی علی المواہب	محمد بن عبدالباقی زرقانی
کیمیائے سعادت	محمد بن محمد الغزالی	جامع الاحادیث	اعلیٰ حضرت امام احمد رضا خان
احیاء العلوم	محمد بن الغزالی	جامع الترمذی	ابوعیسیٰ محمد بن عیسیٰ
تذکرۃ الاولیاء	فرید الدین محمد العطار	دلیل العارفين	خواجہ مختیار کاکی علیہ الرحمۃ
نزہۃ المجالس	مولانا عبدالرحمن الصفوری	فوائد فواد	میر حسن ستیری علیہ الرحمۃ
احسن الوعاء	مولینا فتحی علی خان	ہشت بہشت	-----
لفظہ المرجان فی احکام الجان	امام جلال الدین سیوطی	حیات اعلیٰ حضرت	علامہ ظفر الدین بہاری علیہ الرحمۃ
کشف المحجوب	داتا گنج بخش علی ہجویری	فوائد السالکین	-----
وقار الفتاویٰ	حضرت وقار الدین علیہ الرحمۃ	الجامع الصغیر	علامہ جلال الدین سیوطی علیہ الرحمۃ
فتاویٰ رضویہ شریف	اعلیٰ حضرت علیہ الرحمۃ ارٹن	اخبار الاخیر	شیخ عبدالحق محدث دہلوی علیہ الرحمۃ
المفوض شریف	مفتی اعظم ہند مصطفیٰ رضا خان	انتباہ فی سلاسل الاولیاء اللہ	-----
حقائق عن التصوف	حضرت عیسیٰ شازلی علیہ الرحمۃ	الوظیفۃ الکریمہ	مفتی حامد رضا علیہ الرحمۃ
المواہب الدنیا	علامہ احمد بن محمد قسطلانی علیہ الرحمۃ	فتاویٰ افریقہ	اعلیٰ حضرت علیہ الرحمۃ
مجمع الزوائد	امام ابوالقاسم عبدالکریم ہشیمی	انباہ الولد	امام غزالی علیہ الرحمۃ اولی
جامع کرامات الاولیاء	علامہ محمد یوسف نبہانی	زلف و زنجیر	علامہ ارشد القادری علیہ الرحمۃ

مجلس المدینۃ العلمیۃ کی طرف سے پیش کردہ قابل مطالعہ کتب

﴿شعبہ کتب اعلیٰ حضرت﴾

(۱) **کرنسی نوٹ کے شرعی احکامات:** یہ کتاب (کفل الفقیہ الفہام فی احکام قرطاس الدراہم) کی تسہیل و تخریج پر مشتمل ہے۔ جس میں نوٹ کے تبادلے اور اس سے متعلق شرعی احکامات بیان کئے گئے ہیں۔

(۲) **ولایت کا آسان راستہ (تصویرش):** یہ رسالہ (الیاقوتۃ الواسطۃ) کی تسہیل و تخریج پر مشتمل ہے۔ جس میں پیر و مرشد کے تصور کے موضوع پر وارد ہونے والے اعتراضات کا جواب دیا گیا ہے۔

(۳) **ایمان کی پہچان (حاشیہ تمہید ایمان):** اس رسالے میں تمہید ایمان کے مشکل الفاظ کے معانی اور ضروری اصطلاحات کی مختصر تشریحات درج کی گئی ہیں۔

(۴) **معاشی ترقی کا راز (حاشیہ و تشریح تدبیر فلاح و نجات و اصلاح):** اس رسالے میں پورے عالم اسلام کے لیے چار نکات کی صورت میں معاشی حل پیش کیا گیا ہے۔

(۵) **شریعت و طریقت:** یہ رسالہ (مقال العرفاء بإعزاز شرع و علماء) کا حاشیہ ہے۔ اس عظیم رسالے میں شریعت اور طریقت کو الگ الگ ماننے والے جاہلوں کی صحیح رہنمائی کی گئی ہے۔

(۶) **ثبوت ہلال کے طریقے (طرق إثبات ہلال):** اس رسالے میں چاند کے ثبوت کے لیے مقرر شرعی اصول و ضوابط کی تفصیلات کا بیان ہے۔

(۷) **عورتیں اور مزارات کی حاضری:** یہ رسالہ (جمل النور فی نہی النساء عن زیارة القبور) کا حاشیہ ہے۔ اس رسالے میں عورتوں کے زیارت قبور کے لیے نکلنے سے متعلق شرعی حکم پر وارد ہونے والے اعتراضات کے مسکت جوابات شامل ہیں۔

(۸) **اعلیٰ حضرت علیہ رحمۃ الرحمن سے سوال جواب (إظهار الحق الجلی):** اس رسالے میں امام اہل سنت علیہ رحمۃ الرحمن پر بعض غیر مقلدین کی طرف سے کیے گئے چند سوالات کے مدلل جوابات بصورت اثر و یو درج کئے گئے ہیں۔

(۹) **عییدین میں گلے ملنا کیسا؟** یہ رسالہ (وشاح الحید فی تحلیل

معانقۃ العید) کی تسہیل و تخریج پر مشتمل ہے۔ اس رسالے میں عیدین میں گلے ملنے کو بدعت کہنے والوں کے رد میں دلائل سے مزین تفصیلی فتویٰ شامل ہے۔

(۱۰) **راہِ خدا عَزَّوَجَلَّ میں خرچ کرنے کے فضائل:** یہ رسالہ (رادّ القحط والوباء

بدعوۃ الجیران و مواساة الفقراء) کی تسہیل و تخریج پر مشتمل ہے۔ یہ رسالہ پڑوسیوں اور فقراء سے خیر خواہی اور بقاء کوٹالنے کے لیے صدقہ کے فضائل پر مشتمل احادیث و حکایات کا بہترین مجموعہ ہے۔

شائع ہونے والے عربی رسائل: از امام اہل سنت مجدد دین و ملت مولانا احمد رضا خان علیہ رحمۃ الرحمن

(۱) کفل الفقیہ الفاہم۔ (۲) تمہید الایمان۔ (۳) الاجازات المتینۃ۔ (۴) اقامۃ

القیامۃ۔ (۵) الفضل الموهبی۔ (۶) اجلی الاعلام۔ (۷) الزمۃ القمریۃ

شعبہ اصلاحی کتب

(۱) **خوفِ خدا عَزَّوَجَلَّ** اس کتاب میں خوفِ خدا عَزَّوَجَلَّ سے متعلق کثیر آیات کریمہ،

احادیث مبارکہ اور بزرگانِ دین کے اقوال و احوال کے بکھرے ہوئے موتیوں کو سلکِ تحریر میں پروانے کی کوشش کی گئی ہے۔

(۲) **انفرادی کوشش:** اس کتاب میں نیکی کی دعوت کو زیادہ سے زیادہ عام کرنے کے لئے

انفرادی کوشش کی ضرورت، اسکی اہمیت، اس کے فضائل اور انفرادی کوشش کرنے کا طریقہ بیان کیا گیا ہے۔ علاوہ ازیں اسلاف کی انفرادی کوشش کے ”۹۹“ منتخب واقعات کو بھی جمع کیا گیا ہے جس میں بانی

دعوتِ اسلامی امیرِ اہل سنت علامہ مولانا ابوبلال محمد الیاس عطار قادری دامت برکاتہم العالیہ کے ”۲۵“ واقعات بھی شامل ہیں نیز کتاب کے آخر میں انفرادی کوشش کے عملی طریقے کی مثالیں بھی پیش کی گئی ہیں۔

(۳) **شاہراہ اولیاء:** یہ رسالہ سیدنا امام محمد غزالی علیہ الرحمۃ کی تصنیف ”منہاج

العارفین“ کا ترجمہ و تسہیل ہے۔ اس رسالے میں امام غزالی علیہ الرحمۃ نے مختلف موضوعات کے تحت منفرد انداز میں غور و فکر یعنی ”فکرِ مدینہ“ کرنے کی ترغیب ارشاد فرمائی ہے۔ مثلاً انسان کو چاہئے کہ

دن اور رات پر غور کرے کہ جب دن کی روشنی پھیل جاتی ہے تو رات کی تاریکی رخصت ہو جاتی ہے اسی طرح جب نیکیوں کا نور انسان کو حاصل ہو جائے تو اس کے اعضاء سے گناہوں کی تاریکی رخصت ہو جاتی

ہے۔ مسجد میں داخل ہوتے وقت غور کرے کہ کس عظمت والے رب عزوجل کے گھر میں داخل ہو رہا ہے؟

اسی طرح عبادت کرتے وقت غور کرے کہ اس میں میرا کوئی کمال نہیں یہ تو رب تعالیٰ کا احسان ہے کہ اس نے مجھے عبادت کرنے کی توفیق عطا فرمائی، علیٰ ہذا القیاس۔

(۴) **فکرِ مدینہ** اس کتاب میں فکرِ مدینہ (یعنی محاسبہ) کی ضرورت، اسکی اہمیت، اس کے فوائد اور بزرگانِ دین کی فکرِ مدینہ کے ”131“ واقعات کو جمع کیا گیا ہے جس میں بانیِ دعوتِ اسلامی امیرِ اہل سنت حضرت علامہ مولانا ابوبلال محمد الیاس عطار قادری دامت برکاتہم العالیہ کے ۴۱ واقعات بھی شامل ہیں نیز مختلف موضوعات پر فکرِ مدینہ کرنے کا عملی طریقہ بھی بیان کیا گیا ہے۔

(۵) **امتحان کی تیاری کیسے کریں؟** اس رسالے میں اُن تمام مسائل کا حل بیان کرنے کی کوشش کی گئی ہے جو ایک طالب علم کو امتحانات کی تیاری کے دوران درپیش ہو سکتے ہیں۔ یہ رسالہ بنیادی طور پر درسِ نظامی کے طلباء اسلامی بھائیوں کو مد نظر رکھ کر لکھا گیا ہے، لیکن اسکول و کالج میں پڑھنے والے طلباء (Students) کے لئے بھی یکساں مفید ہے۔ اس لئے انفرادی کوشش کرنے والے اسلامی بھائیوں کو چاہئے کہ وہ یہ رسالہ ان طلباء تک بھی پہنچائیں کیونکہ اس رسالہ میں اپنے مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے، ان شاء اللہ عزوجل“ کو پیش نظر رکھتے ہوئے بہت سے مقامات پر نیکی کی دعوت بھی پیش کی گئی ہے۔

(۶) **نماز میں لقمہ کے مسائل :** نماز میں لقمہ دینے کے مسائل پر مشتمل ایک کتاب جس میں مختلف صورتوں کا حکم اکابرین رحمہم اللہ کی کتابوں سے ایک جگہ جمع کرنے کی سعی کی گئی ہے تاکہ عوام الناس کی ان مسائل تک آسانی سے رسائی ہو سکے اور اس مسئلہ کے بارے میں لوگوں میں جو مختلف قسم کی غلط فہمیاں پائی جاتی ہیں ان کا ازالہ ہو سکے۔

(۷) **جنت کی دو چابیاں:** اس کتاب میں پہلے جنت کی نعمتوں کا بیان کیا گیا ہے، پھر سرکارِ دو عالم صلی اللہ علیہ وسلم کی جانب سے زبان و شرم گاہ کی حفاظت سے متعلق دی گئی ایک بشارت ذکر کی گئی ہے۔ اس کے بعد تفصیلاً بتایا گیا ہے کہ ہم اس ضمانت کے حق دار کس طرح بن سکتے ہیں۔ حسب ضرورت شرعی مسائل بھی ذکر کئے گئے ہیں۔ امیدِ واثق ہے کہ زبان اور شرم گاہ کی حفاظت کے بارے میں ایک مقام پر اتنی تفصیل آپ کو کسی دوسری کتاب میں نہ ملے گی۔ **ذلک فضل اللہ العظیم**

(۸) **کامیاب استاذ کون؟** اس کتاب میں ان تمام امور کو بیان کرنے کی کوشش کی

گئی ہے جن کا تعلق تدربیس سے ہو سکتا ہے مثلاً سبق کی تیاری، سبق پڑھانے کا طریقہ، سننے کا طریقہ علیٰ ہذا القیاس۔ یہ کتاب بنیادی طور پر شعبہ درسِ نظامی کو مد نظر رکھ کر لکھی گئی ہے لیکن حفظ و ناظرہ کے اساتذہ بھی معمولی ترمیم کے ساتھ اس سے بخوبی فائدہ اٹھا سکتے ہیں نیز اسکول و کالجز میں پڑھانے والے اساتذہ کے لئے بھی اس کتاب کا مطالعہ فائدے سے خالی نہیں ہے۔

(۹) **نصابِ مدنی قافلہ:** اس کتاب میں مدنی قافلہ سے متعلق امور کا بیان ہے، مثلاً مدنی قافلہ کی اہمیت، مدنی قافلہ کیسے تیار کیا جائے، مدنی قافلہ کا جدول، اس جدول پر عمل کس طرح کیا جائے، امیر قافلہ کیسا ہونا چاہیئے؟ علاوہ ازیں موضوع کی مناسبت سے امیر اہل سنت بانی دعوتِ اسلامی مدظلہ العالی کے عطا کردہ مدنی پھول بھی اس کتاب میں سجادیئے گئے ہیں۔ اپنے موضوع کے اعتبار سے منفرد کتاب ہے۔

(۱۰) **حسنِ اخلاق:** یہ کتاب دنیائے اسلام کے عظیم محدث سیدنا امام طبرانی علیہ الرحمۃ کی شاہکار تالیف ”مکارمُ الاخلاق“ کا ترجمہ ہے۔ اس کتاب میں امام طبرانی علیہ الرحمۃ نے اخلاق کے مختلف شعبوں کے متعلق احادیث جمع کی ہیں۔ امید واثق ہے کہ یہ کتاب شب و روز انفرادی کوشش میں مصروف رہنے والے اسلامی بھائیوں کے لئے بہت مفید ثابت ہوگی (۱۵ ماہِ حررہ جہاں)۔

(۱۱) **فیضانِ احیاء العلوم:** یہ کتاب امام غزالی علیہ الرحمۃ کی مایہ ناز کتاب ”احیاء العلوم“ کی تلخیص و تسہیل ہے جسے درس دینے کے انداز میں مرتب کیا گیا ہے۔ اخلاص، مذمت دنیا، توکل، صبر جیسے مضامین پر مشتمل ہے۔

(۱۲) **راہِ علم:** یہ رسالہ ”تعلیم المتعلم طریق التعلیم“ کا ترجمہ و تسہیل ہے جس میں ان امور کا بیان ہے جن کی رعایت راہِ علم پر چلنے والے کے لئے ضروری ہے۔ اور ان باتوں کا ذکر ہے جن سے اجتناب معلم و متعلم کے لئے ضروری ہے۔

(۱۳) **حق و باطل کا فرق:** یہ کتاب حافظ ملت عبدالعزیز مبارکپوری رحمہ اللہ کی تالیف ہے ”جسے حق و باطل کا فرق“ کے نام سے شائع کیا گیا ہے۔ مصنف علیہ الرحمۃ نے عقائدِ حقہ و باطلہ کے فرق کو نہایت آسان انداز میں سوالات جواباً پیش کیا ہے جس کی وجہ سے کم تعلیم یافتہ لوگ بھی اس کا آسانی سے مطالعہ کر سکتے ہیں۔

(۱۴) **تحقیقات:** یہ کتاب فقیہ اعظم ہند، مفتی شریف الحق امجدی علیہ الرحمۃ تالیف

ہے، تحقیقی انداز میں لکھی گئی اس کتاب میں بد مذہبوں کی طرف سے وارد ہونے والے اعتراضات کے تسلی بخش جوابات دیئے گئے ہیں۔ متلاشیانِ حق کے لئے نور کا مینارہ ہے۔

(۱۵) **اربعمین حنفیہ** : یہ کتاب فقیہ اعظم حضرت علامہ ابو یوسف محمد شریف نقشبندی علیہ الرحمۃ کی تالیف ہے۔ جس میں نماز سے متعلق چالیس احادیث کو جمع کیا گیا ہے اور اختلافی مسائل میں حنفی مذہب کی تقویت نہایت مدلل انداز میں بیان کی گئی ہے۔

(۱۶) **بیٹے کو نصیحت** : یہ امام غزالی علیہ الرحمۃ کی کتاب ”ایہا الولد“ کا اردو ترجمہ ہے۔ بچوں کی تربیت کے لیے لا جواب کتاب ہے اس میں اخلاص، مذمت مال اور توکل جیسے مضامین شامل ہیں۔

(۱۷) **طلاق کے آسان مسائل** : اس فقہی کتاب میں مسائل طلاق کو عام فہم انداز میں پیش کیا گیا ہے جس کی بنا پر طلاق سے متعلق عوام الناس میں پائی جانے والی غلط فہمیوں کا کافی حد تک ازالہ ہو سکتا ہے۔

(۱۸) **توبہ کی روایات و حکایات** : اس کتاب کی ابتداء میں توبہ کی ضرورت کا بیان ہے، پھر توبہ کی اہمیت و فضائل مذکور ہیں۔ اس کے بعد تفصیلاً بتایا گیا ہے کہ سچی توبہ کس طرح کی جاسکتی ہے؟ اور آخر میں توبہ کرنے والوں کے تقریباً 55 واقعات بھی نقل کئے گئے ہیں۔ امیدِ واثق ہے کہ یہ کتاب اصلاحی کتب میں بہترین اضافہ متصور ہوگی۔ ان شاء اللہ عزوجل

(۱۹) **الدعوة الى الفكر** (عربی): یہ کتاب محقق جلیل مولانا منشاء تابش قصوری مدظلہ العالی کی مایہ ناز تالیف ”دعوتِ فکر“ کا عربی ترجمہ ہے جس میں بد مذہبوں کو اپنی روش پر نظر ثانی کرنے کی ترغیب دی گئی ہے۔

(۲۰) **آداب مرشد کامل** (مکمل پانچ حصے): فی زمانہ ایک طرف ناقص اور کامل پیر کا امتیاز مشکل ہے تو دوسری طرف جو کسی کامل مرشد کے دامن سے وابستہ ہیں بھی تو انہیں اپنے مرشد کے ظاہری و باطنی آداب سے آشنائی نہیں۔ ان حالات میں اس بات کی اشد ضرورت محسوس ہوئی کہ کوئی ایسی تحریر ہو جس سے شریعت کی روشنی میں موجودہ دور کے تقاضوں کے مطابق ناقص اور کامل مرشد کی پہچان بھی ہو سکے اور کامل مرشد کے دامن سے وابستگانِ آداب مرشد سے مطلع ہو کر ناواقفیت کی

بنا پر طریقت کی راہ میں ہونے والے ناقابل تصور نقصان سے بھی محفوظ رہ سکیں۔ اس حقیقت کو جاننے اور مرشدِ کامل کے آداب سمجھنے کیلئے آدابِ مرشدِ کامل کے مکمل پانچ حصوں پر مشتمل اس کتاب میں شریعت و طریقت سے متعلق ضروری معلومات پیش کرنے کی سعی کی گئی ہے۔

﴿شعبہ درسی کتب﴾

(۱) **تعریفات نحویہ :** اس رسالہ میں علم نحو کی مشہور اصطلاحات کی تعریفات مع امثلہ و توضیحات جمع کر دی گئی ہیں۔ اگر طلباء ان تعریفات کا استحضار کر لیں تو علم نحو کے مسائل و اباحت سمجھنے میں بہت سہولت رہے گی، ان شاء اللہ عزوجل۔

(۲) **کتاب العقائد :** صدر الافاضل حضرت علامہ سید نعیم الدین مراد آبادی علیہ الرحمۃ کی تصنیف کردہ اس کتاب میں اسلامی عقائد اور حدیثِ پاک کی روشنی میں قیامت سے پہلے پیدا ہونے والے تین جھوٹے مدعیانِ نبوت (کذابوں) میں سے چند کی تفصیل بیان کی گئی ہے۔ یہ کتاب کئی مدارس کے نصاب میں بھی شامل ہے۔

(۳) **زبدۃ الفکر شرح نخبة الفکر :** یہ کتاب فنِ اصول حدیث میں لکھی گئی امام حافظ علامہ ابن حجر عسقلانی علیہ الرحمۃ کی بے مثال تالیف ”نخبة الفکر فی مصطلح اہل الاثر“ کی اردو شرح ہے۔ اس شرح میں قوت و ضعف کے اعتبار سے حدیث کی اقسام، ان کے درجات اور محدثین کی استعمال کردہ اصطلاحات کی وضاحت درج کی گئی ہے۔ طلبہ کے لئے انتہائی مفید ہے۔

(۴) **شریعت میں عرف کی اہمیت :** یہ رسالہ امام سید محمد امین بن عمر عابدین شامی علیہ الرحمۃ کے عرف سے متعلق تحریر کردہ عربی رسالے ”نشر العرف فی بناء بعض الاحکام علی العرف“ کا عربی ترجمہ ہے۔ تخصص فی الفقہ کے طلباء اس کا ضرور مطالعہ کریں۔

(۵) **اربعین النوویہ (عربی):** علامہ شرف الدین نووی علیہ الرحمۃ کی تالیف جو کہ کثیر مدارس کے نصاب میں شامل ہے۔ اس کتاب کو خوبصورت انداز میں شائع کیا گیا ہے۔

(۶) **نصاب التجوید :** اس کتاب میں درست مخارج سے حروفِ قرآنیہ کی ادائیگی کی معرفت کا بیان ہے۔ مدارسِ دینیہ کے طلبہ کے لئے بے حد مفید ہے۔

شعبہ تراجم کتب

ان رسائل کے عربی تراجم شائع ہو چکے ہیں:

(۱) بادشاہوں کی ہڈیاں (عظام الملوك) (مؤلف: بانی دعوت اسلامی امیر اہلسنت مولانا ابوبلال محمد الیاس عطار قادری مدظلہ العالی)

(۲) مردے کے صدمے (ہموم المیت) (مؤلف: بانی دعوت اسلامی امیر اہلسنت مولانا ابوبلال محمد الیاس عطار قادری مدظلہ العالی)

(۳) شجرۂ عالیہ قادریہ رضویہ عطاریہ، (مؤلف: بانی دعوت اسلامی امیر اہلسنت مولانا ابوبلال محمد الیاس عطار قادری مدظلہ العالی)

(۴) ضیائے دُرود و سلام (ضیاء الصلوۃ والسلام) (مؤلف: بانی دعوت اسلامی مولانا ابوبلال محمد الیاس عطار قادری مدظلہ العالی)

ان رسائل کے فارسی تراجم شائع ہو چکے ہیں:

(۱) ضیائے دُرود و سلام، (مؤلف: بانی دعوت اسلامی امیر اہلسنت مولانا ابوبلال محمد الیاس عطار قادری مدظلہ العالی)

(۲) غفلت، (مؤلف: بانی دعوت اسلامی امیر اہلسنت مولانا ابوبلال محمد الیاس عطار قادری مدظلہ العالی)

(۳) ابو جہل کی موت، (مؤلف: بانی دعوت اسلامی امیر اہلسنت مولانا ابوبلال محمد الیاس عطار قادری مدظلہ العالی)

(۴) احترامِ مسلم، (مؤلف: بانی دعوت اسلامی امیر اہلسنت مولانا ابوبلال محمد الیاس عطار قادری مدظلہ العالی)

(۵) دعوتِ اسلامی کا تعارف

اس کے علاوہ امیر اہل سنت مدظلہ العالی کے کئی رسائل کے سندھی تراجم بھی شائع ہو چکے ہیں۔

الصلوة والسلام علیک یا رسول اللہ

”قادرِ عطّاری“ یا ”قادرِہ عطّاریہ“ بنوانے کیلئے

﴿۱﴾ نام و پتہ بال پین سے اور بالکل صاف لکھیں، غیر مشہور نام یا الفاظ پر لازماً اِعراب لگائیں۔ اگر تمام ناموں کیلئے ایک ہی پتہ کافی ہو تو دوسرا پتہ لکھنے کی حاجت نہیں۔ ﴿۲﴾ ایڈریس میں محرم یا سرپرست کا نام ضرور لکھیں ﴿۳﴾ الگ الگ مکتوبات منگوانے کیلئے جوابی لفافے ساتھ ضرور ارسال فرمائیں۔

نمبر شمار	نام	مرد / عورت	بن / بنت	باپ کا نام	عمر	مکمل ایڈریس

مَدَنی مشورہ: اس فارم کو محفوظ کر لیں اور اس کی مزید کاپیاں کروالیں۔ امت کی خیر خواہی کے

جذبے کے تحت جہاں آپ خود مرید ہونا پسند فرمائیں۔ وہاں انفرادی کوشش کے ذریعے اپنے عزیز و اقرباء، اہل خانہ و دوست احباب اور دیگر اسلامی بھائیوں کو بھی بیخت کے لئے ترغیب دلا کر مرید کروادیں۔ اوریوں اپنی اور دوسرے مسلمانوں کی آخرت کی بہتری کا سامان کریں۔



اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِنَا مُحَمَّدٍ وَآلِہٖ وَسَلَّمَ اِنَّا ہُمِّنَ الْمُنَکِبِیْنَ الرَّجُلِیْمِ بِہِیْدِہٖمُ الْوَحْشِیْنَ فَوَیْہِیْمُ

سُنّت کی بہاریں

اَلْحَمْدُ لِلّٰہِ عَلٰی تَلْخِیْقِ قُرْآنِ وَسُنَّتِہِ کِی عظیمہ فیسیاسی تحریک و دعوتِ اسلامی کے منہجے منہجہ مذنی ماحول میں بکثرت سنّتیں سمجھی اور سکھائی جاتی ہیں، ہر بشعرات مغرب کی قہار کے بعد آپ کے شہر میں ہونے والے دعوتِ اسلامی کے ہفتہ وار سنّتوں بھرے اجتماع میں ساری رات گزارنے کی منہج فی القہار ہے، عاشقانِ رسول کے منہج فی قافلوں میں سنّتوں کی تربیت کے لیے سفر اور روزانہ ”تکلیفِ مدینہ“ کے ذریعے منہج فی انعامات کا رسالہ پڑھ کر کے اپنے یہاں کے ذمہ دار کو متنبہ کروانے کا معمول بنالیتے، اِن شَاءَ اللہ عَلٰی اِس کی بَرَکَت سے پابندِ سُنّت بننے، شگناہوں سے نفرت کرنے اور ایمان کی حفاظت کے لیے کڑھنے کا ذہن بنے گا۔

ہر اسلامی بھائی اپنا ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَلٰی اپنی اصلاح کے لیے ”منہج فی انعامات“ پر عمل اور ساری دنیا کے لوگوں کی اصلاح کی کوشش کے لیے ”منہج فی قافلوں“ میں سفر کرتا ہے۔ اِن شَاءَ اللہ عَلٰی

مکتبۃ المدینہ کی شاخیں

- کراچی: شعبہ کھانا اور دواؤں: 021-32263311
- راولپنڈی: فضل داؤد خان، کھانا، دواؤں: 051-5553765
- لاہور: داتا گرامی، کھانا، دواؤں: 042-37311679
- چناب: لیٹن، کھانا، دواؤں: 068-5571686
- سرگودھا: فضل داؤد خان، کھانا، دواؤں: 041-2832625
- سکس: چاکر، کھانا، دواؤں: 058274-37212
- جہلم: چاکر، کھانا، دواؤں: 022-2620122
- مٹان: کھانا، دواؤں: 061-4511192
- نکاح: کھانا، دواؤں: 044-2550767
- گوجرانو: کھانا، دواؤں: 048-6007128
- کراچی: کھانا، دواؤں: 071-5619195
- کراچی: کھانا، دواؤں: 055-4225653
- کراچی: کھانا، دواؤں: 048-6007128

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 1284

Web: www.dawateislami.net / Email: ilmia@dawateislami.net